



# సురవరం ప్రతాపరెడ్డి వ్యాసాలు

రెండవ భాగం

సురవరం ప్రతాపరెడ్డి

ప్రచురణ :

సురవరం ప్రతాపరెడ్డి సాహిత్య వైజయంతి

ఆంధ్ర సారస్వత పరిషత్తు

తిలక్ రోడ్, హైదరాబాదు - 500 001.

**SURAVARAM PRATAPAREDDY VYASALU**  
**Edited by Dr S V RAMARAO**

---

ప్రచురణ .

సురవరం ప్రతాపరెడ్డి సాహిత్య వై జయంతి

ఆంధ్ర సారస్వత పరిషత్తు

తిలక్ రోడ్, హైదరాబాద్ - 500 001

సర్వస్వామ్య సంకలితం

ప్రథమ ముద్రణ . 1988

ప్రతులు . 1250

వెల : రూ. 25/-

ప్రతులకు .

సురవరం ప్రతాపరెడ్డి సాహిత్య వై జయంతి

ఆంధ్ర సారస్వత పరిషత్తు

తిలక్ రోడ్డు, హైదరాబాద్ - 500 001.



శ్రీ సురవరం ప్రతాపరెడ్డి

జననం : 28-5-1896

అస్తమయం : 25-8-1953





# సురవరం ప్రతాపరెడ్డి సాహిత్య వైజయంతి విజ్ఞాపన

సురవరం ప్రతాపరెడ్డి నామ సంస్మరణ మాత్రాన ఆనాటి తెలంగాణాలోని సాంఘిక చైతన్యం గుర్తుకు వస్తుంది. గోలకొండ వ్రాతల ఫిరంగి మ్రోతలతో తెలుగు గుండెలలో వీరావేశం నింపిన ధీరుడాయన. పత్రికా సంపాదకుడుగా, పరిశోధక పండితుడుగా, సంస్థల ప్రోత్సాహకుడుగా, ఉత్తమాభిరుచిగల రచయితగా, విశాలాంధ్రోద్యమ ప్రేరకుడుగా సురవరం వారి కృషి సంస్తవనీయం విశిష్టమైన శైలి, నిర్దిష్టమైన భావం, ఆర్జవావేశం, విషయ వైభవం వారి రచనలలోని సహజ గుణాలు.

ప్రతాపరెడ్డిగారి ముద్రితాముద్రిత రచనలు సేకరించి వాటి ముద్రణ కార్యక్రమాన్ని చేపట్టడానికి ఏర్పాటైన సంస్థ “సురవరం ప్రతాపరెడ్డి సాహిత్య వైజయంతి” ఈ సంస్థలోని సభ్యులు :

అధ్యక్షుడు

శ్రీ జస్టిన్ కొండా మాధవరెడ్డి

ఉపాధ్యక్షుడు .

శ్రీ దేవులపల్లి రామానుజరావు

సభ్యులు

డా॥ సి. నారాయణరెడ్డి

డా॥ బి రామరాజు

డా॥ యం. రామారెడ్డి

శ్రీ యస్. యస్. రెడ్డి

డా॥ ఎల్లారెడ్డి శివారెడ్డి

కార్యదర్శి .

శ్రీ మామిడి రామిరెడ్డి

కోశాధికారి :

శ్రీ గోలి ఈశ్వరయ్య

సురవరం వారి సంపూర్ణ గ్రంథావళి ప్రచురితమైతే పరితృప్తితోకానికి, పరిశోధక విద్వాంసులకు ప్రయోజనకరంగా ఉంటుందని ఈ సంస్థ భావిస్తున్నది. ఈ ఆశయంతోనే రెడ్డిగారి గ్రంథాలను ముద్రించటం జరిగింది. గ్రంథ ముద్రణ కార్యభారాన్ని వహించటానికి ఈ సంస్థ ప్రత్యేకంగా “సంపాదక మండలి”ని ఏర్పాటుచేసింది. ఇందులోని సభ్యులు .

అధ్యక్షుడు :

డా॥ సి. నారాయణరెడ్డి

సభ్యులు .

శ్రీ దేవులపల్లి రామానుజరావు

డా॥ బి. రామరాజు

డా॥ యం. రామారెడ్డి

శ్రీ గడియారం రామకృష్ణశర్మ

శ్రీమతి ఇల్లందల సరస్వతీదేవి

శ్రీమతి సురవరం పుష్పలత

డా॥ ఇరివెంటి కృష్ణమూర్తి

డా॥ ఎస్ వి. రామారావు

డా॥ ఇందుర్తి ప్రభాకరరావు

కార్యదర్శి :

డా॥ ఎల్లూరి శివారెడ్డి

కోశాధికారి :

శ్రీ యస్.యస్ రెడ్డి

సంపాదక మండలి ఇంత వరకు ప్రతాపరెడ్డి గారి రచనలు ఎనిమిది సంపుటాల వరకు ప్రచురించింది. సురవరం వారి ముఖ్య రచనలన్నీ అనతి కాలంలో ముద్రించాలన్నది సంపాదక మండలి నిర్ణయం. ఈ నిర్ణయానికి సహృదయులు, వదాన్యుల సహకారం తోడయితే మా ఆశయం అచిరకాలంలోనే నెరవేరుతుంది. ఈ గ్రంథ ముద్రణకు శ్రీ సురవరం రామిరెడ్డి, డా॥ సురవరం వెంకటరెడ్డిగారు, శ్రీ సురవరం హరిశ్చంద్రారెడ్డిగారు, శ్రీ సురవరం విష్ణువర్ధన్ రెడ్డిగారు ఒక్కొక్కరు వేయి రూపాయల ఆర్థిక సహాయంచేశారు వారికి మా సంస్థ కృతజ్ఞతలు తెలుపుకుంటున్నది

డా॥ సి. నారాయణరెడ్డి

తేది : 25-8-1988

అధ్యక్షుడు

సురవరం ప్రతాపరెడ్డి సాహిత్య వైజయంతి  
(సంపాదక మండలి)

## అనుకరణ

	పుట
1. ప్రాచీనాచార్యులు-వర్ణవ్యవస్థ (సుజాత, మే 1928)	1
2. ఆంధ్రులు - కులవ్యవస్థ (నవభారతి, డిసెం. 1979 - ఫిబ్ర 1980)	8
3. వర్ణాంతర వివాహాలు (గోలకొండ పత్రిక, ఆగస్టు 1941 1-9-1941.)	33
4. హిందూ ధర్మ శాస్త్ర మందు శ్రీల స్థానము (గోలకొండ సంవత్సరాది సంచిక -II)	48
5. ఆయుర్వేదము (గోలకొండ పత్రిక)	56
6. గుర్రము (శోభ, జూన్, జూలై 1950)	65
7. తాంబూల సేవనము (రేడియో ప్రసంగం 14-11-1952)	72
8. మామిడిపండు (రేడియో ప్రసంగం 3-6-1952, స్రవంతి 1955)	80
9. బట్టల పన (గోలకొండ పత్రిక)	86
10. చాక్లెట్లు (మాతృసేవ, జూలై 1923)	93
11. మన కవసరమగు చరిత్రలు (శోభ-ఆగ., సెప్టెం 1950)	98
12. ఎలిఫెంటా గుహలు (గోలకొండ సంవత్సరాది సంచిక 1)	109
13. తెలంగాణ చరిత్రము (గోలకొండ పత్రిక 27-7-1944)	116
14. హైదరాబాదు రాష్ట్రములోని చారిత్రక స్థలములు (గోలకొండ పత్రిక 23-3-1944)	121
15. హైదరాబాదు నగర ప్రాచీన స్థలాలు (గోలకొండ పత్రిక 27-6-1940)	126
16. గోల్కొండయే గోలకొండ (గోలకొండ పత్రిక 3-2-1941)	133
17. పంచేశ్వరము (గోలకొండ పత్రిక 20-4-1944)	147

18	పానగట్టుకోట (గోలకొండ పత్రిక 3-4-1944)	152
19	మా పూరు (గోలకొండ పత్రిక 23-1-1947)	156
20.	హజరత్ ఉమర్ (గోలకొండ పత్రిక 31-10-1946)	161
21.	రాజా జైసింగ్ (గోలకొండ పత్రిక)	167
22	దివాన్ బహద్దరు వి నాగమయ్య (మాతృసేవ, జూన్ 1923)	169
23.	పండిత మాడపాటి హనుమంతరావు గారు (ప్రబుద్ధాంధ్ర, మార్చి 1938)	173
24.	రాజబహద్దరు వెంకటరామారెడ్డి గారు (ప్రబుద్ధాంధ్ర, మే 1935)	177
25.	కొండా వెంకటరంగారెడ్డిగారు (గోలకొండ పత్రిక 12-4-1948)	185

## వ్యాస ప్రదీప్తి

తన కలం ద్వారా సుప్రతెలంగాణమును మేలుకొల్పిన వైతాళికుడు సురవరం ప్రతాపరెడ్డి ఆయన బహుముఖ ప్రజ్ఞానిధి పత్రికా సంపాదకుడు పరిశోధక వతంసుడు సంఘ చరిత్ర నిర్మాత స్వాతంత్ర్య సమరయోధుడు. అది ఆంధ్ర మహాసభ కానీ, గ్రంథాలయోద్యమం కానీ, లిపి-భాషా సమస్య కానీ, విద్యార్థి వసతి గృహస్థాపన కానీ - ఆయన కృషి సల్పని రంగం లేదు. అయితే ప్రతాపరెడ్డిగారు ప్రధానంగా పాత్రికేయులు. గోలకొండ పత్రికను ఆలంబనగా చేసుకొని వారు తన ఉద్యమాలను కొనసాగించారు చెన్నపట్నం నుండి కాశీనాథుని నాగేశ్వరరావుగారి ఆంధ్రపత్రిక, మచిలీపట్నం నుండి ముట్నూరి కృష్ణారావుగారి కృష్ణాపత్రిక ఏవిధంగా తెలుగుజాతి ప్రగతికి దోహదం చేశాయో, భాగ్యనగరం నుండి గోలకొండ పత్రికకూడా ఆవిధంగానే సమాజ చైతన్యానికి సహకరించింది.

ప్రతాపరెడ్డిగారు నిరంతర శిక్షాసువు నిశితమైన పరిశీలనా చక్షువు ఆంధ్రుల సాంఘిక చరిత్ర, రామాయణ విశేషములు, హిందువుల పండుగలు ఆయన పరిశోధనా శేముషికి నిదర్శనాలు ఇవేకాక వారి ప్రతిభకు పతాకలైన వ్యాసాలు ఆసంఖ్యాకంగా ఉన్నాయి అయితే అవన్నీ ప్రాత పత్రికల పుటల్లో, వ్రాత ప్రతుల రూపంలో చెల్లా చెదురుగా పడి వున్నాయి. అవి వెలుగులోనికి వచ్చిననాడు వారి పరిశోధనా వ్యక్తిత్వం ఎంత విశిష్టమైనదో నిరూపితం కాగలదు వారితో ఎంత విద్యుత్తు నిక్షిప్తమై ఉన్నదో వెల్లడి కాగలదు ఆ అవసరాన్ని గుర్తించి సురవరం సాహిత్య వైజయంతి వారి వ్యాసాలను సంపుటికరించడానికి సంకల్పించింది

సురవరం ప్రతాపరెడ్డి వ్యాసాలు మొదటి భాగంలో సాహిత్య వ్యాసాలు ప్రకటితం కాగా, ఈ రెండవ భాగంలో సాహిత్యేతర వ్యాసాలు సంకలిత మైనాయి. 1928-52 మధ్య 25 సం॥ల కాలంలో వ్రాయబడిన 25 వ్యాసాలు ఇందులో చేరినవి. వీనిలో చాలా మటుకు గోలకొండ పత్రికలో ప్రచురితము లైనవి ఇంకా

శోభ, సుజాత, ప్రబుద్ధాంధ్ర, మాతృసేవ పత్రికలలోని వ్యాసాలు కూడా ఇందు వోటు చేసుకొన్నాయి రెండు వ్యాసాలు మాత్రం ప్రతాపరెడ్డిగారు దివంగతులైన తర్వాత ప్రచురితమైనట్టివి

ఈ సంపుటంలోని వ్యాసాలు కాలక్రమ పద్ధతిలో కాక విషయ విభాగాన్ని దృష్టిలో పెట్టుకొని కూర్చబడినవి. సామాజిక, సాంస్కృతిక రంగాలలోని అన్ని కోణాలపై సురవరం వారి దృష్టి ప్రసరించింది. మొదటి నాలుగు వ్యాసాలలో వర్ణవ్యవస్థ, హిందూ సమాజంలో స్త్రీ స్థానం మొదలగు అంశాలు, వేద, శాస్త్ర, స్మృతి ప్రమాణాలతో పరిశీలించ ఒడ్డాయి. తర్వాత ఆరువ్యాసాలలో ఆయుర్వేదం తాఁబూలం, మామిడిపండు మున్నగు వాని ఉపయోగాలు వివరింపబడ్డాయి. ఇవి ప్రతాపరెడ్డిగారి సహజ వ్యంగ్య, హాస్య ధోరణి విలసితంగా కొనసాగాయి.

సాంఘిక చరిత్ర నిర్మాణానికి పూనుకొన్న రెడ్డి గారు దేశ చరిత్రపై ఆసక్తి కనపరచటం సహజమే ఈ సంపుటిలోని ఎనమిది వ్యాసాలు స్థల చరిత్రకు సంబంధించినవి తెలంగాణంలోని అనేక స్థలాల చరిత్రను ప్రతాపరెడ్డి గారు త్రవ్వి తీశారు. జంటనగరాలలో మనం నిత్యమూ దర్శించే ప్రదేశాల గురించిన ఎశేపాలు వెల్లడించారు చివరి ఆరు వ్యాసాలు పూర్వులు, సమకాలీనులు అయిన వ్యక్తుల చిత్రణలు నైజాము ప్రభుత్వాన్ని ఎదిరించిన సురవరం వారు హజరత్ ఉమర్ గురించి వ్రాయటం వారి విశాల దృష్టికి నిదర్శనం. మాడపాటి, రాజాబహద్దరులను పరిచయంచేసిన రచనలు ఆధునిక రేఖా చిత్రాలకు (sketches) తొలి రూపంగా పేర్కొన దగినవి.

ఈ సంపుటిలోని కొన్ని వ్యాసాలు భాగాలుగా పత్రికల్లో ముద్రిత మైనట్టివి వాని కూర్పులో స్వల్పమైన మార్పులు తప్ప ప్రతాపరెడ్డి గారి రచనలు యధాతథంగా ఇందులో ప్రచురిత మైనాయి. ఇవి ఆయా సందర్భాలలో పత్రికల కోసం వ్రాసినవి కావటం వల్ల వాడుక భాషకు దగ్గరగా వుండటం, తెలంగాణా ప్రాంతంలోని పలుకుబడులు, మాండలికాలు వీనిలో చాలావరకు చోటు చేసుకోవటం గమనించ వలసిన అంశం సురవరం వారి లోకజ్ఞతకూ, బహు విషయ పరిజ్ఞానానికి ఈ వ్యాసాలు దీపికలు



పరిశోధన, విమర్శ సమతూకంగా సమ్మేళనం చెందిన విశిష్ట రచనల సురవరం వారివి. కొమరాజు లక్ష్మణరావు, మల్లంపల్లి సోమశేఖర శర్మ మానవల్లి రామకృష్ణకవి, వేటూరి ప్రభాకరశాస్త్రి మున్నగు మహనీయుల కోవకు చెందిన పరిశోధకాగ్ర గణ్యులు వారు ఈ విధంగా ప్రతాపరెడ్డిగారి వ్యాసాలను సంకలించి మీ ముందుంచటం నా భాగ్య విశేషంగా భావిస్తున్నాను ఈ ఆవకాశం కల్పించిన సురవరం సాహిత్య వైజయంతి సభ్యులకు, నాకు ప్రోత్సాహం అందించిన గురువర్యులు డా॥ సి. నారాయణరెడ్డి గారికి, గురు తుల్యులు శ్రీ జేపల్లెపల్లి రామానుజరావు గారికి నమస్సులు. వ్యాస సేకరణలో తోడ్పడిన శ్రీ సురవరం నారాయణరెడ్డి గారికి, డా॥ ఎల్లారి శివారెడ్డిగారికి, డా॥ ముకురాల రామారెడ్డి గారికి కృతజ్ఞతలు.

డా॥ ఎన్. వి. రామారావు

తెలుగు విభాగం

ఉస్మానియా విశ్వ విద్యాలయం

## ప్రాచీనార్యులు - వర్ణ వ్యవస్థ

హిందూమతము వ్యాపకమతము (Proseletysing religion) కాదని నేటి హిందువుల యాచారవ్యవహారముల గమనించువారు చెప్పుచున్నారు. ఇది హిందూమత శైలిని హిందూమతముగాని వేరుకాదు. ప్రాచీనార్యులలో నిట్టి సంకుచిత భావము లంతగా లేకుండెననియే భావింపవలయును ప్రపంచముయొక్క సర్వ భాగములందు సముద్ర వ్యాపారము చేసిన కాలమందుగాని, దూరదూర దేశము లందు విశాల భారతీని (Greater India) నెఱకొల్పిననాడు గాని ప్రాచ్య ప్రతీచ్య దేశములందు మతబోధలు చేసి హిందూ బౌద్ధమతములలోనికి దగ్గరీ యుల బరివర్తనము (Conversion) చేసిననాడుగాని ప్రాచీనార్యులలో నేటిరీతి జాతి వైషమ్యము, హస్తదృష్టి, హృదయ దౌర్బల్యము, సాంఘిక పతనము లేకుండెను

హిందూమతమందు జేరిన శ్రీ ఖాద్రులు వేదమును వినగూడదు, చదువ గూడదు అను కుత్సిత చర్కము లీ మధ్యకాలముననే బయలుదేరినగాని, ప్రాచీన కాలమందు లేకుండెను క్రీ ౪ 1907 వ సంవత్సరమున జర్మన్ పండితుడగు హ్యూగోవింక్లర్ కనిపెట్టిన బేగాజ్ కే (Beghaz keu) అను శాసనమందు కపడోషియా దేశమందు అనార్యజాతులగు హిట్ తైవారును, మిటన్నీజాతివారును సంధి కుదుర్చుకొనినప్పుడు మిత్ర, వరుణ, ఇంద్రాది దేవతలను సాక్షులుగా గోరి కొనిరనియు, సీరెండు జాతుల రాజులు బాంధవ్యమును గుదిర్చికొని వివాహముల జేసికొను కాలమున 'నానర్యుల' (అశ్వినుల) ను మంత్ర పూర్వకముగా నాహ్వానించిరనియు చున్నది ఎక్కడ కపడోషియా? మఱియెక్కడ నార్యావర్తము? ఈ శాసనములోని ఎషయములు క్రీస్తుకు బూర్వము 1400 సంవత్సరము నాడు జరిగెను అంతటి ప్రాచీనకాలమందే పెదమత మెట్లు ప్రచారము చేయబడెనో యూహింపవచ్చును.

బౌద్ధమత ప్రచారము నానా దిగంతము లందెట్లు ప్రచారము గావింప బడెనో చరిత్రజ్ఞులకు విదితమే బౌద్ధులయొక్క ప్రాచీన గ్రంథములగు “జాతకముల”లో హిందూ వర్ణవ్యవస్థను గుఱించిన విషయము లనేకములు కలవు రిస్డేవిడ్ను పండితుడు తన (Buddhist India) గ్రంథమున నిట్లు వ్రాసి యున్నాడు ఈ క్రింది యుదాహరణములవలన నా కాలమున జాతులలో సమ్మేళనము ధారాళముగా జరిగెనని విశదమగుచున్నది

- 1 ఒక శ్మశ్రియుడు క్రమముగా కుమ్మరివాని దగ్గఱ, మేదరవాని దగ్గఱ పుష్పలావిక దగ్గఱ; బానిసీని దగ్గఱ పనులను నేర్చుకొనెను కాని వానికి కులము తప్పుపెట్టిన వారెవ్వరునులేరు (జాతకము 2,5,290)
- 2 ఒక రాజు రాజ్యము వదలి బేరియయ్యెను (జాత 2,87)
- 3 ఒక బాపడు వ్యాపారము చేయుచుండెను (జాత. 4,15)
- 4 బ్రాహ్మణులు వేటకాండ్రు (బోయలు)గా, పసుల కాపరులు (గొల్లలు)గా నుండిరి (జాత 2,200)
5. ఒక శ్మశ్రియుడు వదలిపెట్టిన భార్యను బ్రాహ్మణుడొక్కడు పెండ్లి యాడెను. (జాత 5,280)

పై యంశముల వంటి వనేకములు వందలకొలదిగా జాతకములందు పరి శోధించువారికి గోచరించును ఆ కాలమున మొదటి తరగతిలో శ్మశ్రియులను, రెండవ తరగతిలో బ్రాహ్మణులను, జైన, బౌద్ధులంచినట్లు తెలియుచున్నది జాతకములలో బ్రాహ్మణులు హీనజాతి (హీనజక్కుపాళి) వారుగా ననేక స్థలము లందు సంబోధింపబడియున్నారు. ఇది గ్రంథములలో శ్మశ్రియుల యగ్రజాతి వారనియు వ్రాసినట్లు రిస్డేవిడ్ పండితుడు సెలవిచ్చియున్నాడు ఈ సందర్భ మున ప్రాచీనార్థులతో కలసిమెలసియుండి కొంతకాలమునకు భిన్నాభిప్రాయులై వేరుపడి ప్రకృతము పర్షియా దేశమును జేరిన శరత్వప్తి మరమువారగు పార్సీల భాషలోని కొన్ని పదముల విమరసము గమనింపదగియున్నది

ఆధునిక ఉర్దూ పండితులగు ఆజాద్గారు తమ సమీక్ష దానె గొరినె అను గ్రంథమున 86 వ పుటలో నిట్లు వ్రాసియున్నారు -

ఆర్య — విచిత్రమేమనగా పర్షియా దేశపు ప్రాచీన గ్రంథములలో ఆర్యన్ లేక ఈరాన్ పదమునకు జ్ఞాని, పెద్దమనుష్యుడు వంటియు తెలివిగలవాడు అనునర్థములు చేసియున్నారు

జందాల్ - ఫార్సీలో పనికిమాలినవారి గుంపునకు, నిచునకు, మరియు త్రాగబోతునకు అర్థము చేసియున్నారు సంస్కృతములో నీచుని “చండాల” యని పిలుతురు ఈ జనులు మొదట కల్లు గీయుచుండిరి పండుల మేపు చుండిరి మఱియు సర్వ విధములగు నివకార్యముల చేయుచుండిరి

హిందువు లొక మతస్థులను తమ మతములోనికి దీసికొనవచ్చునాయను ప్రశ్న నేడు చాల చర్చించబడుచున్నది ఆనా డీప్రహ్వయే లేకుండెను ఇతర మతస్థులనేకులు హిందువులై యుండిరి కపఢోషియాలోని జాతులు వేద కాపు దేవతల బూజించుచుండిరని నివేదించియుంటిని ఆ జాతులను నార్యులు ఘోచ్చులని వ్యవహరించుచుండిరి ఘోచ్చులన సాధారణముగా మసల్మానులని వ్యవహరింతురు ఆది తప్పు సుమారు ౬౩00 సంవత్సరముల క్రిందట నుండిన పతంజలి మహర్షి తమ పాణినీయ మహాభాష్యములో షశ్యశాస్త్రికములో వ్యాకరణమును జదువుటవలని ప్రయోజనములలో నొకటిగా “ఘోచ్చో నాపభాషితవై” యని యుదహరించి యున్నారు అనగా ఘోచ్చులవలె మాట్లాడకుండుటకై వ్యాకరణము చదువవలెను అని భావము అనగా ఘోచ్చులు సంస్కృతము కన్న వేరగు భాషను వ్యవహరించుచుండిరనియు, సయ్యది యపభ్రంశముగా నుండెననియు, నట్టి భాషను మాట్లాడు జాతులు ఘోచ్చులుగా బరిగణింపబడుచుండిరనియు నీ జాతులు కూడ హిందూమతమును స్వీకరించి యుండిరనియు విశదమగును

అలెగ్జాండరు కాలములో గ్రీకు దేశమునకు ఆర్యావర్తమునకు నుండిన సంబంధము అలెగ్జాండర్ చక్రివర్తి మన దేశముపై దండెత్తి వచ్చి పోయిన తర్వాత నింకను విశేషమయ్యెను చంద్రగుప్తుడు (క్రి.పూ ౩౩0-298) దనపై దాడి వచ్చిన గ్రీకు సేనానియగు సెల్యూకస్ నికెటర్ అనువాసిని యుద్ధమందోడించి వానినుండి బెల్లూజి, సిరియా, అంకోసియా మున్నగు రాష్ట్రములను తాగి కొనుగొని క్రీ.పూ 300 వ సంవత్సరమున నీ గ్రామ దేవయదగు సెల్యూకస్

బిడ్డను పెండ్లియాడెను ఒక హిందూ చక్రవర్తి యొక యవనస్త్రీని పెండ్లియాడిన నాశ్చేపించినవారే లేరు

కాశిదాసు తన శకుంతలా నాటకములో నొక రంగమందు దుష్యంతుడు యవనస్త్రీలచే పరివృతుడై కణ్వాశ్రమమున వేటాడినట్లు నిరూపించినాడు.

విదూషకుడు - “ఏషఖలు బాణాసన హస్తాభిర్వనపుష్పమాలాధారణీభి ర్యవనీభిః పరివృత ఇతఏవాగచ్ఛతి వయస్యః!” దీనివలన కాశిదాసు కాలములో రాజులు యవనస్త్రీలను దమ నగరులందుంచి యుండిరిని యూహింప వచ్చును యవన పదమును అయోనియన్ దేశీయులకు (Greek) సంస్కృతములో వాడియున్నారు.

క్రి॥ శే॥ ఆచార్య భండార్కర్ గారు 1911 లో నిట్లు వ్రాసియుండిరి. “చిత్రమేమన విదేశీయులు హిందూమతమును స్వీకరించినదే కాక కొందరు హిందూనామమును గూడ బెట్టుకొనిరి ఇండ్లో పార్థియన్ శాఖకు మూలపురుషుడగు గౌండఫేరిన్ తన నాణెములపై యొకప్రక్క త్రిహాలధారియైన శివుని విగ్రహమును జెక్కించి యుండెను ఇదేప్రకారము వేమ కాడ్పిసీన్ అనువాని నాణెములపై వైవ విగ్రహములున్నవి కానిష్క, హువిష్క, వాసుదేశ, అను వారు పైవాని వంశీయులు వీరు సిథియన్ జాతివారైనను హిందూనామముల ధరించిరి మఱియు సోఫిటీస్ అను గ్రీసుదేశీయుడు తన పేరును సౌభూతియని మార్పు కొనెను

కాంబోడియా దేశమును నాదేశీయులు ఘనానామములను దీనినే సంస్కృతమున కాంబోజియని వ్యవహరించిరి క్రిత ప్రథమ శతాబ్దములో హూన్ టైన్ అను ద్రావ్యజుడి దేశస్థులను హిందూమతములోనికి పరివర్తనము చేసెను ఈ హూన్ టైన్ అనువాడే ‘కొండిన్ముడు’ అని పండితులు నిశ్చయించి నారు కాంబోడియా దేశములో నిప్రకారమొక గాథకలదు అచ్చట నొక రాణి ‘యేలియో’ అను కన్యకని రాజ్యము చేయుచుండెను, దానిని జయించి కొండిన్ముడు పెండ్లియాడెననియు చర్చాతి కావలసిని సంభవించే యనియు నిగాథ చెప్పుచున్నది.

కుషనులు, హూణులు అను తెగలు ఘోరచృత్రులై యుండెను క్రీ శ. 899 - 414 కాలములో పలుతెగలు హిందూమతముతో చేరిపోయెను కుషన్ జాతికి జేరిన కనిష్కరాజు సంస్కృత వాఙ్మయ ప్రయులకు బాగుగాఁ దెలియఁ దగినవాడు జగద్విఖ్యాతుడగు చరక పండితుఁడు (వైద్య గ్రంథకర్త) ను, కార్త్యాయని పుత్రుడును, నితని శిష్యుడగు అశ్వమేషుడును నీ రాజును ఆశ్రయించి యుండిరి

కచయను దేశమును పాలించిన రాణి కుమారయానుడను హిందూ యువకుని ప్రేమించి పెండ్లియాడెను వీరికి కుమారజీవుడు అను కొడుకు జనించెను. ఈ బాలుని వాని దల్లిదండ్రులు కాశ్మీర దేశమందు జదివించిరి. వీడు క్రీ. శ. 413 సంవత్సరములో మరణించెను.

తిబ్బెట్టు దేశము (త్రివిష్టపము) ను క్రీ శ. 630 నుండి 698 వరకు పాలించిన గంపో యను రాజు నేపాల దేశపు రాజు బిడ్డను, చీనా దేశపు కన్యను, నిద్దఱును పెండ్లియాడెను, కాని, హిందూ రాజగు నేపాలరాజు నిక్కడ వెలిబెట్టిన వారు లేరు.

సముద్ర ప్రయాణము హిందువులు చేయకూడదను కొన్ని తప్పుడు శాస్త్రములు కలవు కాని, ప్రాచీన కాలము నుండి మొగలురాజులు ప్రభుత్వము వరకు-తుదకు గత శతాబ్దాది వరకు హిందువులు సముద్ర వ్యాపారమా చేసినట్లు వేనవేలు నిదర్శనములు కలవు ఆ దివ్యకాలమంతరించినతోడనే స్వాతంత్ర్యము, దేశ సంపద, ఆత్మగౌరవము అన్నియు నశించెను కథా సరిత్యాగర మందలి కథలనేకములు సముద్ర సాహసములను సూచించుచున్నవి మరియు ఈజిప్టు దేశపు శవముల (Mummies) ను బట్టలతో కప్పించి భారతదేశము. గ్రీకు దేశముతో 3 వేల యే డ్ల క్రిందట వ్యాపారము చేసినదియు, ఇటలీ దేశ సంపదను జూరగొనినదియు, జావా, బలి, బోర్నియో, చీనా దేశములతో సంబంధములు చేసినదియు నీ భారతదేశమే చీనా దేశములో బౌద్ధమత వ్యాప్తిచేయుట కనేక పండితులారాదేశమున బోధించి వచ్చిరి క్రీ శ. 67 లో మతంగ, ధర్మరక్ష అనువారు చీనాలో ప్రచారము చేసిరి. జావా మున్నగు ద్వీపములలో హిందూ దేవాలయములు, భారతము వంటి హిందూ పురాణములు నేటికిని

హిందువుల ప్రాచీనోన్నత్య నిదర్శకములుగా తెలియుచున్నవి క్రీస్తునకు పూర్వము 150 సంవత్సరముల నాడు అనగా (2100 ఏండ్ల క్రిందట) ఒక యవన (గ్రీసు) రాజు వైష్ణవమత మవలంబించెనని ప్రసిద్ధమైన బాస్కగల్ శాసనము ప్రపంచమునకు నేటికిని చాటుచున్నది మరియు మిళింద పద్య (Questions of Minondar) యను గ్రంథములో బౌద్ధ మతాధిపతులను పండితుల యభిప్రాయము

సూత్ర కాలము హిందూమతముయొక్క క్షీణదశను సూచించు కాలము ఈ కాలమందే యెవరికి దోచినట్లు వారు శాసింప మొదలిడిరి ఈ కాలమందే అనులోమ ప్రతిలోమ నివాహములు నిరూపింపబడి నవర్ణ వివాహములు, నవర్ణ భోజనములు విశదీకరింపబడెను ఈ కాలమందే శూద్రులను, స్త్రీలను, అస్పృశ్యులను కరిసముగా నన్యాయముగా జూడ మొదలిడిరి అయినను నచ్చటచ్చట కొన్ని సూత్రములలో వర్ణభేదము లంతగా బాటింపకుండిన విషయములు గొన్ని గోచరించుచున్నవి ఒక యదాహరణమును జూపెద ఆపస్తంబ సూత్ర గ్రంథములో ప్రశ్న 2, పటలము 2, ఖండము 3, సూత్రము 4, 5, 6, 7, 8, 9 జదివినచో నందు శూద్రులచే వండబడిన యన్నమును పై మూడు జాతులవారు భుజించుచుండిరని తెలియగలదు

శంఖ లిఖిత స్మృతియందు హిందువులను ఘోషాది జాతులు బలవంతముగా తమ తమ మతములో చేర్చుకొని నట్టైన వారిని మరల ప్రాయశ్చిత్తముతో హిందువులనుగా జేయవచ్చునని ప్రమాణములున్నవి మరాఠరములో జేరిన వారిని మొన్న మొన్నటివఱకు గూడా హిందువుల పునఃస్వీకారము చేయుచుండిరి “క్రీ.శ 1758 లో బసాలత్ జుంగ్ అను నవాడు ఆదోని నవాబుగా నుండెను ఇతనికి పత్రికొండ పేటలు పట్టారీలగు సోమిరెడ్డి, పంగనామాల చిన్న తిమ్మన్న యనువారు పన్నులు చెల్లించజాలకపోయినందున వారిని బసాలత్ జుంగ్ బాధింపగా నందు చిన్న తిమ్మన్న తన భార్యను, పిల్లలను సమానముగా పదార్థమునుంచి పోయెను వీరికి బసాలత్ జుంగ్ బలవంతముగా భోజనము లింపించెను పూనా పేష్వా యగు శ్రీనాథయను నతడివార్త విని తక్షణమే ఈ రరణము యొక్క భార్యను పిల్లలను నవాబు వశమునండి వదలించెను అందు వాసప్య యను బాబుని మాత్రము బసాలత్ జుంగ్ భార్య రక్షదగ్గరనే యుంచుకొనెను.

మిగతవారిని ప్రాయశ్చిత్తముతో బ్రాహ్మణులు స్వీకరించిరి ” (కర్నూలు జిల్లా మాన్యువల్ )

పై కొన్ని యంశములవలన ప్రాచీనార్యులలో వర్ణవ్యవస్థ నేడుండినంతటి కఠినముగా లేకుండెనని చెప్పవచ్చును. హిందువులు మరల తమ పూర్వోన్నత్యమును నభిలషించిరేని జాతి మత వైషమ్యముల వదలి విశాలహృదయలై మతాంతర వ్యాప్తిని గావింపబడవలసియుండును. కాలమెంత తీవ్రముగా మారునో హిందువులు కూడ నంత తీవ్రముగా మారవలెను. తుర్కి, అఫ్ఘనిస్థాన్, చీనా, ఈజిప్టుల చరిత్ర నించుక విమర్శించి చూచుకొనవలయును.



## ఆంధ్రులు - కుల వ్యవస్థ

కాపు పదమునకు నిశ్చయమైన అర్థము. ఆంధ్రదేశమున గోదావరిజిల్లాలో కొద్దిగా, తక్కిన జిల్లాలలోను, ఆంధ్ర సరిహద్దు కర్ణాటక మండలములందు విశేషముగా ఒక తెగవారు తమ పేరుతో రెడ్డి పదమును చివరకు చేర్చుకొందురు వీరినే సకల జనులు రెడ్డి తెగ వారని లేక రెడ్డి కులము వారని పరిగణించిన సంగతి అందరికి విశదమే.

శ్రీయుత మల్లంపల్లి సోమశేఖరశర్మగారు “రెడ్డి తెగ పూర్వోత్తర” మను శీర్షిక క్రింద చాలావరకు ఇట్టి పదమును విమర్శించి, రెడ్డిరాణి పత్రికలలో ప్రకటించిరి. అది అటులుండ నిండు మన మిప్పుడు ‘రెడ్డి’ పదమును విమర్శింపక పూర్వము ‘కాపు పదము ఆంధ్రమా? లేక కర్ణాటకమా? అని విమర్శింప వలసి యున్నది

రెడ్డి తెగవారు కర్ణాటక ప్రదేశము నందున్నప్పటికిని వీరి ప్రధాన శాఖలు మాత్రము నాడు భేదముతో ఏర్పడియున్నవి నాడు భేదావారము కేవలము ఆంధ్రదేశముననే కలిగినది. కర్ణాటకములో ఏతెగవారికిని “నాడు” భేదము కలుగలేదు ఆంధ్రదేశమున నివసించు బ్రాహ్మణవలె రెడ్డి వారుగూడ ఒకనాడుతో మరియొక నాడువారు భోజనము దప్ప వివాహ సంబంధములు చేయరు ఆంధ్రదేశమున నివసించు రెడ్లకు కర్ణాటక దేశమున నివసించు రెడ్లకు అంతశ్శాఖ నామములొకటి. కనుక కర్ణాటక ప్రదేశమున నుండు రెడ్లు ఆంధ్రదేశమునండి అచ్చటికి వలస బోయినవారాయని మన మూహింపవలసి వచ్చుచున్నది కాబట్టి మనము కర్ణాటక భాషలో ఇట్టి పదమును విమర్శించుటకు యెంత మాత్రము అవకాశము లేదు కాని ఆంధ్ర, కర్ణాటకములకు భాషవలననేమి, రాజ్యాంగమువలననేమి ఒక నిద్రమైన పురాతన సంబంధమున్నదని చరిత్రకారులు చెప్పుచున్నారు ఇంతవరకు ఏదేశము పూర్వము, ఎవరి తర్వాతది? ఆంధ్రము బోయి కర్ణాటకమాయెనా? లేక కర్ణాటకము మారి ఆంధ్రమాయెనా? ఇవి స్పష్టము కాలేదు ఇదియొక ప్రత్యేక విషయము. ఇందు చర్చించుట అనవసరము కాబట్టి మన విషయమునకు దిగుదాము.

రెడ్డి పదమును ప్రస్తుతము కర్ణాటక భాషగా పరిగణించక కేవలము ఆంధ్రమునందే వెదకవలసి యున్నందున దేశభాషలో ప్రతి శబ్దమునకు హేతు సంబంధమునుబట్టి ధాతువ్యుత్పత్తి సంస్కృతమువలె లేదుగదా ? కేవలము దేశీయ పదములు వాడుకపై ఆధారపడియున్నవి కాని సంస్కృత పదములు మారి మన ఆంధ్ర భాషయందు విశేషపదములు, తద్భవములు, తత్సమములు, దేశీయపర్యాయ పదములు గానవచ్చుటయేగాక, ప్రాకృతము తదితర దేశీయ పదములు గూడ కొంతవరకు రూప వైఖరి మారి ఇందులో వాడబడుచున్నవి గనుక దేశభాషలో నీ పదములను కేవలము వాడటముపై నాధారపడక కొంతవరకు మూల స్థానము వెదకి, నిజార్థమేదని విమర్శించుటకు అవకాశము గలుగజేసినది

కాపు పదమును విమర్శనకు దెచ్చినప్పుడు మొదలు మనము ఆంధ్ర భాషా నిఘంటువులయందు వెదకవలసి యుండును. తరువాత నిఘంటుకారులు సరియైన అర్థము వ్రాసినారా ? లేదా ? యని నిర్ణయించి వారు పొరపాటు బడిన యెడల నిజార్థమేదని కనుగొనవలసి యున్నది శబ్ద రత్నాకరము మొదలగు ఆంధ్ర నిఘంటువులయందు రెడ్డిపదమునకు “కాపువాని బట్టపునామ”మని వ్రాసియున్నది. ఇందులో యేమి విశేషములేదు గనుక ‘కాపు’ పదమును అట్టి నిఘంటువులయందు చూచుట అత్యవసరము “కాపు” “కాపు” రెండు విధముల పదములు వేరువేరు అర్థములతో నిఘంటువునందు కానబడుచున్నవి ద్వివిధ పదములు ఉచ్చారణ మునందు చెవులకు ఒకే మాదిరిగా వినబడినవి కాని వ్రాతయందు అర్థ సందర్భ మునుబట్టి అర్థానుస్వారసహిత మొక ‘కాపు’ పదము అర్థానుస్వార రహితముగా మరియొక ‘కాపు’ పదము వ్రాయబడుచున్నది పై ద్వివిధ పదములకు నిఘంటు వులయందు అర్థములు ఈ ప్రకారముగా వ్రాసియున్నవి.

1 కాపు = కాపురము, గృహస్థుడు, పంట పెట్టువాడు, శూద్రుడు.

2 కాపు = కాయలు కాచుట, బాధలు తొలగించి రక్షించుట

మొదటి పదము జాతి వాచకము రెండవ పదమునందు క్రియాసూచితము.

మొదటి జాతివాచక పదమును విమర్శింపక పూర్వము రెండవ పద తత్త్వమును మొదలు విమర్శించుదము

ఏ భాషయందైనను ప్రతి పదము నానాార్థములతో విరాజిల్లు చున్నప్పటికిని అన్ని అర్థములయందు భావైక్యత సంబంధము కొద్దిగనైన ఉండి తీరవలయును. లేనిచో నానాార్థములు ఒక పదజనితమైనవని తోపవు. కావలెననియే లేక భ్రమ ప్రమాదపశముననో సందర్భములేని యర్థము మరియొక పదమునుండి తీసి ఇట్టి పదమునకు తగిలించినారని భిన్న భావముగల అర్థమునందు సందేహించవలసి యున్నది కాబట్టి అర్థానుస్వార రహితమైన “కాపు” పదమునకు ఆ పదలను తొలగించి రక్షించుటకు, కాయలు గాచుటకు అనగా ఉత్పత్తికి ఎంతవరకు సంబంధమో చదువరులు ఊహించగలరు. మూలపదమునందు ఏకవచనము నుండి దాని అర్థమును బహువచనముగ (కాయలు) చూపించుట రెండవ పౌరపాటు పూర్వకపులు “కాపు” పదమును కాయలు కాచుటయందు ఉపయోగించలేదు కోమలమైన చిగురు మొగ్గలను వెలుపలికి రాకడయందు ఉపయోగించినారు ఎందుకనగా కాయలు తోపలినుండి వెలుపలికి రావు చెట్టునుండి తొలుదొలుత కాతకు పూర్వము వచ్చెడివి చిగురు మొగ్గలు ముకుళిత రూపమున బయల్పడును ఇట్టి సమయముననే కాపు పద ప్రయోగమును పూర్వ కపులు జేసిరి చూడుడు

ఉ॥ పల్లవ పుష్పసంపదలఁ బంచి  
వసంతుఁడు కాపురాకకైఁ యెల్ల  
వనంబు సంకటములే దఁగఁదా  
గొడికంబు మీఱనట్లల్లన క్రోలి క్రోలి  
మలయానిలుఁ డందుఁబురాణ పత్ర  
ముల్ డుల్లఁగజేసె సత్కియఁబటు  
త్వమ కాముఁడు పిచ్చలింపగన్ \*

ఈ పద్యము తిక్కన సోయయాజి రచించిన ‘విజయశేన’ మను గ్రంథము లోనిది గ్రంథము అముద్రితము కాబట్టి నిఘంటుకారుడు “కాపు” పదమునకు ఉదాహరణముగా ఈ పద్యము లభించనందున చూపలేదు కావోలు మన

\* ఈ పద్యము శ్రీయుత చిలుకూరి వీరభద్రరావుగారిచే రచియింపబడిన ఆంధ్రుల చరిత్ర రెండవ భాగము విజ్ఞాన చంద్రిక గ్రంథమాల 188 పుస్తకము నందు పుట 97 నుంచి యెత్తి వ్రాయనైనది.

దేశీయులు సామాన్యముగా చెట్టు కాపుగాచినది అనుటవలన దీనిని ఉదాహరణముగా చూపవచ్చునని నేను దలచుచున్నాను

కవి తిక్కన గూడ నెల్లారు ప్రాంతమువారు కాబట్టి వారు వారి దేశస్థుల వాడుక ప్రకారము కాపు గాచుటకు బదులు కాపురాకకై యని సవరించిరేమో !

అసలు ఈ పదమునకు ఉత్పత్తి ఎక్కడిదని వెదకినచో ప్రాకృత, హిందీ భవముగా దోచుచున్నది ప్రాకృత, హిందీపదములకు ఆంధ్రమునందు కలిపినప్పుడు వాటి ఉచ్చారణ మధ్యాంధ్రమండలముల వారివి ప్రమాణములు గాజాలపు ప్రాకృత భాష నుచ్చరించు దేశమునకు సరిహద్దులలోనున్న ఆంధ్ర మండలములే ప్రమాణములు. ఉదాహరణముగా

మధ్యాంధ్ర దేశమున వాడబడు హిందీభవ పదములు, సరిహద్దు ఆంధ్ర దేశమునందు వాడబడు హిందీభవ పదములు కొన్ని ఇచ్చట జూపుచున్నాను

మధ్యాంధ్ర		= సరిహద్దు ఆంధ్ర
1.	↑ కొట్టు, ధాన్యముకొట్టు	= కోరా, ధాన్యము కోరా
2	↑ మొకాసాదారుడు	= మక్తాదారుడు.
3.	↑ ఫిర్కా	= ఇలాకా
4	↑ కౌలుకత్తు	= కౌలుకబూల్తు.
5	↑ ముద్దాయి (నేరస్థుడు)	= ముద్దాయి (నేరము మోపువాడు)
6	↑ కాపుగాచుట	= కాయలుగాచుట, కోపులువచ్చుట, మెగ్గులు పుట్టుట, చెట్టు అంకురించుట, చిగుర్చుట

హిందీ, ప్రాకృత సరిహద్దు ఆంధ్రమండలములు మా నైజాము ఇలాకా గాబట్టి ఇచ్చోట పై వాక్యములు హిందీ భాషకు సంబంధించినవి సరియైన ఉచ్చారణతో పలికెదరు గావున ఇచ్చట కోపులంటే తెలిసికొందురు కాని కాపు

అను పదము యిక్కడి వారికి అంతగా బోధపడదు సాధారణముగా జాతివాచక మనుకొందురు 'కోపు' అను పదము ఏ తెలుగు నిఘంటువునందైన వ్రాసియున్న దాయని పలు నిఘంటువులను చూచితిని దేనియందును ఈ పదము వ్రాయలేదు గాని 'శ్రీ లక్ష్మీనారాయణము' అను ఆంధ్ర నిఘంటువునందు

కోపులు = నతి (నమస్కారము, కేలుమొగుపు) చూ ఎరగుడు.  
ఎరగుడు = కయిచూపులు, కేకిసలు, కేలుమొగుపు, కోపులు, గిడిగిళ్ళు, గుంజిళ్ళు, గొబ్బిళ్ళు, చాగిలింత, చిన్నిదమ, చిన్నిపువ్వులు, చిన్నిపూరేకులు, చెమెడ్డు, జోహారు, తొంగలిపాట్లు, దండము, మొక్కు, పిడికిలింత, మొగుపు, మొడుపు, సలాము

ఎరగుడు, కోపులు అను పదములకు నికట సంబంధమున్నది. వీలనన ఉత్పత్తికి పూర్వము వస్తువు తిరోభావము, అపరిచితము ఉత్పత్తి అనంతరము పరిచయము, ప్రకటన. ఇదే పదమునకు ఫార్సీ భాషయందు ఉత్పత్తిని గురించి "పైదాహానా" అనగా ప్రకటనగుట. చనుపించుట లేక పుట్టుట అని తాత్పర్యము చిన్నిపువ్వురేకులు, చెమెడ్డు, మొగ్గలు, మొక్కు, దండము మొదలైన పదములుగూడ ఆకృతినిబట్టి ముకుళిత భావమును సూచించు చున్నవి వీటియందే గాక కోపమును గురించి ఆకృతినిబట్టి సామ్యమున్నదని అన్వయించవచ్చు. ఇంతవరకు విమర్శించనందున నిఘంటువునందు కాపు పదమునకు అర్థము చెట్టుకు మొగ్గరాకడ కాదు కాయలు గాచుట అసలేకాదు. కేవలము భ్రమవలన ఇట్టి అర్థము కల్పింపబడినది అసలు హిందీ 'కోపు' లు మారి మధ్యాంధ్ర రాష్ట్రమునందు "కాపు" పదము వ్యవహరింపబడు చున్నది కావున సవరణీయమని నిశ్చయము తోచినది కొందరు ఇచ్చుట కాయుటకు బదులు కాపు రూపాంతరమని నిశ్చయించవచ్చును వీలయినగా మోయు → మోపు, ఇదేమాదిరి కాని అన్నిటియందు ఈ ఉదాహరణము సరియైనదని తోచలేదు. ఉదా॥ చేయు → చేపుకాదు, చేత. ఇట్లు కొన్ని వికల్పములు.

కాయకు రూపాంతరము కాతగాని కాపుగాదు ఉదా॥ కాత → కాయ, కోత → కోయు మొదలైనవి

అయితే కాయలు గాచుట అను అర్థమునకు "కాపు" పదము ఉండవలసి నప్పుడు దాని రెండవ అర్థము అపదలు తొలగించి రక్షించుట అని యుండ

దగినది కాని మనము అర్ధానుస్వార సహితమైన “కాపు” పదమునకు సంబంధములేకుండా దీనిని విడదీయుట అసమంజసము ఎందుకనగా ప్రస్తుతిము లోకుల భావమునందు కాపువాడు అనగా పైరుబెట్టి పొలములను కాపాడువారు గాబట్టి వీరికి ఆ నామము వచ్చినదని తలచెదరు

ఇదే మాదిరి భారతీయ జాతులకు యావత్తు ఏదోయొక క్రియ సంబంధమైన వృత్తితో నామము లేర్పాటు లయినవి. కాబట్టి పంట కాపులు అనుటతో పంటను కాపాడువారని భావము గదా! ఈ భావమును లోకులు ఏల యనుకొనెదరో ప్రమాణము లేనిది ఒప్ప వీలులేదని చదువరులు సంశయింప నక్కరలేదు. ఒక ఆధునిక కవి, వసంత ఋతువును వర్ణించు పద్యమునందు కాపు పదమును కాపాడుటయందే ఉపయోగించినాడు

సీ॥ చెవులకుఁ జల్లగఁ జెలగి కోయిల కూసె,  
సందడి పెండ్లి బాజాలు మ్రోసె  
కన్నె వేపయు దొగధన్న సమర్తాడె,  
చలివేంద్ర దాపున సంతగూడె,  
రమ్మ మామిడి తోట కాపుల పని హెచ్చె,  
బిల్లగాలులు మురిపించి వచ్చె,  
గొడుగులు జొక్కెంద యిడిముడిఁ జల్లారెచ్చె,  
దాటిముంజలు కడుదప్పి దీర్చె

గీ॥ కారడవి వెల్గె ! పడవషికారు గల్గె  
సందెలింపాయె కౌగిళ్ళు సడలిపోయె  
ప్రోద్దులేపారె మాపులు పొట్టివారె  
అమని మొదలు పెట్టె బల్ హాయిపుట్టె \*

ఈ పద్యమునందు “కాపుల పని హెచ్చె” అనగా మామిడి చెట్టు కాయలు నష్టము గాకుండా కాపాడే కాపుల పని హెచ్చినదని తాత్పర్యము కాబట్టి రక్షణార్థము

గల కాపు పదస్థానము అర్ధానుస్వారసహిత చాతివాచకమై కాపు పదమునందు వర్తించు చున్నది ఈ పద్యము కాపుపదమును గురించి జన సామాన్యాభిప్రాయమును రుజువు పరచుచున్నది

ఈ వాదమువలన అర్ధానుస్వారసహిత “కాపు” పదోత్పత్తి అరసున్న యుక్తమైన “కాపు” నుండి కలిగినదనుటకు సందేహమెంత మాత్రమునులేదు ఇక అర్ధానుస్వార సహితపదమునకు నిఘంటువునందు వ్రాసిన అర్థభాషాశ్యముపై ఒకదృష్టి వేయవలసియున్నది.

కాపునకు = 1 కాపురము 2 గృహస్థుడు 3 పంటలు పండించు వాడు, అనగా (పంటస్వామి) 4 శూద్రుడు, అని ఉన్న ఈ నాలుగు అర్థములను పక్షాభిమానము విడచి చూచినచో పై మూడు విధముల అర్థములకు కొంత వరకు సంబంధము కలుగజేయవచ్చును కాని శూద్రుడు అను అర్థము జేయుట అసందర్భము, అసమంజసము, శాస్త్రవిరుద్ధము అని నొక్కి చెప్పవచ్చును

వే పారి బ్రాహ్మలను మహారాష్ట్ర దేశమునందు గృహస్థులందురు వారు శూద్రులేనా? అప్రాదశవర్ణముల వారు గృహస్థులేరదా వారందరు శూద్రులేనా? గృహస్థుడు (సంసారి) అనగా స్వతంత్ర జీవనము జేయుచు నలుపురిని పోషించు వాడుగదా !

శూద్రుని గురించి అమరకోశ గురుబాం ప్రతిభమునందు ఏమి వ్రాసి యున్నదో చూడుడు

“శోచంతి ఖిద్యంత ఇతి హుద్రాః పచశోకే

క్షేశపడువారు<sup>1</sup>

అవరః అధమఃవర్ణోయేషాంతే అవర వర్ణాః

అధమమైన వర్ణముగలవారు<sup>2</sup> వృషం ధర్మం లున్నది వృషలాః.

బాల్ ఛేదనే ధర్మమును జెరుచువారు ” అతి అభ్యాగత సత్కారములు జేయు గృహస్థులు ధర్మమును జెరుచువారు, క్షేశపడువారు కాజాలరు.

త్రేతాగ్నులయందు గార్హపత్యమైన అగ్ని మిక్కిలి శ్రేష్ఠమైనది దీని తోనే దక్షిణాహవనీయాగ్నులు సంస్కరింపబడును “గృహపతినా ఇతరాగ్నిభ్యాం పూర్వం సంస్కృతోగ్నిః గార్హపత్యః” గృహస్థునిచే ఇతరాగ్నులకంటె పూర్వము సంస్కరింపబడిన అగ్ని గార్హపత్యము

అయితే మనము ఇచ్చట గృహస్థుడు సంస్కరించిన అగ్నిని హుద్రుడు సంస్కరించిన అగ్నియని ఆంధ్ర నిఘంటువు ప్రకారము అనవచ్చునా?

హుద్రుడు జేయు పనుల ననుసరించి ఆయాపేరుగల హుద్రజాతి భేదములు అమరసింహ నిఘంటువు ‘హుద్ర వర్గము’ నందున్నవి చూడుడు అందులో కృషీ వలుని హుద్రుడని యనలేదు కాని “దేవేన జీవతీతి దేవాజీవః. జీవ ప్రాణధారణే దేవతలచేత బ్రతుకువాడు దేవాన్ లాతి పూజార్థమితి దేవలః. లా ఆదానె పూజించు నిమిత్తమై దేవరను స్వీకరించువాడు ఈ 2 కూడ దేవరను బూజించువాని పేళ్ళు” అని హుద్రవర్గములో నున్నది. కషీవలుడు తప్ప ఇతర వృత్తుల వారెందరో హుద్రవర్గములో నున్నారు

“కరణ శబ్దము హుద్రశ్రీకిని, వైశ్యనకుఁ బుట్టిన వానిపేరు. కరోతి లేఖన కర్మేతి కరణః. లేఖన కర్మను జేయువానిపేరు” అని యుష్మది

వృత్తుల ననుసరించి హుద్రజాతి భేదములు అమరసింహ నిఘంటువు నందున్నవి. ఇట్లు కొంత చూపితిని కొన్ని వృత్తులను సీచములో వేయుట నా యభిప్రాయము కాదు వాటిని హుద్ర వృత్తిలో జేచ్ఛట దేశీయ శిల్పమును భగ్నముఁ జేయుట దప్ప మరేమియును కాదు ఏది యెట్లున్నను మన ఆంధ్ర నిఘంటువునందు ‘కాపు’ పదమునకు వ్రాసిన కృషీవలుఁడు అమర నిఘంటువు నందు యే జాతిలో జేర్చబడినవాడో అరయవలసియున్నది

అమర నిఘంటువునందు వైశ్యజాతికి చెందిన వృత్తుల వివరములు ఈ విధముగా దెలిపినారు

“ఆదివో వికా వార్తావృత్తి ర్వర్తన నీవనే

శ్రీయాం కృషీః పాపపాల్యం వాణిజ్యం చేతివృత్తయః



స. వ్యా టి కర్షణా కృషిః కృషవిశేఖనే దున్నుట 1 పశూన్ గోమ హిష్యాదీన్ పాంయతీతి పశుపాలః తస్యకర్మపాశుపాల్యం. గోమహిష్యాది పశువు లను జాలించువాడు పశుపాలుడు వాని క్రియ పాశుపాల్యము 2. వణిజః కర్మ వాణిజ్యం వణిజునియొక్క పని వాణిజ్యము 3. ప్రత్యేకముగా వైశ్యజీవ నోపాయములపేళ్ళు. ఇంకను “క్షేత్రాజీవః కర్షకశ్చ కృషకశ్చ కృషీవలః” ఇట్లున్నది అమరనిఘంటువునందే వైశ్యులది కృషి, గోపాలాది వృత్తి యని వ్రాసియున్నది, కాని ఇతర ప్రమాణములు లేవని చదువరులు గ్రహించ వలదు. భగవద్గీతోపనిషత్తు ఉపదేశించిన మార్గము ఇది :

కృషి గౌరవ్య వాణిజ్యం వైశ్యకర్మ స్వభావజం.

పరిచర్యాత్మకం కర్మ శూద్రస్యాపి స్వభావజం.

భగవద్గీత ఆ 18-44

ఈ ప్రమాణములవలన కృషి, గోపాలవృత్తి వైశ్యులదిగాని, షూద్రులది గాదని తేటతెల్ల మగుచున్నది ఇన్ని ప్రబల ప్రమాణములుండగా ఆంధ్రనిఘంటు కాకుండు కృషీవలుని శూద్రుడనుట ఎంత హాస్యాస్పదమో చదువరులే యూహించ గలరు శబ్ద ప్రమాణములే గాకుండ ప్రస్తుతము కృషీవలులుగానున్న కాపులు, పెద్దు, యెన్నడును బ్రాహ్మణాది వర్ణములవద్ద అంటుపనికి లేక ముల్లెలుమోసి జీవించునటుల కనబడరుగదా ! సేవజేయుచు, పరుల కష్టాధిశమనకు ఆశపడి, స్తుతి పొరకుడై ఒకానొకడు ఉండెనేని అటువంటి గర్భదరిద్రుడు వివాహము గానక మరణము నొందును వానితో అట్టి జీవనము అంత మొందగలదు వాని చర్య జాతి మొత్తముపై చెప్పట తప్పు ఇట్టి భిన్నస్వభావములు గలవారు అన్ని తెగలయందు గానబడుచున్నారు కృషీవలులు శూద్రులు గారని సంస్కృత ఉద్గ్రంథముల ప్రమాణములేగాక పాశ్చాత్యేతిహాసకారులుగూడ భారతదేశము యొక్క నాగరికతను, అనాగరికతను గురించి చర్చించినప్పుడు వారు భారత చరిత్రయందు వ్రాసిన సిద్ధాంతవాక్యములివి

“అదిమవాసులైన ఇండియన్లకు గృహనిర్మాణము, నాగరికత మానవు లవలె కాపురము చేయు నేర్పు లేకుండెనని, వారు తిను ఆహారము అపకర్షమాంసా

దులని, వారక్రూరులని, అడవులందు మృగప్రాయులవలె విచ్చ విడిగా సంచరించువారని, జాతి నీతివృత్తి ఏమియెరుగరని, వ్యవసాయము ఆసక్తి తెలియదని తెలియుచున్నది ఇట్టి స్థితియందు ఓరుండగా ఆర్యులు ఇతర దేశమునుండి ఇండియాకు వలసవచ్చి ఇక్కడి భూములను ఆక్రమించి తమ విద్య యొక్క నేర్పువలన వ్యవసాయము, జేయుచు, అరణ్యవాసులతో జేయించుచు, వారిని తమ పశుపాలాది వివిధపనులపై భృత్యులుగా నియమించిరి తమపై తిరుగబడిన వారిని దండించిరి. ఆర్యులకు అనుకూలముగా ఉండుచు, ఆర్యులు నిర్మించిన గ్రామాదులలో గృహములు కట్టి నివసించి వారి సేవ, జేయుచు జీవనము సలిపిన వారు శూద్రులనబడిరి. తక్కినవారు తమ పూర్వ క్రూర అభ్యాసములను మార్చక అరణ్యములందు సంచరించుచు నీతిబాహ్యమైన పనులు చేయువారు రాక్షసులని దన్యులని పిలువబడిరి వారే ఇప్పుడు మహారణ్యములందు భిల్లులు, కోయలు, జెంచులు, ఎరుకలు, యానాదులుగా చూపబడుచున్నారు. ఆర్యులు ఆరంభ స్థితియందు పల్లెటూళ్ళు, గ్రామములు నిర్మించి ఉత్తరోత్తర క్రమేణ నగరములు, నగరరాజ్యములు నిర్మించి, తాము రాజులై తమ భృత్యులకు క్రమ క్రమేణ సైనికాది శిక్షలను ఇచ్చి గొప్ప ఆర్యసర్దార్ల చేతికింద చిన్నచిన్న నాయకత్వములో బంట్లనుగా నియమించిరి అప్పటి ఈ బంట్లే ఆమర నిఘంటువు నందు క్షత్తులని పేరు వహించిరిగాబోలు వారిలో ఎక్కువ భూములను ఆక్రమించి ఒకట గ్రామములను నిర్మించి తాము (ఆర్యులు) రాజులని, సర్దార్లని పేరుపొందిన వారు “క్షత్రి”యు లనబడిరి. ఇందులోనుండి వేదవేదాంగ విశారదులై మహా విద్వాంసులై, పండితులై, రాజనీతి నిపుణులై, రాజులకు ధర్మాధర్మ బోధకులై వర్ధిల్లిన వారు “బ్రాహ్మణు”లైరి. ఈ పాశ్చాత్యుల ఐతిహాసిక సిద్ధాంతమువలన కూడ ఆంధ్ర నిఘంటుకారుడు వ్రాసిన “శూద్ర” పదము కృషీవలునకు జెందదని, కృషీవలులు శూద్రులు గారని వారు క్షత్రియ, బ్రాహ్మణజాతులకు మాతృస్థానమని నొక్కి చెప్పవచ్చునుగదా!

విదేశీయుల చరిత్రమును గమనించకున్నను, మన సంస్కృత నిఘంటువులు, భగవద్గీతాది ఉద్గ్రంథముల వాక్యముల ననుసరించి నిర్ణయించినను కృషీవలులు అనగా వైశ్యులని, కాపువారు అనగా కాపాడువారని అనితీరవలసినదేగదా!

## కాఁపు కర్షక సంబంధము

కాఁపు పదమునకు కాపాడుటయని, కృషివలన వైశ్యుడని నిరూపింప నైనందున పంటలుబెట్టి కాపాడువాఁడు గాబట్టి కాఁపు నామము వచ్చినదాయని చదువరులకు నిశ్చయము గలుగవచ్చును

కాఁపు అన్నంత మాత్రమున పంటబెట్టువాఁడని తలపరాదు. అయితే దేనిని కాపాడుటవలన ఈ నామము వీరికి వచ్చినది? గిర్వాణభాషయందు ఈ పదమునకు సమానము మరియొకటి పర్యాయపదముగా జాతినామము ఏదైయున్నది? వీరి ముఖ్య వృత్తి ఏది? ఈ ప్రశ్నలకు సమాధానము క్రింద వివరించి యున్నాను కాఁపు జాతీయందు ప్రధానశాఖలనుఁ జూచినచో దేనిని కాపాడువారో స్పష్టము కాగలదు.

మన ఆంధ్రదేశమునందు బహురాజకము అయిన తరువాత ప్రతిరాజుకు స్వాధీనమైన సీమలు ఏదో పేతువునుబట్టి ఆంధ్రదేశ ఉపనామములుగా యేర్పాలైనవి అవి ఏవన పాకనాడు, కమ్మనాడు, పంటనాడు, పోకనాడు, రేనాడు, పల్లెనాడు, వేగినాడు, మొటాడినాడు, గోననాడు (గోనసీమ), వెల్పాడు ఇదే ప్రకారము ఆంధ్రదేశ విభజన ననుసరించి మన కాఁపు తెగలుగూడ ఆ నామములతో వ్యవహరింపబడుచున్నవి

ఉదా॥ పాకనాటి కాఁపులు, కమ్మనాటి కాఁపులు (కమ్మవారు) పంటకాఁపులు పోకనాటి కాఁపులు, పల్లెనాటి కాఁపులు, వెల్పాటికాఁపులు, గోనకాఁపులు, రేనాటి కాఁపులు, మొటాటికాఁపులు ఇందులో పంటాన్వయులను నాడు లేకుండ అనుచున్నారు వారివలె మొటాటివాండ్లనుగూడ పంటదేశము నెల్లారుమండలమని ప్రసిద్ధి అక్కడి కాఁపులను నాడుతో కలుపక అనుటవలన వారిని పంట పైరును బెట్టి కాపాడువారని అనరాదు ఇప్పటి ఆరువేల నియోగులు ఆరువేలనాటి నియోగులమని యనుకొనలేదా? గ్రామసంఖ్యనుబట్టిగూడ “నాడు” యేర్పడు చుండెడిది “పాకనాడిరువది యొక్కవేయి” (కుమారసంభవము 1-53)

అనవేమారెడ్డి మొదలైన రాజులు పంటాన్వయులు. వారి మొదటి రాజధాని అద్దంకిగదా! ఆ గ్రామము నేటివరకు కందుకూరి తాలూకాలో నెల్లారు

మండలము నందున్నది మొటాటివారు గూడ మట్టెవాడాన్వయులని ఒక పురాతన పద్యము వలన తెలియుచున్నది

నైజాము ఇలాకా కమ్మముమెట్టు గ్రామమునుండి కృష్ణానదివరకు ఉండు దేశము కమ్మ రాష్ట్రమని లేక కర్మరాష్ట్రమని తెలియుచున్నది ప్రస్తుతము నైజాము ఇలాకాలోనుండు ఆంధ్ర మండలములు మొటాటివాడని నాయభిప్రాయము, ఎందుచేననగా ఇచ్చోటనే ఈ శాఖవారు విశేషముగా గ్రామాధికారము, జమీందారి, దేశముఖ మొదలగు అధికారములు గలిగినవారైయున్నారు. పై ప్రధానశాఖలు దేశముపై అధికారము వహించి అట్టి దేశమును తమ పాలనలో యుంచినవారని ప్రబల నిదర్శనమున్నది.

పంటనాడుగండు పంటవారే విశేషముగా భూస్వాములై గ్రామాధికారులై యున్నారు. కమ్మనాడు నందు కమ్మ మహాశయులే విశేషము. ఇట్లే పాకనాడు దేశము పాకనాడుశాఖవారితో నిండియున్నది ఈ పాకనాడు సీమ నెల్లూరుకు పశ్చిమవైపున యున్నదని చరిత్రకారులు చూపిన విషయమే. ఇట్టి సీమనే ఆదికవి పుంగవుడైన నన్నెచోడుడు కుమారసంభవమును ప్రబంధమునందు తన తండ్రి చోడబల్లి ఇరువదియొక్కవేల గ్రామములతోయున్న పాకనాటి సీమను పరిపాలించె నని వ్రాసినాడు

చం॥ “అరి నరపాల మౌళిదళి తాంఘ్రి  
యుగుండయి పాకనాటియం ది  
రువదియొక్క వేయిటి కధీశుడు  
నాజను చోడబల్లికిం జిర  
తరక్తిర్తి కగ్ర మహిషీతిలకం  
బన హైహయాన్వయాంబర  
శశిరేఖయైన గుణభాసిని  
శ్రీసతికిం దనూజుడన్”

(కుమారసంభవము 1-58).

పై సిద్ధాంతము ననుసరించి రెడ్లలో అన్ని ప్రధానశాఖలు ఒకానొక దేశము నకు సంబంధించి యున్నవి కాని వేగినాటియందు రెడ్లులేరు ఆ సీమ పేరుగల శాఖగూడ రెడ్లలో కనబడదు ఆ దేశపు రెడ్లు తమ జాలి నామమును మార్చి మరియొక పేరు ధరించి యుండవచ్చునని నా యూహ భావి పరిశోధకులు సత్యమును వెల్లడి చేయగలరు. నాడు పదము లేకుండ కొందరు మన ఆంధ్ర దేశమునందు కాపులని చెప్పుకొనెదరు వారివి మాత్రము నాడు పేరు గలవారి ఉపశాఖలుగాని ప్రధానశాఖలుగావు మరి కొందరు ఇతర కులమువారు తాము కాపులమని చెప్పుకొనెదరు వారు యెంతమాత్రమును వీరితో సంబంధించరు వీరి స్వభావమువేరు. వారి స్వభావము వేరు వారికి కులనామము వేరున్నప్పటికి మీరేకులములవారని యడిగినచో వారి నిజకులముల చెప్పక కాపులమని చెప్పుట సంభవించుచున్నది. కాని యే కాపులమని యడిగిన యెడల ఈ రహస్యము బయటపడగలదు. కృత్రిమ కాపులు వ్యవసాయముజేయు కాపులమని యనియెదరు ఇంతేకాని పానాడు, చల్పాడు, పంటనాడు, వగైరా అని యనరు

మరికొందరు సేద్యము జేయువారము అనక ఏ వస్తువులను కాపాడుదురో ఆ వస్తువు పేరుతో కాపులమని చెప్పెదరు ఉదా॥ గొల్లలు మొదలు కాపులమని చెప్పి తరువాత ఏ కాపులని యడిగినప్పుడు గోవులను కాపాడుటచేత గోపకులము లేక గోవులను కాపాడే గొల్ల కాపులమని చెప్పెదరు. ఇదే ప్రకారము తోటలను కాపాడేవారు తోట కాపులమని బలిజె కాపులమని లేక మాలీలమని చెప్పెదరు.

దేశమునకు సంబంధించిన పేరుగల కాపువారు దేశమును గాపాడువారని యనుటకు సందేహమేమియు లేదు అమరకోశము మొ॥ సంస్కృత సిఘంటువుల యందు దేశ సంబంధమైన కాపు పదమునకు బదులు క్షత్రియుడని యున్నది. దీని వ్యాఖ్యానము క్షత్రాయతే క్షత్రః, తస్యాపత్యం క్షత్రియః. క్షత్రాత్కు ఆర్థము నాశనము, భిద్రములు, గాయములు, వీడినుండి త్రాయతే=కాపాడువాడు, క్షత్రుడనబడును, అట్టి క్షత్రియుని మొగబిడ్డడు క్షత్రియుడు (క్షత్రస్య)

అపత్యంపుమాన్ శత్రుయః) ఇచ్చట నాశనము, చిద్రములు, గాయములు ఎవరికి గలిగినయెడల గాపాడువాడు? దేశమునకు లేక దేశీయులకు అపాయము గలుగకుండ కాపాడుట యని భావము

నే నిదివరకే పాశ్చాత్య సిద్ధాంత ప్రకారము ఆర్యులు ఇండియాకు ఉత్తర భాగమునుండి వచ్చిన వారని వారు వచ్చిన తరువాతనే భరత ఖండమునందు గ్రామములు, పురములు, నగరములు, నగరరాజములు నిర్మింపబడినవని, వారికి ముఖ్య వృత్తి కృషి యని చెప్పియుంటిని అయితే దీనివలన తెలియు సంగతి: ఆర్యులు పూర్వమునుండి దక్షిణాపథము వచ్చుట అలవాటు ఉత్తర భూమి ఎల్లప్పుడు బస్తీగా ఉండడము ఆ దేశము జనులతో క్రిక్కిరిసినపుడు కొందరు దక్షిణ అరణ్యభూములకు వచ్చి అందు నివాస మేర్పరచుకొని అచ్చటి అరణ్యవాసులను భృత్యులుగాఁ జేసికొని గ్రామములు నిర్మించుట మొ॥ సంగతులు తెలియవచ్చినవి కాబట్టి మన ఆంధ్ర దేశమును ప్రవేశించినప్పుడు ఇచ్చటి ఆదిమవాసులైనవారు వారిని కాపులని పిలిచిరి. వారిని కాపులని పిలుచుటకు ఒక హేతువున్నది వీరు తొలుదొల్ల ఆంధ్రభూమికి ఉత్తర భాగమునందున్న కాంపిల్య నగరమునుండి వచ్చినందుకు వారి పూర్వదేశమే జాతి నామమైనది. కనుక ఉచ్చారణయందు బిందు రహితమై ఈ పదము వ్యవహరించునప్పటికిని వ్రాతయందు పూర్ణబిందువునకు బరులు అర్థానుస్వారము వ్రాయబడుచున్నది.

ఆదిమవాసులు పశువులవలె సృష్టి నిర్మిత వస్తువులను అనుభవించుట దప్ప స్వపురుషార్థము వలన గృహములను నిర్మించుట, భూమివలన లాభముబొందుట, పశువులను పాలించి వాటితో పని తీసికొనుట ఎరుగరు కనుక వారి అనాగరిక భావ యందు కాపు లేక కాపాడు అను పదమే అవసరము లేకుండెను ఉత్తర భాగమునుండి కాపుల పేరుతో కొందరు నాగరిక జనులు వచ్చినప్పుడు వారి నేర్పు వలన ఈ భావము గల పదము దేశ భాషయందు సృష్టించవలసి వచ్చినది. కాపులఁ జేయు పని కాపాడుట కాబట్టి ఈ పదము బిందు రహితమై 'కాపు' అను పదము ఆంధ్రభాష యందు ఏర్పడినదని తలచుచున్నాను.

దేశనామము జాతినామ మగునా? అని చదువరులు సంశయించ నక్కర లేదు. కొన్ని వందల సంవత్సరముల క్రిందట వచ్చిన బొందిలివారిని పూర్వీయాలని మనము జాతినామముగా వాడుచున్నాము. అసలు బొందిలివారు బుందేల్ ఖండ్ నుండి వచ్చినవారు, పూర్వీయాలు పూర్వ దిశనుండి వచ్చినవారు కాబట్టి వారిని పూర్వీయాలని పిలిచెదరు. వారుగూడ తాము బొందిలివారమని, పూర్వీయాలమని చెప్పుచున్నారు అసలు వారి దేశమునందు వారి కులనామము యిది గాదు. ఇదే మాదిరి పార్సీలను పార్సీ దేశమునుండి వచ్చుటవలన వారి కులనామము పార్సీలని వ్యవహరింపబడినది. కాపులు కాంపిల్య నగరమునుండి వచ్చినవారని నేను నూతనముగా సృష్టించినది గాదు. ఇదివరకు శ్రీయుత చిలుకూరు వీరభద్రరావు పంతులవారు ఆంధ్రుల చరిత్ర మూడవ భాగమునందు సహేతుకముగా వ్రాసిరి. సంశయము గలవారు అందులో చూడగలరు.

కీ॥ శే॥ కొమఱ్ఱాజు లక్ష్మణరావు పంతులవారు 'చాళుక్యులు దాక్షిణాత్యలే' యను శీర్షిక క్రింద వ్రాసిన వ్యాసమునందు "చాళుక్య కదంబ రాష్ట్రకూటాది రాజ వంశములు దాక్షిణాత్యులవే యని, కల్యాణపుర మేలిన చాళుక్య రాజపుత్రుల వంశమునుండి అన్నిల్ వాడ పట్టణపు రాజవృక్షముపై నంటునాటనైనది రాజ పుత్రస్థానమందలి సోలంకిలు, గుజరాతు సోలంకిల నుండి యుద్భవించినవారని, ఇంక రాజపుత్ర స్థానమందు నిపసించు చిన్న చిన్న సంస్థానాధిపతులు యావత్తు దాక్షిణాత్యలే యని వీరి కందరికి మొదట వాలాపి (బాదామి) అను పట్టణము రాజధాని యని వీరి మూలము, క్రింద వ్రాయు విధమున, అయిదు శాఖలుగా పరిణమించిందని వ్రాసిరి .

1. మూలము బాదామి రాజధాని ఈ పట్టణము కర్ణాటక దేశమునందున్నది వీరి రాజ్యము క్రీ.శ 550 మొదలు 750 వరకు.

2 రెండవ వంశము చాళుక్యులనుపేరుతో వెలసినది. వీరి రాజధాని రాజమహేంద్రవరము ఈ పట్టణము ఆంధ్రదేశ వేగినాడులో నున్నది. క్రీ.శ 810 మొదలు 1100 వరకు రాజ్యమేలిరి వీరినే తూర్పు చాళుక్యులనెదరు.

3 మూడవ వంశమువారికి కన్నడ దేశమందలి కళ్యాణపట్టణము రాజధాని. రమారమి 980 మొదలు 1200 ల వరకు రాజ్యము చేసిరి వీరినే పశ్చిమ చాళుక్యులందురు

4. నాల్గవ శాఖయు, ఐదవ శాఖయు గుజరాతు దేశము నేలిన చాళుక్యులు, నాల్గవ వంశమువారు క్రీ. శ. 600 మొదలు 750 వరకు.

5. అయిదవ శాఖవారు సోళంకులు అను పేరట “అస్తిల్ వాడ” పట్టణము రాజధానిగా 940 మొదలు 1143 వరకు దొరతనముఁ జేసిరి వీరి వంశీయులే రాజపుత్ర స్థానమునందును, బుందేల్ ఖండనందును చిన్న చిన్న సంస్థానములను సంపాదించుకొనిరి కన్నడ దేశమునందుగూడ తరువాతి కాలమునను ఈ చాళుక్యులు చిన్న చిన్న జమీందార్లుగా నున్నట్లు గానఁబడుచున్నది. మధ్య హిందుస్థానమునందు “రీవా” యని యొక రాజపుత్ర సంస్థానము కలదు. అచ్చటివారు సోళంకులలోని బఫేఖ్ అను శాఖవారు గుజరాతునుండి వచ్చిన వారే.” పై వ్యాసము శ్రీ పంతులవారు అనేక ఆంగ్ల ఐతిహాసికుల ప్రమాణములతో వ్రాసి దేశీయులకు అపూర్వ సంగతులను తెలిపిన వారైరి.

నే నిదివరకు కాఁపులనువారు “కాంపిల్య” అను దేశమునుండి దక్షిణా పథులై మన ఆంధ్రదేశమునకు వచ్చి ఇక్కడ బస్తీలు నిర్మించి రాజ్యస్థాపనము చేసినవారని వ్రాసినది. పై పంతులవారి సిద్ధాంతము వలన దక్షిణమునుండి ఉత్తరము బోయి రాజవంశము వారు రాజ్య స్థాపనము జేసినారని తెలిపినందుకు బాధకమని చదువరులకు తెలియగలదు.

నా అభిప్రాయమునకు శ్రీ పంతులవారి వ్యాసము ఎంతమాత్రము బాధకము గాజాలదు. వారు క్రీ. శ. 550 మొదలు 1143 వరకు బాదామి వంశపు చాళుక్యులు ఉత్తర దేశమునకు బ్రాకి అచ్చట రాజధాని నియమించినారని వ్రాసి నందుకు ఆశ్చర్య మేమియులేదు క్రీ. శ. 500 కంటె పూర్వము ఉత్తరదేశము నుండి వచ్చినవారే, మొదలు కర్ణాటక దేశముననుండు బాదామి పట్టణమును నిర్మించి రాజధానిగా ఏర్పాటుఁ జేసినవారు తరువాత వారి శాఖలవారే ఆంధ్రమున చోడ, చాళుక్యుల పేరుతో రాజమహేంద్రవరము మొదలైన రాజ్యములు స్థాపించిన వారు మొదట దక్షిణాపథము వచ్చినవారు ఉత్తరదేశము అరాజికము అయిన తరువాత వారు తిరిగి పోవుట కభ్యంతరమేమియులేదు అధవా ఇక్కడి రాజ్యాధి కారము వలన ప్రబలి అక్కడి రాజులను ఓడించి ఆక్రమించుటకు వెళ్ళినారనినను సందేహమేమియులేదు.



శ్రీ పంతు:- వారు ఇదే వ్యాసమునందు చాళుక్యపదవిమర్శనము జేయుచు చాళుక్య పదము తరువాత సంస్కరింపబడినదని మొదలు ఈ పదము సర్కి, చాలుక్య, తరువాత చల్క్య, పిమ్మట చలిక్య రూపమై ఏడవ శతాబ్దము వరకు చలుక్య, తదనంతరము చాళుక్య, దీని రూపాంతరమే చాళుక్య తొమ్మిదవ శతాబ్దమువరకు నిలిచిపోయినదని అనేక శాసనముల వలన సమగ్రముగా సప్రమాణముగా తెలిపిన సంగతి ఎంతమాత్రము సంశయాస్పదము గాదు వీరి కులమును గురించి పేరును గురించి శ్రీ పంతులుగారు సర్కి-పదమునకు ఇన్ని మార్పులు యెందుకు గలిగినవని ఆలోచించుచు తుదకు వారు నిశ్చయించి | వాసిన అంశములు కొన్ని పరిశీలించదగినవి.

చాళుక్యుల యుత్పత్తి గాథలు దక్షిణమునందు ఒక విధముగా ఉత్తరము నందు మరియొక విధముగా జెప్పుచున్నారు. వీరు రాజ్యము స్థాపించిన తరువాత “సర్కి” పదము సంస్కృత పదము గానందుకు గౌరవము లేనందున పండితులచే ఇష్టము వచ్చినట్లు సంస్కృత పదము వలె మార్పించిరి ఈ ఉత్పత్తికి తగినట్లు గాథలుగూడా ఎవరికిష్టము వచ్చినట్లు వారు కల్పించిరి. వీరి రాజ్యమునందు ఆస్థానపండితులు “రాజానుమతోధర్మః” అను లోకోక్తి ప్రకారము సూర్యవంశపు శత్రుయులు, చంద్రవంశపు శత్రుయులనుట కారంభించిరి కాని, అసలు వీరు ఆరగా చోడ, చాళుక్యులు, కాపు (శూద్ర) పులజులని రెండు ప్రబల ప్రమాణములిచ్చి వ్రాసినారు. ఆ ప్రమాణములివి

1 బిల్హణుడు వికమాంక దేవచరిత్రమునందు వారి వంశాభివృద్ధిని గురించి వ్రాయుచు

శ్లో॥ క్రమేణ తస్మాదుదియాయ  
వంశః శౌరేః పదా ధ్వాంగ  
ఇవ ప్రవాహః

ఈ శ్లోకమునందు బిల్హణుడు స్పష్టముగా దెలియకుండ, ధ్వనిమాంకముగా దోచునట్లు ఈ జాతివారు విష్ణుపాదమునందు పుట్టిన గంగాప్రవాహము కలె (పాదోద్భవులు, గంగ శూద్రులు) క్రమముగా కథానాయకునివలన వృద్ధి

జెందుదురని నుడివినాడట ఇక్కడ గంగను పోల్చుటవలన వీరు శూద్రులని తాత్పర్యము

2 అరవమునందు దివాకరమ్ అను పేరుగల కోశముగలదు ఇది తొమ్మిది, ఎనిమిదవ శతాబ్ది ప్రాంతపుది. దీనియందు 'చళిక్యవేందర్', 'వేళకుల అరసర్' అనగా చాళుక్యరాజులు, కాపు శూద్ర కులమువారుగా వ్రాసియున్నదని మొదలు నొక్క జాతివారేకాని దేశభేదములనుబట్టి పేర్లు మారుట సంభవించినదని వ్రాసిరి.

పై అప్రతిహత ప్రమాణములు హేతువులగుటచేత చాళుక్య, రాష్ట్రకూట, హొయసళ, చోళ, పాండ్య, చేరాదులందరిని పూర్వపండితులు కాపువారని చెప్పినందున శ్రీయుత పంతులవారు తమ వ్యాసములో చూపి తమ అభిప్రాయము నిచ్చినందుకు, నేను వారితో సర్వదా ఏకీభవించుచున్నాను. కాని శ్రీ పంతులవారు పూర్వపండితులవలె కాపు పదము శూద్రవాచకమని లక్ష్యమునందుంచి వారు ప్రబలి పరాక్రమవంతులైన తరువాత తాము క్షత్రియులమని చెప్పుకొనసాగిరి, వారి ప్రోత్సాహముచేత ఆస్థాన పండితులు వారిని శూద్రజాతివారనక సూర్యవంశ మని, ఇక్ష్వాకుల వంశమని, చంద్రవంశమని వారి సంతోషార్థము వ్రాసి ఒకా నొక సమయమునందు యథార్థము స్పష్టముగా దెలియకుండ ధ్వనిమూలకముగా దోచునట్లు వీరి శూద్రత్వమును దెలిపినారని, ఈ భేదవ్రాతలకు కారకులు రాజులే! యని వ్రాసిన దానితో నేనేకీభవించను.

శ్రీ పంతులవారికి పై విధమైన నిశ్చయము నాలుగు కారణములవలన కలిగినది :

1. "లక్ష్మణరాయ వ్యాసావళి, ప్రథమ సంపుటము, విజ్ఞాన చంద్రిక గ్రంథ మాల 81 పు 55 నుండి ఇందు క్లుప్తముగా చూపనైనది. ఆంధ్ర పౌరక లోకము ఈ వ్యాసరాజమును సంపూర్ణముగా చూడదగినది కి శే లక్ష్మణ రావు పంతులవారు ఈ వ్యాసము వ్రాయుచు యందు అనేక శ్రమలకు పాల్గొని దివ్యమైన ప్రమాణములచే వ్రాసినందుకు ఆంధ్రు లెన్నో కృతజ్ఞులు చెప్పవచ్చును

1. కాపు కులమువారే రాజులైనందున

2. కాపు పదము తెలుగు నిఘంటువులయందు శూద్రవాచకమైనందున.

3. ఒక వంశమునే కవులు, పండితులు, ఒకసారి క్షత్రియులని, మరి యొకసారి చతుర్థాన్వయులని వ్రాసినందున.

4. 'ఇక్ష్వాకూణా మయం వంశస్య మిత్రాంతో భవిష్యతి.' కలియుగము నందు క్షత్రియ వంశము నశించినదని ప్రమాణము పురాణాదులయందున్నందున.

ఈ విషయములు నే నిక్కడ విపులముగా చర్చించదలచుకొనలేదు. ఇకముందు సక్రమముగా ఈ భేదమునకు కారకులెవరని చూపదలచినాను. కాని సమాజములో బ్రాహ్మణ, కోమటి, గొల్ల, కమ్మరి, కుమ్మరి, సాలె, చాకలి, మంగలి, మాల, మాదిగ ఇట్లు అనేక జాతులున్నను శూద్రజాతిగా పేర్కొనబడినవారిలో ఒక కాపుజాతివారే రమారమి రెండువేల సంవత్సరముల నుండి ప్రబలి అవిక్రమ పరాక్రమవంతులై సామంత, స్వతంత్ర, సమ్రాట్ స్థాయి రాజులైనారా? అయితే యెందుకు? అని చదువరులు గమనించదగిన విషయములు.

కాపుల ముఖ్యవృత్తి వ్యవసాయము. ఇది అందరికి తెలిసిన విషయమే. కాని, వ్యవసాయ వృత్తి భేదములు రెండు విధములుగా నున్నవని పండితులు పరిగణించి చూపలేదు.

భూమిపై స్వామిత్వము బొంది అనగా భూస్వామియై తాను వ్యవసాయము స్వయముగా జేయక రెండోవారికి కౌలుకిచ్చి చేయించునది ఇదొక విధమైన వ్యవసాయ జీవనము ఇక రెండవది : తాము భూమిపై స్వామిత్వము బొంధక యితర భూస్వాములవద్ద కౌలుకు తీసుకొని సేజ్యము చేయునది మొదటి విధమైన వ్యవసాయాధార జీవనమునందు, మన ఆంధ్ర దేశమున యిదివరకు చెప్పిన ప్రధాన కాపు కాఖకుఁ జెందిన రెడ్డి తెగవారిలో అనేకులు భూమిపై స్వామిత్వము బొందియున్నారన్నది నిర్వివాదాంశము గదా !

భూమిపై స్వామిత్వము బొందిన జాతిని గురించి అమరకోశము (క్రి.శ ప్రథమ శతాబ్ది), తదితర పూర్వ గ్రంథములు ఏమి వ్రాసియున్నవో తెలుసుకొనవచ్చును గదా !

ప్రతిజాతికిని వృద్ధిక్షీణము లున్నవి గదా - మొదలు కూలిజేసేవారిని గురించి విచారితము. వీరు నిత్యము రెండణాలు సంపాదించినప్పుడు బీదవారనియు, తర్వాత నిత్యము రూపాయ రెండు రూపాయలు సంపాదించినప్పుడు తమ వృత్తియందట్యున్నతదశ బొందుచున్నవారని యనెదరు. వైశ్యులలో నంగడియందు వెల్లుల్లిపాయ లమ్మువా రతిహీనదశవారు (బీద కోమట్లు) సువర్ణాది లోహములను, వజ్ర వైడూర్యాది రత్నముల నమ్మువారిని గొప్ప సాహకార్లని యనెదరు

రెడ్లలో నొకటి రెండెకరముల నేల గలవారిని బీదకాపులని యందురు. వీరే స్వయముగా హలపాణులగుదురు 50 ఎకరముల నేలగలవారు నలుగురు జీతగాండ్రను బెట్టుకొని యిర్వదిపసులతో వ్యవసాయము సేయుదురు వీరు కాపులలో గొప్ప. 100 ఎకరముల నేల యుండుటతోడనే యొక గ్రామాధికారియై యొక లెక్క వ్రాయువాడు (గుమాస్త) గలిగి, దానదాసీ బృందములతో నుండి రెడ్డి యనిపించుకొనును ఇంక భూవైశాల్యమైన కొలది జమీందారు (దేశముఖ), మండలాధిపతి, రాజు, రారాజు వరకు వృద్ధిబొంది గోవుషభాది జంతువులకు బదులు క్రమక్రమేణ గజతురగాదిజంతువులేగాక ఆవిరి యంత్రములు మోటార్లు మొదలైనవి గలుగును. యోగ్యత కొలది సిరి, సిరినుండి పదవి, పూర్వమార్గము ననుసరించి మారుట, అన్ని జాతులందున్నది. ఆశీర్వాచన పనస వల్లించినవారు సామాన్య విప్రులుగదా ! పరాయతమువరకు వల్లించినవా రవధానులు. మహా భాష్యాగి వ్యాకరణ శాస్త్రములను పఠించినవారు పండితులు తర్క మీమాంసాది శాస్త్రములయందు తీర్థులైనవారు శాస్త్రులు వాఙ్మయమునందు ప్రకృతి తత్త్వమును జూపించువారు కవులు సూరులనిపించుకొని నటులే కాపులే రెడ్లు, జమీందారులు రాజులు, రారాజు లగుటఁ సహజము ప్రతిజాతి యత్యున్నత దశయందున్నను నీచదశయందున్నను; ఆయాజాతి సహజ స్వభావము యాజాతికి జెందినవారిలో కి పాళ్ళ జనులందు గోచరించును శుద్ధి, శీలము, ఉచ్చారణస్ఫుటత్వము సాధారణ విప్రులు మొదలుకొని పండితులైన బ్రాహ్మణోత్తముల వరకుండును. వైశ్య

లతో బీదకోమటి మొదలకొని గొప్ప సాహిత్యకర్తలవరకు యుక్తి యొకే తీరు. డును రెడ్డి సంబంధమైన బీదకావులందుకూడ అతిథి సత్కారాది యాదార్య సద్గుణము లుండితీరును అనేక జాతులకు వేరువేరు నామములున్నను వ్యవసాయము సేయు వారెందరో తాము కావులమని చెప్పకొనుచున్నారు కాని వీరు పిల్లికి బిచ్చము పెట్టరు భట్టు, ఒట్టు పదవం లొక్కపోలికయున్నను స్వభావము నందెంత యంతరమో యంతయేయని దలంచవలయును కావువారి నామాంతరము గృహస్థుడు (గృహపతి) ఇందుచేతనే వీరిని సంసార్లని యనుట గలదు అయితే యితర జాతులవారు గృహస్థులుగారా? దారా పుత్రాదులు గల వారందరు గృహపరులే! సంసార్లే, కుటుంబీకులే. కాని వీరి ప్రత్యేకించి మన యాంధ్ర దేశమున సంసారి (గృహస్థుడు) యని యనుట యెందులకో? రాణి యనగా భార్యయని సామాన్యార్థమిచ్చును కాని ప్రత్యేకించి రాజు భార్యను రాణియనుట సహజము గదా! అట్లే యేదోయొక విశేషమునుబట్టి సంసారి (గృహస్థుడు) వీరి కుల నామమైనది <sup>1</sup> “సత్రీ గృహపతి స్సమౌ, సత్రం సదాదానమస్యాస్త్రీతి” <sup>2</sup> సత్ర మనగా సదాదానము అది గలిగినవాడు గృహస్యపతిః గృహపతిః గృహము నకు ప్రభువు సదాదానము సేయువాడు, శ్మత్రీయ వర్గంలో గృహస్థుని జెప్పుటకు శ్మత్రీయులే గృహస్థులని యమరసింహుని అభిప్రాయము ఎందుకనగా రాజులకు దేశమే గృహము, ప్రజలే వీరి పుత్రులు కావున రాజులకు పర్యాయపదము గృహస్థుడనుట సార్థకముగా నున్నది. ఈ జాతివారెన్ని సుగుణ సంపదలు గలిగి యున్నను విద్యా విహీనత వలన కాలక్రమేణ తమ పదవులనుండి తొలగిపోయే గాక తమ యథార్థకుల నామముల గూడ మరచిపోయిరి. సంసారియను పదము నకు తొల్లిటి యాంధ్రరాజులు విశేషముగా తమ శాసనములయందు “కుటుంబిణః” అను పర్యాయపదముతో వ్రాయించినారు. అమరకోశ శిలాశాసనాది యాధారములేగాక నింకకొన్ని యుదాహరణము లిచ్చుచున్నాను - గుజరాత్ ప్రాంతపు చిన్నచిన్న సంస్థానాధిపతులు తాము శ్మత్రీయులమని జెప్పుటయేగాక

- 
1. ఉండి తిన్నను లేక పస్తున్నగాని, యాస సేయవు పరుల కష్టాధిక్షంబు నాకలెత్తగ నీ పంచకరుగు నతిథి, తినక ద్రావక పోయిన దినములేడు (చూ 'కృషీవలుడు' గ్రంథకర్త శ్రీయుత దువ్వూరి రామిరెడ్డిగారు) చూ. శ్మత్రీయ వర్గ అమరకోశము.

గరాసియో లమని కూడ చెప్పుదురు గరాసియా పదము గృహస్థు అప్రభంశము ఆంధ్రమున గృహస్థునికి గేస్తుయని చెప్పినట్లుగా నున్నది శ్రీ శుకుడు నిమిరాజ వంశమునుఁ జెప్పుచు “వీరు మైథిలురగు రాజులని జెప్పబడుదురు యోగీశ్వర ప్రసాదంబున గృహస్థులై యుండియు, బంధ నిర్ముక్తులై యాత్మజ్ఞానంబు గలిగి నిరంతర బ్రహ్మానుసంధానింబు సేయుచు నుండుదురని” నుడివెను (చూ భాగవతము స్కంధము 9 భవిష్యద్రాజేతిహాసము) గృహస్థు (గృహ పతి) ని గురించి యమరసింహుడు శ్లోకముగా జూపెను ఆంధ్ర శబ్ద రత్నాకర నిఘంటుకర్త బ్రాహ్మణ పరముగా జూపుచున్నాడు. ఉదితానుచితముల చర్చ పారక మహాశయులకే విడుచుచున్నాను.

ఇంతకుముందు “కాపు” అనగా కాపాడుట యని వ్రాసియుంటిని. కాపాడుట పంటల పశువులనే గాదు కాపుల ప్రధాన శాఖలు దేశమునకు సంబంధించి యున్నందున వీరు దేశమునుఁ గాపాడువారని దలంచవలయును. కాపు శ్లోకము పర్యాయ పదమనియు, సంసారి, గృహస్థునికి పర్యాయపద మనియు వ్రాసియుంటిని ఇకముందు వీరి బట్టపు నామమైన “రెడ్డి” పదతత్త్వమును విమర్శించదలచినాను

ఆంధ్ర నిఘంటువులందు “రెడ్డి” యను పదమునకు కాపు వారి బట్టపు పేరని యొక మలక వేసి శూద్రుని బిరుదని చూపిరి శూద్రుడు గృహస్థుడనుట యెంత పూర్వశాస్త్ర సమ్మతమో వారికి “రెడ్డి” పట్టపు నామమని యనుట నంతే హాస్యాస్పదము శూద్రు డన్వతంత్రుడనియు, మూఢుడనియు మహాశయులకు విదితమే. ఏ విద్య నెరుంగని వాడు పట్టపు నామము ధరించి యుండుననిజెప్పట యెంత సమంజసము ?

రెడ్డి యనుట తోడనే యావజ్జనులకుఁ గ్రామాధికారి యని స్ఫురించును. కావున నిఘంటుకారుడు రెడ్డి పదమునకుఁ గ్రామాధికారి బట్టపునామమని వ్రాసినచో యోగ్యముగా నుండును గదా! రెడ్డి నామము జాతి వాచకము కాగా గ్రామాధికారి యే జాతివాడైనను ఈ బిరుదును బూనవచ్చునని జెప్పట కొంత సమంజసమే. రెడ్డి జాతి గ్రామాధికారము వహించుట స్వజాతి ధర్మము. ఇతరు లా పదవిపై వచ్చినను తన జాతి నామము మరి యొకటి జెప్పట సహజము. ఇదియును గాక

కొన్ని ప్రాంతములందు మా గ్రామము రెడ్డిగారు సాహెబుగారని నుడువుటాచార మైనది - నేనీటుల వ్రాయుటచే చదువరులకు సంశయము గలుగవచ్చును కాని హిందూ జాతి యందు రాజులు క్షత్రియులని యావజ్జనులకు విశదమే. అయితే ఇతర జాతివా రీషదవిని గ్రహించినప్పుడు వారిని కూడ రాజునుట సహజము. మరియు క్షత్రియులు రాజ్య మేలకున్నను వారిని క్షత్రియ జాతి వారని జెప్పటా చారమే ఇదే మాదిరి వైదిక బ్రాహ్మణులు ఉపదేశము (బోధ)సేయక పంటపని లేక బేరము, కొలువు సేయుట మొదలగు పనులు జేసినను వీరిని గురువులనియు, ఆచార్యులనియు పిలుచుచున్నారు. మరియు నియోగి బ్రాహ్మణులను సచివ, అమాత్య, మంత్రి లేక పంతులు అనుటలేదా ?

వైశ్యుడు బేరము జేసినను చేయక పోయినను శ్రేష్ఠి (శెట్టి) లేక మహా జనుడని నుడువుచున్నారు. వీరల నీలాగున బిలుచుటయు నితరులా పని జేసినను పిలువకపోవు డెందుచేత ? ఇతర జాతుల వారికది సనాతన వృత్తి గానందున వారు తాత్కాలిక పదవికి సంబంధించిన నామము వహించినను, కులవిమర్శనము నందు యధార్థనామము జెప్పకతప్పుడు ఇతర జాతివారు గ్రామాధికారులైనను రెడ్డిజాతి వారా పదవిపై లేకయున్నను సనాతన సంస్కారమునుబట్టి కులవృత్తి ననుసరించి రెడ్డియను బట్టపు నామము కలిగినది అనగా రెడ్డిగారనుటయందు గ్రామాధికారముగల జాతివారని యభిప్రాయము.

గ్రామాధికారిని రెడ్డిగారనుటయేగాక పటేలు అని కూడ పిలుచుచున్నారు. ఈ పద మన్యదేశీయమే. కాని మహమ్మదీయ చక్రవర్తుల కాలము నుండి భరత ఖండమంతట వ్యవహరింపబడుచున్నది. పటేలు<sup>1</sup> = గ్రామము యొక్క సర్దార్ లేక చౌదరి యని ఉర్దూ నిఘంటువు లందున్నది చౌదరి = గ్రామము యొక్క పెత్తనగాడైన కావు అని యాంధ్ర నిఘంటువులందున్నది. పటేలుకు క్షత్రియత్వ మెటుల జెల్లునని మీ కనుమానము గలుగవచ్చును. “స్థాయుకోఽధికృతోగ్రామే” (అమరకోశము, క్షత్రియవర్గ) = ఒక గ్రామమున కధికారియైనవాడు స్థాయుకుడు. ఎక్కువ భూములు సంపాదించి, మిక్కిలి డబ్బు గడించి, పెక్కు గ్రామములపై

1. ఉత్తర హిందూస్థాన మంతట గ్రామాధికారిని పటేలని యందురు. దక్షిణ హిందూస్థానములో కూడ ప్రస్తుత నిజాం రాష్ట్రాది దేశములలో నీ పదము వాడుచున్నారు.

నధికారము జూపు వారిని దేశాయి, దేశముఖి, జమాన్దారు అని పిలుచుచున్నారు. పైరెండు పదముల యర్థము స్పష్టమే ఇక 'జమాన్దారు'కు ఉద్ధూ నిఘంటువు లందు పర్యాయ పదములు కిసాన్, జాద్, అని వ్రాయబడి యున్నది కిసాన్, కృషిక శబ్దము యొక్క తదృవము "జాద్" అను పదమున కర్థము ప్రసిద్ధి తెక్కిన వ్యవసాయకులని వ్రాయబడియున్నది. వ్యవసాయకులే కాపులు. 'కాపు' పదము శూద్రునికి జెల్లునని యాంధ్ర నిఘంటువుల త్రోవను ద్రొక్కకుడు అది పొరపాటు మన కావ్యము లందొక పృథివీపతి గుణగణములు వర్ణించుచు తక్కిన రాజులంద రతనికి "అరిగాపు" లైరి యని జెప్పబడియున్నది అరి - కప్పము, కాపులు - రక్షకులు, అనగా చక్రవర్తికి కప్పము గట్టు సామంత రాజులని యర్థము "అరిగాపు" కప్పముఁ గట్టువాఁడు అని యాంధ్ర నిఘంటువులందున్నది ఏ విధముగ విచారించినను "కాపు" పదమునకు రక్షకుడనియు ఈ రక్షకత్వము క్షత్రియులే వహింతురనియు, క్షత్రియ పర్యాయ పదము రాజ్, దీని తదృవము తేడు, దీనికి వికృతి రెడ్డి పీని పర్యాయ పదములు దొర, భూపతి (జమీన్దారు) దేశాయి, దేశముఖి, ప్రభువు(పఠేలు), చౌదరి(పెద్దకాపు) మొదలగునవి వాడుకలో నున్నవి - ఈ వ్యవహార నామములే గాక పాలు నీరు ఏర్పాటు జేసిన పక్షిని హంసయని గుర్తించినటు పీరి గుణకర్మ స్వభావములుఁ గూడ పీరి క్షత్రియత్వ మును స్థిరపరచుచున్నవి. "శూద్రో బ్రాహ్మణ తామేతి, బ్రాహ్మణశైచ్చితి శూద్రతాం, క్షత్రియాజ్ఞాత మేవంతు విద్యాద్వైశ్యాత్త దైవచ"¹ శూద్ర కులమందు బుట్టినను బ్రాహ్మణ క్షత్రియ వైశ్యగుణకర్మ స్వభావములు గలవారు బ్రాహ్మణ క్షత్రియ వైశ్యులే యగుదురు అటులనే బ్రాహ్మణ క్షత్రియ వైశ్య జాతులందు బుట్టినవారుకూడ శూద్రగుణ కర్మ స్వభావములు గలవారు శూద్రులే యగుదురు. ఇటులనే ఆ యా జాతుల గుణకర్మ స్వభావములను బట్టి గ్రహించవలయునని మహాభారత అరణ్యపర్వములో నహుష ప్రశ్నలందు మరియు శక్రనీతియందు ఇంకననేక గ్రంథములలో సప్రమాణముగా సహేతుకముగా వ్రాయబడియున్నది. కావున కాపుల, రెడ్ల గుణకర్మ స్వభావములను బట్టి కూడ వారు క్షత్రియులని జెప్పవచ్చును అవి యేవన? "ప్రజానాం రక్షణం చాన, నిత్యాధ్యయన మేవచ,



విషయేష్వ ప్రసక్తిశ్చ క్షత్రియశ్చ సమాసతః'',<sup>1</sup> ప్రజా పోషణము ఇతరుల  
 వేలును గూర్చి దానము, వేదశాస్త్రములం జదువుట, జితేంద్రియత్వము గలిగి  
 యుండుట, క్షత్రియ ధర్మములు మరియు “శౌర్యం తేజోధృతిర్దాక్ష్యం యుద్ధే  
 చాప్య పలాయనం, దాన మీశ్వరభావశ్చ ఔత్రం కర్మస్వభావజం”<sup>2</sup>

శౌర్యము దాన శీలముఁ బ్రసాదము నాత్మజయంబుఁ దేజమున్  
 ధైర్యము దేవభక్తియును ధర్మము నర్థముగామమున్బుధా  
 చార్య ముకుందసేవలును సత్కృతియున్ బరితోషణంబు స్వ  
 దీర్యము రక్షణంబుఁ బ్రిధిపీవరశేఖర రాజచిహ్న ముల్ 8

- 
1. మనుస్మృతి 1-89
  2. భగవద్గీత 18-43
  3. భాగవతము, స్కంధము 7.

## వర్ణాంతర వివాహాలు

వర్ణాంతర వివాహాలు పూర్వం చాలా లేకుండెను. ఇప్పుడు గూడా అవసరం లేదని శ్రీ నందిగామ దత్తాత్రేయ రావుగారు గోలకొండ పత్రికలో వ్రాసినారు. చాలా లేకుండెను అనుటచేత కొద్దిగా పూర్వంలోనూ ఉండెననిన్నీ ఇప్పుడున్న “చాలా” వరకు పోక కొద్దిగా చేయవచ్చుననిన్నీ వారి వాదాన్ని అర్థము చేసు కొనవలెనో యేమో? అయినా వారు చూపించిన కారణాలు తృప్తికరముగా లేవు

“వజ్ర సూచికొపనిషత్తు” అను చిన్న ఉపనిషత్తు వావిళ్ళవారు తెనుగర్థముతో ముద్రించినారు - దాని వెల 2 అణాలు మాత్రమే. దాని నింతవరకు చదువనివారు తప్పకుండా చదువవలెనని కోరుతున్నాను అందీ చర్చకు బ్రాహ్మణత్వానికేది ప్రధానం ?

“కోవా బ్రాహ్మణోనామ  
కిం జీవః కిందేహః? కింజాతిః?  
కిం జ్ఞానం? కింకర్మ? కిం ధార్మిక?”

అని ప్రశ్నవేసుకొని ఇవన్నియు ప్రధానం కావు అని చెప్పచు ఇట్లు సెలవిచ్చినారు.

“తర్హి జాతిర్బ్రాహ్మణ ఇతిచేత్, తన్న;  
తత్ర జాత్యంతరేష్వనేక జాతి సంభవాత్  
మహర్షయో బహవస్సంతి, ఋష్య  
శృంగోమృగ్యాః, కౌశికః కుశాత్,  
జాంబూకో జంబూకాత్, వాల్మీకో వల్మీకాత్  
వ్యాసః కైవర్తక న్యాయాం, శశ

పృష్ఠాత్ గౌతమః, వసిష్ఠ ఊర్వశ్యా, అగ  
స్త్యః కలశేజాత ఇతిశ్రుతత్వాత్, ఏతే  
షాం జాత్యా వినాస్యశ్రీ జ్ఞాన ప్రతి పాదితా  
ఋషయో బహువస్సంతి తస్మాన్న  
జాతిర్రాహ్మణ ఇతి

వర్ణము బ్రాహ్మణుడనిన యెడల అదికాదు. ఒక వర్ణములోనే అనేక వర్ణాలు కలిగెను ఋష్యశృంగుడు లేడికి, కౌశికుడు దర్భకు, జాంబూకుడు నక్కకు, వాల్మీకుడు పుట్టికు, వ్యాసుడు బెస్తకన్యకకు, గౌతముడు కుందేటికి, వసిష్ఠుడు ఊర్వశియను బోగము దానికి, అగస్త్యుడు కుండకు పుట్టిరి

పై ప్రమాణాన్నిబట్టి మహర్షులు జంతువులకు, కుండలకు, గడ్డికి పుట్టిలకు కన్యలకు, వేశ్యలకు, బెస్తలకు పుట్టినట్లు స్పష్టమగు చున్నది. ఈ వజ్ర సూచికోపనిషత్తును మొదట ముద్రించిన పశ్చె చెంచల రావుగారు ఈ యుపనిష దంతమందు తమ పక్షాన ఈ విధముగా వ్రాసినారు.

పై జెప్పబడిన వచనముల కనుగుణముగా బ్రాహ్మజేతరులు సైతము బ్రాహ్మణులైనట్లు భాగవతములో నీ క్రింది ప్రమాణములు కలవు

10-12	శ్లోకాలు	5	స	స్కంధం	4	అధ్యాయం.
17,21,22	,,	9	,,		2	,,
11	,,	9	,,		17	,,
1	,,	9	,,		20	,,
21,32,33	,,	9	,,		21	,,

ఈ ప్రమాణాలను బట్టి శూద్రులు బ్రాహ్మణులైనట్లు తెలియవచ్చును.

అట్లయితే శూద్రులెప్పుడు బ్రాహ్మణులైనారో, అట్లు బ్రాహ్మణులైన వారు బ్రాహ్మణ స్త్రీలను వివాహమాడి బ్రాహ్మణ వంశములకు కర్తరెప్పుడైనారో ఆ యాచారాన్నే వర్ణాంతర వివాహమంటారా లేదా? పాండు ధృతరాష్ట్రులు నియోగముచే పుట్టినారని యా నియోగము వివాహము కాదనియు రావుగారు సెలవిచ్చి

నారు. వివాహము కాదు నిజమేకావున అది వ్యభిచారమే యగును వ్యభిచారము వలన పుట్టిన వారికి గౌరవమర్యాదలు కలుగునా? అట్టివారి సంతానము పొందినది పెండ్లి కాకముందే ఒకణ్ణి కన్నది దీనికి సమాధానమేమంటే వ్యభిచారము చేసినవారు దేవతలట! ఈ కాలములో కూడా వ్యభిచారం చేసే వారంతా దేవతలని మనము సమాధాన పడవచ్చునా? హిడింబి రాక్షసియే కాని వాస్తవముగా క్షత్రియ జాతి స్త్రీయే! అని రావుగారనుచున్నారు రావణుడు రాక్షసుడే కాని నిజంగా ఆయన బ్రాహ్మణుడే అందుచేత లంకలోని రాక్షసులంతా బ్రాహ్మలే రామడు బ్రాహ్మల జంపెను అని తర్కించితే యెట్లుంటుంది - వేద కాలములో నూటికి 99 వాళ్ళు సవర్ణ వివాహములేనట - మిగతా ఒక పాలు ఏమైంది.

చారిత్రక నిదర్శనములోనికి రావుగారు పోనియ్యరు ఎందుకంటే చరిత్రలు విదేశీయులచే వ్రాయబడినవట “కావున నమ్మదగినవి కావు” అట. “ఒకవేళ నమ్మినను పౌరాణిక వర్ణము వారికి సనాతనులకంతగా ప్రమాణములు కావు” అని రావుగారు కొట్టి పారవేసినారు పురాణాలు నమ్మదగినవికావు. అవి ప్రమాణాలు కావు అని ప్రాచీన భారతీయ తార్కికులన్నారు ఆచార్యశ్రయము వారు తమ తమ భాష్యాలలో పురాణాలకు కనిష్ఠ స్థానమిచ్చినారు పురాణాలు పరస్పర విరుద్ధమైనవి. ఒకే పురాణములో వివిధ స్థలములలో ఒక విషయమును గురించి పరస్పర విరుద్ధాంశములను వర్ణించినారు పురాణాలు ఎల్లప్పటికినీ పెరుగుతూవచ్చినవి 8000 శ్లోకాల భారతము 1 లక్ష శ్లోకాల గ్రంథముగా పెరిగెను. రావుగారు ఉదాహరించిన స్కాంద పురాణము ఇప్పటికిని పెరుగుచూ ఉండే గ్రంథము. అట్టి పురాణాలను వారు నమ్ముతారట. చరిత్రను వారు నమ్మరట. విదేశీయులు వ్రాసిన చరిత్రలు అబద్ధమైతే స్వదేశీయులు వ్రాసిన చరిత్రలనైనా రావుగారొప్పుకొందురా? స్వదేశీయులు విదేశీయులను అనుకరించి నారు కావున వారిని కూడ ఒప్పుకోము అంటారా? రావుగారు శాసనాలనైనా ఒప్పుకుంటారా? అవి కూడా అబద్ధం అంటారా? సర్వంకల్లా సాగరంకల్లా అంటే ఇక దత్తాత్రేయరావుగారికే దిగ్విజయ పత్రమిచ్చి ఆడియేన్ దాసు అని సెలవు పుచ్చుకుంటాము

వేద కాలంలో కులాలు లేకుండెను అట్లంటే వాదవివాద మేర్పడుతుందని నాకు తెలిసిన యంశమే పురుష సూక్తం కులాల సూక్తం కాదా అని ప్రతి పక్షులనగలరు. ఆ సూక్తం ఋగ్వేదాంత్య భాగమందేయున్నది. అదియు ఋగ్వేదమును విభాగించి సంహితగా దిద్ది తీర్చిన వెనుక చాలా కాలం తర్వాత చేర్చబడినదని పాశ్చాత్య పరిశోధకులంతా ఏక వాక్యంగా నిర్ణయించినారు. పాశ్చాత్యులు మాకు ప్రమాణభూతులు కారను వాదమును శ్రీ దత్తాత్రేయరావుగారు ఇదివరకే లేవదీసినారు-అగుగాక-వేద కాలములో పుట్టుక చేత కుల నిర్ణయమైనట్లు కానరాదు-ఆ మాటనే భగవద్గీతలోను “గుణ కర్మ విభాగశః” అని చెప్పినారు. దానికి కూడా అపార్థం చేసిన సనాతనులున్నారు. పోనిండు, ఇక మూల చర్చ నందుకొనుచున్నాను

కౌరు రహం, తతో భిష  
గు, పల ప్రక్షిణీననా,  
నానాధియో వసూ  
యవోఽనుగా,  
ఇవతస్థి మేంద్రాయోం  
దోపర్షిసవ

—ఋగ్వేదం - 9-112-8

అంటే - నేను సూక్తాలు రచించేవాణ్ణి, నా తండ్రి వైద్యంచేసి బ్రదుకు తాడు, నా తల్లి వినురుతూ జీవించుతుంది. వివిధ వృత్తులతో మేము బ్రతుకు తాము - ఆవులు గడ్డికై నానా క్షేత్రాలలో సంచరించునట్లుగా జీవించుతాము. ావున ఓ సోమా! మాకు సంపద ఇచ్చుటకై నిన్ను ప్రార్థించుతాము. ఇంద్రా ! ావున్నా సహాయపడుము.

ఇందు వివిధ వృత్తులవారు ఒకే యింట భేదము లేకుండా జీవించినట్లు కనబడుతుంది. ఈ వృత్తులనే తర్వాతి సూత్ర కాలంలో కులాలని నిర్ణయించి నారు. శ్మశ్రియుడు బ్రాహ్మణుని యజ్ఞములో పాల్గొని భుజించిన అతని రెండవ రీక మూడవ సంతతి బ్రాహ్మణులలో చేరుతుంది. (బతరేయ బ్రాహ్మణం 7,29)

ఇదే ఐ బ్రాహ్మణంలో 2,19 లో ఒక చిన్న ముచ్చట యిట్లున్నది. ఐలూషునికి కవషుడు అనే కొడుకుండెను. అతడు బ్రాహ్మణుల యజ్ఞానికిపోతే “ఒరేయ్ నీవు దాసీ పుత్రుడవు, జూదగాడవు, మాతో కూర్చునే దానికి నీకు అధికారం లేదు” అని వెళ్ళగొట్టినాడు కాని కవషుడికి దేవతలంతా పరిచయమై ఉండటంచేత వారు అతన్ని ఋషిగాచేసి వేసిరి

ఛాందోగ్యోపనిషత్తు 6,4 లో ఒక రమ్యమైన కథ యిట్లున్నది—

జబాల అను శ్రీ యొక్క కుమారుడు గురుకులములో చదువుకొనుటకై బయలుదేరుచు “అమ్మా ! గురువులవారు నీ తండ్రి యెవరు, నీ గోత్రమేమి” అని అడిగితే యేమి చెప్పదును అని తల్లిని అడుగగా తల్లి యిట్లున్నది. “నాయనా, నేను చిన్నతనంలో చాలా మంది యిండ్లలో దాసీపని చేసినాను అట్టి సమయంలో ఎందరో నన్ను పొందినారు. వారిలో నీవెవరికి పుట్టినావో యేమో కావున నీ పేరు సత్యకామ జబాల అనిమాత్రం చెప్పి, ఉన్నంత సంగతి గురువులతో తెలుపు కొనుము.” సత్య కామడు గురువుతో అట్లే చెప్పకొన్నాడు - గురువిట్టన్నాడు. “నీవు సత్యమే చెప్పినావు. నీవు బ్రాహ్మణ బీజానికి పుట్టినావు. కావున నీవు బ్రాహ్మణుడవే” అని నిర్ణయించి చదువు చెప్పినాడు. ఈ కథ యింకా చాలావర కున్నది. ఆదంతా యిప్పుడవసరంలేదు. దీనివల్ల తెలిపేదేమనగా వ్యభిచార సంజా తుడుగూడా ఏ దాసీపుత్రుడో ఏ సేవకులవాడోకాకుండా బ్రాహ్మణుడే అయినాడు

ఉత యత్యతియో దశ

శ్రీయాః పూర్వే అబ్రాహ్మణాః

బ్రహ్మచేధస్తమగ్రహిత్

బ్రహ్మచేధస్తమగ్రహిత్

స ఏవపతి రేకదా

— అథర్వవేదం, 4, 17, 8

అనగా;

ఒక శ్రీకి పదిమంది అబ్రాహ్మణులైన భర్తలు ఏర్పడిపోయినప్పటికిన్ని తుదిలో అమెను ఒక బ్రాహ్మణుడు పెండ్లి చేసుకొన్నట్లుగాలే అతడే అమె భర్త.

దీనివలన శ్రీకి 11 మంది భర్తలను చేసుకొను అధికారం ఉన్నదన్నమాట  
11 వ భర్త బ్రాహ్మణుడైతే ఆమె బ్రాహ్మణి అయిపోతుంది కదా !

ఇక తునువుగా రేమంటారో చూడండి

యాదృగ్గుణేన భర్తా శ్రీ  
సంయుజ్యేత యథావిధి  
తాదృగ్గుణాసాభవతి  
సముద్రేజేవ నిమ్మగా.

నదిలోని నీరు ఎట్టిదైనను సముద్రములో పడినతర్వాత దానిలో కలిసి  
పోయినట్లు శ్రీలును తాము వివాహమాడిన వారిలో కలిసిపోతున్నారు. (ఎట్లనగా)

అక్షమాలా వసిష్ఠేన సంయుక్తాధమ యోనిజా  
సారంగీ మంద పాలేన జగమాభ్యర్హణీయతామ్

వసిష్ఠునిచే వివాహము చేసికొనబడిన అధమయోనిలో పుట్టిన అక్ష  
మూలము, మందపాలడను వానికి వివాహితయైన సారంగి యను (అధమ యోని  
జయగు) శ్రీయు భర్తల మూలాన పూజ్యులైరి.

అక్షమాల (లేక అరుంధతి) శూద్ర శ్రీ కాదు అధమజాతి వనిత(చండాశ్రీ)  
ఆమె బ్రాహ్మణునింటిపిల్లయే కాని ఎవ్వరో చండాలుడు పెంచినాడు అని వాదించ  
కుండా అచ్చట ఆమె అధమయోనిజగా సృష్టికరింపబడినది. మందపాల ఋషి  
సారంగి అను దాన్ని పెండ్లాడిన కథ యే పురాణమందున్నదో యేమో నాకు తెలి  
యదు. వీరిద్దరేకాదు ఇంకా ఇట్టి వర్ణాంతర వివాహాలను చేసుకొన్నవారు చాలా  
మంది యుండిరి

ఏతాశ్చానాశ్చలో కేస్మిన్  
అపకృష్ట ప్రసూతయః  
ఉత్కర్షం యేషితః ప్రాప్తాః  
సైవసైవైర్భర్తృగుణైశ్శుభైః.

ఇంకా చాల మంది నికృష్ట జాతి స్త్రీలు గొప్పవారిని పెండ్లాడి తమ భర్తల శుభగుణాల మూలాన తామును ఉత్కర్షణ పొందినారు (మనుస్మృతి ఆధార్యం 22, 23, 24 శ్లోకాలు )

పూర్వకాలములో భారతదేశమందు కొందరు రాజులు చాలా దుర్మార్గులుగా నుండిరి. వారి కాలములో వర్ణాంతర వివాహములు స్త్రీలకు స్వేచ్ఛా భోగము వివాహ నియమ రహితత్వము (రష్యాలో Nationalisation of women ఉన్నదని కొందరు వ్రాసినట్లుగా) ఉండెను. వేనుడు చాలా చెడ్డ రాజు. అతని కాలములో ఒకని భార్యను మరియొక్కడు స్వేచ్ఛగా పొందు చుండెను. అదితప్ప కాదని ఆ రాజు శాసించి యుండెను.

అయంద్వి జైర్త్తివిద్యద్భిః

పశుధర్మోవిగర్హితః

అది పశుధర్మమని పెద్దలు గర్హించిరి. కాని

మనుష్యాణామపి ప్రోక్తో

వేనే రాజ్యం |వశాసతి (మను 966)

ఈ పశుధర్మాన్ని మనుష్యులు కూడా పాలించండి అని వేనమహారాజులుం గారు బారాఖాన్ మాఫీగా సెలవు పెట్టిరి.

గౌతమ ధర్మసూత్రాలు (అవినూత్రాః అగుటచేత) చాలా ప్రాచీనములని షరిశోధకులు నిర్ణయించినారు. అందు ఎత్తుకుంటూనే మూడవ సూత్రము ఇట్లన్నది.

దృష్టోధర్మవ్యతిక్రమః

సాహ హంచ మహతాం.

పెద్దలు, ధర్మ విరుద్ధంగా ఆచరించినారు. అది సాహసమే అన్నారు ధానికీ వ్యాఖ్య వ్రాసిన హరదత్తాచార్యులిట్లు వ్రాసినారు



కతక భరద్వాజౌవ్యత్యస్య  
భార్యే జగ్మతుః వసిష్ఠ  
శృంధాలీం అక్షమాలాం.

కోతకుడు భరద్వాజుడు ఒకనాడు ఇట్లు ముచ్చటించుకొన్నారట  
“ఎమోయ్, నీ భార్యపై నాకు మోజు, నా భార్యనిన్ను చూస్తే నీమీద విరుచుకొని  
పడుతుంది. ఎందుకీ దొంగబ్రతుకు సుఖంగా పెండ్లాలను మార్చుకొందామా? సరే  
అంటే సరే అనుకొన్నాడు. భార్యలను వెంటనే అదిలీ జదిలీ చేసుకొన్నారు. ఇది  
యీ చర్చకు అప్రస్తుతము లెండి — మరి ప్రస్తుతమేమంటే శ్రీ రావుగారు  
వసిష్ఠుని భార్య చండాల శ్రీ కాదన్నారు. ఇచ్చట “చండాలీం అక్షమాలాం” అని  
మనుస్మృతి ప్రమాణాన్ని విప్పి స్పష్టం చేసినారు. స్మృతి ప్రమాణాలు రావు  
గారికి గ్రాహ్యమలా? స్మృతులను గూడా పాశ్చాత్యులే వ్రాసినారా? లేక  
స్మృతులలో ఇట్టివన్నీ ప్రక్షిప్తమంటారా? వారికంటే ముందుగా నేనె ఈ తీర్మా  
నాన్ని లేవదీస్తాను అమాట అంటారేమో మొదలు వినుకొన్న తర్వాత దానికి  
సమాధానమిచ్చుకోవలసి యుండుంది.

వర్ణాంతర వివాహాలు ప్రకృతి ధర్మంలో గాఢంగా చేరినట్టివి. ప్రేమకు  
వేదాలు, శాస్త్రాలు పురాణాలు గిరాణాలు అడ్డము రానేరవు అందుచేత అనంత  
కాలముతో ఈ విపులమైన పృథివిలో ఎందరేమి శాసించినను వాటిని లెక్కపెట్ట  
కుండా నూత్నకాదు వేలుకాదు లక్షలుకాదు కోట్లకొలది జనులు వర్ణాంతర వివాహాలు  
చేసుకొనుచు వచ్చిరి. చేసుకొను చుందురు ఎవరేమన్నా చేసుకొని తీరుదురు. ఈ  
అవస్థను చూచియే శాస్త్రకారులు ఒక సిద్ధాంతాన్ని లేవదీసిరి. అది అనులోమ  
ప్రతిలోమ వివాహపద్ధతి. నెత్తినున్న గొరిగిన తర్వాత జుట్టునుండి నొసటి  
వరకు ఎదురుగా చేయి నిమిరిన కరుకు కరుకుగా తగులును. అది ప్రతిలోమ  
పద్ధతి. అంటే ప్రజాతి పురుషులు క్రిందిజాతి స్త్రీలను పెండ్లాడితే అంతగా తప్పు  
లేదట.

కాని క్రిందిజాతి పురుషుని ప్రజాతి స్త్రీలను వివాహమాడితే అది తప్పుట.  
అందులోను శూద్రపురుషుడు బ్రాహ్మణస్త్రీని వివాహమాడితే ఇంకేముంది  
కోరికనునిగిరి వారికి పుట్టినవాడే చుడాం సోదరుడు. మర అప్పుత్యుల తల్లి  
లంతా బ్రాహ్మణస్త్రీలు!! శాస్త్రకారుల పక్షపాతం చూడండి ప్రజాతులు ఇతర.

జాతుల స్త్రీలపై చేయి వేయవచ్చునట, తమజాతి స్త్రీలను మాత్రం ముట్టితే ఘోరమగు పాపమట! దీనికిని ఆమెరికాలోని తెల్లవారు నీగ్రోలను “లింఛింగ్” చేసిన దానికి ఏమి భేదము ?

గౌతముడు అనులోమాన్ని గురించి యిట్లన్నాడు:  
వర్ణాంతరగమన ముత్కర్షా  
పకర్షాభ్యాం, సప్తమే  
పంచమే వేత్యాచారః

.1,4,19.

అనులోమ వివాహిత స్త్రీ సంతానం అట్లే ఏడు లేక అయిదు తరాలు జరిగిన తర్వాత ఓతికులంలో ఆ సంతానం చేరిపోతుంది.

సృష్ట్యంతర జాతానాంచ 1,4,19.

మను గౌతమాది ధర్మ శాస్త్రాలలో శ్మేత్రము ప్రధానమా బీజం ప్రధానమా అని చర్చచేసి ఒకని భార్యయందు పరుడు వీర్యముంచిన ఆ సంతానం శ్మేత్రపతికే చెందునని నిర్ణయించినారు,

భారతములోని ఉద్ధాలక శ్వేతకేతూపాభ్యానం చాలా మందికి తెలుసును కదా ! అతని కాలములోని సాంఘిక స్థితి యెట్టిదో అందు స్పష్టంగానే నిరూపించినారు ఇంకను ఇట్టి అంశాలు వెదికేకొలది బావి త్రవ్వితే బేతాళాలు బయటికి వచ్చినట్లు కావలసినన్నీ బయటపడగలవు.

చారిత్రకముగా వర్ణాంతర వివాహాలు ఎట్లు జరుగుచు వచ్చెనో తెలిపి యీ చర్చను ముగించుదును.

బుద్ధుని కాలమునుండి నేటివరకు తక్కువ వర్ణాలవారు ఎద్ద వర్ణాలుగా మారిపోవడం, పెద్ద వర్ణాలవారు తక్కువ వర్ణాలుగా మారిపోవడం జరుగుచు వచ్చుచున్నది. నేటివరకును జరుగుచున్నదని అర్థవంతముగానే వ్రాసినాను.

ఏ జాతి వారినైతే 50 ఏండ్లనాడు రెడ్లు మున్నగు వారు తాకజాలకుండిరో అట్టి జాతి ఈనాడు బ్రాహ్మణులతో బాంధవ్యము చేయుచున్నది. అది ఈ నిజాం రాష్ట్రములోనే తెలంగాణాలోనే ఉన్నది. బొద్దులు, జైనులు హిందువులైరి. ముసల్మానులు వచ్చిన తరువాత ముసల్మానులైన హిందువులు మరల హిందువులైరి ఇదంతయు వర్ణాంతరముల సంబంధ చర్చయేయగును మతాంతరులను తమ మతములోనికి చేర్చుకొని 'వారిని తనలో లీనము చేసుకొన్న హిందూ మతములో వర్ణాంతరములు కూడవని ఈరాడు చర్చించు శుద్ధ పూర్వాచార ఛాందసత్యమునేమనవలెను.

ముసల్మానులు హిందువులైరిని అంటిని కదా అంతే కాదు ముసల్మానుల శ్రీలను హిందువులు పెండ్లాడిరి. ఎట్లనగా .

1. అల్లావుద్దీను బిద్దులు ద్వార సముద్ర రాజైన బల్లూళ రాజును మోహించి పెండ్లాడిరి (Hist and Discr. of N S Domin Vol 1-P. 50

2. ఖన్వ అను రాజపుత్రరాజు సలీం బిద్దును పెండ్లాడెను (టూడ్ రాజస్థాన్)

3. బాజీరావు పేష్వర్ మస్తాన్ని అను ముస్లిం సుందరిని పెండ్లాడెను.

4 నింబొక్కరు అను మరాఠీ సేనాని బిజాపూరు సుల్తాను బిద్దును పెండ్లాడెను. తర్వాత ఇతడు శివాజీ బిద్దనే పెండ్లాడెను (3-4 విషయాలకు చూ. కింకేడు వార్సిప్ ష - మరాఠ చరిత్ర)

5 జస్వంత సింఘుడు షాజహాన్ చక్రవర్తి బిద్దును పెండ్లాడెను (టాల్పాయి, వీలర్)

ఇట్టి యంశాలను యింకను కావలసినన్ని చూపించవచ్చును.

ఇశ్మీర రాజైన చక్రవర్మ అనువాడు చండాల శ్రీని పొందెను. (కర్ణాట రాజ తరంగిణి 5-3154).

“పూర్వము వైశ్యులకును, శూద్రులకును భేదము లేకుండెను. ఉభయ జాతులును నియమరహితముగా వివాహమాడుచుండిరి వైశ్యులు కాని శూద్రులు కాని వేదాలు చర్చించితే వారి నాలుకలు కోయుచుండిరని అల్పేరూని | వాసెను ” (అల్పేకర్-రాష్ట్ర) కూటులు).

“బాణుడను సంస్కృత మహాకవియొక్క తండ్రి ఒక శూద్రుని కూడ పెండ్లాడెను ” (హర్షచరిత్ర - 2 వ ఉల్లాసము)

చంద్రగుప్త మౌర్యుడు గ్రీకు జాతి వాడైన సెల్యూకను విధ్దను పెండ్లాడెను.

అనేక మంది గ్రీకులు హిందువులై హిందువులలో కలసిపోయిరి.

అదే విధముగా అనార్యులై కషాణహూ, సికమెచ్చ సహళర బర్బరాది జాతులవారు హిందువులై పోయిరి హూణజాతి రాజులైన కనిష్కహువిష్కరాజులు సూర్యవంశ శక్తియులైరి. (వివరానికి ఇండియన్ అంటిక్వరీ 1911 లో డా॥ భండార్కరు గారు వ్రాసిన హిందువులలో విజాతీయులు అను వ్యాసము చూడుడు)

టీబెటు రాజైన గంపరాజు నేపాళ రాజకుమారిని పెండ్లాడెను. క్రీస్తు శకాదిలో కౌండిన్యూడను బ్రాహ్మణుడు కాంబోజ (కాంబోడియా) దేశమునకు రాజయ్యెను. కాంబోడియా రాజుని కౌండిన్యూడు పెండ్లాడెను (వివరాలకు Greater India గ్రంథాలను చూడుడు)

ఒక శక్తియుడు కుమ్మరి దానిని, మేదర దానిని, పుష్పలావికను, వంటల దానిని పెండ్లాడెను.

ఒక బ్రాహ్మణుడు శక్తియుడు వదలిపెట్టిన భార్యను వివాహమాడెను. (చూ. రిన్డేవిడ్ బు. డిస్సిల్ ఇండియా)

“వివాహములోని నిషేధాన్నింటిని బ్రాహ్మణులు స్వార్థపరత చేతునే నిర్మించి పెట్టిరి”. (సెన్ పీర్డ్)

ఆర్యులు ఆటవికుల పిల్లల వివాహమాడిరి. (రిస్ట్రీ)

“ఆటవికులలో చాలమంది బ్రాహ్మణులును, క్షత్రియులును అయిపోయిరి ” (రిస్ట్రీ) యు. పి. లోని సనాలాఖీ బ్రాహ్మణులు ఉదంబరులు, తలాటియాలు, పుస్కరణ బ్రాహ్మలు, నిజమైన బ్రాహ్మణులు కారు. తక్కువ జాతుల నుండి బ్రాహ్మణులలో చేరిపోయినారు. (షిరిగ్ హిందూ కాస్టు పు. 92 మరియు బరోడా సిన్సన్ రిపోర్టు 1931) అదే విధముగా చిత్తావన బ్రాహ్మణులు, నాగార్ బ్రాహ్మలు విదేశమునుండి వచ్చిన జనులు. (భండార్కరు ఇండియన్ ఆంటిక్యారి 1911)

ప్రతాపగడితో కుంద బ్రాహ్మణులలో నొక తెగగలదు. రాజామానిక చందు సవాలక్ష బ్రాహ్మణులకు విందు చేస్తానని మొక్కుకొని యుండెను. అందరు బ్రాహ్మణులతనికి లభింపక పోయిరి అప్పుడు అహీరు (గొల్ల) కూర్మి, భట్టు మున్నగు శూద్ర జాతి వారిని బ్రాహ్మణులుగా జేసివేసెను నేటికిని వారికిని ఇతర బ్రాహ్మణులకు భేదం లేకుండా సబంధ బాంధవ్యాలు జరుగు చున్నవి (ఔదుగటిటియర్ 1-305). తిరుగు రాయకులు, పారకులు, పాండే పర్వారాలు, సవాలాఖీలు, వీరంతా శూద్రులనుండి ఏర్పడ్డ బ్రాహ్మణులు కాని, తమ లోపం దాగిపోవుటకు గాను వారు తమ పేరుల తుదిలో దూబే, ఉపాధ్యాయ తివాతీ, మిశ్ర, దీక్షిత, పాండే, అశ్వత్థి, పారక్ అను లావు లావు పదాలు వ్రాసుకొంటారు (N W P VI-351-2)

నిన్న మొన్నటి మాట చూడండి 100 ఏండ్ల క్రిందట రాజా భగవంత రాయి అను, ఆశోక్తరు రాజా, ఉప్పచేయుటానిమా జాతివారిని బ్రాహ్మణులుగా జేసివేసెను. (N.W P. - VIII)

దక్షిణములో కూర్గలోని తొ అన బ్రాహ్మణులు చేపలు పట్టువారి నుండి వచ్చిన వారు. (వివరాలకు శరశ్చంద్ర రాయిగారు వ్రాసిన వ్యాసం 1943 లోని “Man in India” అను దానిలో చూడుడు).

క్రీ శ 12 వ శతాబ్దములో బెంగాలు రాజైన బళ్ళాలసేనుడు కైవర్తులు అను బెస్త వారికి ఉత్తమ కులము నిచ్చెను. క్రీ శ 17 వ శతాబ్దములో జైపల్మెరు రాజగు అమరసింగు మహారాజుగారు తురకలైన భట్టే రాజపుత్రులందరినీ శుద్ధిచేసి హిందువులను చేసివేసెను (Hindu Superiority)

మలబారు ప్రాంతములో పరశురాముడు శైవరైదులను బ్రాహ్మణులనుగా జేసెను (సహ్యాద్రి ఖండము)

తెరుగు దేశములో చెస్తవారు మున్నగు శుద్రజాతుల వారినుండి నియోగి బ్రాహ్మణులు కొందరు ఏర్పడిరి. (రాజరాజ నరేంద్ర సంచిక - చిలుకూరి వీరభద్రరావు గారి వ్యాసం)

ఈ విధముగా హిందువులలో ప్రతి శాఖలోను కులాల మార్పులు జరుగుచు వచ్చెను. తత్ఫలితంగా వర్ణాంతర వివాహాలు ప్రబలుతూ వచ్చెను. చరిత్ర పరిశోధనలు చేయువారికి అడుగడుగు కిట్టి విషయాలు గోచరించుచునే యున్నవి.

# హిందూ ధర్మ శాస్త్రమందు శ్రీల స్థానము

ప్రాచీనము నుండియు హిందూ శ్రీ చరిత్రయే హిందూ సంఘ చరిత్రయై యున్నది. శ్రీ హక్కులు, బాధ్యతలెట్లెట్లు మారుచు వచ్చెనో అట్లట్లు సామము కూడ మారుచు వచ్చెను. హిందువుల “ధర్మ శాస్త్రము”లో శ్రీకి సంబంధించని విషయములు లేనే లేవనవచ్చును వివాహము, విభాగము, వారసత్వము, శ్రీ ధనము, దత్తత, మున్నగు విషయములలో శ్రీ స్థానమెట్టిదో గుర్తించవలెను.

పూర్వము వేదకాలమందు, స్మృతి కాలమందు, తర్వాత నిబంధనకారుల కాలమందు అటు తర్వాత ముసల్మాను ప్రభువుల కాలమందు, మరియు నేడు బ్రిటిషు వారి సామ్రాజ్యములో శ్రీ స్థాన మెట్లుండుచు వచ్చెనో ఆ చరిత్ర యంతయు మనకిప్పుడవసరములేద. వేదకాలములో శ్రీకి సంపూర్ణ స్వాతంత్ర్య ముండెననియు స్మృతి కాలములో శ్రీ స్వాతంత్ర్యము సన్నగిల్లెననియు, ముసల్మానుల కాలములో నిబంధనకారులు తమ కిష్టమువచ్చినట్లు శాసించిరనియు మనము గ్రహింపవచ్చును బ్రిటిషు కోర్టులు మనదేశములో నెలకొనిన తర్వాత శ్రీ హక్కులలో గల్గిన మార్పులే యిచ్చట చర్చనీయాంశములు

## ధర్మ శాస్త్రములు

హిందువులకు వర్తించు ధర్మ శాస్త్రములలో బ్రిటిషు కోర్టులొప్పుకొనిన వానిలో ముఖ్యమైనవి, మనుస్మృతి యాజ్ఞ పర్వస్మృతి మనుస్మృతి శ్లోక మొక్కటి అన్నిటికి మూలాధారము

శ్లో॥ “శృతి స్మృతి స్పదాచారః స్వస్వ  
చ ప్రయ మాత్మనః.

ఈ శ్లోక ప్రకారము “సదాచారము” ప్రధాన సూత్రమైనది. ఏ జిల్లాలో విశేష జనులచే నెట్టి పద్ధతి (రివాజు) యాదరింపబడునో అదియే సదాచారము, దానిని కోర్టు వారొప్పుకొందురు. ఒక మారు సిద్ధించిన ఆచారము (custom)

ఎన్ని శాస్త్రములకు విరుద్ధమైనను త్రిప్పబడజాలదు “వచన శతేచాపివస్తు నాన్యథా కరణే శక్తిః” అను ప్రాచీన సిద్ధాంతమును బ్రటిషుకోర్టు లొప్పుకొనినది. అనగా ఒక మారు ఒక విషయము ఆచార సిద్ధమయ్యేనా దానికి విరుద్ధముగా నూరు శాస్త్రాధారములున్నను అంగీకరింపబడవు ఈ సిద్ధాంతరీత్యా బిడ్డ కొడుకుల దత్తును, ఇల్లటమును అంగీకృతమయ్యెను కావున బ్రటిషు కోర్టులలో ఈ 40-50 ఏండ్లనుండి కావింపబడిన హిందూశాస్త్ర సంబంధమగు తీర్మానములు సక్రమమైనవా యను సంశయము బాధింపక మానదు. ఇక శ్రీ సమస్యను గురించి విచారితము

మనువు శ్రీ విషయములో చాల అన్యాయము చేసినాడు. అయినను, యాజ్ఞ వల్క్యస్మృతిలో కొంత న్యాయము చూపింపబడెను అదియు కాలము మారు కొలది జనుల కుపకరింపక పోయెను అప్పుడు విజ్ఞానేశ్వరుడు అను మహాత్ముడు యాజ్ఞవల్క్య స్మృతిపై “మితాక్షర” వ్యాఖ్యానము వ్రాసి పుణ్యము యిట్టుకొనెను. మన అదృష్టమువలన ఈ మితాక్షరన్యాయమే బ్రటిషు కోర్టులలో వర్తించుచున్నది విజ్ఞానేశ్వరుడు స్మృతిలోని మూల సూత్రమును ఆధారముగా నిమిత్త మాత్రముగా చేసికొని, దానిపై తన కాలములో నుండిన ఆచారములను, లేదా న్యాయముగా నుండవలసిన పద్ధతులను, విశదపరచి పెంచి వ్యాఖ్యానము చేసెను మొత్తము హిందూ స్థానములో నిప్పుడు రెండు శాఖలేర్పడినవి. బెంగాలులో దాయ భాగమనియు తక్కిన దేశములో మితాక్షర అనియు, ధర్మ శాస్త్రము వర్తించు చున్నది. దాయ భాగముతో మనకిప్పుడవసరము లేదు. ఒక ముఖ్య సూత్రము మాత్రము గమనింపవచ్చును దాయ భాగము ప్రకారము యజమాని చచ్చిన తర్వాత వారసుల కారని యాస్తిపై హక్కు ఉత్పత్తియగును, మితాక్షరలో యజమానికి కొడుకు పుట్టిన వెంటనే ఆ పుట్టిన వానికి ఆస్తిలో హక్కేర్పడును. ఇక మితాక్షర ప్రకారము బ్రటిషు కోర్టులెట్లు శ్రీల హక్కులను గురించి నిర్ణయించెనో విచారితము.

## విభాగము

విభాగములో నించుమించు శ్రీకి హక్కు లేదనవచ్చును అవిభక్త కుటుంబములోని శ్రీకి ఎట్టి హక్కులును లేవనవచ్చును ఒక సమిష్టికుటుంబము



విభజించుకొనినప్పుడు, తల్లిదండ్రులు జీవించి యుండినచో వారిద్దరికిని పుత్రులతో సమానమగు భాగము దొరకును తల్లిదండ్రులనుటచే, భర్తయన్నందున భార్యకు ప్రత్యేక భాగము లేదు. తండ్రి చనిపోయి తల్లి మాత్రమే జీవించియుండినచో నామెకు ఒక యంశ మీయవనెనని యాజ్ఞవల్క్యుడు సెలవిచ్చినాడు.

“పితూర్యం విభజితాం

మాతాప్యంశం సమంహరేత్”

కాని యీ భాగముపై ఆమెకు సంపూర్ణాధికారము లేదు. ఆమె దాని నిష్ఠము వచ్చినట్లు వ్యయము చేయజాలదు.

మరియు పెండ్లికాని బిడ్డకును, చెల్లెలికిని విభాగసమయములో పురుషుని భాగములో నాల్గవ భాగము విధింపబడినది కాని వివాహితలైన భగినీదుహితల కేమియు భాగములేదని మితాక్షరమందే శాసింపబడినది అనేవిధముగా నిముడు బ్రటిషిండియాలో తీర్పులు చేయబడినవి కాని ఆచారములో నిట్లు వర్తించుట కనబడదు పెండ్లికాని చెల్లెండ్రకు, బిడ్డలకు వివాహము చేయు బాధ్యత మాత్రమే యితర భాగస్థులపై యున్నది.

ఒక యజమాని పురుష సంతతి లేక చనిపోయినట్లైన, యతని భాగము మొదలు భార్యకును, తర్వాత బిడ్డకును, చెందునని యాజ్ఞ వల్క్యుస్మృతి చెప్పుచున్నది. కాని బిడ్డలవిషయమై మితాక్షరములో కొన్ని సూక్ష్మభేదములు కల్పించినారు. పెండ్లియైన బిడ్డలకు మారుగా పెండ్లికాని బిడ్డలకే భాగమయ్యవలెననియు, బిడ్డలకందరికిని పెండ్లియైనట్లైన ధనికుల యింటికియబడిన బిడ్డలకు మారుగా బీదల యింటికియబడిన బిడ్డలకే యియ్యవలెననియు నిర్ణయించినారు

## శ్రీ ధనము

శ్రీ ధనమును 7-8 విధములుగా విభజించినారు.

1. పితృమాతృపతి భ్రాతృదత్తము

2. ఆధ్యగ్ని-పెండ్లివేళ మామ మున్నగు వారిచ్చినది.

3. ఆధివేదనికము - భర్త రెండవ భార్యను చేసికొని నప్పుడు మొదటి భార్యకోదార్పుగా నిచ్చుకొనిన ధనము యాజ్ఞవల్క్యుడుపై విశాసించుచు “ఆద్యం” ఇత్యాదులు అన్నాడు ఇంతమాత్రమాధారము విజ్ఞానేశ్వరునికి దొరికిన చలును, “ఆద్యం”లో యివన్నియు చేరినవన్నాడు —

1 అధ్యావాహనికం - అత్తగారింటికి వధువును తీసికొని పోవునప్పుడిచ్చు ధనము.

2 ప్రీతిదత్తం - బంధువులచేత, భర్తచేత ప్రీతితో నప్పడిచ్చునది

3 పాదపందనికం-పెండ్లిలో పెద్దలకు వమస్కారము చేసినప్పడిచ్చినది.

4 సౌదాయికం - కన్యకకై నను. వివాహితకై నను పతి యింటిలోగాని, తండ్రియింటిలో గాని యియ్యబడినది

ఇవన్నియు ఎన్నికలిగినను చిల్లర బాబతువే ఇట్టి శ్రీధనముపైనను కొన్ని, సమయములలో భర్తకధికారమిచ్చినారు.

## దత్త స్వీకారము

ప్రాచీనములో 72 విధముల పుత్రులను శాస్త్రకారు లంగీకరించిరి ఇప్పుడు ప్రధానులు ఔరసుడు, దత్తుడు, పుత్రీపుత్రకుడు రౌహిత్ర బాధ్యతలో వచ్చును. కృత్రిముడనువాడు మాళవ దేశములో మాత్రమే. ధ్యముష్యాయనుని ప్రశంస అరుదుగా వచ్చును తక్కిన కానీన, గూఢోత్పన్న, పౌనర్భవ, కుండగోళకాదు లిప్పుడు లేరు.

సంతానంలేని వితంతువునకు దత్తస్వీకార నిషయముతో నొక్కొక్క రాష్ట్రములో నొక్కొక్క విధమగు తీర్పును బ్రిటిషు హైకోర్టులు బెప్పియున్నవి. వసిష్ఠస్మృతిలో పత్యాజ్ఞలేనిది భార్యకు దత్తస్వీకారాధికారము లేదనియున్నది. కాని మిథిలలో వితంతువున కేవిధముగను గూడ దత్త స్వీకారాధికారములేదు, చని పోవునపుడు భర్త ఆజ్ఞ యిచ్చినను వితంతువున కధికారములేదట-కాళియందును, వంగదేశమందును భర్తాజ్ఞ యుండినచో అధికారము కలుగును మద్రాసులో భర్త గాని, అతడు తనిచో సపిండులుగాని యంగీకరింపవలెను. మంబాయిలో భర్త తన జీవితకాలమందు ప్రత్యేకముగా నిషేధించినచే తప్ప వితంతువునకు అధికార మిచ్చినారు

పూర్వము శ్రీలను దత్తు తీసుకొనుచుండిరని పురాణ ప్రమాణములుకలవు నంద పండితుడు తన “దత్తక మీమాంసము” లో లోమపాదుడు ‘శాంత’ అను బాలికను దత్తుగా తీసికొనెననియు, వధీమతి యను వాడు ‘హిరణ హస్త’యను బాలికను దత్తుగా స్వీకరించె ననియు రామాయణాది పురాణ ప్రమాణముల నిచ్చి విపులముగా నీ విషయమును సమర్థించినాడు దత్తు విషయములో నీ గ్రంథము ముఖ్య ప్రమాణము కాని, బ్రిటిషు కోర్టులలో నిప్పుడు శ్రీలను దత్తుగా నంగీకరించుటలేదు

## వ్యవహారములు

శ్రీలు చేయు వ్యవహారములు (కంట్రాక్టులు - మొఱపిదాలు) సాధారణముగా చెల్లవు. కారణమేమన “నశ్రీ స్వాతంత్ర్యమర్హతి” అని మనువు శాసించి యుండలేదా? యాజ్ఞవల్క్యుడు భార్యకు, బిడ్డలకు వారసత్వపు హక్కులిచ్చినను, అట్టి వారసత్వము వలన వచ్చిన ధనముపై శ్రీలకు సంపూర్ణాధికారము లేనట్లుగా వారు స్థిరాస్తులను ట్రాన్స్ఫర్ చేయజాలనట్లుగను, అట్టి వ్యవహారములు చెల్లనేర నట్లుగను హైకోర్టులు తీర్మానించెను ఒక మంజూరి రాష్ట్రములో మాత్రమే శ్రీ వ్యవహారముల సాధుత్వము నంగీకరించినారు.

కొన్ని చిల్లర సందర్భములలో శ్రీ తనకు సంక్రమించిన ఆస్తిలో చాలా కొద్ది ఆంశమును మాత్రమే అమ్మ వచ్చునని తుదకంగీకరింపబడినది. ఆ యంగీకరణముకూడ తల తోక లేని పద్ధతిగా నున్నది. గయకు తీర్థ యాత్రకైపోయిన దాని నంగీకరింతురట! కాని కాశీ యేమి పాపము చేసినదో, కాశీకి పోయిన ఖర్చుల నంగీకరింపరట! చెరువులు, సత్రములు కట్టించుట అంగీకరింపరట!

## ప్రత్యేక శాసనములు

బ్రిటిషిండియాలో శ్రీల సంబంధమగు కొన్ని ప్రత్యేక శాసనములు కావింపబడినవి అవి మాత్రము విశేషముగా శ్రీలకు సహాయపడిన వనవచ్చును.

క్రీస్తు శ. 1858 లో వితంతూర్వాహ శాసనము కావించిరి. దాని ద్వారా యువతులైన వితంతువులు తమ యిష్టముతో వివాహము చేసుకొని అట్టి వైవాహిక గర్భముచే సంతానము కనినచో, ఆ సంతానమునకు తల్లిదండ్రుల యాస్తిపై అధి

కారముండునని శాసింపబడెను యిది చాల న్యాయబద్ధమైన శాసనము యిట్టి శాసనము పుట్టిన సుమారు ౪0 ఏండ్ల తర్వాత కూడ నిజాము రాష్ట్రములో నిటి శాసనమునే కావించుటకు ఆంకములు కలుగుచున్నవి !

ఈ శాసనాత్పూర్వమే శ్రీ శ. 1829 లో సహగమన సిషేధ శాసనము గావింపబడెను దానివలన బలవంతముగా భార్యలను భర్తల చితులపై కట్టి కాల్పునట్టి ఘోరమును, నమానుషమును నగు ఆచారము ఆపి వేయబడెను

శ్రీ శ. 1850 లో మత స్వాతంత్ర్య శాసనము (Caste Disabilities Removal Act ) కావింపబడెను ఇది మాత్రము హిందువులకు చాల నష్ట దాయకమే ! ఇది క్రైస్తవులకు చాల లాభదాయక మయ్యెను హిందూ భర్త క్రైస్తవుడైన, వాడు భార్యను వదలి యింకొకతెను వివాహము చేసికొనవచ్చును, లేకున్నచో భార్య కూడ క్రైస్తవ మత స్వీకార మొందవలెను ధర్మ శాస్త్ర ప్రకారము మత భ్రష్టుడు, పతితుడు. పతితునికి ఆస్తిలో భాగము లేదు కాని యీ మత స్వాతంత్ర్య శాసనము ప్రాతశాసనమును ఖండించివైచి వానికి ఆస్తిలో భాగమిప్పించెను అట్టి పతితుడు హిందువులకు చచ్చిన వానితో సమానుడు - ఒక వితంతువున కొకే కొడుకుండి వాడు క్రైస్తవుడైనచో వాడామెకు త్రోత్రర కర్మాదులకు చచ్చినవాడే ! అట్టిచో ఆమె యింకొకని దత్తు తీసుకొన వచ్చునా ! కూడదని తీర్పులయ్యెను

ఇటీవలనే, బాల్య వివాహ నిరోధక శాసనము గావింపబడినది. ఇది లాభ కారియే; కాని మన రాష్ట్రములోకూడ సిట్టి శాసనము లేనందున బ్రిటిషిండియాలో వై శాసన ధిక్కారుల కిది శరణ్యమైన పుణ్యభూమియై పోయినది

## వైవాహిక శాసనములు

బ్రిటిషిండియాలో కూడ సివిల్ మ్యారేజ్ శాసనము లేదుకాని బరోడా రాజ్యములో 1908 లోను, ఇందూరు రాజ్యములో 1916 లోను, కొల్హాపూరు లోను, మరికొన్ని యితర దేశీయ సంస్థానములలోను సివిల్ మ్యారేజ్ శాసన ములు గావించిరి, అనగా వివిధ మతములకు చేరిన శ్రీ పురుషులు వివాహము

చేసికొనుట కంగీకరింపబడినది. బ్రిటిషిండియాలో నిట్టి శాసనము లేకున్నను 1882 లో స్పెషల్ మ్యారేజ్ శాసనము (హిందూ, బౌద్ధ, సిక్కు, జైనుల కొరకు) గావింపబడెను. తద్వారా, వివిధ మతముల స్త్రీ పురుషుల వివాహము కొన్ని నియమములతో నంగీకరింపబడెను

మన రాష్ట్రములో సీరెంటిలో నొక శాసనమైనను లేదు. పూర్వము అష్ట విధ వివాహములను శాస్త్రకారులంగీకరించిరి. ఇప్పుడు బ్రిటిషిండియాలోనేమి, రెండు విధముల వివాహములే యంగీకరింపబడినవి.

వివాహితయైన హిందూస్త్రీ సాధారణముగా యజమానుని చరాస్థివలె చూడబడినను బాధకము లేనిస్థితి యేర్పడినది. ఎట్టి కారణము లేకయే, భర్త భార్యను వదలివేయవచ్చును. లేక భర్త యెందరినైన వివాహమాడవచ్చును అట్టి సందర్భములలో భార్యకు విడాకులు పొందు (Divorce) అధికారము లేదు రెండవ వివాహము చేసుకొనకుండ భర్తను నిరోధించు (injunction) అధికారమునులేదు. ఎమైనను భరణార్థము దావాచేసి, కోర్టువారను గ్రహించి డిక్రీ యిచ్చిన తృణమునకో పణమునకో మాత్రను ఆమె యధికారి, ఆమెకు రెండివవివాహమున కధికారము లేదు, మరి భర్త ఆస్తిలో భాగమడుగుట కధికారమును లేదు.

కాని భార్య నకారణముగానైనను, నిష్కారణముగాచైనను భర్తతో నుండుట కంగీకరింపని యెడల భర్తకు (Restitution of conjugai rights) ఆమెను పూర్తిగా స్వాధీన పెట్టుకొనుట కధికారము కలదు మొదలు మొదలు బ్రిటిషు కోర్టులో భార్యను స్వాధీనము చేయు డిక్రీనిచ్చి, దాని తామీలులో భార్యను పట్టి (arrest) భర్తకిప్పించుచుండిరి ఒక బొంబాయి కేసులో (44 బొంబాయి 932) నీ విషయమును న్యాయాధిపతి తీవ్రముగా ఖండించెను. క్రమేణ కోర్టువారది మొరటుపని యని కారిత్యము తగ్గించుచు వచ్చిరి తుదకు 1928 సం॥ 28 వ శాసనము ప్రకారము అరెస్టు పద్ధతి తీసివేయబడెను

## సూచనలు

ఇంతవరకే విషయ బాహుళ్యమైనది పై యంశములను గమనించి చూచిన ఈ కాలములో పూర్వపు ఋషుల స్థానమును హైకోర్టు జడ్జీలు, ప్రీవీ కౌన్సిలు మొదలైన వహించినారు.

“శృత యశ్చభిన్నాః ఋషయశ్చభిన్నాః  
నైకోము నిర్యస్యమతం విభిన్నం”

అన్న రీతిగా కోర్టు ఋషులలో గూడ భిన్నాభిప్రాయము లేరృదినవి. మొత్తముపై హిందువులకు ప్రాచీనకాలములో (అనగా రెండుమూడువేల యేండ్ల నాడు) మనువు మున్నగు ఋషులు వ్రాసిన శాస్త్రములనే హిందువులకు అంట గట్టి తీరుదుమన్న పట్టుదల వీరికి మెండుగా కనబడుచున్నది ఇంగ్లీషువారికి “ఈక్విటీ” అను “లా” కలదు అట్టిదానినైనను క్లిష్టమగు కేసులలో వర్తింప జేయవలసి యుండెను

మన రాష్ట్రములో కావలసిన హిందూశాస్త్ర మందలి మార్పులనిక సూచింతును.

1. బ్రిటిషిండియాలో 1930 సంవత్సరములో వారసత్వపు సిల్సిలాలో తండ్రితండ్రికి పూర్వము కొడుకు బిడ్డ, బిడ్డ బిడ్డ, సోదరి, ఆమె కుమారులు క్రమముగా వారసులగునట్లు శాసించిరి అది మనకు లేకపోయినది.

2. వితంతువునకు వారసత్వరీత్యా సంక్రమించిన ఆస్తిపై ఆమెకు సంపూర్ణాధికారము లేదు (Limited estate) ఈ యన్యాయమును తొలగించుటకై శాసనము కావలెను.

3. అనులోమ వివాహములు శాస్త్ర సమ్మతములు, ప్రతిలోమ వివాహములు అట్లు కావని నిర్ణయించిరి. ఈ శాసనములు చేసినవారు పూర్వములో చాల సంఘ దౌర్జన్యము చేసినవారు

4. తమ జాతునవారు తమకన్న తక్కువ జాతి స్త్రీలను పొందవచ్చునట కాని తమ స్త్రీలను తక్కువ జాతి పురుషులు పొందకూడదట కామములో కూడ (ఇతర విషయము లందువలె) వారు శాశ్వతపు గుత్తా తీసికొనిరి, ఇప్పుడు ప్రతిలోమ వివాహములు అందందు జరుగుచున్నవి అవి సక్రమమైనవే (Valid) అని నిర్ణయము కావలెను.

4. పిచ్చివాడును, మెదడులేనివాడు (Idiot, Lunatic) చేసుకొనిన వివాహములు చెల్లునట! ఇట్లు బ్రిటిషిండియాలో తీర్పులయ్యెను శాస్త్రప్రకారము వివాహములో కన్యను “దానము” చేయుదురు ఈ దానమును వరుడు “ప్రతి గృహీత”గా గ్రహించవలెను. పిచ్చివాడు, మెదడు లేనివాడేవని చేయగలరా! మనువుకూడ,

“ఉన్మత్తం పతితం క్షీణమ  
బీజం పాప రోగిణం  
సత్యాగోస్తే దిషంత్యాశ్చ  
నచదయాస వర్తనం”

ఉన్మత్త నపుంసంకాది భర్తలను ద్వేషించిన స్త్రీలను ఇంటినుండి వెళ్ళ కూడదనినాడు. అట్టి స్త్రీల వివాహము దాన గ్రహణ లోపముచేతను, నపుంసకునికి సంభోగమున కవసరమగుట చేతను రద్దు కావింపదగినవిగా నిర్ణయింపబడవలెను.

5. హిందూ స్త్రీకి కొన్ని సందర్భములలో విడాకులు (Divorce) అవసరమగుచున్నది. భర్తయొక్క అమానుష కృత్యముల చేతగాని, మరియెట్టి యితర హింసాదుల చేతగాని ఆమెకు అవసరమగుచున్నది. కాని చిల్లర జాతులనబడు వారిలో నొప్పుకొనిన విడాకుల పద్ధతిని పై వర్ణ స్త్రీల కంగీకరించుట లేదు-

ఎట్లన

(అ) నపుంసకుని భార్య యేమి చేయవలెను. రెండవ వివాహము, లేదా వ్యభిచారము, లేదా ఆమరణ బ్రహ్మచర్యము ఇవియే ఆమెకు శరణ్యము

(ఆ) భర్త మతాంతరుడైనప్పుడు మాత్రము ఆమెకు రెండవ వివాహమును కోర్టులు ఆంగీకరించినవి.

(ఇ) పూర్వము వియోగముండెడిది ఇప్పటికిని అది ఒరిస్సాలో మాత్రము ఆచారముగా నున్నది కాని దానిని కోర్టు వారంగీకరించారు కాని దానిని కుష్ఠ రోగాదులచే బాధపడునట్టి భర్తల యొక్క భార్యలకు విడాకుల అధికారములేదనవలెను

(ఈ) ఒక శ్రీని బలవంతముగాగాని, మోసముచేగాని (force or fraud) వివాహమాడిన ఆ వివాహము చెల్లదని కోర్టులు నిర్ణయించినవి కాని సంఘ మొప్పు కొనక పోయెను ఇది సంఘము యొక్క దౌర్జన్య నిదర్శనము

(ఉ) సగోత్ర శ్రీనిగాని, వరుసగాని శ్రీనిగాని (Prohibited degree) వివాహమాడిన ఆ వివాహము చెల్లదట చెల్లనప్పుడు పురుషుడు రెండవ వివాహ మాడవచ్చునట, కాని భార్య అట్లే యుండవలెనట భార్య భరణార్థమునకే యధి కారియట. ఇది చాల అన్యాయము ఇట్టి ఒక బెంగాలు కేసులో న్యాయాధికారిట్లు సెలవిచ్చిరి. ఆ శ్రీ ప్రతివాదితో వ్యభిచారిణిగా నుండవచ్చును. దైవర్ష (విడాకులు) లేనందున విడాకులు పొందగోరు శ్రీలకు ఒక మార్గము మాత్రము దొరకుచున్నది ఆ శ్రీ హిందూమతమును వదలి ముసల్మాను లేక క్రైస్తవ శ్రీ యైన ఆమెకు రెండవ మతము ప్రకారము వేరు భర్తను వివాహమాడుట కవకాశ మున్నది. ఒక కేసులో నొక హిందూ శ్రీ ముసల్మానై రెండవ వివాహమాడిగా ఆమెకు హిందూమతమింక వర్తింపనందున ఆమె చేసిన దానిలో తప్పులేదని నిర్ణయించిరి. మరియు మన రాష్ట్రములో సివిల్ మ్యారేజి శాసనముగాని, స్పెషల్ మ్యారేజి శాసనముగాని లేనందున హిందువులు సికిందరాబాదులో 21 దినములు నివాసము చేసి పెండ్లిచేసికొని వచ్చిన మన రాష్ట్రములో కూడ అవి చెల్లును (వివాహము అంతర్జాతీయ శాసనము (international law) లో చేరి నది. కాని ఏదేశమందే పద్ధతులున్నవో ఆ పద్ధతులు లేకున్నను చెల్లవలసి యుండును )

కావున మన రాష్ట్రములో సివిల్ మ్యారేజి శాసనము చేసిన తప్పుకాజాలదు. ఇట్టి యవకతవక లెన్ని యేని మన నేటి “హిందూలా” లో ఏర్పడు చున్నవి హిందూ సంఘమువారు ఇట్టి సమస్యలపై శాంతబుద్ధితో, సమబుద్ధితో, దూరదృష్టితో, ఆధునిక పరిస్థితులను దృష్టి పథమున నుంచుకొని ఆలోచించి అందోళనము చేసి, మార్పులు గావించి, తమ సంఘమ ను, తమ శ్రీలను వారి గౌరవమును, తమ గౌరవమును సంరక్షించుకొందరని యుద్బోధించుచున్నాను.



# ఆయుర్వేదము

“ధర్మార్థకామ మోక్షాణాం

ఆరోగ్యం మూలకారణం”

“సర్వమన్యత్పరిత్యజ్య శరీరమనుపాలయేత్”

అర్యులారా !

నన్నీ మహాసభకు అధ్యక్షునిగా ఎన్నుకొనినందులను కృతజ్ఞుడను.<sup>1</sup> నేను వైద్యుడను కానని మొదలే మనవి చేసుకొనుచున్నాను. అయితే వైద్య మహాసభ కధ్యక్షుడనగుట కేమికారణమని విచారింపవచ్చును. అది నాకు మాత్రము తెలియదు. ఆహ్వాన సంఘము వారేకగ్రీవముగా తీర్మానించి నన్ను అంగీకరించుటకై ప్రోద్బలము చేసినది మాత్రమే నాకు తెలియును. ఏది యెట్లున్నను నేను ఆయుర్వేదమం దత్యంతాభిమానము కలవాడ నగుటచేతను చారిత్రక విమర్శనమందు ఒక విద్యార్థి నగుటచేతను, ప్రపంచమందంతటను అత్యంత ప్రాచీనమైనదియును, ఉత్కృష్టమైనదియును, రాజులకే కాక బీదలకును సులభముగా లభ్యమైనదియును నేటి ప్రపంచములో నుండునట్టి యూనానీ, అలోపాతిక్ వంటి వైద్యముల కిన్నింటికిని మాతృ స్థాన మైనట్టిదియునగు ఆయుర్వేద వైద్యమును గురించి నాకును కొంత కొంతయైనను మాట్లాడుటకు స్వత్యము కలదని తలచుచున్నాను.

పాశ్చాత్యులకు అందు ముఖ్యముగా—ఇంగ్లీషు వారికి గ్రీకులు (యవనులు) అనిన చాల అభిమానము గ్రీకులే యావద్యూరపు ఖండమునకు జ్ఞాన భిక్ష పెట్టిన వారని వారి యభిప్రాయము. కాని యీ గ్రీకులకు మొదలు జ్ఞానభిక్ష పెట్టిన హిందూస్థానపు హిందూ బౌద్ధులనెవ్వరును స్మరింపరు. గ్రీకుల రేఖా గణితమునకు మూలము హిందూ శాస్త్రములే! అదేవిధముగా గ్రీసుదేశమందు

---

1. నిజాం రాష్ట్ర ప్రథమాంధ్ర ఆయుర్వేద మహాసభ (నిజామాబాదు)లోని అధ్యక్షోపన్యాసము.

బౌద్ధులచే మత ప్రచారము బాగుగా గావింపబడెను గ్రీసుదేశములో క్రీస్తునకు 450 సంవత్సరముల పూర్వమందుండిన హిప్పోక్రటీసు అనునతడు “వైద్యపితామహుడు” (Father of medicine) గా పరిగణింపబడెను ఈ హిప్పోక్రటీసు స్వయముగా భారతదేశమునకు వచ్చి ఆయుర్వేదవైద్యము నభ్యసించి తిరుగాతన దేశమునకు వెళ్ళి వైద్యమందు మహా ప్రసిద్ధుడయ్యెను అలెగ్జాండరు క్రీ.పూ. 330 సం. ప్రాంతములో హిందూస్థానముపై దండెత్తి వచ్చినపుడు హిందువుల నాగరికతను వారి యద్వితీయ శాస్త్ర ప్రతిభనుగాంచి దిగ్భ్రమ జెందెను. అతడు తన గుడారములలో హిందూ వైద్యులనే తన గ్రీకు వైద్యుల చేతిగానట్టి జాడ్యముల చికిత్సలకై నియోగించెను

ఈజిప్టు దేశము (మిశ్రదేశము) లో ఇమోతెప్ (Imothep) అను నత డత్యంత ప్రాచీన కాలములో (God of Healing) వైద్యనాథుడుగా ప్రఖ్యాతుడయ్యెను ఇతడును ఆయుర్వేదమును అభ్యసించినందుననే యట్టి ఖ్యాతిని గాంచగలిగెను

హిందువులకు అత్యంతముగా బాకీపడిన జాతులలో ముఖ్యమైనట్టిది అరబ్బీ జాతి. అరబ్బీ స్థానములో ఇస్లాం మతము వ్యాప్తినొందిన తర్వాత అరబ్బులందు జ్ఞానదృష్టి యతిశయించెను అట్టి పిపాసులను జ్ఞాన దాన ధారలందు నోలలాడించినది భారతీయార్యులు అరబ్బులు హిందువులనుండి గణిత శాస్త్రములను, జ్యోతిశశాస్త్రమును నేర్చుకొనుటయే గాక ఆయుర్వేద వైద్యమును పూర్తిగా నేర్చుకొనినట్లు అరబ్బుల చేతనే వ్రాయబడిన చారిత్రకాధారములు కలవు. కితాబుల్ ఫెహిరిస్ట్ అను గ్రంథమును నదీం అను మౌల్వీ క్రీ.శ. 950లో వ్రాసెను. అందు అరబ్బీ భాషలోనికి హిందూ వైద్యశాస్త్రములు మన్సూర్ ఖలీఫా కాలములోనుండి మామూఁఖలీఫాకాలము వరకును (750-850 క్రీ.శ.) అనువదింపబడెనని వ్రాసినారు మరియు క్రీ.శ. 1300 ప్రాంతములో నుండిన హజీఖలీఫా అనుపండితుడును అరబ్బులు హిందువులవద్ద వైద్య శాస్త్రముల నభ్యసించిరని అంగీకరించియున్నాడు ఈ అరబ్బుల ద్వారానే యూరోపు ఖండమంతటను ఆయుర్వేదోషధ పద్ధతులు విశేషముగా వ్యాపించిపోయెను ఖలీఫా హూరుల్ రషీద్ అరేబియన్ నైటు కథలకు కారకుడని మాత్రము జగత్తులో ప్రసిద్ధిగాంచెను. కాని యతడే ఆయుర్వేదవ్యాప్తికిని ముఖ్యకారకుడని ప్రపంచ

మంతగా నెరుగదు ఈ ఖలీఫాకు ఒకతడవ గొప్ప జాడ్యము సంభవింప తన యాస్థానపు హక్కిములచే కుదరింపరానిది కాగా “మంఖుడు” అను హిందువు అతని చికిత్సచేసి బాగుచేయగలిగెను అటుతర్వాత ఈ మంఖుడు రాజు వైద్యశాలకు (Royal Hospital) ప్రధానాధికారిగా నేర్పాటు చేయబడెను ఈ మంఖుడే సుశ్రుతమును అరబీభాషలోనికి పరివర్తనముచేసెను ఇతనివంటి పండితులెందరో ప్రీతి పూర్వకముగా ఖలీఫాలచే ఆహ్వానింపబడి వారి యాస్థానమందు గౌరవింపబడు చుండిరి వాగ్భటముక్తి. శ 8 వ శతాబ్దములో అరబీలోనికి అనువదింపబడెను

ఈనాడు భారతీయులు తమ విద్యాభ్యాసము ముగిసిన తర్వాత అధిక జ్ఞానార్జనార్థమై ఇంగ్లాండు దేశమున కెట్లేగుదురో ప్రాచీనకాలములో అరేబియా నుండి, బాగ్దాదునుండి, గ్రీసునుండి, పర్ష్యానుండి, చీనానుండి, కాంబోడియానుండి, జాఫా (యవ), బోర్నియో, సుమిత్రా ద్వీపములనుండి విద్యార్థులును, పండితులును భారతభూమిలో కొంతకాలము నివసించి జ్ఞానార్జనము చేసుకొని వెళ్ళుచుండిరి. విజయనగర సామ్రాజ్య కాలములో ఆంధ్రులు వైద్యశాస్త్రమును అపారముగా వృద్ధిపరచియుండిరి. అట్టి యాంధ్రులవద్ద వైద్య విద్యాభ్యాసము చేయుటకై అరబ్బులనేకులు వచ్చియుండినది సులేమాన్ అను అరబ్బువర్తకుడు కన్నులార చూచి వ్రాసియున్నాడు

మహమ్మద్ మజనీ 17 మారులు హిందూస్థానముపై దండెత్తి వచ్చి ఎదుటపడినవారిని చంపి, దొరికినదంతయు దోచుకొని పోయినవారై చరిత్రలో వ్రాసిరి కాని అతడు హిందూ శిల్పులను, పండితులను, వైద్యులను, బలవంతముగా పట్టుకొని తన వెంట తీసుకొనిపోయి తన దేశములో నిలిపిన విషయము చరిత్రల కెక్కకపోయెను

చీనా దేశమునుండి మనదేశమునకు వచ్చిన హ్యూన్ సాంగ్ మున్నగు యాత్రికుల పేరులు సుప్రసిద్ధమే కాని వారివలెనే చీనాకు దక్షిణా పథమందలి కాంచీ నగరమునుండి క్రీ.శ. 848 లో వెళ్ళిన నారాయణస్వామి అను బౌద్ధ వైద్యుని పేరెవ్వరును ఎరుగరు అతడు తన మాతృదేశమునకు వచ్చి మరల రెండవమారు చీనాకు క్రీ.శ. 857 లో వెళ్ళెనని ఇటీవలనే గంగూలిగారు పరిశో

ధించి వ్రాసిరి. ఇదే విధముగా క్రీ.శ. 885 లో “లోకాదిత్యుడు” అను వైద్యుడు చీనాకు వెళ్ళెను. ఈ యిరువురును దీర్ఘాయుష్యము నిచ్చు నౌషధములను కనిపెట్టుటకై చీనాకు వెళ్ళినట్లు తెలిసెడి వై యిరువురును ఆంధ్రులేనో యేమో!

క్రీస్తు శకారంభమందుండిన సుప్రసిద్ధుడగు నాగార్జునుడు ఆంధ్రబౌద్ధుడు అతడు యావద్భారతమందు అద్వితీయుడని ప్రతీతిగాంచిన పండిత ప్రకాండడు మంత్రకాస్త్రములో అతనిదే పేరు వైద్యములో నతడు ప్రచండుడని భారత దేశమందే కాక చీనా దేశమందును కీర్తి వ్యాపించి పోయెను చీనావారతని వైద్య గ్రంథములను తమ భాషలోనికి (క్రీ శ 589, 618) లో తర్జుమా చేసుకొనిరి. నాగ, ఆర్జున, అను పదములకు సమానార్థములనిచ్చు లూంగ్ షూ (అనగా ఏనుగు వృక్షము) అను పదముచే నీతని సంబోధించిరి. తాంత్రికుల రస వాదమును గూడ చీనావారు “చిపో” (శివ) ప్రోక్తమగు వైద్యము” అనుపేరుతో గ్రహించిరి.

ఇట్లు పడమట యవన (గ్రీసు) ద్వీపము వరకును తూర్పున యవ (జావా) ద్వీపము వరకును ఉత్తరమున చీనా సామ్రాజ్యమువరకును ఆయుర్వేద వైద్యము తన చల్లని చంద్రికల వ్యాపింపజేసి తమోనాశనమును గావించి ప్రపంచ కల్యాణమున కత్యంతముగా తోడ్పడెను

ఆయుర్వేదమేనాడు సృష్టిచెందెను? అను ప్రశ్నకు సమాధానమిచ్చుట కష్టము ఏలన ఋగ్వేదమందే ఆయుర్వేద వైద్య ప్రశంసలు కలవు అశ్వినీ దేవతలు నానావిధ చికిత్సలు చేయుచుండినట్లు వర్ణనలు వేదములందు గలవు. మరియు ఆయుర్వేదము ఋగ్వేదముయొక్క యుపాంగముగా పరిగణింపబడి యున్నది. ఎందరో ఋషులు వైద్యాభివృద్ధికి తోడ్పడి పరిశోధనలుచేసి నూతన చికిత్సను వ్యాప్తిలోనికి తెచ్చిరి తర్వాత ధన్వంతరియనువారు దేవదానవుల యమృత మధనమందు అమృత కలశ హస్తమై పాలసముద్రమం దుదృవించెనని భాగవత పురాణము చెప్పుచున్నది ఈ ధన్వంతరి ఆయుర్వేదమునకు ప్రధాను లలో నొకరని మాత్రము చారిత్రకులును అంగీకరింతురు కాని వీరి కాలమును విర్ణయించుట కష్టము. కొందరి చరిత్రకారుల యభిప్రాయమున సుశ్రుతుడు ఈ ధన్వంతరికి శిష్యుడు ఆయుర్వేదములో ధన్వంతరికి పిమ్మట చరకునికిని,

సుశ్రుతునికిని అగ్రస్థానము నిచ్చియున్నారు ఆయుర్వేదములో ప్రత్యేకాభిమానముతో పరిశోధనలు చేసినట్టి కెప్లన్ జాన్సన్ సెయింట్ అను పండితుడు చరక సుశ్రుతులను గూర్చి యిట్లు సెలవిచ్చెను

“బహుశా వీరు క్రీస్తుకు పూర్వమే 2000 ఏండ్లనాటి (B C) వారేమో! వీరి యనంతరము యెన్నియో శతాబ్దముల తర్వాత నుండిన యూరపు ఖండ వైద్యులు జాడ్య చికిత్సలకు మంత్రతంత్ర ప్రయోగములను చేసి మూర్ఖ విశ్వాసములకు లోనై యుండగా ఈ చరక సుశ్రుతులు తమ తమ గ్రంథములలో అట్టి వాని కేమియు తావీయక యుత్తమ విషయ పరిజ్ఞానముతో కూడిన వైద్యమును ప్రపంచమున కర్పించిరి ”

“The knowledge they displayed in their works is amazingly orthodox in view of modern research and was singularly free from the superstition and magic, two heresies which characterised the writings of the European so called physicians many centuries after-wards ”

మరికొందరి యభిప్రాయమున చరకుడు క్రీ పూ 800 ఏండ్లనాడును, సుశ్రుతుడు క్రీ శ 100 ఏండ్లనాడును నుండిరని నిర్ణయింపబడినది. వీరిరువురు పాంచాల (పంజాబు) వాసులనియు చారిత్రకులు నిర్ణయించినారు వీరి తర్వాత ప్రసిద్ధిగన్నవారిలో సింధు ప్రాంతీయుడైన వాగ్భటుడును (క్రీ.శ 700) రాజ పుత్రస్థానీయుడగు శార్ఙ్గధరుడును (క్రీ శ 1310) విజయనగర సామ్రాజ్యమందుండిన విష్ణుచేపుడును (క్రీ శ 1350) ముఖ్యముగా పేర్కొనతగినవారు

అశో చక్రవర్తి కాలమునకు పూర్వమే (క్రీ పూర్వము మాడుక తాబ్దములకు ముందే) భారత దేశములో మనుష్యులకేకాక జంతువులకు సహితము వైద్యాలయము లుండెను ప్రపంచములో మొట్టమొదట ప్రజోపయోగార్థమై ఉచిత వైద్యాలయములు భారతదేశమందే హిందువులచేతనే స్థాపింపబడెను. ఏనాడు హిందూస్థానములో పశువులకును వైద్యాలయములుండెనో ఆనాడు యూరోపులోని రోము, గ్రీసు దేశములుతప్ప తక్కిన దేశములం దంతటను జనులు అర్ధనగ్నులై, అటవికులై, మొరటువారై, పశుప్రాయులై సంచరించు

చుండిరి యూరోపుదేశములో మొట్టమొదటి ఆసుపత్రి (Hospital) క్రీస్తుశకము నాల్గవ శాతాబ్దమందు కాన్స్టంటైన్ పోపుకాలములో స్థాపింపబడెను

శస్త్రచికిత్సను (Surgery) మన వారు శల్యతంత్రమనిరి! దీనిని కనిపెట్టి నది మొట్టమొదటివారు హిందువులే. సుశ్రుతుడు గొప్ప శల్యతంత్రవేత్త మన వైద్యములో 127 చికిత్సా శస్త్రములను బేర్కొనియున్నారు క్రీస్తు శకారంభమువరకే శల్యశాస్త్రము పరిణతినొందియుండెను భారత యుద్ధమునాటికే యాశల్యతంత్రము సుప్రతిష్ఠితమై యుండెననిన తప్పుకానేరదు. కాని బ్రాహ్మణులలో వర్ణాశ్రమాచారములు ముదిరినప్పటినుండియు బౌద్ధుల యహింసాసిద్ధాంతము వ్యాపించిపోయిన నాటినుండియు నీశల్యతంత్రము మూలబడిపోయెను

పాదరసమును ఔషధముగా సేవించుటను మొట్టమొదట కనిపెట్టినది హిందువులే పాదరసమును ఇతరలోహములను కడుపులోనికి మందుగానిచ్చు హిందువుల పద్ధతులను అరబ్బులుచూచి అబ్బురపడిరి.

త్రిఫలములను గ్రీకులు అమాంతముగా త్రిఫర (Tryphara parva) అనుపేరుతో తమ వైద్యములోని కెక్కించుకొనిరి

హిందూ రసాయనశాస్త్రమును క్రీ.శ 800 ప్రాంతమందుండిన అరబ్బి యుడగు గెబిర్ అనువాడు బాగుగాసాధించెను హిందువుల సజ్జాఝరమును లేక సజ్జమితిని (carbonate of soda) సజిమన్విత్రి అని పేరిడెను

క్రీ.శ. 1374 లో వ్రాయబడిన మదనపాల నిఘంటులో సత్తును (zinc) ఒక ప్రత్యేక లోహముగా బేర్కొనియున్నారు ఈ గ్రంథము వ్రాసిన 200 ఏండ్ల తర్వాత పుట్టిన పారాసెల్సస్ (Paracelsus) అను యూరోపియన్ ఈ లోహమును మొట్టమొదట కనిపెట్టెనని పాశ్చాత్యులు పొగడజొచ్చిరి.

ఇట్లు ఇంచుమించు 4000 ఏండ్లనుండి ఆయుర్వేదవైద్యము ప్రపంచమందు—అందుముఖ్యముగా—భారతదేశమందు చెల్లినప్పుడుండగా ఈనాడు దీనికి విదేశములందే కాక స్వదేశములోను నిరాదరణ మధికమైయున్నది. ఏమి చిత్రమోయేమో జాతి మత దేశ కాలభేదము లెరుగని “అమృతగన్న

యమ్మ"యగు ఆయుర్వేదవైద్యము ఈనాటి మతభేదవాదుల (communal) గురికి లోనై యున్నది బ్రిటిషిండియాలో యూ.నానీ, ఆయుర్వేదములు రెండును సమానముగా నిరాదరణమునకు పాత్రములై యుండగా నిజాం రాష్ట్రములో ఆయుర్వేదము మాత్రమే సంపూర్ణనిరాదరణమునకు లోనై యున్నది ఈ సంవత్సరమే ప్రభుత్వమువారు తమ అంచెనాపట్టికలో ఆయుర్వేదానికి 35000 రూపాయలు మాత్రము ప్రత్యేకించినారు పాశ్చాత్యవైద్యముపై సాలీనా సుమారు 40 లక్షలు వ్యయము చేయుచున్నారు యూనానీ వైద్యముపై అపారముగా వ్యయము చేయుచున్నారు ప్రతి తాలూకాలో యూనానీ వైద్యాలయముల స్థాపించి హాకిముల నేర్పాటుచేసినారు. కాని ఆయుర్వేద వైద్యమో! అది అనాథయైపోయినది కాపుర యీ 35000 రూకలు మాత్రము ఏ పాపిసాయము చేయగలవు ఇది కన్నీటి తుడ్డుగానున్నది

యూరోపు ఖండములో నిన్న మొన్నటివరకు అనగా 19 వ శతాబ్దారంభమువరకు వైద్యము వట్టి మొరటుపద్ధతిపై నుండెను పెట్టిగ్రూ Pettigrew అనునతడు క్రీ.శ. 1844 లో తాను వ్రాసిన గ్రంథములో నిట్లు వ్రాసినాడు

"In Europe so late as the 15th and 16th centuries diseases were regarded as punishment of God and the intervention of Priests was requisitioned instead of a doctor "

క్రీ.శ. 15 16 శతాబ్దములలో సహితము యూరోపులో జాడ్యములు అధిదైవికములని భావింపబడుచుండెను తచ్చికిత్సలకై వైద్యుల బిలుచుటకు మారుగా పూజారులను బిలుచుచుండిరి

అట్టి యూరోపులో ఒక నూరు సంవత్సరములలోపలనే గావించబడిన వైద్యాభివృద్ధి అద్వితీయము, అనిర్వచనీయము వైద్యమొక ముఖ్యశాస్త్రముగా (science) పరిగణింపబడి, క్రొత్తక్రొత్త పరిశోధనలను పాశ్చాత్యులు ప్రతిదినమును చేయుచున్నారు ఇప్పుడు మన మీ ప్రద్ధమైన అనిష్టము గుణపారముగా గ్రహించవలసియున్నది.

కావుననే నీ సందర్భమున ఆయుర్వేదవైద్యులతో నాకు తోచిన కొన్ని సలహాలను మనవి చేసుకొనుచున్నాను అందు తమదృష్టిలో మంచివని భావించిన వానినే గ్రహింతురుగాక

- 1 మధ్యకాలములో ఆయుర్వేదమునకు క్షీణదశ ప్రాప్తించెను ఓషధి పరిశ్రమలు తగ్గిపోయెను నూతన పరిశోధనలు చేయువారలు లేరైరి ఇందుకు తోడుగా జోతిశాస్త్రము, భూతవైదము, మాత్రశాస్త్రము బయలుదేరెను జాడ్యములకు మందులే ప్రధానముగాని నక్షత్రములు వక్రించుట, మాత్రోచ్ఛాటనము చేయుట పూర్తిగా అప్రధానములని గ్రహించవలెను అధునికుల కందలి విశ్వాసములు పోయినవి కావున వైద్యులు చికిత్సనే ప్రధానముగా నెంచవలెను
2. పాశ్చాత్యులు మన ఔషధములను విశేషముగా తమ వైద్యములోనికి తీసికొనినారు. అదేవిధముగా మనమును పాశ్చాత్య వైద్యములోనేకాక యూనానీవైద్యములోను, ఏయేవిషయములు విశిష్టత నొందినవో వానిని తప్పకుండ గ్రహించవలెను పాశ్చాత్యవైద్యములో శస్త్రచికిత్స అపారముగా వృద్ధి నొందినది ఆయుర్వేదవైద్యులు తమ శస్త్రవైద్యములో లేని విషయములను పాశ్చాత్యులవద్ద నేర్చుకొనవలెను ప్రభుత్వానుమతిని బొంది శవములపై శస్త్రవిద్య సభ్యునించవలెను ఆయుర్వేదపారశాలలు పాశ్చాత్య యూనానీ వైద్యములలోని ముఖ్యవిషయములను పార్య ప్రణాళికలో చేర్చించవలెను
- 3 అరబ్బు లే ప్రకారముగా మన వైద్యగ్రంథములను తర్జుమాచేసికొనిరో అదే విధముగా ఆయుర్వేదవైద్యములోనికి అలోపాతిక్, యూనానీ వైద్యములలోని యుత్తమ విషయములనన్నింటిని పరివర్తనము చేసికొనవలెను సంస్కృతములోనుండు ఉత్తమ వైద్యగ్రంథములను దేశభాషలలో ననువదించజేయవలెను మరియు పరస్పర భిన్నముగానుండు ఓకిత్సలలో నేది సత్యమో యేది అప్రతిష్ఠితమో నిర్ణయించి వ్యాఖ్యానములు వ్రాయవలెను.
4. అనేకులు కొన్నికొన్ని ప్రత్యేకచికిత్సల నెరిగియున్నారు కాని వారనిపరమ గోప్యములుగా నుంచుకొని యెవరికిని జెప్పక తామును నష్టపడుచున్నారు.



దేశమునకును నష్టము కలిగించుచున్నారు సర్వోపయోగార్థము వైద్య సంఘమువారు అట్టి చిట్కాలను బయలు పరచుచుండవలెను.

- 5 వెద్యము రానివారును సంగీతము రానివారును లేరని యొకసామెత. మన దేశములోపల్లెలలో నేటికిని ఆయుర్వేద వెద్యమందు జనులకున్నంత యభిమానము విశ్వాసము యితర వైద్యములపైనలేదు అట్లుండినను అనేకులు ఆయుర్వేద వైద్యులు సరియైన వైద్యజ్ఞానమును సంపాదించుకొనకపల్లెలలో తప్పుడు ఓకిత్సలు చేయుచు జనులకు నష్టముకలిగించు చున్నారు. తత్ఫలితముగ వాదమందు లేకున్నను వాది దౌర్బల్యముచేత ఆయుర్వేద వైద్యము నిడులకుపాలై నది. పూర్వమందును ఇట్టి అడ్డాదిడ్డి వైద్యులను (Quacks) గురించియే సంస్కృత వాఙ్మయములో అనేక చాటూర్లులు బయలుదేరెను

“వైద్యోహం వైద్య రాజోహం సర్వవ్యాధి సమన్వితః  
యంయం స్పృశామి హస్తేన క్షణార్థం సనతీవతి”

“చిత్తాం ప్రజ్వలితాం దృష్ట్వావైద్యోవిస్మయ మాగతః  
నాహంగతో నమేభ్రాతా కస్యేదం హస్తలాఘవం”

“వైద్యః క్రూరోయమః క్రూరోవైద్యః క్రూరో యమాదపి  
యమోహరత్య సూనేవ వైద్యస్తు సవసూనసూ”

కావున అనుభవములేనట్టియు శాస్త్రపరిజ్ఞానము లేనట్టియు ఉదరంఘలులు మోటువైద్యులు ఇక మీదట నాట వైద్యము చేయకుండినట్లుగా వైద్య సంఘమువారు ఆలోచనలుచేసి మార్గము లరయవలెను.

- 6 అనాదృతమైన వైద్యము నుద్ధరించుటలో మన వైద్యులపై అత్యంతమగు భారము కలదు ఈ భారము నిర్వహించుకొనుటకు వివిధ వైద్య సంఘములలో ఐకమత్యత చాల అవసరము ఈవ్యక్తి, అనూయ, ద్వేషములు ప్రబలిన ఆయుర్వేద వైద్యమునకు నష్టమగుటయే కాక వైద్యులును చాల నష్టములకుగురియగుదురు.

బ్రిటిషిండియాలో ఆయుర్వేద వైద్యులు పట్టుదలతో శ్రద్ధతో కృషిచేసి ఆయుర్వేదాభివృద్ధికి తోడ్పడుచున్నారు నిజాం రాష్ట్రమందలి ఆయుర్వేద వైద్యులిప్పుడిప్పుడు మేల్కొనుచున్నందులకు సంతోషము వీరియుద్యమము దినదినాభివృద్ధినొంది లోకకలాణ్యమున కుపయోగపడు గాక అని పరమేశ్వరుని ప్రార్థింతును.

## గుర్రము

తెనుగుకవులు కొందరు సామ్రాజ్యతేజీ లేక సాంబ్రాజ్యతేజీ అని గుర్రానికి పర్యాయపదముగా వాడినారు ఇది శ్రీనాథుని కాలమునుండి మన సారస్వతములో కానవస్తున్నది. అంతకుపూర్వపు కవుల రచనలలో లేనట్లు నాకు జ్ఞాపకం. తిక్కన ఎక్కడా ఈ పదాన్ని వాడినట్లుల నాకు తెలియదు. క్రీ శ 1450 ప్రాంతము వాడగు గౌరన “రవణించి దాటు సాంబ్రాజ్యతేజీలు” అని గ్రంథాది లోనే వర్ణించినాడు ఈ సామ్రాజ్య పదమెక్కడిది ? ఇదియు ఖురాన్, తుర్కి, గుజ్జరి (గుజరాత్) సింధువంటి అశ్వోత్పత్తి స్థానమైయుండునని యూహించినాను. ఈరాన్, (పర్షియా) దేశము గుర్రాలకు చాలా ప్రసిద్ధి కలదై యుండెనని తెలుప నయినది. ఆ దేశమంటే “సమరాన్” అను నొక ప్రదేశముకలదు అది యీరాన్ లోని దగుటచే విజయనగర సామ్రాజ్య కాలములో ఆ సమరానునుండి విశేషముగా గుర్రముల దిగుమతియై యుండును. సమరాన్ సంబధ హయము లగుటచే వాటికి సామ్రాజ్యాలను పేరు వచ్చెను. సామ్రాజ్యతేజీలు అనుటచే తేజీ పదమును గూడ తెలుసుకోవలెను. తేజ్ గా వేగముగా పోవునవి తేజీలై యుండుననవచ్చును “తాజీ” అనుపదము అరబీలో కలదు. ఉత్తమాశ్వమును అరబీలో తాజీ గుర్రమందురు. సాదీగుల్స్తాన్ చదివినవారికి “అస్సెతాజీ గర్జుయాఫ్ బువద్” అనే పద్యము స్ఫురణకు రాగలదు. “అస్సెతాజీ” అన అశ్వోత్తమము అని యర్థము, కావున తాజీ పదము మనలో తేజీ యయ్యెనేమో !

నా పద్ధ “ఫరన్ సామా” అను అముద్రిత లిఖిత పార్శ్వ ప్రాచీన గ్రంథ ఈ మున్నది. దాని పీఠికలో ఇట్లు వ్రాసినారు “సుల్తానుమహమ్మదు గజనవీకాలావికే సంస్కృతాశ్వశాస్త్రము ప్రసిద్ధి నొందినది హుమాయూన్ చిత్రోడును ధ్వంసించి నప్పుడందు కొన్ని పెట్టెల పుస్తకాలు “మాలెగనీమత్” లూటిగా దొరికెను. అందు సంస్కృతాశ్వశాస్త్ర మొకటి యుండెను అది చాలా యుత్తమ గ్రంథము దానినే యిప్పుడు షాజహాను చక్రవర్తికొరకు భాషాంతరీకరిస్తున్నాను.” ఈ పార్శ్వ

యమ్మ"యగు ఆయుర్వేదవైద్యము ఈనాటి మతభేదవాదుల (communal) గురికి లోనై యున్నది బ్రిటిషిండియాలో యూహనీ, ఆయుర్వేదములు రెండును సమానముగా నిరాదరణమునకు పాత్రములైయుండగా నిజాం రాష్ట్రములో ఆయుర్వేదము మాత్రమే సంపూర్ణనిరాదరణమునకు లోనై యున్నది ఈ సంవత్సరమే ప్రభుత్వమువారు తమ అంచెనాపట్టికలో ఆయుర్వేదానికి 35000 రూపాయలు మాత్రము ప్రత్యేకించినారు పాశ్చాత్యవైద్యముపై సాలీనా సుమారు 40 లక్షలు వ్యయము చేయుచున్నారు యూహనీ వైద్యముపై అపారముగా వ్యయము చేయుచున్నారు ప్రతి తాలూకాలో యూహనీ వైద్యాలయముల స్థాపించి హాకిముల నేర్పాటుచేసినారు కాని ఆయుర్వేద వైద్యమో! అది అనాధయైపోయినది కావున యీ 35000 రూపాలు మాత్రము ఏ పాటిసాయము చేయగలవు ఇది కన్నీటి తుడ్డుగానున్నది

యూరోపు ఖండములో నిన్న మొన్నటివరకు అనగా 19 వ శతాబ్దారంభమువరకు వైద్యము వట్టి మొరటుపద్ధతిపై నుండెను పెట్టిగ్రూ Pettigrew అనునతడు క్రీ శ . 1844 లో తాను వ్రాసిన గ్రంథములో నిట్లు వ్రాసినాడు.

"In Europe so late as the 15th and 16th centuries diseases were regarded as punishment of God and the intervention of Priests was requisitioned instead of a doctor "

క్రీ శ 15 16 శతాబ్దములలో సహించు యూరోపులో జాష్యములు అధిదైవికములని భావింపబడుచుండెను రచ్చికిర్చులకై వైద్యుల పిలుచుటకు మారుగా పూజారులను బిలుచుచుండిరి

అట్టి యూరోపులో ఒక సూరు సంవత్సరములలోపలనే గావించబడిన వైద్యాభివృద్ధి అద్వితీయము, అనిర్వచనీయము వైద్యమున ముఖ్యశాస్త్రముగా (science) పరిగణింపబడి, క్రొత్తక్రొత్త పరిశోధనలు పాశ్చాత్యులు ప్రతిదినమును చేయుచున్నారు ఇప్పుడు మన మీ వైద్యము అనునది గణపాఠముగా గ్రహించవలసియున్నది

కావుననే నీ సందర్భమున ఆయుర్వేదవైద్యులతో నాకు తోచిన కొన్ని సలహాలను మనవి చేసుకొనుచున్నాను అందు తమదృష్టిలో మంచివని భావించిన వానినే గ్రహింతురుగాక

1. మధ్యకాలములో ఆయుర్వేదమునకు క్షీణదశ ప్రాప్తివెను ఓషధి పరిశ్రమలు తగ్గిపోయెను నూతన పరిశోధనలు చేయువారలు లేరైరి ఇందుకు తోడుగా జోతిశాస్త్రము, భూతవైదము, మృతశాస్త్రము బయలుదేరెను జాడ్యములకు మందులే ప్రధానముగాని నక్షత్రములు వక్రించుట, మాత్రోచ్ఛాటనము చేయుట పూర్తిగా అప్రధానములని గ్రహించవలెను అధునికుల కందలి విశ్వాసములు పోయినవి కావున వైద్యులు చికిత్సనే ప్రధానముగా నెంచవలెను
2. పాశ్చాత్యులు మన ఔషధములను విశేషముగా తమ వైద్యములోనికి తీసికొనినారు. అదేవిధముగా మనమును పాశ్చాత్య వైద్యములోనేకాక యూనానీవైద్యములోను, ఏయేవిషయములు విశిష్టత నొందినవో వానిని తప్పకుండ గ్రహించవలెను. పాశ్చాత్యవైద్యములో శస్త్రచికిత్స అపారముగా వృద్ధిచెందినది ఆయుర్వేదవైద్యులు తమ శస్త్రవైద్యములో లేని విషయములను పాశ్చాత్యులవద్ద నేర్చుకొనవలెను ప్రభుత్వానుమతిని దొంది శవములపై శస్త్రవిద్య సభ్యసించవలెను ఆయుర్వేదపారశాలలు పాశ్చాత్య యూనానీ వైద్యములలోని ముఖ్యవిషయములను పాఠ్య ప్రణాళికలో చేర్పించవలెను
3. అరబ్బు లే ప్రకారముగా మన వైద్యగ్రంథములను తర్జుమాచేసికొనిరో అదే విధముగా ఆయుర్వేదవైద్యములోనికి అలోపాతిక్, యూనానీ వైద్యములలోని యుత్తమ విషయములనన్నింటిని పరివర్తనము చేసికొనవలెను. సంస్కృతములోనుండు ఉత్తమ వైద్యగ్రంథములను దేశభాషలలో ననువదించజేయవలెను మరియు పరస్పర భిన్నముగానుండు ఓకిత్సలలో నేది సత్యమో యేది అప్రతిష్ఠితమో నిర్ణయించి వ్యాఖ్యానములు వ్రాయవలెను
4. అనేకులు కొన్నికొన్ని ప్రత్యేకచికిత్సల నెరిగియున్నారు కాని వారనిపరమ గోప్యములుగా నుంచుకొని యెవరికిని జెప్పక తామును నష్టపడుచున్నారు.

దేశమునకును నష్టము కలిగించుచున్నారు సర్వోపయోగార్థము వైద్య సంఘమువారు అట్టి చిట్కాలను బయలు పరచుచుండవలెను.

- 5 వెద్యము రానివారును సంగీతము రానివారును లేరని యొకసామెత. మన దేశములోపల్లెలలో నేటికిని ఆయుర్వేద వెద్యమందు జనులకున్నంత యభిమానము విశ్వాసము యితర వైద్యములపైనలేదు అట్లుండినను అనేకులు ఆయుర్వేద వైద్యులు సరియైన వైద్యజ్ఞానమును సంపాదించుకొనకపల్లెలలో తప్పదు ఓకిత్సలు చేయుచు జనులకు నష్టముకలిగించు చున్నారు తత్ఫలితముగ వాదమందు లేకున్నను వాది దౌర్బల్యముచేత ఆయుర్వేద వైద్యము నిడదులకుపాలై నది. పూర్వమందును ఇట్టి అడ్డాదిడ్డి వైద్యులను (Quacks) గురించియే సంస్కృత వాఙ్మయములో అనేక చాటూర్లు బయలుదేరెను

“వైద్యోహం వైద్య రాజోహం సర్వవ్యాధి సమన్వితః  
యంయం స్పృశామి హస్తేన క్షణార్థం సనతీవతి”

“చిత్తాం ప్రజ్వలితాం దృష్ట్వావైద్యోవిస్మయ మాగతః  
నాహంగతో నమేభ్రాతా కస్యేదం హస్తలాఘవం”

“వైద్యః క్రూరోయమః క్రూరోవైద్యః క్రూరో యమాదపి  
యమోహరత్య సూనేవ వైద్యస్తు సవసూనసూఁ”

కావున అనుభవములేనట్టియు శాస్త్రపరిజ్ఞానము లేనట్టియు ఓదరంభరులగు మోటువైద్యులు ఇక మీదట నాటు వైద్యము చేయకుండినట్లుగా వైద్య సంఘమువారు ఆలోచనలుచేసి మార్గము లరయవలెను.

- 6 అనాదృతమైన వైద్యము నుద్ధరించుటలో మన వైద్యులపై అత్యంతమగు భారము కలదు ఈ భారము నిర్వహించుకొనుటకు వివిధ వైద్య సంఘములలో ఐకమత్యత చాల అవసరము ఈక్షేత్రము, అనూయ, ద్వైషములు ప్రబలిన ఆయుర్వేద వైద్యమునకు నష్టమగుటయే కాక వైద్యులును చాల నష్టములకుగురియగుదురు.

బ్రిటిషిండియాలో ఆయుర్వేద వైద్యులు పట్టుదలతో శ్రద్ధతో కృషిచేసి ఆయుర్వేదాభివృద్ధికి తోడ్పడుచున్నారు నిజాం రాష్ట్రమందలి ఆయుర్వేద వైద్యులిప్పుడిప్పుడు మేల్కొనుచున్నందులకు సంతోషము వీరియద్రుమము దనచినాభివృద్ధినొందు లోకరహస్యమున కుపయోగపడు గాఢ అని పరమేశ్వరుని ప్రార్థించును

## గుర్రము

తెనుగుకవులు కొందరు సామ్రాజితేజీ లేక సాంబ్రాజితేజీ అని గుర్రానికి పర్యాయపదముగా వాడినారు ఇది శ్రీనాథుని కాలమునుండి మన సారస్వతములో కానవస్తున్నది. అంతకుపూర్వపు కవుల రచనలలో లేనట్లు నాకు జ్ఞాపకం. లిక్కన ఎక్కడా ఈ పదాన్ని వాడినట్లు నాకు తెలియదు. క్రీ శ. 1450 ప్రాంతము వాడగు గౌరన “రవణించి దాటు సాంబ్రాజితేజీలు” అని గ్రంథాది లోనే వర్ణించినాడు ఈ సామ్రాజీ పదమెక్కడిది ? ఇదియు ఖురాన్, తుర్కి, గుజ్జరి (గుజరాత్) సింధువంటి అశ్వోత్పత్తి స్థానమైయుండునని యూహించినాను. ఈరాన్, (పర్షియా) దేశము గుర్రాలకు చాలా ప్రసిద్ధి కలదై యుండెనని తెలుప నయినది. ఆ దేశమందే “సమరాన్” అను నొక ప్రదేశముకలదు అది యారాన్ లోని దగుటచే విజయనగర సామ్రాజ్య కాలములో ఆ సమరానునుండి విశేషముగా గుర్రముల దిగుమతియై యుండును సమరాన్ సంబధ హయము లగుటచే వాటికి సామ్రాజీలను పేరు వచ్చెను సామ్రాజితేజీలు అనుటచే తేజీ పదమును గూడ తెలుసుకోవలెను తేజ్ గా వేగముగా పోవునవి తేజీలై యుండుననవచ్చును “తాజీ” అనుపదము అరబీలో కలదు ఉత్తమాశ్వమును అరబీలో తాజీ గుర్రమందురు. సాదీగుల్స్తాన్ చదివినవారికి “అస్సెతాజీ గర్జియాఫ్ బువద్” అనే పద్యము స్ఫురణకు రాగలదు. “అస్సెతాజీ” అన అశ్వోత్తమము అని యర్థము, కావున తాజీ పదము మనలో తేజీ యయ్యెనేమో !

నా పద్య “ఫరస్ నామా” అను అముద్రిత లిఖిత పార్సీ ప్రాచీన గ్రంథ ఈ మున్నది దాని పీఠికలో ఇట్లు వ్రాసినారు “సుల్తానుమహమూదు గజనవీకాలావికే సంస్కృతాశ్వశాస్త్రము ప్రసిద్ధి నొందినది హుమాయూన్ చిత్రోడును ధ్వంసించి నప్పుడందు కొన్ని పెట్టెల పుస్తకాలు “మాలెగనీమత్” లాటిగా దొరికెను. అందు సంస్కృతాశ్వశాస్త్ర మొకటియుండెను అది చాలా యుత్తమ గ్రంథము దానినే యిప్పుడు షాజహాను చక్రవర్తికొరకు భాషాంతరీకరిస్తున్నాను.” ఈ పార్సీ

గ్రంథానికి పీరిక చాలా విపులముగా కలదు లందు గుర్రము జాతుజాతిలో ఉత్తమమనియు, “గాజీ” లకు గుర్రమే ఉత్తమ వాహనమనియు, రాజులకు గుర్రాలే జయమునిత్తువనియు, అవి లేని రాజు నాశనమగుననియు, గుర్రాలు కచ్చి (గుజరాతుపద్ద) దేశమందును, అరబ్, ఈరాక్, తుర్కీదేశాలలోను లభించుననియు, ఇంకా చాలాచాలా విషయాలు వ్రాసినాడు ముసల్మానులు గుర్రము యొక్క ప్రాముఖ్యమును బాగా యెరిగినందుననే హిందువులను జయింపగలిగిరను నాభావమా గ్రంథము చూచినతర్వాత స్థిరపడినది. ఈ గ్రంథాన్ని పూర్తిగా తెనుగులో తర్జుమాచేసి మంచి పీరికతో ప్రచురించిన చాలా యోగ్యముగా నుండును. ఆ విధముగా చేయించు దాతలు దొరకుదురా? ఈ గ్రంథాన్ని గురించి ప్రత్యేక వ్యాసమవసరమగును. కాని సూచించి విడిచినాను.

ఆంధ్ర మహాభారతములోని ఆదిపర్వాష్టమాశ్వాసములో “చిత్రలలిత గతి నొప్పు నేనురుగాడిదలను, సింధుబాష్టాక కాంభోజ, పారసీక జాతమైన తురగ శతసహస్రము” అన్నారు. సంస్కృత మూలములో ఒక బాష్టాకమే కలదు తక్కిన పదాలన్నీ నన్నయ సృష్టియే. వారి కాలములోని గుర్రాల దిగుమతులను వారు సూచించినారుకోవచ్చు. ఈ యుదాహృతపంక్తి బహువిశిష్టతకలది భారతమును సంస్కరించిన పెద్దలు తాళ్ళపాకవారి కవిత్వం కొంత, నా పైత్యంకొంత అన్నట్లు తమకిష్టమువచ్చినట్లు దిద్ది అపచారము చేసినారు ఈ యుదాహృత పంక్తిలో గాడిదలు అన్న పదము అంటరానిదగుట చేత అర్జునుని పెండ్లిలో గాడిదలను కాసుకలిచ్చినట్లుగా చెప్పితే తప్పగునని గాడిదలను “గాడిలు”గా మార్చి అచ్చువేసిరి సంస్కృతమూలములో గాడిదలకు “అశ్వరతి” కంచర గాడిద అను పదం వాడిరి. అది మన సనాతనభారత సంస్కర్తలకు కొద్దిగా మేలు రకమగు మాటకదా! “ఎనురు” అను పదమునుగూడ గమనించండి నురు అనే మాట మోటని ఉత్తర స్కారి సోదరులు తెచ్చిపెట్టిన “వంద” అనే ప్రాచీనులు వాడని మాటనుపలువురు మంచిపదమనుకొని అదేపనిగా వాడుతారు. నాకు తెలిసినంతవరకు మహాభారతములో ఎచ్చటనూ “వంద” అను పదము వాడలేదు. ఇతర ప్రాచీన కవులును వాడినట్లు కానరాదు.

ఇంత వ్రాసినను గుర్రము అనే పద మెట్లేర్పడెనో తెలిసినది కాదు. అశ్వశాలకు తబేలాకు పేరులు యిట్టివి కలవు.

“సాహిణమన, బాగాయన, వాహాగారంబునకును వర్తిలుపేర్చె” గుర్రపు సాలెలకు (సాహిణములకు) అధికారి సాహిణి పూర్వము కొందరు రెడ్డిముఖ్యులు సాహిణులై యుండిరి అంధ్రులలో రెడ్లు, తర్వాత విజయనగర రాజులు గుర్రాల సైన్యమును దిట్టముగా నిలిపినట్టివారు

“జక్కి, మోపు, గుర్రము, తేజి, యెక్కిరింత తత్తడి, రవాలు, నడగడు, కత్తలాని తురికి, బాబా యనగనొప్పు తురగమునకు” అని సాంబ నిఘంటులో తెలిపినారు

ఇందు జక్కియను పదమును గూర్చి విచారితము. జక్కి మోర వేలుపు అనిగా గుర్రపు మూతి వేలుపు అనగా కిన్నరుడు గుర్రము మూతివారు ప్రపంచ సృష్టిలో లేరు అయితే గుర్రాలెక్కువగా నుండు దేశము వారని యర్థము చేసుకోవచ్చును. జక్కులను యక్షులనియు అందురు. జక్కులు (యక్షులు) కిన్నరులు వేరే కాని ఉభయులును ఈరాను కుత్తర ప్రాంతాల వారను కొందును. పూర్వము అక్షన్ నదికి జక్కార్దీస్ అనియు పేరుండెను జక్కాశబ్దము నకు కూడా యక్ష శబ్ద సామీప్యము కలదు యక్షులు ఆ ప్రాంతీయులై యుందురు గుర్రాలున్నా ఆ ప్రాంతమందే పాచ్చు అందుచే జక్కాశబ్దమేర్పడి యుండును

గుర్రాలను గురించి ఇంగ్లీషులో చాలా గ్రంథాలు వ్రాసినారు గుర్రపు జాతులు, వాటి పెంపకము, వాటి శిక్షణము, వాటి నడకలు, మున్నగు వాటిని గురించి పటములతో సహా బహుగ్రంథాలు వ్రాసి ప్రకటించినారు. గుర్రాల రోగాలను గురించి వాటి చికిత్సలను గూర్చియు చాలా వ్రాసినారు కాని మనలో అట్టి గ్రంథాలు కానరావు. తెనుగులో రెండు అశ్వశాస్త్రాలను పదకావ్యాలుగా వ్రాసినారు మనవారు చరిత్రలనే వాటిని శకునాలను గణితములను, సాముద్రికమును, జ్యోతిషమును, శిల్పమును, వైద్యమును, రత్న పరీక్షలను — అన్నింటిని — పద్యాలలో వ్రాసినట్లులే అశ్వశాస్త్రాన్ని గూడా పద్యాలలో వ్రాసినారు ఈ రెంటిలో ఒకటి మనుమంచిభట్టు అనునతనిచే ఇంచుమించు 400 ఏండ్ల క్రిందట వ్రాయబడినది ఆదియు నసమగ్రమైనది. కర్నూలు జిల్లా వాడు దాన్ని రచించెను వీటిలో గుర్రము సుళ్ళు, లక్షణాలు విశేషముగా వర్తింపబడినవి వాటివలన కలిగే లాభము కానరాదు గుర్రాలకు రోగాలువస్తే



నాటువైద్యులు తమకు తోచిన మందితురు. పూర్వము తెనుగుదేశములో గుర్రాలపై సరకులు మోపి రవాణా చేస్తూ వుండిరి

పాశ్చాత్య యూరోపు దేశములోను, అమెరికాలోను, ఆస్ట్రేలియాలోను గుర్రాలతో సేద్యము చేయుదురు. ఉత్తర అమెరికాలోని ఉత్తరభాగాన ప్రసిద్ధియైన గుర్రాలు కలవు పశుల కాపరులు వాటిపై గంతులుకూడా వేయక కళ్ళము మాత్రమే తగిలించి సవారి చేయుదురు అవి చాలా పెద్ద గుర్రాలు పైగా అడవి గుర్రాలవలె సాధనకు రాక వెనుక రెండు కాళ్ళపై నేటుగా ముందరి కాళ్ళెత్తి నిలబడుటయో లేక నాలుగు కాళ్ళెత్తి పై కెగురటయో, నేలపై పొరలుటయో, ఎన్నెనియో, దుడుకులుచేసి సవారికి లొంగనివై యుండినను ఆ కాపరులు వాటి వీపులపై ఉడుములవలె కరుచుకొని యుండి వాటి సాధించి సవారీ చేయుదురు ఆ కాపరులను ఇంగ్లీషులో కౌబాయిన్ అందురు. ఆస్ట్రేలియా ఖండములోని గుర్రాలు సామాన్యమైనవి కావు. అవి చాలా పెద్దవి, బలిష్ఠమైనవి, చాలా వెల గలవి. ఇంగ్లీషు వారును, ఫ్రెంచి జర్మనులును, రష్యావారును తమ యుద్ధావసరాలకై గుర్రాలపై కోట్లకొలది ధనమును వ్యయముచేస్తూ వుందురు. విమానములు, మోటారులు, ట్యాంకులు, వచ్చినను గుర్రాల ప్రాముఖ్యము తగ్గలేదు.

గుర్రముల యుద్ధ ప్రాముఖ్యమును గురించి ఫిర్దౌసీషాహ్నుమాలో చాలా వర్ణనలు కలవు జగత్ప్రసిద్ధి గాంచిన రుస్తుం మహావీరుని గుర్రము పేరు 'రత్న' ఆ గుర్రము పెద్దపులులతో కలబడి వాటిని చంపెడి దని షాహ్నుములో వర్ణించినారు ఫిర్దౌసీ కాలములో ముసల్మానుల చిజ్జంభణము ముల్తీకములలో అనగా ఏషియా, యూరోపు, ఆఫ్రికా ఖండములలో విస్తరించుతూ వుండెను. వారిధాటి పెద్ద తుఫాను వంటిది వారి జయము పరాజితులకు భూకంపము వంటిది. వారి మత సంస్కృతి ఇతర సంస్కృతులనెల్లను తుడిచివేస్తూ వేలాతి క్రమణముతో ప్రవహించెను అట్టి కాలానికి వీరులగాథ అవసరమై యుండెను. ఆ యవసరములో ఫిర్దౌసీ పైకి వచ్చెను. షాహ్నుమా రచించెను. రాజులు దానిని పురాణముగా పరింపజేసిరి సాధారణులు ఖహ్వఖానాలలో (చా కాఫీ క్లబ్బుల వంటి వాటిలో) పాడించి వింటూ వుండిరి ఆ కథలలో ఘటిధాటి వర్ణన పరిపాటి విశేషముగా నుండెడిది అట్టి చాతావరణమందు పెరిగి, అట్టి వీరావేశము

నెక్కించుకొని, అట్టి రుస్తుం, ఆదర్శాలతో గుర్రాలపై మన దేశమందు ముసల్మానులు విజయాలు పొందిరంటే దానికింత వెనుకరంగము (Back ground) ఉన్నదన్న మాట.

భారతీయ చారిత్రక రంగమున 'న భూతో న భవిష్యతి' అనిపించుకొన్న అసాధారణ మహాపురుషుడగు చాణక్యుడు (కౌటిల్యుడు - కుటల దేశస్థుడు) తన అర్థశాస్త్రమందు అశ్వాధ్యక్ష ప్రకరణమందు సూత్రపద్ధతిలో అనేక విషయాలను సూక్ష్మముగా తెలిపియున్నాడు. అభిలాషలా ప్రకరణాన్ని చదువుకొనవలసినదే. అయినను దానినుండి కొన్ని విశేషాలను మాత్రమిం దుదాహరింతును.

“అశ్వాధ్యక్షుడు గుర్రాల తరములను ఏర్పాటుచేయవలెను. (1) ప్రజ్ఞా గారికములు (అమ్మదగినవి) (2) క్రయోపాగతములు (కొనబడినట్టివి) (3) ఆహవలబ్ధములు (యుద్ధములో పట్టుకొనబడినవి) (4) ఆజాతములు (దేశమందు పుట్టినవి) (5) సాహాయ్యకాగతములు (ఇతర మండలాలనుండి యుద్ధాద్యవసర సహాయానికై తీసుకొనిరాబడినవి) (6) పణస్థితములు (గిరవుగా నుంచబడినవి) (7) యావత్కాలికములు (తాత్కాలికముగా లాయములలో నుంచబడినవి)

ఉత్తమాశ్వముల ముఖముల పొడవు 32 అంగుళాలు, గుర్రము పొడవు - ముఖమంత అయిదంతలుండవలెను.

ఉత్తమాశ్వములకు ఈ క్రింది విధముగా తిండిపెట్టవలెను-2 ద్రోణాల దాణ బియ్యము కాని, గోధుమలు కాని, ప్రియంగువుకాని, మద్గమాషము లుడికించి కానిపెట్టవలెను.

ఒక ప్రస్థము నూనె, 5 పలముల ఉప్పు, 50 పలముల మాంసము, 1 ఆధకము రసము, 2 ఆధకముల పెరుగు, 5 పలముల షారము (రుఝికిగాను) 1 ప్రస్థము లేక రెండు ప్రస్థముల పాలు ఇయ్యవలెను మరియు 1 ప్రస్థము నూనెతో అనుపానము (ఎనిమా) చేయవలెను. 1 కుడుంబము నూనెను ముక్కుపై రుద్ద వలెను. 1000 పలముల నట్టుగడ్డిని, 2000 పలముల తృణమును మేత పెట్టవలెను.

“కాంభోజ, సింధు, ఆరట్టవనాయ, దేశజములగునవి ఉత్తమాశ్వములు. ఖాష్టిక, పాపేయ, సౌవీర, తైతల, దేశజములు మధ్యజాతివి తక్కినవన్నియు అవరములు (సాధారణములు)

“గుర్రాలను యుద్ధాలకే శిక్షణను చేయవలెను. వల్లన, నీచైర్లత, లంఘన, ధోరణ (Gallop) నారోప్తి (Response to Signals) ఇవి గుర్రపు నడకలు. ఒక్కొక్క నడకలో ఔపవేణుక వర్ధమానక, యమక, అలీధప్లుతాది బహువిధముల రీతులు కలవు.

అశ్వ చికిత్సకులు ప్రత్యేకముగా గుర్రాలను విచారించుకొంటూ వుండ వలెను.

“గుర్రాలకి క్రింది నౌకరులు అవసరమైయున్నారు.

1. సూత్ర గ్రాహకుడు - గుర్రాలను పట్టుకొని నడిపించుకొని పోవువారు. సైనులు.

2. యావసికుడు - యవసము (గడ్డి) తెచ్చి మేతపెట్టువాడు

3 విధాపాచకుడు - గుగ్గిళ్ళు ఊడికించి పెట్టువాడు.

4. స్థానపాలకుడు - గుర్రపుశాలల కావలి గాయువాడు

5. కేశకారుడు - గుర్రాల వెంట్రుకలు కత్తరించువాడు

6 అశ్వబంధకుడు - గుర్రాల కట్టివేయువాడు

7. జాంగలికుడు - విష చికిత్సలు చేయువాడు.

ఉత్తమ మధ్యమాశ్వాలు లభించు దేశాలను గురించి యిదివరకే తెలిపినాను. అయినను ఇందు కొన్ని కొత్త పదాలున్నవి వాటిని గురించి తెలుసుకొందము. ఆరట్ట - ఆరట్ట - దేశము పంజాబులోని మండలము ఆ రాష్ట్రకళభవము. మహాభారత యుద్ధ కాలములో అందలి జనులు దోపిడికాండని ప్రసిద్ధిగాంచిరి సౌవీరము గుజరాతు దేశములోనిది పాపేయ, తైతల, దేశాలెచ్చటివో నాకు తెలియదు ప్రాచీన భారతీయ భౌగోళిక నిఘంటులను వ్రాసినవారును వాటిని పేర్కొనలేదు. కావున ఈ రెండును భారతేతర ప్రాంతాలై యుండును. తైతల

అనునది తార్తరీదేశ మనుకొందును పాంపేయ అయి యుండునా? చాణక్యుని కాలానికే అది రూపుమాసెను. దాని ప్రసిద్ధి విని అతడు దాహరించియుండునా? లేక పంపా (తుంగభద్రా) తీరభూములే పాంపేయమయి యుండునా? వింధ్యకు దక్షిణమున మంచి గుర్రాలుండినట్లు కానరాదు. నేటికిని అదే లోపమును కాన వస్తున్నది.

తక్కిన దేశాలనుగూర్చి యిదివరకే చర్చించినాను.

చాణక్యుని అశ్వాధ్యక్ష ప్రకరణములో తెలుసుకోదగిన విషయాలు చాలా కలవు అర్థశాస్త్రమందలి యుద్ధరంగ ప్రకరణములో (పుస్తకము 10వ ప్రకరణము 4) గుర్రముల వినియోగమును గూర్చి యిట్లు తెలిపినారు".

యుద్ధరంగస్థలమును, విడిదిని, అడవులను శోధించుట, ప్రధాన స్థలము లాక్రమించుట, అనగా నీటిపట్లు, ఘాటులు, మున్నగునవి పట్టుకొనుట, వెనుక వచ్చు సేనకు రక్షణయిచ్చుట, సైనిక వ్యవస్థను సరిచూచుట, సైనిక కక్షలను రక్షించుట, శత్రువులపై మొదటిధాటి సాగించుట, శత్రు సైన్యమును చెదర గొట్టుట, కోశమును, రాజపురుషులను రక్షించుట, శత్రువుల వెనుకభాగముపై బడుట, తరుముట, వెన్నంటుట, వ్యూహారచన, ఇత్యాదులు ఆశ్విక దళములు చేయవలసిన కార్యములు".

ఈ వ్యాసమందు సూచన మాత్రగా తెలిపిన విషయాలు, తెలుపని విషయాలు అన్నియు సమగ్రముగా వ్రాయవలెనంటే భారత గ్రంథమంత కాదా మరి? అట్టి గ్రంథము రచింపదలచినవారికిది ప్రోత్సాహపేతువై యుండునని వ్రాసినాను

## తాంబూల సేవనము

తాంబూలమును సేవించు ఆచారము బహుశా ఒక్క హిందూ స్థానమందే కలదేమో. ఈ యాచారమెప్పు డేర్పడెనో సరిగా చెప్పజాలము.

ఆదిత్యసోదయం, తాత.

“తాంబూలం, భారతీకథా, ఇష్టా భార్యా, సుమిత్రాంచ అపూర్వాసు దినే దినే”

భారత కథ సూర్యోదయము, ఇష్ట భార్య, మంచి స్నేహితుడు, తాంబూలము ఇవన్నియు ప్రతి దినము క్రొత్తగనే రమణీయముగనే ఉండును అని పంచ తంత్రములో వర్ణించినారు.

అమరసింహుడు బహుశా క్రీస్తుశకము 300 ప్రాంతములందుండిన వాడు. అతడు నామలింగాను శాసనములో వనోషధి వర్గతో తమలపాకుల కీ విధముగ పర్యాయపదములిచ్చెను. “తాంబూల వల్లి తాంబూలీ నాగవల్లపి” తాంబూలము నకు నాగవల్లి అను పదమొక్కటే అతడిచ్చెను. నాకలోకమునుండి అది మనకు లభించినందున నాగవల్లి అయినదని అమరవాఖ్యాత లింగాభట్టు చమత్కరించెను. కాని నాగుబాము పడగవలెనుండు ఆకులుకల తీగ యగుటచే నాగవల్లి యయ్యెనన వచ్చును.

ఘంటాపూగ, క్రమక, గువాక, ఖప్పర, ఉద్వేగ అనుపదములు పోకకు పర్యాయ పదములని అమరుడు తెలిపెను. అందు పూగక్రమకములే ప్రచార మందున్నది పూగ అనగా “పునీతి ముఖమితి పూగః” ముఖమును పచిత్రము చేయునది కాన పూగమయ్యెను అని లింగాభట్టు విచిత్రముగా సమర్థించెను తెనుగులో పూగ అనునదే పోక. ఈ శబ్దములో అరసున్నకలదు కాన పూర్వము దీనిని పొంక అనిరి. పోకనాడు, పూగనాడు అను నాడుకలదు. అచ్చట ఇవి విశేషముగా వుండినందున పూగము పోక అయ్యెనేమో అని నా యనుమానము. ఘంట అను

పదమే తెనుగులో “గొంటు” అయి యుండును గొంటు పోక అనియు కొరకరాని గొంటు అనియు తెనుగు వారందురు గట్టి పోక గొంటు పోకయే అయియుండును

తాంబూలములోని యంగంగములను మొదలు విచారించుము. తాంబూలము, తమలము, తమ్మలము, నాగవల్లి అనునవి తమఱపాకును తెలుపును తమ్మ పడిగ అనగా తాంబూల రసమును ఉమియుటకై ఉపయోగించు పాత్ర. కావున తమ్మ అని తమ్మలమున కుపయోగించినవలెను. రెడ్డి వెలమరాజులు పరస్పరము తలల కోసి తలపుర్రెలను తమ్మపడిగలుగా ఉపయోగించిన ధీరులు ! మైదరాబాదులో వాటికి ధుక్కాన్ ఉగల్ దానులందురు. సంపన్నుల యిండ్లలో అవి యుండును పూర్వము రాజులవద్ద తాంబూలపుత్తిత్తులను ఉంచుకొనియుండు సేవకులును సేవకు రాండ్లును ఉండినందుననే అడపక తై అడపకాడు అను పదములు మన వాఙ్మయములో కానవస్తున్నవి అడపము అనగా వక్కలాకుల తిత్తి. వక్కలను కత్తిరించుట కొక సాధనము కలదు దానిని అడకొత్తు, పోకొత్తు అందురు. అడకొత్తు అనగా అడకాయ + ఒత్తు అనుపదముల చేరిక అని శబ్దరత్నాకరమందు వ్రాసిరి. కాని అడకాయ అనుపదమును వ్రాయలేదు. కన్నడలో అడికి అనగా వక్క. దానిని ఒత్తు నది అడకొత్తు. ఒక కాలములో తెనుగు వారు పోకలను అడక అని పిలుచు చుండిరని ఊహింపవచ్చును. అడకాయ అనునది తప్పని కన్నడ పదములబట్టి చెప్పవచ్చును. అడకత్తురు సంస్కృతములో “శంకుల” అనినట్లు శబ్దరత్నాకరములో కానవస్తున్నది. కాని అమరు డేపదము నిచ్చినట్లు కానరాదు. వక్క అను పదము వ్రక్కనుండి తునక అను నర్థములో నేర్పడెనో యేమో ? ఉడుక బెట్టిన పోకచెక్క అని దానికి నిఘంట్యర్థము వ్రాసినారు. మన దేశములో ఉడుక బెట్టిన వక్కలను ఉడుకబెట్టని వక్కలను తినువారు కలరు. ఆంధ్రులు, కర్ణాటకులు, తమిళులు ఉడుకబెట్టిన వక్కలనే వాడుదురు మళయాళీల దేశమందే వక్కలు సమృద్ధి వారును ఇతర హిందూస్థానము జనులును విశేషముగా పచ్చి పోకలనే వాడుదురు పోకలను బాగాలు అనియు అందురు. ఈ పదము ఒరంగల్ జిల్లాలో ఎక్కువ ప్రచారములో కలదు “బాగములు” అను శబ్దమే బాగాలు బాగములు అను శబ్దభావమే తునక అను నర్థములో వక్కవలె ఇది యేర్పడె నెమో అని నా అనుమానము. “కట్టెడు తెల్లనాకులను కప్పుర బాగాలు నిచ్చి నిచ్చటన్” అని తారా శశాంకమందును “కర్పూరంబు తోడి బాగాలీరాదో యాకు

మడిచి యీరాదొ చెలీ” అని కళాపూర్ణోదయమందును, వాడిరి “మంచి వేలైనది దిగు కొమ్మించు కప్పురంబు సగపాలు నింపి వీడెంబొసంగి” అనియు “బాగా లొసంగె” అనియు చేమకూర వ్రాసిన ప్రయోగాలు కలవు, విడెము, వీడియము, వీడ్యము అను పదములు తాంబూలమునకు వాడిరి. దీనినె “బీకా” అని హిందీలో వాడిరి. “బీడా ఎత్తుట” అను హిందీ నుడికారములో గొప్ప యర్థము కలదు ఎవరైన సాహస కార్యము చేయదలచినరాజు ఇచ్చిన విడెమును తీసుకొను చుండిరి. అనగా ఆ కార్యమును ప్రాణములర్పించి యైనను సాధించి తీరుదునని బీడా ఎత్తువాడు శపథము చేయుట అగుచుండెను. సంస్కృతమున విడెమును వీటి అనిరి.

ప్రియ దూతిక తెచ్చియిచ్చు కప్పుర విడెము కావలెనని అల్లసాని పెద్దన కోరెను. మన కవులు సాధారణముగా తాంబూలములో కర్పూరమును చేర్చి సేవించుచు వర్ణించినది గమనింపవలెను. నేడు అది మృగ్యమై పోయినది. తాంబూలమును గురించి సంస్కృతములో కొన్ని చాటూక్తులు కలవు. తెనుగులోను కొన్ని కలవు మాసరకిది యొకటి కనుడు. “తాంబూలం ముఖ్యరోగ—”

తాంబూలమును వేసుకొనువారు తాంబూలము తిత్తులో లేక పెద్దెలో లేక కరండములో లేక కరంకము లేక జాలవల్లికలో ఉంచుకొనుచుండిరి. కరంక పదమును బాణుడు కాదంబరిలో ప్రయోగించెను. తెనుగులో కరండమని ప్రయోగించిరి ఆ పెద్దెలపైన సన్నని తీగె పనులుండెడివి. అందుచేత వాటిని జాలవల్లికలనిరి. జాలవల్లికల తోడ బాగాలు, తెల్ల నాకులు కైరవళ్ళు నెదుట పెట్టెను” అని సారంగు తమ్మయ్య వ్రాసెను కైరవడి అనగా కాచులో పాలు మొగలిపూల రసము వేసి నూరి గోలీలుగా చేయుట అని యర్థము “కప్పురపు వీడియంబును కైరవళ్ళు కొసగె” అని శృంగార మల్లాణ చరిత్రలో వర్ణింప బడినది. తాంబూలపు పెద్దెలు నానా విధములైనవి ఇత్తడి, రాగి, కంచు, వెండి, బంగారు లోహములతో సిద్ధము చేయుచుండిరి. నెమలివలె, బాతువలె, రాగి రేకువలె, గుండ్రముగను, తీగెల పనులతోను, వివిధ సుందర రూపముల తోను పెద్దెలను సిద్ధము చేయుచుండిరి పెద్దెలలో అర్రలు చాలా ఉండెడివి. అందు వేర్వేరుగా నక్కలు, లవంగాలు, జాజికాయ, జాపత్రి, ఏంకులు కర్పూరము, సున్నము, కస్తూరి, కుంకుమ పువ్వు, కైరవళ్ళు, కాచు, సొంటి

తమలపారులు, కొబ్బరిపొడి, అడకొత్తు మున్నగునవి ఉండెడివి సంపన్నులు వక్కలకు, లవంగాలకు వెండి, బంగారు రేకులను ఒత్తి వాడుకొనచుండిరి. తాంబూలము పైనను వెండి, బంగారు రేకులొత్తి సేవించుచుండిరి

“ఖండిత పూగీ నాగర

ఖండంబుల ఘన శశాంక ఖండంబులచే

హిండితమగు తాంబూలము”

అని కృష్ణ దేవరాయలు ఆముక్త మాల్యదలో (5-98) వర్ణించెను

“మృగమద సౌరభ విభవ

ద్వి గుణిత ఘనసార సాంద్రపీఠీ గంధ

స్థ గితే తర పరిమళమె”

అని అల్లసాని పెద్దన (2-24) వర్ణించెను.

విజయనగర చక్రవర్తుల కాలములో సంపన్నులు సేవించిన తాంబూల లమును పైన వర్ణించినారనుట స్పష్టమే తాంబూలములో కొందరు తురిమిన కొబ్బరి పొడిని, గసాలను, సోంపునుల వాడుదురు.

చాళుక్య సోమేశ్వరుడు అను రాజు క్రీ శ. 1050 ప్రాంతము వాడు. అతడు సంస్కృతములో “అఖిలషితార్థ చింతామణి” అను గ్రంథమును రచించెను. “అందు తాంబూల భోగంబు” అను విషయమును గురించి (ప్రకరణము 8, అధ్యాయము 4 లో) 22 శ్లోకములు వ్రాసెను. అతని కాలమందు రాజుల తాంబూలము లేవిధముగా ఉండెనో తెలిసికొనుట కీ భాగము చాల సహాయ పడుచున్నది. అందలి విషయాలిట్లున్నవి -

“రాజు స్నానముచేసి బయటకు వచ్చి “తాంబూలాధికారి”ని పిలిచి తాంబూలమును చేయును . . . మేఘవర్తి పురమందును, ఈశ్వర పురమందును, కారణీ పురమందును కాసిన వక్కలను పాకము చేయించవలెను. పాలలమువలె కొద్ది ఎరుపును కాషాయ మమరమును అగుచట్టుడికించి ఆరబెట్టవలెను. మామిడి ఫలముల తొడిమల నుండి వెడలు రసములోను గంధము పొడి, కర్పూరముతోను



కలిపి నీటిలోన వాటిని నానబెట్టవలెను. అట్టి పచ్చిపోకల పైన సన్నని పొరను చెక్కి వేడి ముక్కలుగా చేసి నీడలో ఆరబెట్టవలెను. తమలపాకులలో శ్రేష్టమైనవి కర్పూరవల్లి, నాగవల్లి అను తీగలపై పెరుగునట్టివి. ఒక సంవత్సరము కన్న నెక్కువగా పెరిగిన తీగలపై తమలపాకులను తీసుకొనవలెను. ఆకులపై నదీ జలమును చల్లవలెను అవి పెద్దవిగను తెల్లవిగను ఉండవలెను. వాటి కొనలను గిల్లివేయవలెను అవి 52 ఆకులై యుండవలెను శైలోదకముతోను, శిలా పాకముతోను కూడిన ముత్రపు భస్మమును సున్నముగా వాడవలెను. కర్పూర మెట్టిదనగా - మలయాచలమందు పుట్టినదగును. మామిడివాసన కలదిగను, ఈశావాసమను పేరు కలదిగను శ్రేష్టమైనదిగ నుండవలెను తాంబూలములో పై వక్కలను, కర్పూరమును కాక, కస్తూరి చూర్ణమును, గంధ చూర్ణమును సమ భాగములుగా కలిపి వాడుకొనవలెను. మరియు నీ క్రిందివి కూడ చేర్చ వలెనట.

“కస్తూరీ శశితక్కిలం జాతీఫల సుచూర్ణకం  
ఖదిరక్వాథ చూర్ణంతు కస్తూరీ షోడమిశ్రితం  
శ్రీ ఖండ కల్క సంయుక్తం కర్పూర రజసమన్వితం  
మేళయిత్వా సమ్యక్ భాగైః గుళికా కల్పితా శుభా॥”

కస్తూరి, తక్కిలము, జాజి, ఖదిరల్యోధము, శశి, కర్పూరము గంధము ఇవన్నియును సమభాగాలుగా కలిపి నూరి గోలీలు చేసి వాటిని తాంబూలములో వాడవలెను. పై వాటిలో శశి అననేమో తెలియదు. ఖదిర మన ముడుగు తామర చంద్ర అని నిఘంట్యర్థము. ఇవేమో సరిగా తెలియనందున మూలము నుదాహరించినాను. ఇంకా కొన్ని తాంబూల పరిష్కారములను సోమేశ్వరుడు వర్ణించినాడు. అందు ఖదిరసారముతో కాషాష్ట చూర్ణము జంజీర బీమిపూరము యొక్క కళికలు చేరినవి. ఇవియు నిట్టివో యేమో ?

హిందూస్థానమందు తాంబూల సేవనము ఇట్లుహింపనైనది. బహుశ ఈ ఆచారము ఇండోనేషియాలోను, మలయాలోను కలదేమో? ఈరాన్, అరేబియా, పంజీ ఉత్తర దేశాలలో ఈ ఆచారము లేదు. విజయనగర చక్రవర్తుల కాలములో ఈరాని రాయబారియగు అబ్దుర్రజాక్ ఇట్లు వ్రాసి యుండెను “ఈ దేశములో

తాంబూలమును విశేషముగా వేసుకొందురు అది ఉత్తేజకరమైనది బహుశా దీని ఉత్తేజక శక్తివలనేమో చక్రవర్తి తన (700) ఏడు నూర్ల భార్యలతో ఉంపుడు గత్రైలతో భోగింపగలుగుచున్నాడు”.

శుభాశుభ కార్యాలలో తాంబూలములను వాడుదురు వ్రతములలో మూర్తి పూజలలో తాంబూలములను వాడుదురు ఈ సందర్భములో కొన్ని ఆచారములు స్థిరపడినవి. శుభకార్యములలో తాంబూలముగాచేసి ఇవ్వారాదు శ్రాద్ధాదులలో విడిగా ఉన్న తమల పాకులనుంచెదరు తమలపాకుల తొడిమలను, ఈనెలను, తోకలను తీసివేసి తాంబూలము చేయుట పలువురి పరిపాటి. దానికిని కొన్ని శాస్త్రాలు బయలుదేరినవి తొడిమ రోగము కలిగించుననియు, అటులే ఈనెల తోకలు మంచివి కావనియు అందురు. విఘ్నేశ్వర పూజలతో ప్రారంభమగు వ్రతాలన్నింటిలో వినాయకునికిని, దేవతలకును తాంబూలము లిత్తురు తాంబూలములతో పాటు దక్షిణ కూడ ఉండవలెను. వీడ్కోలు చేయునప్పుడు ఏమి లేకున్నను తాంబూలమైనను ఇయ్యకుండిన భారతీయులలో మర్యాద లోపమని భావించురు ఆధునిక పాశ్చాత్య వైద్యులు ఆకులు చెడ్డవి, వక్కలు మరీ చెడ్డవి, సున్నము చెడ్డది, మొత్తముపై తాంబూలమే చెడ్డదని అనినారు. కాని, వారిలో శ్రీవారు కొందరు నష్టము లేదన్నారు. వారేమన్నను భారతీయులు తాంబూలమును వదలు కొనిరి సున్నము ఉత్తమమైనదిగా ఉండవలెను రాజులు, రాణీలు నేటికిని ముత్యముల, పగడాల భస్మమును సున్నముగా వాడుదురు పచ్చ పోకలు వేసుకొనువారు కాచును తప్పక వాడుదురు దానిని పాలతో ఉడికించువారును కలరు. దానిలో మొగలిపూ రసమును చేర్చి గోలీలుగా చేసి వాడువారును కలరు. పచ్చ కర్పూరమును వాడువారు కొందరు పసుపు వన్నెతో నుండు తమల పాకులను అందరును చాల శ్రేష్ఠమని భావించురు. శ్రీనాథుని కాలపు క్రీడాభి రామములో నిట్లు కలదు.

“వీడిదె తెల్ల నాకులను వీడెము సేయుచు వీధివచ్చుచు  
న్నాడు, మదించి తిండితిని నాడు చుమీ.”

ఉత్తమ హిందూ స్థానము వారు ఢిల్లీ ప్రాంతములందు పెరుగు తెల్లని చిన్న తమల పాకులను చాలా ప్రీతితో కోరుదురు రాయలసీమలోని కొన్ని

ప్రాంతాలలో “కారపాకులు” అను కొద్దిగా కారముకల పెద్ద తమల పాకులను తిందురు. తమిళులు లేతఆకుపచ్చని ఆకులెన్నైనను మేకలవలె నములుచుందురు. మళయాళములో మరల పెద్ద కారపాకులను అప్పుడు చెట్టుపైనుండి త్రొచిన పీచుతో నుండు పచ్చని పోకలను ఘాటైన వెన్నవంటి మెత్తని తెల్లని సున్నమును వాడుదురు ఆ యాకులు పోకలును కలిసిన తాంబూలపు రసమును మ్రింగిన వెంటనే ఒళ్ళంతయు మంటలెత్తును

మనదేశములో నంతటను మళయాళమందే పోక చెట్టు సమృద్ధిగానుండును. తర్వాత తమిళనాడులో కొంతవరకు లభించును జాజికాయలు, చాప్రతి నీలగిరిలో లభించును కాని ఏలకులు, లవంగాలు, జాజి, చాజిప్రతి, వర్కలు మున్నగు సుగంధ ద్రవ్యములు ఇండోనేషియా దీవులలో అరి సమృద్ధిగా లభించును అందుచేతనే ఆ దీవులు పాశ్చాత్యులు సుగంధదీవులు (Spice Islands) అని పేరు పెట్టిరి గత ప్రపంచ యుద్ధ కాలమందక్కడి నుండి పై వస్తువులు దిగుమతి మనకు అగిపోగా వాటి ధర విపరీతముగా పెరిగిపోయెను

పొగాకు మనదేశములో క్రీ. శ. 1550 నుండి మొదలై దేశమంతటను వ్యాపించెను అటు తర్వాత ఇంచుమించు 200 ఏండ్లనుండి పొగాకును తాంబూలములో పలువురు వాడుటను మొదలుపెట్టిరి పొగాకుతినిన నోరు దుర్వాసన కలిగియుండును. కాని పండ్లకు జబ్బులను రాకుండ పొగాకు రసము సహాయ పడును అదియే పొగాకును తమలపాకులతోపాటు వాడుటకు ముఖ్య కారణమైనది. ముసల్మాను నవాబులు స్కార్లులు అమీరులు దీనికి సువాసన కలుగుటకై పన్నీరు సుగంధ ద్రవ్యములు కలిపి పొగాకును నానఁజిటి పాకముచేసి జర్దా అనియు ఖమాం అనియు, ఎన్నియో పేరులు పెట్టి సిద్ధము చేయించుచుందురు తనుగు దేశమందంతటను జనులు విశేషముగా పొగాకు పుల్లలనే తాంబూలముతో పాటు నోటవేసుకొని నమిలి రసమును ఉమ్మివేయుచుందురు పొగాకు పంపి నొప్పిని హరించునని 200 ఏండ్లనాడే కనుగొనిరి. ఒక చాటుపులో నిట్లు వర్ణించినారు.

“దంత లూటీ ఘోర దంతి హర్యక్షంబు

కువ్వరోగా భీల కులిశ ధార.....”

గండ్లవారి నరసింహ కవి కర్నూలు మండలము వాడు క్రీ. శ. 1800 ప్రాంతము వాడు అతడు తన భాషీయ దండకములో నిట్లు వ్రాసెను.

“ఇంగ, గొట్టేశీమొస్తుంది, నోట్లోకి కొంచెం పొగా  
కుప్పల్లగిల్పెట్టి . పోరా, పోగాకుప్పల్లకే యాడ  
రాట్టించుకొంటావురా, యటంచున్ విశదంబుగా  
గూడె పున్ దాసం . గుంపు గూడాడగా”

కర్నూలు ప్రాంతాలలో తాంబూలము ధర ఇప్పుడు ఒక అణా అందు సాక్రీన్ చేర్చి అమ్ముదురు. ఆ ప్రాంతమందలి క్రొత్తగా ప్రబలిన రుచి. హైదరాబాదులో పచ్చిపోకల బీడాలే దొరకును ఇదివరలో ఒక పైసా కొక బీడా యిచ్చుచుండిరి ఇప్పుడు కనీష్ఠపు బీడా అర్ధాణా కొకటి. రెండణాలును, నాలుగణాలును, అర్ధ రూపాయకిని, రూపాయకిని ఒకే ఒక బీడా కూడా హైదరాబాద్ లో కట్టి యిచ్చు వారున్నారు వాటిని కాని సేవించువారును కలరు

## మామిడిపండు

“మామిడిపండును గురించి కూడ చెప్పవలసినది వినవలసినది ఏమైన కలదా ?” అని పలువురనుకొనవచ్చును అవును, దానిని గురించి చాల తెలుసు కొను విషయములు కలవు దాని పుట్టు పూర్వోత్తరములు, దాని చరిత్ర, దాని జాతిభేదాలు, దాని వ్యాప్తి, మున్నగు విషయములు తెలుసుకొన దగినవైయున్నవి.

మొట్టమొదట గమనింపదగిన దేమన-మామిడిపండు ఫలజాతిలో చక్రవర్తి యన్న విషయము అంత తీసి, అంత సౌలభ్యము మరే పండుకును కానరావు

సంస్కృతములో మామిడిపండుకు చాల పేర్లున్నవి అమరసింహు డిచ్చిన పేరులేవనగా- అమ్రము, చూతము, రసాలము, సహకారము ఈ నాలుగే సంస్కృతమున నుండు పేరులు హిందీ, ఉర్దూ భాషలలో అమ్రశబ్ద తదృవమగు ఆమ్ అను పదమొక్కటే ప్రచారమందున్నది. దక్షిణదేశ ముఖ్య భాషలగు తమిళ కర్ణాటాంధ్ర భాషలలో మాంగాయి యనియు, మాపికాయ మాగాయ యనియు మామిడి యనియు పిలువబడును. ఫ్రెంచి, పోర్చుగీసు, ఇంగ్లీషువారు దక్షిణములోని రేవులలో నిల్చిపోయినప్పుడు మన మాగాయనే తమ భాషలోనికి తీసుకొనిరి పోర్చుగీసువారు మాంగే అనిరి ఇంగ్లీషువారు మాంగో అనిరి కారణ మేమనగా మామిడి యూరపు దేశాలలో నెందును పెరుగదు. అదే విధంగా ఈరాన్, అరేబియా, ఈజిప్టు దేశాలలోను ఈ పండు లేదు. అందుచేత వారును ఈ పండుకు కొత్తపేర్లు పెట్టిరి అరబ్బులు అంబజ్ అనిరి అది అమ్రశబ్దపు అపభ్రంశమే ఈజిప్టువారు దానిని మంజా అనిరి. అది మాంగాయ నుండి యేర్పడియుండును

ఒక్కొక్క దేశములో ఒక్కొక్కపండు ఆదిలో ప్రఖ్యాతి వహించి యుండెను ఒక దేశమువారు మరొక దేశమునకు వ్యాపారార్థము వెళ్ళినప్పుడు విశిష్ట ఫలములను చూచి వాటిని తమ దేశాలలో వ్యాపింప జేసిరి ఫ్రాన్సు ద్రాక్షకు, స్పెయిన్ అంజూరుకు, బాస్రా ఖర్జూరమునకును, బదేవియా బత్తాయికి, దక్షిణ

అమెరికా సపోటాకు ఆది జన్మస్థానములు. అటులే మామిడి హిందూస్థానములోనే పుట్టి పెరిగినట్టిది మన దేశములో దీని యునికి 4000 ఏండ్లనుండి కానవస్తున్నది కాళిదాసాదుల కావ్యాలలో హితోపదేశాది కథల పుస్తకాలలో ఆమ్ర రసాల వర్ణనలు కానవస్తున్నవి ఇవి ఆమరుల (దేవతల) ఫలమని వర్ణించినారు అందుచేత ఆమరులది కాన ఆమ్రమయ్యెనో యేమో! రసము కలది కాన రసాలమయ్యెను రసవ్యతి కలది కాన చూతమయ్యెను ప్రేమకు సహకారి కాన సహకార మనబరగెను హిందూస్థానమందును దక్కన్ ప్రాంతమందే ఇది మొదట యుండెనని పలువురి యభిప్రాయము

మామిడిచెట్టునకు ఎర్ర నేలలు, ఇసుక నేలలు, ఉష్ణవాతావరణము, మొదటి నాలుగేండ్లవర కైనను తగినంత నీరు కావలెను ఎప్పటికి నీరాగినచోట పెరుగదు ఎప్పటికిని చలిగల ప్రదేశాలలో ఎదుగదు. కావున తెలంగాణము, అట్టి వాతావరణము కల ప్రాంతాలు వాని కనువగు స్థానములు.

ఇంగ్లండు చాలా చలి ప్రదేశమగుటచేత అచ్చట దీనిని నాటినను పెరుగదు విక్టోరియా రాజు కాలములో రాజబంధు వొకడు ఇండియానుండి ఎర్రటిమన్ను బండ్లకొలది తెప్పించి తన భూమిమన్ను తీసివేసి యీ మన్నును నింపి మామిడి నాటెను దానికి చలి తగులకుండ విద్యుద్దీపమును తగినంత సప్లయి చేయింపించెను ఆరేండ్లకు పెరిగి ఆరుకాయలు కాసెనట వాటిని విక్టోరియా రాజుకి కానుకగా నియ్యి కోసెనట తర్వాత చెట్టెండిపోయెనట ఇంతకు పూర్వము ఓడలలో మన మామిడిని ఇంగ్లండు, అమెరికా వంటి దూరదేశాలకు తీసుకొని పోజాలకుండిరి దారిలోనే అవి మురిగిపోవు చుండెను. ఇప్పుడు విమానాలలో రెండు మూడు దినాలలో రిఫ్రిజిరేటర్లలో ఛద్రపరిచి తీసుకొనిపోవుచున్నారు అమెరికాలో మామిడిని పెంచ జూచుచున్నారు కాని యింకను అది యీ దేశమునకు సరిపడ లేదు.

బగ్గాదులో ఖలీఫాలు రాజ్యము చేయుకాలములో దీని నచ్చటికి తెప్పించు కొనెడివారు అరబులు తమ గ్రంథాలలో ముఖ్యముగా యూనానీ గ్రంథాలలో దీనిని గురించి వ్రాసిరి. అబుల్ ఫజల్ హిందూ అనునతడు మిప్తాహల్ తిబ్ అను వైద్య

గ్రంథములో దీనిని చర్చించెను హూనుల్ డిప్టీ ఖలీఫా కాంములో నతని వైద్య రాజులైన కనక, మరియు మనక అను హిందూ వైద్యులు బద్గాదులో మామిడి పండును గురించి దాని లాభములను గురించి ప్రచారము చేసిరి

ఇండియాలో ముసల్మానులు స్థిరపడిన తర్వాత వారి కన్నిటికంటె మామిడి పండు మజా దొరికెను వారు దానిని ప్రేమించిన వారైరి. వారు వాటి అంట్లలో పరిశ్రమ పరిశోధనలు చేసి మేలైన రకముల సుత్పత్తిచేసిరి విరివిగా తోటలను పెంచిరి మహమ్మద్ బీన్ తుగ్లక్ మ చరిత్రకారులు పిచ్చిరాజునిరి అతనికి పట్టిన పిచ్చులలో మామిడి పిచ్చి కూడా యొకటి అమీర్ ఖుస్రా అను సుప్రసిద్ధ విద్వాంసుడు మామిడిపండ్లు పండ్లలోనెల్ల శ్రేష్ఠమైనవని వ్రాసెను. బాదు చక్రవర్తికి మన దేశం సరిపోలేదు. తన డైరీలో ఇట్లు వ్రాసి యుండెను. “ఈ దేశము అసహ్య మైనది ఈ దేశం మనుష్యుల సహ్యమైనవారు. వారి మొగాలు మరీ అసహ్య మైనవి ” అంతా అసహ్యం అసహ్యం అని తిరస్కరించిన బాబరు మామిడిపండు పేరు చెప్పితే నోరు చప్పరించేవాడు అక్కరు చక్రవర్తి చాలా ఆమ్ర వనములు వేయించెను అందు దర్బంగా తోటలో ఒక లక్షకు మించిన మామిడి వనములను పెంచెను.

పోర్చుగీసువారు, ఫ్రెంచివారు కూడా మామిడి అంట్లలో పరిశ్రమచేసి కొత్త రకముల పండ్ల సుత్పత్తి చేసిరి ఇప్పుడు గోవాలో పెయరీ అను మామిడి వారి అంట్ల నుండి ఏర్పడినవే ఫ్రెంచివారి యంట్లనుండి అల్పనోస్ ఏర్పడెను తమ రాజు పేరు వాటి కిచ్చిరని యందురు దానిని జన సామాన్యము అల్పన్ అందురు అవి బొంబాయిలో అందును ముఖ్యముగా రత్నగిరి జిల్లాలోను విశేషవ్యాప్తి కలవి

మామిడి పండ్లలో 500 రకముల పండ్లున్నవి. అందు 122 రకములు హైద్రాబాదు రాజ్యములో లభించును. మంచి జాతి పండ్లకు పేరులు కలవు ఆ పేరులను బట్టి కూడా కొంత వాటి చరిత్ర తెలుసుకొన గలుగుచున్నాము “సూరసహిస్త్ర” అని ఫార్సీ వారనిగి అనగా స్వర్గములోని ఫలమని యర్థము మనవారు అమరుల ఫలమన్న దానికిని దీనికిని దగ్గరి పోలిక కానవస్తున్నది. త్రెమూరీ అను ఫంములై మూర్ లుగారు పసందైనదిగా కానవస్తున్నది హాంగీరు అనునది హాంగీరు చక్రవర్తి ఎక్కువగా పసందు చేసినాడని సూచించును. రాయలసీమలో “రెడ్డి

పసండ్' అన్నది కలదు మరియు "నవాబ్ పసండ్" అనునదియు ! అందు బనగాన్ పల్లె నవాబో, హైదరాబాదు నవాబో, ఏ నవాబు దానిని పసండు చెసెనో యెమో? దిల్ పసండ్ అన్నది ప్రతివాని మనసుకు మెచ్చువచ్చినదన్నమాట.

ఇవికాక మరికొన్ని పేరులు గమనింపదగినవి లంగడా, మాల్వా, సరాలీ, సఫీదా, కిషకభోగ్, ఫిజ్రీ, ఖజ్రీ, బేనిషాన్, మల్గోబ, తోతాపరీ, నీలం, అనునవి కొన్ని అందు హైదరాబాదులో బేనిషాన్, మల్గోబా, తోతాపరీ, నీలం, ఎక్కువగా నున్నవి. అందు మొదటి రండు శ్రేష్ఠమైనవి తోతాపరీ చిలుక ముక్కు వలె నుండుటచేత ఆ పేరు వచ్చినది. దీనిలోను, నీలంలోను పండు పక్వము కాగా పండు నుండి పురుగు పలువడును మామిడి పండ్లకాలము ముగిసిన తర్వాత వర్ష కాలములలో తోతాపరీ, నీలం అమ్మకముగును బొంబాయివారు ఆల్పన్ శ్రేష్ఠమైన దందురు.

ఒక రకపు మామిడి సంవత్సరమునకు రెండు మారులు కాయును. దానిని బారామసీ యందురు దాని విశిష్టత రెండుమారులు కాయుటలోనే కాని తీపిలో లేదు.

హిందూస్థానములో బొంబాయి, బెంగాల్, బీహార్, ఉత్తర ప్రదేశము, కర్ణాటకము, ఆంధ్రము, మైసూరు, ప్రాంతాలలో మామిడి పండ్లు సమృద్ధిగా లభించును. బీదరు జిల్లాలోని కోహీరు చాలా ప్రసిద్ధికన్నది అదే మామిడికి మొదట పుట్టినిల్లు అని ఒకరన్నారు. బహుకాలమునుండి రాయచూరు జిల్లాలోని అలంపూరు, కర్నూలు జిల్లాలోని బనగన్ పల్లి మామిడిపండ్లకు బహు ప్రసిద్ధికన్న స్థలములు.

హైదరాబాదు ముషీరాబాదీ అనునవియు ప్రసిద్ధి కల్గినవి అల్పన్ ఫ్రఖు స్సమర్ అన్నవి కూడా వ్యాప్తికన్నవి హైదరాబాదులో ఇద్దరు నవాబులు 70 ఏండ్ల క్రిందట వారి మామిడి తోటలలోనే మునిగితేలి వాటిలో శోధనలు చేసి వృద్ధికితెచ్చిరి వారిద్దరు ముసల్మానులు ఒకరు నవాబ్ ముఖర్రబ్ జంగ్ అనువారు. రెండవవారు ఆజమలీఖాన్ అనువారు మొదటివారి తోటలలో సర్కార్ బాగ్, ఖుదా దాద్ బాగ్ అను హైదరాబాదు నగరములోని తోటలు ప్రసిద్ధికన్నవి ఆజమలీ కని పెట్టినదేమో ఆజమస్సమర్ అన్నది. ఆ చెట్టు ఖుదాదాద్ బాగ్ లో సమృద్ధి కాని ఆ పండ్లను నవాబెవ్వరికి ఇయ్యక కాపు పట్టగానే చెట్లపై అరబ్బుల పహిరా నెక్కించెడివాడు ఆ పండ్ల రుచి అట్టిది.



ఆజమలీ తోటపండ్లను విక్టోరియారాణికి, ఏడవ ఎడ్వర్డు రాజుకు, ఆఫ్ఘనిస్థాన్ అమీరగు అబ్దుల్ రహమానుకు పంపుచుండిరి అంటేకాదు ఆజమలీ గొప్ప ఆమ్ర ఫలదాత తను మెచ్చిన ఒక స్నేహితుని కొకనాడు 18 గంపలలో పండ్లను పంపెనట.

మామిడిపండ్లలో చిన్న నిమ్మకాయ అంతటివి, చిన్న గుమ్మడికాయ అంత టివి కూడ లభించును ఒక్కొక్క పెద్దపండు 2 పక్కా శేర్లు తూగును కాని అట్టి వరుదు పలు విధములగు రంగుల పండ్లను లభించును. ఎర్రనివి, ఆకు పచ్చనివి, పసుపు వన్నెవి, తెల్లనివి, ఊదారంగువి లభించును మామిడి చెక్క, ఆకు, పూత, కాయలు, పండ్లు అన్నియు సువాసన కలవి ఆ వాసనలు ఛిన్నఛిన్న ముగా నుండును. సువాసన కలిగి సులభముగా లభించునవి కావున హిందువులు పండుగ దినాలలో శుభ కార్యాలలో మామిడాకులతో ఇండ్ల నలంకరించుకొందురు.

మామిడిలో రెండు ముఖ్యమగు జాతులు కలవు ఒకటి పీచుకలిగి రసము కలది రెండవది పీచులేక కండ కలిగినట్టిది రసముపండ్లు కూడా కొన్ని చాలా రుచి కలవి

మామిడిని అనేక విధములుగా ఆహారముగా నుపయోగింతురు కాయలను ఊరగాయలుగా వాడుదురు మరియు పప్పులో చారులో నుడికించి వాడుదురు. కూరలలోవేసి ఉడికింతురు వరుగుచేసి అవి లభించని కాలములలో పై విధముగా వాడుకొందురు పక్కమైన పీచులేని వాటిని మురబ్బా తెల్లగా చేయుదురు ఔషధ ముగా వాడుదురు మామిడిచెక్క రసమును వంధ్యులకు త్రావుదురు శ్రీకరణి అను పీర మామిడి రసమును సిద్ధము చేయుదురు ఏలకిపొడి జాజికాయపొడి చక్కెర మామిడిపండు రసముతో కలిపి సిద్ధముచేయు దానిని శ్రీకరణి యందురు రసాల ధ్నం అని రత్నావళియను సంస్కృత నాటకములో వర్ణించినారు. మన దేశ యలో మామిడిపండ్లు ఎక్కువైనపుడు సగము వరకు మురిగిపోవును. బీదవారు తిని తిని రోగముల పాలగుదురు. ఎక్కువగా నుండిన ఫలములను మురబ్బా గా చేసి న దేశసంపద వృద్ధియగును ప్రభుత్వమువా రీవిధానము విరివిగా సచారము చేయవలెను.

హైదరాబాదు రాజ్యములో 1948 లో 18 లక్షల మణుగుల మామిడి పండ్లు తినియుందురని ప్రభుత్వమువారు తెక్కవేసియుండిరి ప్రతి సంవత్సరము 50 వేల మణుగుల వరకు బయటినుండి దిగుమతి చేసుకొందురు హైదరాబాదు రాజ్యములో 28910 ఎకరాలలో మామిడితోటలున్నవి. అందు 17 లక్షలు విత్తనం చెట్లున్నాయి 90000 అంటుమామిడి యనియు అంచనా వేసినారు. అన్ని జిల్లాలపైకి ఔరంగాబాద్ లో ఎక్కువ పండ్లును, నల్లగొండలో అన్నిటికన్న తక్కువ పండ్లును లభిస్తున్నవి. మామిడిపండ్లలో ఏ, బి అను విటమినులున్నవనియు అంచేత అవి చాల బలకరమైనవనియు వైద్యుల యభిప్రాయము.

పూర్వ మొకమారు పర్ష్యానుండి యొక సర్దారు హిందుస్థానమునకు వచ్చి మామిడిపండ్ల రుచిచూచి తనదేశము పోయెను. ఈరానీ పాదుషా ఏమి విశేషాలని యడుగగా మామిడి రుచిని వర్ణించెను. ఆ రుచి యెట్లుందనగా తేనె తెప్పించి ఒకని పెద్ద గడ్డమునకు పూసి దానిని నాకిన కొంత కొంత మామిడిరుచి యర్థమగునని తెలిపెనట.

ఈజిప్టులో మామిడిని అమ్మన్ రా అనియు నందురు. రా యన ఆ దేశభాషలో రవి యని యర్థము. రా దేవునికి ఆసిరాస్ అను దేవాధిదేవునికి తగువు కలిగెనట. తుదకు వారికి సమాధానమును మరొక దేవత కుదిరించెనట. అప్పుడు దేవాధిదేవుని సంతోషపెట్టుటకు రా దేవుడు హిందుస్థానమునుండి మామిడి పండు కొనిపోయి సమర్పించు కొనెనట. అప్పటి నుండి దానిని అమ్మన్ రా అనిరి. యథార్థ మేమన సంస్కృత ఆమ్ర శబ్దమే ఈజిప్టు వారి నోట నలిగి అమ్మన్ రా అయ్యెను.

మామిడిపండును గురించి ఫలశాస్త్ర చర్చ, వృక్షశాస్త్ర చర్చ, వైద్యచర్చ ఇంకా చాలా కలదు. ఇప్పటి కిది చాలును.

పై విషయాలను విన్న తర్వాత మన మామిడిపండు ఫలచక్రవర్తి అనుట కెవ్వరైన సందేహింతురా? సందేహించినవారు మామిడి పండు రుచి యెరుగ రన్నమాట.

## బట్టల పన

“వస్త్రీణ వపుషా వాచా  
విద్యాయా వినయేనచ  
ఏతైః పంచవకారైః వినా  
నరో నాప్నోతి గౌరవం”

అన్నారు పెద్దలు. గౌరవం కావాలంటే మొట్టమొదట బట్టలు (డ్రెస్సు) బాగా ఉండాలి. అందుకే “స్త్రీ పసందు లేకున్నా చీర పసందు గుంది” అంటారు యువకులు. ప్రపంచములో బట్టలపోషాకు చరిత్ర యీనాటిదా, మరి ఎన్నో వేనవేల యేండ్ల క్రిందటినుండి యీ విషయం వస్తూ వున్నది. అతి ప్రాచీన కాలంలో జనులు - అనగా మన ఆదిపురుషులు-ఆది స్త్రీలు - బట్టలు లేకుండా తిరిగేవారు. ఈ విషయాన్నే బైబిలులో “ఆదాము-అవ్వ” కథలో ముద్దుగా యిమిడించివేసినారు

ఈనాడు ఇంతమంది భావకవులు మన రాష్ట్రంలో కూడా తలెత్తుతున్నారు కదా! వారిలో ఒకరైన మన అవ్వ తాతలైన ఆదాము-అవ్వల కథను పాడక పోయిరి కదా! ఈ ఆదిమ పురుషుల కథ బహు రమ్యమైనది. పాపం తిక్క పెద్దమనుషులు బరిబత్తల ఇచ్చా విహారం చేసినారు. ఏమిన్నీ సిగ్గు అనేది వాండ్రెచు గరు ఏడన్ (నందనవనం) తోటలో చేతుల్లో చేతులు పెనవేసుకొని తిరిగినారు.

ఆ కాలం పోయెను. తర్వాత స్త్రీ పురుషులకు సిగ్గు ఏర్పడెను. ఆకులు, ఈకెలు, తోళ్ళు నడుము చుట్టూ కట్టుకో బట్టిరి.

ఇంకా కొంతకాలానికి ఉన్నిబట్టలు నేయ బట్టినారు ఇట్లా వుండగా హిందూ స్థానములో హిందువులే మొట్టమొదట ప్రత్తిని కనిపెట్టినారు ప్రత్తి పండించి దాని నుండి దారం తీసి వడికి, నేసి విదేశాలకు ఆ తెల్లని, సన్నని బట్టల ఎగుమతి చేయగా ఆ దేశాలవారు నోర్లుతెరచికొని బట్టల చూచి, ఎంత అడిగితే అంత ధనము యిచ్చినారు వారా బట్టలు చూచి యిట్లా అనుకొన్నారు-

“హిందువుల దేశంలో ఉన్న వెట్టు కాస్తవట. ఆ వెట్టులో పెద్దపెద్ద పిందెలు పుట్టుతావట. ఆ పిందెలలో నుండి చిన్న చిన్న తెల్లని మేక పిల్లలు పుట్టి, పెరిగి ఊడి పడతావట. ఆ మేకల ఉన్నితో యీ నూలు బట్టలు నేస్తారట ! !”

నూలు బట్టలు ప్రపంచములో కనిపెట్టింది మొట్టమొదటివారు హిందువులని చెప్పితిని కదా ! ఏ దుర్ముహూర్తాన వారిది కనిపెట్టినారోయేమో దాని మూలకంగా వారు బానిసలైపోయిరి ఈ బట్టల వ్యాపారాని కని విదేశాల నుండి ఆరబ్బులు, పోర్చుగీసువారు, పరాసులు, ఇంగ్లీషువారు, పారసీకులు ఎందరెందరో విదేశీయులీ దేశానికి వచ్చి, హిందువుల నానావిధాల బాధపెట్టి, వారిని గులాములనుగా చేసుకొనిరి పైగా యీ దేశములోనికి యేటేట విదేశాలనుండి 70-80 కోట్ల రూపాయల విలువల బట్టలను విదేశాలవారు - ముఖ్యంగా ఇంగ్లీషువారు ఎగుమతి చేస్తూ దేశాన్ని దరిద్రంలో ముంచివేసినారు.

ఏనాడు నూలు బట్టల నాగరికత ప్రబలెనో ఆనాడే చాకలి జాతి ఒకటి యేర్పడెను. పూర్వ కాలంలో అందరు బత్తలుగా తిరిగేవారు ఆ దివ్య కాలంలో చాకలివాని పుట్టుపూర్వోత్తరాలే లేకుండ వుండెను. చాకలి జాతి ఏర్పడిన తర్వాత వారివల్ల ప్రపంచానికి చాలా నష్టం కలిగింది.

చాకలి జాతి చరిత్ర వ్రాయాలంటే అదొక పెద్ద గ్రంథమే అవుతుంది నే నొకమారు చాకలి, మంగలి చరిత్ర వ్రాద్దామా అని గొప్ప గొప్ప గ్రంథాలు పరిశోధించి నోట్సు వ్రాసి పెట్టుకొని వుంటిని. కాని కొంత కాలానికి అభిప్రాయం మార్చుకొని ఉపసంహరించుకొంటిని. నాది కొంచెం ఉల్టా ఖోప్రా అవడం చేత ఒకటనుకొని ఒకటి చేస్తుంటాను లేండి !

ఒక్కొక్క దేశములో ఒక్కొక్క తరహాగా వుంటారు చాకలి వాండ్లు. కాని మనదేశం చాకలి వాండ్లదే ప్రపంచములో పైచెయ్యి అని చెప్పాలె ఎందుకంటే ఏ దేశములోనైనా (ఒక్క మన దేశం తప్పితే) బట్టలతో రాళ్ళను బగుల గొట్టే శక్తి సామర్థ్యాలు కల చాకళ్ళను మీరు చూసినారా చెప్పండి మరి.

ఇ-గ్లాండు దేశంలో దుడ్డు పొగరుచేత సన్లైటు సోపు - గిన్లైట్ సోపు బట్టలకు వాడుతారు మన దేశములో దుడ్డు దుగ్గాని ఖర్చు లేకుండా బట్టలను

తెల్లగా చేసే ఉపాయం పూర్వ కాలంలోనే అనగా నారద మహర్షి కాలంలోనే కని పెట్టినారు. ఏమిటంటే ఒక పెద్ద కాగులో నీళ్ళు పోసి దానిలో కొంత చౌడు, కొంత పేడ వేసి కలిపి మైల బట్టలు అందులో వేసి క్రింద నిప్పు అంటించి, బాగా ఉడికించుతారు. ఇది నిజము కాదనుకొనే పట్టణవాసులు పల్లెలలోని చాకళ్ళను విచారించితే తెలుస్తుంది.

నారదుడంటే జ్ఞాపకం వచ్చింది. అసలు నారదుడెవరను కున్నారో! ఆయన చాకలిదానికి పుట్టిన రహస్యం చాలా మందికి తెలియనే తెలియదు. చాకలి కులంలో పుట్టినందు వల్లనేమో ఆ నారదునికి కొట్లాటలు పెట్టే దాంట్లో మంచి ప్రవీణత కలిగింది. ఇంతగొప్పవాడు తమ కులంలో పుట్టినగాని చాకలివాండ్లు ఆయనను తలచుకోనే తలచుకోరు.

చాకళ్ళు బండలకు వేసి బట్టలు రూడించి కొట్టడం చేత త్వరగానే బట్టలు చినిగిపోవడం మరల క్రొత్తవి తెచ్చుకోవడం, క్రొత్తవాటిని కూడా ఉడికించే అప్పుడు కొంత కాలృడం, లేకుంటే ఇశ్రీ చేసే అప్పుడు మాడ్చడం లేకపోతే ఒకరి బట్టలొకరికి మార్చియియ్యడం, లేకపోతే 16 మూరల చీరను 8 మూరలుగా మార్చుకొని తేవడం ఇట్లాంటి ఘోరాలు చాలా చేస్తూ వుంటారు.

అయినా చాకలి వాండ్ల కిచ్చిన మర్యాద మరే జాతికిని కూడా హిందువు లియ్యలేదన్నమాటే. ఎట్లంటే చదువుకొన్నాళ్ళకంటే చాకలోండ్లై మేలని ఎన్నడో పూర్వ కాలంలోనే నిర్ణయం చేసి పెట్టినారు ఇంతేకాకుండా వారే నిజమైన దాతలట. తీసుకపోయిన బట్టల అట్టే మాయం చేస్తూవుంటే లోకంలో మళ్ళీ జనులు నగ్నులు కావలసిందే కదా! అందుచేతనే పూర్వమొక పెద్దమనిషి ఒక పూరికి పోయి ఆ పూరి పెద్దమనిషితో ఇట్లా సంభాషించినాడట.

“కో దాతా ?”

“రజకో దదాతి వసనాన్ ప్రాతర్గృహీత్యానిశి”

“అయ్యో యీ పూర్ణో దాత యెవ్వడు” అంటే “చాకలోడే దాత !” అతని పుణ్యమా అన్నట్లు పొద్దున్నే బట్టలు తీసుకొని లెక్క తప్పకుండా రాత్రి కంతా ముట్టచెప్పుతాడంటి స్వామీ! అన్నాడట ఆ వూరి పెద్దమనిషి.

అయినా యీ చాకలివాండ్లు పెట్టే ముప్పతిప్పలకు భయపడిన త్రిమూర్తుల గతి యెట్లయిందనగా-

“చాకివానితోడ జగదాలు పడలేక  
సిరి గలాడు పట్టు చీర గట్టె  
శివుడు తోలు గప్పె సీ! యని మదిరోసి  
చైరవుండు చీర పారవైచె”

చాలా మంది పెద్ద పెద్ద వేదాంతులు, త్రిమూర్తులలో విష్ణు వెండుకు పట్టు పీతాంబరం కట్టుతాడు. శంకరుడు వీనుగుతోలెందుకు కట్టుకున్నాడు చైరవుడు సిగ్గూ శరమూ లేక దిస్సమొలతో ఎందుకు తిరుగులాడుతాడు అనే విషయాన్ని చర్చించి చర్చించి యెక్కడికీ నిర్ణయించలేకపోయిరి. యిప్పుడర్థమైందా వానిలోని నిజమైన తత్వం.

చాకలివాండ్లు ఇంకా చాలా చాలా అన్యాయాలు చేస్తారు. వారెప్పుడూ బట్టలు కొననే కొనరు. మంచి మంచి దొరలవి దొరసానులవి బట్టలు తమ కంటికి నచ్చినవి కట్టుకొని తిరుగుతుంటారు. పైగా బీదవాండ్లకు పెండ్లి పేరంటాలకని కిరాయకు మంచి మంచి బట్టలిస్తారు. ఇంతేకాదు, పల్లెలలో పెద్దపెద్దవాండ్ల ఇండ్లలో శుభకార్యాలైతే ఊరేగింపులప్పుడు వారు నడుమటకుగాను ఊరివారి చీరలు బాటలలో పరుస్తారు. పాపము! ఎందరివో సుందరాంగుల కోమల శరీరాల నలంక రించే చీరలు మోటువారి కాళ్ళ చెప్పుల క్రింద త్రొక్కబడుతూ ఉండును

బట్టలు కట్టేవాండ్లకు ఒక్క చాకలివాండ్లతోనే కాదు అవస్థ వారికంటే యెక్కువ నష్టము చేసి కొంపలు తీసేవాడు దర్జీవాడు. పూర్వకాలంలో మన దేశంలో దర్జీల కంతగా పనిలేకుండేది. కాని ఇంగ్లీషువారు వచ్చిన తర్వాత దర్జీల పంట బంగారు పంట అయింది. ఇదొక్కదానికే ఇంగ్లీషువారి విగ్రహాలను చేసి దర్జీలు పూజించుకుంటే తప్పలేదంటాను.

మన దేశంవారు ఇంగ్లీషువారి వలెనే కోటు సూటు వేస్తే గౌరవం దొరుకుతుందని సూట్లు వేయబట్టిరి. ఆ సూట్లను కుట్టుటకై విపరీతమైన కూలీ యియ్యవలసి వస్తుంది. సికింద్రాబాదులో ఉండే ఇంగ్లీషు కంపెనీలో పోలీసు డ్రెస్సు ఒక్క సూటు కట్టించుకుంటే 300-400 రూపాయల కూలీమాత్రమే అపుతుందట. ఇక మామూలీ సూట్లకు 15 నుండి 50 రూపాయల వరకు కూలీ తీసుకునే దర్జీలు చాలా మంది వున్నారు. కూలీతో మాత్రమే గ్రహచారం పోదు బట్ట కొంతలలో కొంత కొట్టివేస్తారు. ఆస్తరు గిస్తరు పేరు చెప్పి కొంత కొట్టివేస్తారు. యిట్లా ఎన్ని విధాలనో ఔరం కావలసివస్తుంటుంది.

ఇప్పటిప్పుడు పాశ్చాత్య దేశాలలో మళ్లీ బుద్ధితెచ్చుకున్న కొందరు శ్రీ పురుషులు నగ్న సంఘాలను స్థాపించి చాకలివాండ్ల నోట్లో దర్జీవాండ్ల నోట్లో దుమ్ము కొట్టినారు. నగ్న సంఘములో చేరిన తర్వాత బట్టల గౌరవం తగ్గేదానికి మారుగా హెచ్చుతుందని నా అభిప్రాయం. ఇప్పుడు మన దేశములో వుండే భోగంవారంతా నగ్నంగా తిరిగితే వాళ్ళలో నూటికి 90 మంది గుట్టంతా బయట పడి వారి జీవనాధారమే ఆగిపోతుంది. మరియు మగవాళ్ళలో లావైనవాళ్ళు, పొట్టలు పడినవాళ్ళు, వికారాకారములు గల అవయవాలు కలవాళ్ళు వీరి గుట్టంతా బయటపడుతుంది. బట్టలు తీసివేస్తే, ఇంకో విషయం మనదేశంలో బట్టలను గురించి కలహాలు కలుగుతూ వుంటవి. అదేమిటంటే ప్రపంచములో యొక్కడ లేని తమాషా మన హిందూస్థానంలో వుంది. యూరోపులో అమెరికాలో ఫలాని దేశమువాడు అని ఒక మనిషిని బట్టలు చూచి గుర్తించలేము. కాని మన హిందూస్థానంలో మన వేషాలే మనల పట్టించుతవి.

సాహెబులకు ఎర్రరుండా వంటి బోపి, హిందువులకు ధోవలి చూస్తూనే చెప్పవచ్చును. విభూతి లింగాన్ని చూచి జంగమని, నామాలను చూచి వైష్ణవులనీ, జందెము పింజకట్టు చూచి బ్రాహ్మణుడనీ, చంకలో సంచి చూచి మంగలనీ యీ ప్రకారంగా యించుమించు అందరినీ గుర్తించవచ్చును. అదేవిధంగా శ్రీ లలో బెంగాలీని, పార్సీని, గుజరాతీని, అరవశ్రీని, మూర్కాను, నురాటిలను, ఆంధ్రులను ఎవరినైనా సరే చీరకట్టును చూచే గుర్తించవచ్చును.

అయితే యీ యిబ్బందుల కంతా ఒకటే మందు ఏమనగా నగ్నత్వము అని అంటేని కదా. దీనిని కనిపెట్టినది పాశ్చాత్యులే అని అనుకోవడం తప్పు. 2500 ఏండ్ల క్రిందటనే మన దేశములో జైనులు మొట్టమొదట నగ్న సిద్ధాంతమును కనిపెట్టినందులకు వారి గొప్పతనాన్ని ఎంత పొగడినా చాలదు. బట్ట విడిచేసి తిరిగే పురుషుడు త్రిలోకి విజయుడు అని చెప్పవలసినదే. ఎందుకంటే

“లజ్జామేకాం పరిత్యజ్య  
త్రిలోకి విజయీభవేత్”

అన్నారు శాస్త్రజ్ఞులు. మగవాని కథే యిట్లుంటే స్త్రీలను గురించి యింక చెప్పేదేముంది. కాని హిందువులెంత దుర్మార్గులో యేమో జైన సిద్ధాంతాన్ని నాశనం చేసి అందరికీ బట్టలు కట్టించి తుదకు కర్మ పరిపాకం చేత తామున్న బానిసలైపోయిరి.

వేమన యోగి కూడ నగ్నతత్వాన్ని బోధించినవారే. వారేమన్నారనగా

“తల్లి గర్భమందు తా బుట్టినప్పుడు  
మొదలు బట్టలేదు తుదిని లేదు  
నడుమ బట్టగట్ట నగుబాటు కాదొకొ  
విశ్వదాభిరామ వినరవేమ”

ప్రపంచంలో పురుషుల్లోను, స్త్రీలల్లోను తరహాలు తరహాలుగా వస్తాయి లంకారాలు చేసుకుంటారు. అందరికంటే మితవాదులైనవారు సీగ్రోలు. ఆఫ్రికాలోని సిద్ధీలు స్త్రీలుగాని, పురుషులుగాని నిన్నమొన్నటివరకు నగ్నంగానే తిరిగే వారు. కాని పాశ్చాత్యు లాదేశంలో కూడ మన దేశంలోవలె ప్రవేశించిన తర్వాత వారికి బట్టలుకట్టే నాగరికతను నేర్పబట్టినారు మొట్టమొదట డేవిడ్ లింగ్ స్టన్ అనేవాడు ఆఫ్రికాకు పోగా అచ్చట సిద్ధీలు అతని బట్టలు చూచి ఆశ్చర్యపడి బట్టలతోపలి శరీరం ఎట్టుంటుందో అని బట్టలన్నీ విడిపించి పరీక్ష చేసినారట: పాశ్చాత్యులెంత నాగరికత నేర్చినా యిప్పటికి ఆదేశంలో నగ్నత్వం పూర్తిగా పోలేదు. ఆదిమనివాసు లేదేశంలో వున్నా సరే - ఇండియాలో గోండులు, నీలిగిరి



ఆటవికులు - ఆస్ట్రేలియా అడవివారు, ఆఫ్రికా సిద్దీలు దక్షిణ అమెరికా రెడ్డిం  
డియనులు, - మున్నగువారంతా బట్టలపై భ్రమలేనివారు నాగరికత పెచ్చే  
కొలది బట్టలపైన ప్రీతి యెక్కువౌతుంటుంది

హిందువులు ధోవతి, ముసల్మానులు లాగులు, పాశ్చాత్యులు సూట్లు,  
జపాను, చీనావారు లుంగీలు - ఈ ప్రకారంగా నానా దేశాలలో నానా విధాలుగా  
బట్టలు కట్టుకుంటారు. ఇవన్నింటిలో యేది శ్రేష్ఠమని నిర్ణయించేదే కష్టము.  
అయినా గువ్వల చెన్నడు అనే ఆంధ్రకవి పూర్వమిట్లు తన నిశ్చితాభిప్రాయ  
మును ప్రకటించి వుండెను.

“అంగీలు పచ్చడంబులు  
సంగతిగాళాలు జోళ్లు సరిగంచుల మేల్  
రంగుల దుప్పటులన్నియు  
గొంగడి సరిపోలవన్న గువ్వలచెన్నా”

## చా క్యార్లు

మలబారులో చ్యాక్యార్లు అను బ్రాహ్మణ జాతి యొకటి కలదు. ఈ జాత్యుత్పత్తి విషయమయి యనేకులనేక విధముల వ్రాసియున్నారు నాగమయ్య తన మాన్యులులో వీరు క్లాప్ట వాక్కుకారులగుటచే నా పదమే యపభ్రంశమున 'చాక్యార్లు' అయ్యెనని వ్రాసియున్నాడు ఈ జాతి మొదలు నంబూద్రీ బ్రాహ్మణులలో జేరినదయి కొన్ని యాచార లోపములచే నేటి కాలమున నించుక హీనముగాఁ జూడఁబడుచున్నది

ఈ చాక్యార్లు మన యాంధ్రమున భాగవతుల రీతి కథా కాలక్షేపము చేయువారై నాటక ప్రదర్శనములచే లోకుల రంజింపఁజేయువారే కాక, హాస్యము నకు నిధులయి పాండిత్య ప్రకర్షచే కవులయి గౌరవముతో భావింపబడుచున్నారు. వీరి నాటకమును "చాక్యారుకూతు" అని చెప్పెదరు. వీరి ప్రదర్శనము కొన్ని సమయములందనేక దినములవఱకు జరుగుచుండును. వీరి ప్రదర్శనమును థర్సటన్ ఇట్లు వర్ణించినాడు ముఖ్య పాత్రయైనవాడు ముక్కాలి పీటపై కూర్చునియుండును. జలతారంచులు కల యొక పెద్ద తలపాగను చుట్టియుండును రంగులయంబుగల పెద్ద వస్త్రము నొకదానిని నడుము చుట్టును మడతలు మడతలుపడ చుట్టియుండును అతని వెనుక నొక నంబియారు ఘటవాద్యముతో నిలచియుండును. అతని ప్రక్కన యొక నంబియారు స్త్రీ నిలిచి యుండును చాక్యార్లు సభ్యుల నవ్వించు చుండినను నిశ్చలముగా గూర్చొనినట్టి యొక ప్రదర్శకుఁడొక మూల నుండును. ఇతఁడెప్పుడైన నించుక నవ్వినట్లయిన చాక్యారు తన కథను చాలించును. ఒక తూరి చాక్యార్లు మహాభారతమందు దుర్యోధనుఁడొక పల్లియ సయితము పాండవుల కివ్వననుట ప్రదర్శించుచుండ పాండవ పక్షపాతియైన యొక సభ్యుడు మైమఱచి సభారంగమునకురికి, ఓరి, పాప మాపాండవులింతగా దీనులయి వేడుచుండ యొక యంగుళపు భూమియైన నొసఁగననెదవా, యని దుర్యోధన పాత్ర ధారిని చావమొరైనట! అప్పటినుండియు చాక్యార్లు కూతును గృహములలో ప్రదర్శింపక దేవాలయములందే ప్రదర్శింపవలయునని శాసించిరట.

నంబూద్రీలలో “సాధన” యను నొక పంచాయతీ సభ కలదు అందు నంబూద్రీ శ్రీ యెవ్వతెయ్యిన వ్యభిచరించినటుల వ్యక్తమయిన నామెనీ “సాధన” యందు విచారించి యామెను, యాయమతో వ్యభిచరించిన వారిని బహిష్కరించెదరట! అట్టి సందర్భములందు వెలియయిన జాతులలో చాక్యారు జాతి యొకటి యని కొందఱి మతము. ఈ చాక్యార్లేది ప్రదర్శించినను “శకుంతలా నాటకము” జోలికిఁబోరట! దానికి కారణమిట్లు చెప్పెదరు ఏదో యొక్క సందర్భమున యొక పాత్ర రెండు ప్రక్కల యొకేమారు చూడ తటస్థించగా దాని నభినయింపఁబోయి యందుఁడయ్యెనట!

వీరు ప్రదర్శించు నాటకములు, కథలు సంస్కృతమందే యుండును. వారు మళయాళములో వ్యాఖ్యానముచేసి సభాసదుల రంజింప జేయుదురు అనేక సందర్భములందు వీరు తాము రచించిన శ్లోకములను జదివి వాని యర్థమును దినములకొలది విపులముగాఁ జెప్పచుందురట. ఆ శ్లోకముఁ పీఠెవ్వరికిని తెప్పరట. కాని కుతూహలులు కొందరా సమయములందు దొఱకినన్ని వ్రాసుకొని యుంచుదురు. నాకుఁ గొన్ని యొక మిత్రుఁడీ క్రింది వానిని వ్రాసియిచ్చెను

పరుశరామునికిని, శ్రీరామునికిని జరిగిన వాదమును దెల్పు నీ క్రింది శ్లోకము

శ్లో॥ రేరే రాజకులాధమ - ప్రకటింత బ్రాహ్మణ్యస్త్రిరిద్ర  
నవ్వేకాం రజనీచరీం త్వమధీత్ - మాతానమే తాటకీ  
నిక్షత్రా పృథీవీమయా ననుకృతా - కోహంభవాన్ సత్యవాన్  
ఇత్థం భార్గవ రోష పోషణ ఎరతస్తౌ ర సూడాంపతిః॥

పరుశరాముడు రామునితో “ఓరీ రాజకులాధమాయని పలుక రాముడు నీ యస్త్రములను జూచినంతటనే నీ బ్రాహ్మణ్యముగుఱియ్యెను అనగా నీ వెంత యుత్తముడవో తెలిసెను అని పల్కిెను. అంత పరుశరాముడు, నీవేకదా నిస్సహాయ మైన యాడుదానిని జంపినది అనగా రాముడు అయితే తాటకీ నా కల్లి కాదు లెమ్ము, అని గూఢముగా నాక్షేపించెను. మరల పరుశరాముడు “నేనెవ్వరు తెలియునా? ప్రపంచములోని క్షత్రియులందఱిని నాశన మొందించినవాడనని గర్వముతోఁబలుక రాముడు అయితే నేరెవ్వడను, నీ సత్యమెట్టిదని “ప్రత్యక్షుట”!

శ్లో॥ రామాయ ప్రతిపక్ష కక్ష శిఖినేదాస్వామి వామైధిలీమ్  
యుద్ధే రామవ సాయకైర్వినిహతస్వర్గం గమిష్యామి వా  
నీతిజ్ఞే! కథయస్య, దేవి! కథమః పక్షో గృహీతన్వయా  
సుశ్రావ్యం ప్రియ మస్మదీయ మభవ న్మాత్రావశేషం బలం

ఇంద్రజిత్తు చనిపోయిన తర్వాత రావణుడు భీతిచే తన భార్యను కర్తవ్యమును విచారించు విషయమును పర్ణింశుచున్నది పై శ్లోకము దానికి మండోదరి ఈ క్రింది శ్లోకమున ప్రత్యుత్తర మొసంగు చున్నది

శ్లో॥ దృష్ట్యాదైన్యం భగిన్యాః సునయ! ఖరవధం మాతులస్వాపినాశం  
సాలానాంభంజనం తత్కపివరనిధనం తచ్చ సుగ్రీవ సఖ్యం  
కర్మాణ్యుద్యాన హర్తః జలనిధి నియమం యోన జాతస్తదానీం  
సోయం నష్టే కులేస్మిన్ కథమితర్థాయతే తేవివేకరిః

ఈ శ్లోకం మందు వాలిపేరు చెప్పక తత్కపివర యని చెప్పటచే రావణునికి భీతి కలిగించుట, అట్టి వానినే చంపినవాడు గాన రాముని శక్తి చూపించుట విశేషము. అదే రీతి హనుమంతుని “ఉద్యాన హర్త” యని సంబోధించినది. ఇట్లందరును చచ్చియుండ యిప్పుడా నీకు వివేకము వచ్చినది. అని రావణుని భార్య యాక్షేపించెనట !

తుదకు రావణుడు యుద్ధము జేయు సమయమున యతడు దశముఖుడు కాస కది చమత్కారముగా నవరసములకు మారుగా దశరసములు రావణుని యందుఁ గనబడెనని క్రింది శ్లోకమందు వర్ణించి యున్నాడు

శ్లో॥ నాశ్చర్యం రామభద్రే సచటుభట ముఖే సవ్యధం దేవచూర్యే,  
నాశం యుద్ధే స కోపం కపిషు సవినయం లక్ష్మీదే సాశ్రుపూర్ణాం  
సాసూయం భాతృ కృత్యే, సభయ మనిలజే సత్ర పంచాత్మ వృత్తా  
ఇత్యేవం ఏకైక చక్రం రజనిచర పతే ర్భిన్నభావం బభూవ

రావణుడు యుద్ధము సేయు సమయమున రమ్మడగు విభీషణుని దూది యసూయతో (సాసూయం) నిట్లు పలికెను,

శ్లో॥ సత్యం నామ వయం విభీషణ పరిత్యాజ్య వనస్థాంగతః ।  
 త్వంచాస్మ ద్వదనాపరాధకుపిత స్సవ్యశ్శ్రితో రామవం  
 ఏ తత్త్వా మనుశోచతే దశముఖో దృష్ట్యా కయోద్వీక్షసే  
 కౌసల్యాతనయానువృత్తి జటిలం మిత్రం సుమిత్రాత్మజం ॥

కౌసల్యా తనయుని యందు సుమిత్రాత్మజునికెంత భక్తి యున్నదో యంత భక్తి యొకే తల్లికి జనించిన నాయందు నీకు లేకపోయెను గదా యనియు, నా మాటలకు నీవు కోపించిన తూష్టింభావమైన వహింపక (సద్యః) తక్షణమే రాఘవుని పక్షమున జేరుటచే నీ యందు ధర్మచింత కాక ద్రోహ చింతయే యున్నదనియు రావణుడు విషాదముతోఁ పలుకుచున్నాడు.

ఇట్టి శ్లోకము లనేకములున్నను నాకు లభ్యములైన వివియే. తక్కినవాని నింకను ప్రయత్నించు చున్నాను.

ఈ చాక్యార్థ హాస్య రస ప్రధానులు. వారికి రాజాను గ్రహము మెండు. ఒక మారు దామోదరన్ అనువాడు మహాదర వ్యాధితో జిక్కి ప్రదర్శించుటను మానగా నచ్చటి రాజు వీనిని జూచి “ఓయి దామోదరన్ నీ స్థితి నాకు వ్యసనము గలిగించెను అని పలికిన వెంటనే యితడు, స్వామీ! నన్నింక దామోదరన్ అని పిలువకుడు మహాదరన్ అని సంభోదింపుడు” అని పలికెనట.

మళయాళములోని పూజారులను శాంతి విప్రులనెదరు ఒక చాక్యారుతో శాంతి విప్రు డొకనాడు చాలసేపు మాట్లాడి శాంతికి (పూజకు) వేళయైనది పోవలయును అని చెప్ప ఓయి మీ శాంతి యెట్టిదో నాకు దెలియును అని యిట్లాశువుగా శ్లోక మొకటి రచించెనట.

శ్లో॥ శాంతి ద్విజః ప్రకురుతే బహు దీప శాంతీం  
 పక్వాజ్య పాయస గుళైర్జరరాగ్ని శాంతీం ।  
 తత్రత్య బాల వనితా మదనాగ్ని శాంతీం  
 కాంక్రమేణ పరమేశ్వర శక్తి శాంతీం ।

దీపార్చనలకై యిచ్చిన నూనెను భక్తులు తరలినంతటనే దీపముల నార్చి బుద్ధితో నూనె నింటికి తీసుకొని పోవుట చేతను స్వామి కిరించిన పాయసాన్నములతో తమ పొట్టల నింపుట చేతను, తిన్నగా దేవుని శక్తిని సహితము పోగొట్టువారని చెప్పెనట ! ఈ శ్లోకమువంటి దొకటి ఆంధ్రదేశములో ఈ విధముగా ప్రచారమందున్నది

పూర్వ జన్మని చోరత్వాత్

జారత్వా దిహజన్మని

అరిత్వాద్దేవ పూజాయాం

పూజారి రితి కథ్యతే ॥

## మన కవసరమగు చరిత్రలు

సృష్టి యంతయు చరిత్రాత్మకమే దాని నిజమైన చరిత్ర ఆ సృష్టికర్తయే యెరుక. సృష్టిలో మానవుడొక్కడే చరిత్ర వ్రాయగలవాడు. కాని వానికి తన చరిత్రయే తెలియదు మానవ చరిత్ర మనకు 6000 సంవత్సరముల కంటె ఎక్కువగా తెలియదు. అంతకుపూర్వముదంతయు ఊహలతో నిండినది. చరిత్రను సైన్సుతో లంకెపెట్టి ఈ కాలముం దనేక పరిశోధనలు చేస్తున్నారు తత్ఫలితముగా మన కనేకాద్భుత విషయాలు తెలియవస్తూ యున్నవి

చరిత్ర యొక్క నిరూపణమును నిర్దుష్టమును ఉద్దేశమును గూర్చి పలువురు పలువిధములగు అభిప్రాయములను 2500 సంవత్సరాల నుండి యిస్తూ వచ్చి నారు ప్రాచీన గ్రీకు వేదాంతియగు డయోనీషియస్ “నిరూపణములతో బోధించు తత్వశాస్త్రము చరిత్ర” అని చెప్పెను! ఒక శతాబ్దమునకు పూర్వమందుండిన డాక్టర్ ఆర్నాల్డు ఇట్లనెను. “సభ్య మానవుని ఆంతరంగిం జీవితమును సన్ని హితముగా స్పృశించి వాని సాంఘిక రాజకీయ సాంప్రదాయక నిర్మాణముల నిమోక్షతముల నిరూపించుచే దాని ముఖ్యోద్దేశము”

నాగరిక మానవ చరిత్రయే సరియగు చరిత్ర యను భావము పూర్వ కాలముదై పోయినది ఆటవికుల చరిత్రయే యీనాడు మానవుని అతి ప్రాచీన చరిత్ర కుపకరిస్తున్నది

**మన పూర్వులలో చరిత్రలు :**

ఇతరుల సంగతికంటె ముందుగా మన సంగతినే తెలుసుకొందము. హిందువులు చరిత్రలు వ్రాయు నలవాటు లేనివారు బ్రహ్మ సత్యం జగన్మిథ్యా అనియు, సర్వాంశ శూన్యత వేవ అను ప్రస బద్ధ నివాదాలను హిందువులు స్వీకరించి, ఈ మున్నాళ్ళ ముచ్చటతో చచ్చేదానికి కూడా చరిత్ర కావలెనా అని నిస్పృహలై చరిత్రలు వ్రాసి పెట్టిన పాపాన పోందనియు చెల్లవారు బాగా

ప్రచారము చేసిరి కాని అది పూర్తిగా అంగీకరింప దగినది కాదు ఋగ్వేదము కంటె ప్రాచీనమగు గ్రంథము ప్రపంచమందు లేదని వారంగీకరించినారు అంతటి ప్రాచీన గ్రంథములో ఒక అక్షరము హెచ్చుగాక తక్కుగాక నేటి వరకు రక్షించుకొని వచ్చిన వారికి చరిత్రాభిమానము లేదనిగదా? మన పురాణాలన్నియు మన చరిత్రలే కాక మనకు పశ్చిమముగా ఉత్తరముగా నుండిన తారతీ, తుఖార, ఈరా, కాస్పియ, సముద్ర తీర దేశాలు, బాబిలోనియా, అసిరియా, ఫ్రజియా, ఎంటి దేశాల చరిత్రలు కూడ అందుకెను ఆదికాలములో ఆనగా 2500 ఏండ్లకు పూర్వము ఏర్పడిన పురాణాలలో సరియగు చరిత్ర లుండెనని ఊహించుటకు కావలసినన్ని నిదర్శనములు కలవు. కాని క్రీస్తు శకాద్య నంతరము పురాణాలలో హస్త శైలము చేయుచువచ్చిన వారికి ప్రాచీనుల భాగోశి చారిత్రక పరిజ్ఞానము హన్యమగుటచేత సప్త సముద్రములను, సప్త ద్వీపాలను పిచ్చిగా వర్ణించి రాక్షస కిన్నర పిశాచాసురాదులను సృష్టించిరి ఈ వర్ణాల వారందరును మన కుత్తరమున పశ్చిమమున నుండు దేశాలలోని ప్రాచీన జనులేయనియు, సప్త సముద్రాలన్నియు అచ్చటి నదులన్నియు, సప్త ఖండాలున్న అచ్చటి దేశాలనియు బాగా నిరూపించుట కేసందేహమునూ లేదు. పురాణాలపై చేతులు వేసినవారు మనకు గొప్ప అపకారమును చేసిపోయిరి మనలో విద్యా ప్రయత్నమునకు తక్షణిల, నలందా, అమరావతి, కాశ్మీరము, కాశి, మధురాది ఎద్దా పీఠముల దివ్య చరిత్రయే సహస్ర విధముల చాటుతుంది. ఒక్క తక్షణిలలోనే 10 వేల విద్యార్థులు, చీనీ, ఈరా, ప్రాంతాలనుండి వచ్చిన వారును ఉండి రనియు, 2000 మంది ఆచార్యు లుండిరనియు, శత సహస్ర గ్రంథముల బాండాగారము (రత్నగంజ) యుండెననియు, ముస్లిముల మొదటి దావీలోనే అవన్నీ అగ్ని పాలయ్యెననియు, ముస్లిములు ఆక్రమించిన ప్రతి ప్రాంతములో గ్రంథములను దగ్ధము చేసిరనియు తెలిసికొనిన మన అమూల్య సంపద ఎంత నాశనమయ్యెనో తెలుసుకొనవచ్చును ప్రపంచ వాఙ్మయములో మొదటి కవిత మనది, మొదటి అర్థశాస్త్రము మనది, మొదటి వైద్య గ్రంథము మనది, మొదటి చిత్రలేఖనము మనది, మొదటి కామశాస్త్రము మనది, మొదటి కథ మనది; మొదటి వ్యాకరణము మనది ఈవిధముగా లెక్కించి వివరించుచూ పోయిన గ్రంథము చాలా పెరిగిపోవును మన పూర్వులు చరిత్రలు వ్రాసినవారు కారనుట ఉచ్చేదికాదు కాక కారములలో చేర్చదగిన మాటలు.



## ఇతర ప్రాచీన చారిత్రక దేశాలు :

పూర్వ కాలములో అసిరియా (అశుర) దేశము చాలా గొప్ప సభ్యత గలది అచ్చటివారు పచ్చి యిటికలపై వ్రాసి వాటిని కాల్చి గ్రంథములుగా వాడుకొనిరి హట్టి, ఖస్సి, జాతుల వారును ప్రాచీన నాగరిక జాతులవారు బాబిలోనియాయు అట్టిదే ఫినిషియా జాతివారు మధ్యధరా సముద్రమందును, హిందూ మహాసాగర దేశాల యందును విరివిగా వ్యాపారమును చేసినవారు వ్యాపారముతో పాటు వివిధ దేశ సంస్కృతుల వ్యాపింప జేసినవారు ఈజిప్టు (మిశ్ర) దేశముయొక్క చరిత్ర 8000 ఏండ్లనుండి లభిస్తున్నది ఫినిషియనుల ద్వారా హిందూ దేశమునకు ఈజిప్టు వారి ఆచారములు విశ్వాసములు శిల్పములు కొన్ని దిగుమతి యయ్యెనని కొందరి పాశ్చాత్య పరిశోధకుల అభిప్రాయము ప్రీజియా దేశము వారు 2500 ఏండ్ల క్రిందట తాము భృగుజాలి వారమని చెప్పుకొనిరి మన పౌరాణిక భాగవులు ప్రీజియా వారా లేక మనవారే అచ్చటికి వలసపోయి, రాజ్యస్థాపకులైన వారా? పరిశోధనీయమగు విషయము గ్రీకు దేశము (యవన) క్రీస్తు శకానికి బహుపూర్వమే 500 ఏండ్ల పాటు సర్వకళ లందు పురోగామియై ప్రపంచానికి అందు ముఖ్యముగా యూరోపు ఖండానికి జ్ఞాన బిక్ష పెట్టెను. తర్వాత రోము సామ్రాజ్యము 500 ఏండ్లపాటు జగజ్జేగీయ మానముగా వెలిగెను యూరోపు ఖండ జనులందరును యవన రోమక మానస పుత్రులు ఈరాను వారు మన రక్త సంబంధులై యుండిరి నిజముగా ఈరానే ఆర్యుల ఆది దేశము నేటి ఆబుర్ బాయబో జరఘస్సుని కాలమందు “ఆర్యబీజ” నామముతో ప్రసిద్ధిగాంచెను “ఈరాలోని భాగమునే ప్రాచీనమందు “ఆర్యాణము” అనిరి. వారిలోను చరిత్రలు బాగా వెలసియుండెను అరబ్బులు ఇస్లాం మతాన్ని పుచ్చుకొన్న ఆదికాలములో మతోద్రేకముతో యూరోపు ఆఫ్రికా ఏషియా ఖండాలలోని భాగాలను జయించిరి వారు కొంత నాశనము చేస్తూ పోయినను వారు గొప్ప నాగరికత కలిగియుండిన జాతి యనియు వారే ఇదాన్ని అంకబీజ రేఖాది గణితములను వృద్ధి చేసిననియు ఇట్టివెన్నో వారి సృష్టియే యనియు 19 వ శతాబ్దంతమువరకు తెల్లవారు ప్రచారముచేసి తుదకు ఈ శతాబ్దములో అరబ్బులు వ్యాపారస్థులే యనియు తమ సరకులతో పాటు హిందువుల సంస్కృతిని తీసుకొనిపోయి యూరోపులో దిగుమతి చేసినవారే యనియు ఆ పాశ్చాత్యులే గుర్తించిరి ఎదైన అరబ్బుల కూడా మంచి చిత్ర కాదులేయన పేరు పొందిరి

## ఆంగ్ల చరిత్రకారులు :

మనకు ఇంగ్లీషు జాతితో లంకె కుదిరిన తర్వాత సప్టాలున్నూ లాభాలున్నూ ఇంచుమించు సమభాగాలుగా సంక్రమించినవి లాభాలలో చారిత్రక దృష్టి గాఢమై ఆధునికమై విజ్ఞానప్రదమైన దొకటి ముసల్మాను ప్రభువుల మూలాన నాశనమై దగ్గమై దిబ్బలై పూడిపోయిన మన కళలను ఇంగ్లీషువారు పైకి దీసిరి మన వేదాలను, స్మృతులను, పురాణాలను, కావ్యాలను, ఇంగ్లీషులో చక్కని చారిత్రక పీరికలతో ముద్రించిరి ఈ కార్యమందు ఇంగ్లీషువారు మాత్రమే తోడ్పడినారనుట కాదు ఫ్రెంచి, జర్మన్, రష్యన్, అమెరికన్ వంటి జాతుల వారున్నూ గొప్ప పరిశోధనలు చేసిరి మనకు వారి పరిశ్రమ యంతయు ఇంగ్లీషు భాషనుండియే లభ్యమైనందున ఆంగ్ల భాషోపకారమును మనము విస్మరింప జాలము. చరిత్ర కుపయోగకరమగు శాసనములను, తాళపత్రాది గ్రంథములను, ప్రాచీన శిల్పములను ఉద్ధరించి రక్షించి పరిశోధించి మన కందించిన కీర్తి ఇంగ్లీషు వారికి వెందును. అయితే ఒక దిక్కు ఇట్టి ప్రయత్నాలు జరిగినను మరొకదిక్కు ఇంగ్లీషు ప్రభుత్వము పరిపాలక దృష్టితో తమ సంస్కృతికి ప్రాధాన్య మిచ్చి భారతీయుఁ కొంచెపుదనమును చూపించి చరిత్రలు వ్రాసి విద్యార్థులచే చదివించిరి. కొందరు మిషనరీలు మత దృష్టితో గ్రంథాలు వ్రాసి మనల నవమానించిరి. మరి కొందరు తెలిసియో తెలియకయో మన పూర్వ చరిత్రకు ప్రాధాన్యమియ్యక పోయిరి మన కళాశాలలలో గ్రీసు, రోము చరిత్రలు చదివించిరి. కాని, మనకు సంబంధించిన ఈజిప్టు చీనా, అసిరియా, బాబిలొ, పర్షియా, బర్మా, మలయా, ఇండోనేషియా, ఇండోచీనా చరిత్రలో నేవియు చెప్పింపలేదు ఇంగ్లీషువారు వ్రాసిన చరిత్రలలోను వారి విజ్ఞాన కోశాలలోను మనలోని గొప్పవారిని గురించి ముచ్చట్లు కానరావు. లోకోత్తర చిత్రలేఖనములలో అజంతా పేరే లేదు లోకోత్తర శిలా శిల్పములలో మన ఎల్లోరాను స్మరించుట అరుదు యూక్లిడ్ సూత్రాలనే పేర్కొందురు కాని మన శుల్బ సూత్రాల నడుగరు మన వరాహ మిహిరుడు, లీలావతీ కర్తయగు భాస్కరాచార్యుడు వారికి కానరాలేదు బీజ గణితమును మనము కనిపెట్టితే 'అల్ జీబ్రా'ను అరబ్బులే కనిపెట్టిరని ప్రచారము చేసిరి. 800 ఏండ్ల క్రిందట వెనిసులో గ్యాలిలియో అను మహా మేధావి పుట్టి సూర్యుని చుట్టే భూమి గిర్రున తిరుగుతుందయ్యా అని అనగానే అతన్నిబట్టి బైబిల్ బోధల నబద్ధ మందువా నీ తల కాచుకో అని పీడించి షూమాపణ పత్రికను క్రైస్తవా

చార్యులు వ్రాయించుకొనిరి గ్యాలిలియో నక్షత్రశాస్త్ర మందద్భుత పరిశోధకుడని కీర్తించుతున్నారు కదా అతనికంటే 1200 ఏండ్లకు ముందు క్రీ. శ 476 లో నుండిన మన ఆర్యభటుడు సూర్య సిద్ధాంత గ్రంథము ద్వారా గ్యాలిలియో చూపించిన విషయాన్నే కాక ఇంకా ఇతరాంశములను భూమికి సూర్యునికి భూమికి చంద్రునికి ఉండు అంతరాయమును ఈ నాడు తెలిస్కో పు యంత్రాలతో చూచి గుణించిన పాశ్చాత్యుల లెక్కలకు ఇంచుమించు సరిపోవునట్లుగా ఆనాడే తెలిపి యుండెనుకదా? అతని పేరెందైనా ఉదాహరింతురా? అతడు ప్రసిద్ధుడు కాదు ఆనాడే అతని కీర్తి రోము వరకు వ్యాపించెను. అరబ్బు లతణ్ణి అర్బబహార్ అని తమ అస్తవ్యస్తపు బాసలో పేర్కొనిరి. రోమకులు అరబ్బుల నుండి ఆ పేరును గ్రహించి అద్దుబారియస్ అనిరి పాశ్చాత్యులకు ఈనప్ కలదు కాని గుణాభ్యుడు కాని విష్ణుగుప్తుడు కాని కానరాలేదు కాక్, లివింగ్ స్ట్రా ప్రభృతుల చరిత్రలు వ్రాసిరి కాని కాంబోడియాను పాలించిన మన కౌండిన్యుడు కాని చీనాలో 30 ఏండ్లుండి అచ్చుగానే చనిపోయిన కుమార జీవుడుకాని, అపర బుద్ధుడు ప్రఖ్యాతుడైన ఆర్య నాగార్జునుడు కాని వారికి జ్ఞాపకము రాలేదు హోరీ అను ఆంగ్లేయుడు క్రీ. శ 17వ శతాబ్దములో శరీరమందు రక్తము ప్రవహిస్తూ వుండును అను విషయము కనిపెట్టితే అతని యా యువజ్ఞాఫలితమే ఆధునిక పాశ్చాత్య వైద్యానికి మూలకందమని జ్ఞాపించిరి. కాని అతనికంటే 1800 ఏండ్లకు ముందు మన హోరీతుడు, సుశ్రుతుని కన్న ముందుండినవాడు పాండురోగ నిరూపణములో ధమ నులలో అన్నిరసములు రక్తమై ప్రవహిస్తూ వుండునని వ్రాసెను. బావ ప్రకాశ మను వైద్యగ్రంథము హోరీకన్న 100 ఏండ్లు ముందు వెలిసెను అందుకూడా హోరీ కనిపెట్టినవిషయాన్నే తెలిపినారు హోరీతుడు ఆత్రేయ పునర్వసు శిష్యుడు చరకాదుల సతీర్థ్యుడు, హోరీత సంహితను రచించినవాడు పాశ్చుయర్ క్రిమి సిద్ధాంతమును కనిపెట్టెను హారునల్ రషీద్ ఖలీఫా కాలములో బాగ్దాదులో నివసించి, ఖలీఫా రాజ్యమునకు వైద్యాధికారియై మన వైద్య గ్రంథములను అరబీ లోనికి పరివర్తనము చేసిన మంఖుని మనమే మరచినాము ఇట్టి వనంతముగా కలవు ఈ పరిశోధనలు చేసి ప్రపంచానికి తెలుపుకొనుట మన విధి

## చరిత్రల దృక్పథము

ప్రపంచ చరిత్రలో సాధారణముగా యుద్ధాలే యెక్కువ ప్రాముఖ్యము వహించినవి. అది కాలములో హూణులు, ఆర్యులు, తార్తారులు, శకులు,

మున్నగు వర్గాలవారు జనసంఖ్య పెంచుటచే నబదిక్కుల వ్యాపించిరి అట్టి వ్యాప్తిలో ఆదిమవాసులకును దాడిచేసిన వారికిని సంఘర్షణలు జరిగెను తుద కుభయులును సమాధానపడి మరికొంత కాలానికి దాడివచ్చిన గుంపులతో యుద్ధములు సాగించిరి. ఆర్యులు హిందూస్థానములో బహు ప్రాచీనకాలమందు ప్రవేశించి రనవచ్చును వారు వచ్చిన తర్వాత వారికిని ఇతరులకును అనేక శతాబ్దములవరకు సంఘర్షణలు జరిగినట్లున్నది. అందుచేతనే వేదాలలో విశేషముగా శత్రువులను నాశనము చేయుటకై ఇంద్రాది దేవతలను ప్రార్థించిరి వారికి అసురులతో, దస్యులతో, దానవులతో, శకులతో. యక్షులతో, రాక్షసులతో యుద్ధాలు జరిగెను అసురులు ఆపుర్ (అసీరియా) దేశము వారైనను లేక అహుర పూజకులయిన ఈరానీ వారైనను అయియుందురు పూర్వము ఈరాను కుత్తరమందు దహ్యదేశ ముండెను అచ్చటి వారినే దహ్యులనిరి. ఫార్సీ సకారము సంస్కృతములో సకారమగును కాన దహ్యులే దస్యులైరి. ప్రాచీనమందే దస్యజాతి ఈరాను జాతిలో లీనమై తన ప్రత్యేకత కోల్పోయెను యక్షులు ఆకస్సన్ ప్రాంతీయులో, లేక యచీ అను జాతివారో అయియుందురు అరక్షన్ నదీప్రాంతము వారే రాక్షసులై యుందురు. డాన్ నదీ ప్రాంతీయులు దానవులు. దైత్యక నది కాన్సియన్ (క్షీరవాన్ క్షీర) సముద్రములోనికి ప్రవహించును తత్ప్రాంతీయులే దైత్యులు పురాణాలు పెంచినవారికి భౌగోళిక జ్ఞానము లేక చిత్ర విచిత్ర కల్పనలు చేసిరి ఋగ్వేద కాలములో దాశరాజు యుద్ధము ప్రసిద్ధమైనది పదిమంది రాజులు కలిసి ఆర్యావర్తముపై దాడిచేయుట, వసిష్ఠుడు ఆర్యుల పక్షమందు, విశ్వామిత్రుడు పరదేశీయుల పక్షమందుండుట అందుకాననగును. ఋగ్వేద పరిశీలనమువల్ల ఇట్టి వెన్నియో వెల్లడి యగును అట్టిలా అను హామిడు క్రీస్తుశక పంచమ శతాబ్దమందు మంగోలియా నుండి హంగరీ వరకు రక్త ప్రవాహాలతో మానవ సహారము చేస్తూ పోయెను. ఇట్టి దాడులు ఆదికాలమందుండెను తర్వాత మత యుద్ధాలు వచ్చెను అందు క్రైస్తవులు, ముసల్మానులు స్రధాస పాత్ర వహించిరి అటు తర్వాత వ్యాపార యుద్ధాలు మొదలయ్యెను

పూర్వ చరిత్రలలో రాజుల వంశావళులకు వారి పరిపాలనలకు వారి యుద్ధాలకు ఎక్కువ ప్రాముఖ్యమిచ్చిరి ఆదికాలములో రాజులు లేకుండిరి తర్వాత రాజులు వచ్చిరి బుద్ధదేవుని కాలమందు చీనాలో మహాపురుషుడుగా

పూజింపబడిన లోట్టి ఇట్టనియ్యండెను. “అతి ప్రాచీన కాలమందు జనులు రాజుల నెరుంగకుండిరి. తరువాత రాజులేర్పడగా ప్రజలు వారిని ప్రేమించి స్తుతించిరి. అటుతర్వాత రాజులను అసహించుకొనిరి” మన బ్రాహ్మణములు కూడా ఇదే విషయమును తెలుపుతున్నవి ఐతరేయ బ్రాహ్మణ మందిట్లున్నది “దేవా = సురావా ఏష లోకేష సమయతంత . తాంతతో = సురా ఆబుయన్ దేవా = బ్రువన్, న రాజతయా వై నోజయతి రాజునంకరవా మహా ఇతితథేతి (1,14)”

రాక్షసులచే దేవతలు దెబ్బతిని మనకు రాజు లేనందున ఈ గతి పట్టినది, అని తామున్నూ రాజును ఎన్నుకొనిరి. అనుటచే రాజుల నియామకము క్రమ క్రమముగా ఏర్పడెనని తెలియును. రాజులు క్రమక్రమముగా దుష్టులగుటచే ప్రజలు పలుమారు తిరగబడి రాజుల చంపియో గద్దెనుండి దింపియో పీఠను వదలించుకున్నట్లు వేనరాజు కథ నిరూపిస్తున్నది. ఇదే విధముగా యూరోపు చరిత్రలో ఐహునంపుటనలు కానవచ్చినవి. మళ్ళీ ఆదికాలపు స్థితిలోనికి ప్రపంచ మంతయు వస్తున్నది అనగా రాజులను తొలగించి ప్రజారాజ్యములను స్థాపిస్తున్నారు. “నావిష్టః పృథివీపతిః” అను సిద్ధాంతము చేసిన జేమ్సు రాజును అతి ప్రజ్ఞావంతుడగు మూర్ఖుడనిరి. ఈనాడట్టి సిద్ధాంతములను ఏరరువు బెట్టువారికి ప్రజ్ఞావిశేషణమును తొలగించిన పై బిరుదు నియ్యకమానరు.

గ్రీకుల యుద్ధాలు, రోము యుద్ధాలు, ఛార్లమెన్, సలాహుద్దీన్ యుద్ధాలు, క్రూసేడ్, ఖలీఫాల యుద్ధాలు, 30 ఏండ్ల యుద్ధము, నూరేండ్ల యుద్ధము, నేపో లియన్ యుద్ధాలు, తైమూర్, నాదిర్షా దాదులు, హిందూముస్లిం యుద్ధాలు ఇవే మనకలవడిన చారిత్రక పాఠాలు గత శతాబ్దిలో దృక్పథము మారెను “యథార్థ ముగా చరిత్ర అన్నదిలేదు. అదంతయు జీవితకాథయే” అని యెమరసన్ పలి కెను పాశ్చాత్యులలో జీవిత చరిత్రలు కొల్లలుగా కలవు; మనలో గొప్పవారి కిదిరికినీ మహాత్మ్యము లంటగట్టుట అడ్డాదిడ్డి కథలట్లుట పరిపాటియైపోయినది. మన వేమన యెక్కడివాడో ఎప్పటివాడో తెలియదు మన కవి కులగురువు కాశిదాసు చరిత్ర మనకు కించిత్తు కూడా తెలియదు విక్రమార్కుడు కల్పిత పురుషుడో కాడో చెప్పజాలము. మన భక్తులలో 200-300 ఏండ్ల క్రిందట వారికినీ వైకుంఠము నుండి ఛిమానాలు వచ్చి వారిని సశరీరముగా తీసుకొని

పోయెనని మనవారు వ్రాసిరి మహాపురుషుల చరిత్రలకు మనవారును ఉత్తమ స్థానమిచ్చిరి.

య దృఢాచరతి శ్రేష్ఠ స్తతదేవేతరో జనః సయత్రప్రమాణం కురుతే  
లోకస్త దనువర్తతే (భగవద్గీత 3-21)

అని భగవద్గీతయే బోధించెను కాని మనలో నిజమైన జీవితచరిత్రలు లేవనియే యొప్పుకోవలెను.

ఈ శతాబ్దిలో మరల దృక్పథము మారినది ప్రతి దేశచరిత్రలో ఆదేశ సాంస్కృతికి సాంఘిక చరిత్రకు ప్రాధాన్యమియ్యవలెనన్న భావముతో చరిత్రలు వ్రాస్తున్నారు. ఇదే సరియగు విధానము.

**మానవ చరిత్ర :**

ఇంచుమించు 100 ఏండ్ల క్రిందట డార్విన్ “పరిణామ” (Evolution) సిద్ధాంతమును లేవదీసెను ఆనాటి నుండి చరిత్ర నూతన మార్గములందు ప్రవేశించెను. క్రీ.శ. 1891 లో వెస్టన్ మారన్ అను నతడు “మానవ వివాహ చరిత్ర” అను మహోద్గ్రంథమును వ్రాసెను. మానవుడు స్వాభావికముగ ఏకపత్ని వ్రతుడే యని క్రైస్తవ బోధకనుకూలముగ అతి చతురతతో తన గ్రంథమున రచింపగ 30 ఏండ్లపాటు అదే మానవ చరిత్ర బైబిల్ అయిపోయెను 1920 ప్రాంతములో రాబర్టు బ్రిఫీల్డ్ అను పండితుడు “తల్లులు” (The Mothers) అను గ్రంథాన్ని రచించి వెస్టర్ మారన్ సిద్ధాంతాలనన్నింటిని ధ్వంసముచేసి ప్రపంచ మంతటను ఆదికాలములో వివాహ నియమములు లేవనియు పశువృత్తియే మానవ వృత్తిగా నుండెననియు గట్టిగా నిరూపించెను యిప్పుడతని గ్రంథమే ప్రపంచ మంతటను చెలామణి పొందినది. ఈ సిద్ధాంతమునే “తల్లి హక్కు” (Mother Right) అను పేరుతో ఒక జర్మన్ పండితుడు స్థిరపరిచెను ఆది కాలములో ఒక గుంపువారు యింకొక గుంపు పిల్లలను స్వీకరించేవారనియు, అట్టి స్త్రీలను గుంపు వారందరును కూడుచుండిరనియు నేటికిని అటవికులలో ఈ పద్ధతి కలదనియు నిరూపితమైనది. అట్టి గుంపును “బోమెమ్ గుంపులనిరి.” మన హిందువులలో గోత్రము లనున విట్టివై యుండును. ఆదికాలమందు బహు

కళత్రత్వము బహు భర్తృత్వమువుండెను శ్రీలు అందరి స్వత్వమన్నట్లుగానే స్థిరచరాస్తులన్నియు ఒక్కొక్క వర్గపు సమిష్టి స్వత్వముగానుండెను. ఆదిలో జనులు తల్లుల నెరిగిన వారేగాని ఏ పురుషునికి జన్మించినది వారికి తెలియదు అందుచేత తల్లికే ప్రాధాన్యముండెను వివాహ నిబంధన లేర్పడిన తరువాతనే తండ్రికి ప్రాధాన్యము వచ్చినది ఆదిమ పురుషునికాలాన్ని శిలాయుగమనిరి. యిది యుత్ర యూహగాదు. వేల వేల సంవత్సరముల క్రిందటి పూడికలను త్రవ్వగ అందు మానవాస్తులతోపాటు రాతి గొడ్డండ్రు, రాతిమొసలుగల బళ్లెముల వంటివి లభించినవి, తరువాత రాగి, యిత్తడి, యినుము, కనుగొనిరని శాస్త్ర నిపుణులు నిరూపించినారు. ఆదిలో మానవుడు పండ్లు, గడ్డలు, పచ్చి మాంసము తినెనందురు. అగ్నిని తరువాత కనిపెట్టిరి కట్టెల రాపిడిచే, రాళ్ళ రాపిడిచే అగ్నిపుట్టుట గమనించి ఆదికాలమువారును వాటి రాపిడిచే అగ్ని పుట్టించిరి గ్రీకు వారు పుమిథీయస్ అనువాడు మొదట అగ్నిని దేవలోకమునుండి అపహరించి తెచ్చి మానవులకియ్యగ దేవత లతనిని బంధించి బాధించిరను నొక కథను వ్రాసినారు. ఇది ఆదికాలపు అగ్ని సముత్పాదన కథనమే అని పుమిథీయస్ అనగా పుమదనము అను పదమే నిరూపిస్తున్నది పాశ్చాత్యులు సైన్సుద్వారా మానవ ప్రాచీన చరిత్రను కనుగొంటున్నారు ప్రపంచములో ప్రతి ఖండ మందును మిగిలిన ఆటవికుల ఆచార వ్యవహార విశ్వాసాలను సమగ్రముగ పరిశీలించి మన ఆదిమ పురుషుల కాలపు స్థితులనూహిస్తున్నారు. మన దేశ మందును గోండు, కోయ, సవర, చెంచు, తోడ, భీల్, నాగ, సంథాల్ వంటి ఆటవికులు కొల్లలుగా గలరు కాని వారిని గురించి పరిశోధనలుచేసిన భారతీయులు వ్రేళ్ళ మీది లెక్కలోపలివారె. ఆంధ్రులకు సంబంధించిన చెంచు, గోండు, కోయలు మనము ఏమియు తెలుసుకొన్నవారము కాము యూరోపు, అమెరికా చారిత్రక పరిశోధకులు ఆదిమానవ చరిత్రకై ఆంత్రాఫాలజి, జియాలజి, సెక్సాలజి, వంటి శాస్త్రాలను ఆధారము చేసుకొని తమ పరిశోధనలు సాగిస్తున్నారు. కాని వారి దృష్టి మన వేదములపై మనగృహ్య సూత్రములపై మన బ్రాహ్మణములపై, మన పురాణాలపై ప్రసరించుట లేదు. వారంతవరకు నిర్ణయించిన సిద్ధాంతము లన్నియు పై వాఙ్మయములందు లభిస్తూనే యున్నవి. మనకు ప్రాచీనాచారములపై పట్టుదల మెండు నేటికిని శుభాశుభ కార్యాలలోని మన ఆచారములు ఋగ్వేద కాలమువై యున్నవి యజ్ఞాలలో నేటికిని కట్టెలను మధించి అగ్నిని పుట్టించుదురు.

నేటికిని మట్టి పాత్రలే శుభాశుభ కార్యాల కవసరము 'మృణ్మయం దేవ పాత్రం' యని అన్నారు నేటికిని ఒడికిన దారమే పవిత్రము, ఉన్ని దారమే కొన్నింటికి కావలెను ఇట్టి వెన్నియో వేదముల నుండి విశదమగును ప్రాచీన కాలములో బహు దేశములలోను, ఆటవికులలోను, చీనా అరలు తొత్తరీ వంటి దేశాలలోను మనుష్య భక్షణ ముండెనని పలువురు నిరూపించిరి మన ఐతరేయ బ్రాహ్మణ ములో నరవేద యజ్ఞము శునశ్శేపుని కథ ఈ సందర్భములో గమనింపదగినది మన దేశములో నేటికిని పల్లెలలో చకుముకి రాయితో "అగ్ని కొట్టి" వాడు కొందురు. ఆది కాలము లో అగ్నికే సర్వ ప్రాధాన్య ముండెను "అగ్ని మీశే పురోహితం" అని ఋగ్వేదము ప్రారంభమగుచున్నది మన ప్రాచీన భాగదేయులకు జరదుష్ట్ర మతానుయాయులకు అగ్నియే ప్రధాన దేవత మన పురాణాలలో అనేక ప్రాచీన తమ చరిత్రలు అణిగియున్నవి మహాభారతములోని అనేకాంశములు ఆది కాలపు సాంఘికస్థితిని వెలువరిస్తున్నవి. ఆది పర్వ మందలి శ్వేతకేతు కథ కుంతీ నియోగం ఆ సందర్భమందు పాండు రాజున్న మాటలు పూర్వ మందలి సాంఘిక స్థితిని తెలుపును. శ్రీలు అనాహుతలై స్వేచ్ఛా చారిణులైయుండిరి. 'అయం ధర్మ సనాతనః' అని పాండు రాజునను మమత అను నామె, ఉతత్స బృహస్పతి అను సోదరులకు ఏకభార్యగా నుండెను ద్రౌపది పంచ పాండవుల భార్య నేటికిని టిబెట్టులోను, మలబారులోను, బహుభర్తృత్వము (Polyandry) అందందు నిలచినది యయాతి కూతురు వరుసగ హర్యశ్వ దివోదాన ఉశీనర, విశ్వామిత్రులకు సంసారముచేసి పిల్లల గనెను. శాస్త్రకారుల అష్టవిధ వివాహాలు ద్వాదశౌరస పుత్రులు ప్రాచీనాచారాలను సృష్టికరించెను పూర్వము కతక భర ద్వాజులు తమ తమ భార్యలను మార్చుకొని రని "దృష్టం ధర్మ వ్యతిక్రమం సహసంచ మహితాం" అనియు గౌతమ ధర్మ సూత్రములందు తెలిపినారు ఛాందోగ్యములోని జాబాలి కథ సుప్రసిద్ధమే కదా! ఇట్టి వన్నియు ప్రాచీన మానవ చరిత్రకు చాల సహాయపడును చారిత్రికులు మన వేదశాస్త్రపురాణాలన్నీ దృష్టితో పరిశోధించి మన ప్రాచీన చరిత్రకు తోడ్పడవలసి యుండును

మానవచరిత్ర నిర్మాతలు మన భూమి 200 కోట్ల యేండ్ల ముందు ఏర్పడి యుండునందురు. మనలో మహాసంకల్ప మొకటి కలదు ఆది దాక్షిణాత్యులచేతను క్రీ.శ. 8 వ శతాబ్ది తర్వాతను అల్లబడినదని దానిలోని విషయములే పట్టించును అయినను అందలి భూ సృష్టి కాలనిర్ణయము గమనింపదగినది—



“ప్రవర్తమాన సాశీద్య బ్రాహ్మణః ప్రథమ పరార్థే  
 పంచాశ దృతసరేష్య తీతేషు ద్వితేయ పరార్థే .  
 శ్వేత వరాహ కల్పే .. .వైవస్వత మన్వంతరే .  
 కలియుగే ప్రథమ పాదే . శాలివాహన శకే

అని చెప్పట వాడుక. దాన్ని గుణించిన గణకులు సృష్ట్యాది ఇంచుమించు 192 కోట్ల యేండ్లని చెప్పుదురు. పాశ్చాత్యులు సైన్సు అంచెనాలతో చెప్పేడు దానికి మన మహా సంకల్పానికంతగా భేదము కానరాదు. ఇట్లు 200 కోట్ల యేండ్లనుండి ఏర్పడెనను మనుష్యుడెప్పు డేర్పడెనన్నది తేలలేదు. కొన్ని ఏండ్లక్రిందట జావా ద్వీపములో భూగర్భ మందొక మనిషి అస్థి పంజరము లభించెను దాన్ని పరిశీలించిన నిపుణులు జావాలో ఆ మనిషి 8 లక్షల యేండ్లకు ముందుండె ననిరి. మరికొంత కాలానికి ఇంచుమించు 15 యేండ్ల క్రిందట చీనాలోని పేకింగ్ నగర ప్రాంత మందొక మనిషి కపాలము భూగర్భ పాతాళమందు లభించెను దాన్ని పరిశీలించిన నిపుణులు, ఈ పుర్రెగల మనిషి 10 లక్షల యేండ్లకు ముందుండెనని నిశ్చయించిరి అంతకన్న ప్రాచీనమునకు పరిశోధకులు వెళ్ళజాలిన వారుకారు. క్రిస్తునకు పూర్వము 4000 ఏండ్ల క్రిందట భూ సృష్టి జరిగెనన్న బైబిలులోని మోటుమాట అపాస్తమైనది మానవుని యునికి లక్షల ఏండ్ల ముందులోయున్నది. ఒక శతాబ్దము నుండి మానవుని ఆది జన్మస్థానము ‘మధ్య ఆసియా’ అని తేలినది. ఇంతవరకు పేకింగ్ పుర్రె ఆధారముతో ఆ వాదము స్థిరపడినది. చరిత్రల ధృక్పథములో ఈ విధముగా అద్భుతమగు మార్పులు జరుగుతున్నవని మన చారిత్రికు లందఱును గమనింపవలసి యున్నది.

## ఎలిఫెంటా గుహలు

ఇప్పటి కాలమునఁ బాశ్చాత్య పండితుల కేది యత్యంతాశ్చర్యము కలిగించు చున్నదో కాలారీతిము చేతను, క్రూర హస్తములచేతను నేదినాశనముకాగా మిగిలిన యా శేషమును జూడ ప్రపంచముయొక్క నాలుగు దిక్కులనుండి జనులు వచ్చు చున్నారో, యట్టి శిల్పరాజములు మన హిందూస్థానమందుగాక మఱెచ్చట రలవు? పూర్వము ఁన యార్కులలో శిల్పులకిచ్చిన గౌరవము బ్రాహ్మణులకుఁ గూడ నియ్యలేదు శిల్పకారుల నత్యంత పూజ్యునిగా భావించుచుండిరి వాస్తవశాస్త్రములు సంస్కృత భాషయందనేకములు బహుపురాతన కాలమందే లిఖింపబడెను దేవతల యొక్కయు, మనుష్యుల యొక్కయు, స్త్రీలయొక్కయు, తిర్యగ్జాతులయొక్కయు వివిధ రూపములు లేయేవిధములనుండ వలయునో మయవాస్తవపువంటి గ్రంథము లందు విరివిగా చర్చింపఁబడెను మహారాజుల నాదినుండియు శిల్పకారుల మన దేశమందు విశేషముగా నన్మానించుచుండిరి. వారి నివాస గృహముల నిర్మించుట యందేమి, వారి కోటలఁ గట్టుటయందేమి, దేవాలయముల స్థాపించుటయందేమి, రాజులు నిరంతర మీ శిల్పులకే యావత్కార్యముల విడుచుచుండిరి పూర్వపు శిల్పులు తాము చేయుచుండిన పనులందుఁ బూర్ణముగాఁ దమమనస్సు లయింపు జేయుచుండిరని చెప్పట యతిశయోక్తి కాదు ఆ కాలపు గట్టడములును, ఆ కాలము నుండి వచ్చిన లోక ప్రతీతియు దీనికి ప్రబల సాక్ష్యములు. అనంతశయన మందలి పద్మనాభస్వామి దేవాలయమును గట్టినపుడొక శిల్పి తన కార్య మందత్యంతముగా నిమగ్నుడై తన ప్రక్కన రాజుగారుండినదియు గుర్తింపక యతడు తనచేతి క్రింది మనుష్యుఁడే యని తలచి యొక సాధనము నందిమ్మని యాజ్ఞాపించెనట రాజుగారు తన గాంభీర్యము చెడెననిగాని తన గొప్పతనమునకు లోటు కలిగెనని గాని విచారింపక- తాను విశాలహృదయుఁడగుటచే జంకుకొంకులేక వెంటనే కోరిన వస్తువును దెచ్చియిచ్చెనట ఇచ్చునపుడు చేతిని జూచి రాజును జూచి శిల్పిభీతుఁడై తన యపరాధమేమియు లేదని రాజతనితో జెప్పినను వినక యా తప్పుకై తన చేతిని కోసుకొని ప్రాయశ్చిత్తము పెట్టుకొనెనట ఇట్టి యంశములు ఎదకు వారి ర్శనేకములు గొచరించును.

పూర్వపు వైభవము, పూర్వపు శిల్పనైపుణియార్యుల స్వాతంత్ర్యము తోడనే యంతరించెను పూర్వపు గోటలను దేవాలయములను యుష్సంతతివారను పించుకొనిన మనమిప్పుడును చూచిన యాకట్టడములు మనుష్యులుకట్టిరా లేక యక్ష గరుడ కిన్నరాదులవంటి మనుష్యాతీతులైన వారెవరైన కట్టిరాయను భ్రాతని బుట్టించుచున్నవి పూర్వపు శిల్పముల ప్రకారము కట్టు వారింకను దక్షిణ హిందూ స్థానమున నున్నారని భారతదేశమునకంతయు వంద్యులైన ఇ వి హెవెల్ దొర గారు నుడువుచున్నారు కాని యీ శిల్పులనుదినము క్షీణించుచున్నారు దానికి కారణము మనమే మనలో పూర్వపు గట్టడములలోని సౌందర్యమును జూచి మెచ్చుకొను శక్తి క్షీణించినది అప్పటి విధానములు మనకు రుచించవు. మన దేశ భాషలందెట్లు మనమితరుల టూచి వారి ననుకరించుచున్నామో, యిట్టి శాస్త్రములందును మనకితరులే గురువులు 'క్రొత్తదొక వింత, ప్రాతదొక రోత'యను సామెత నేడు మన యందొక రీతి విచిత్రముగా నొప్పియున్నది సవనాగరికులని తలచుకొను వారికి బూర్వపు శిల్పములు రుచింపవు ఇప్పటి మహారాజులుగాని, నవాబులుగాని పూర్వపు హిందూ బౌద్ధ శిల్పములనుగాని, మొగల్ రాజపుత్ర శిల్పములగాని కోరక గాధిక్, శాక్షకా మున్నగు నానాశిల్పములయొక్క సమ్మేళనముచే సంకరములైన పద్ధతీపై తమ బంగ్లాలను గట్టించుకొనుచున్నారు పాశ్చాత్యులు మన వేషములే, మన భాషలే, మన పూర్వ శాస్త్రములే మేలైనవని భ్రామించుటయే కాక నాచరించుచు నుండగా, మనము పాశ్చాత్యులవే మంచివని వాదించుట విచిత్రము "పడమటి" గాలి విశేషముగా వీవ దొడగినది

### ఎలిఫెంటా ద్వీపము

పొంబాయి నుండి సముద్రములో నోడపై ఎడు మైళ్ళు ప్రయాణము చేసిన ఎలిఫెంటా ద్వీపమును చేరవచ్చును ఈ ద్వీపము 4 మైళ్ళ చుట్టుకొలత కలది. దీనిలో కొండగట్టు 1½ మైలు పొడవును, 500 అడుగుల ఎత్తును గల్గియున్నది ఈ ద్వీపములో జనలు నివసించుచున్నారు వరి మున్నగు కొన్ని పంటలు బండ్లించుచున్నారు ఈ ద్వీపమును మున్ను గిరిపురి (పర్వతముపైన నుండుపురి) యని వ్యవహరించుచుండిరి. దీనికి ఎలిఫెంటా యని పొర్చుగీసు వారు పేరిడిరి. ఏలనన ని ద్వీప మందొక రాతి యేనుగు 13 అడుగుల పొడువును 7½ అడుగుల ఎత్తును గల్గియుండెను. ఈ యేనుగు క్రొంతరామునకు శిల్పముయ్యను దానిని

1884 సం॥రంలో బ్రిటిషు ప్రభుత్వంవారు వొంబాయికిఁ దెచ్చి విరిగిన భాగముల నలికించి విక్టోరియా రోడ్ లో నుంచిరి ఇప్పటికిని నిది యా రోడ్ లోనే యున్నది (చూడుడు పటము 1)

ఈ ద్వీపములో క్రీ.శ. 3 వ శతాబ్దమున బౌద్ధస్థూపములు కట్టినట్లుగొన్ని శిథిలముల నుండి యూహింపఁబడుచున్నవి మతీయు నందలి గుహలు క్రీ. శ. 8 వ శతాబ్దముందు నిర్మింపఁబడినట్లుహింపబడుచున్నవి ఈ గుహల విషయమై యితర హిందూక్షేత్రములవలె స్థానికులు వివిధగాధలను జెప్పుచుచురు కొందరు వీనిని పాండు పుత్రులు కట్టించియు, కొందరు బాణాసురుని కూతురగు ఉషాకన్య నిర్మించె ననియు చెప్పుదురు. కాని చరిత్ర వేరుగా వ్రాసినచున్నది.

ఈ ద్వీపము మౌర్యరాజుల యుక్త- రాజధానిగాఁ గొంతకాలమువరకుండె పిమ్మట ఇది చాళుక్యులచేత, రాష్ట్రకూటులచేతను, యాదవులచేతను పరిపాలింపఁ బడెను క్రీ.శ. 15 వ శతాబ్దముందిది మొగలుల పాలనములోనికి వచ్చెను తురకలు సాధారణముగా విగ్రహ నాశకులని పాశ్చాత్య చరిత్రకారులు వ్రాయుచుందురు కాని ఈ ద్వీప విషయములో నిందలక్షణాలైన ముసల్మానులవలన నేయపకార మును జరుగలేదు క్రీ. శ. 1534 వ సంవత్సరంలో నీ ద్వీపము పోర్చుగీసు (బుడతకీచులు) వారి స్వాధీనమయ్యెను. సుమారు 200 సంవత్సరముల వరకీ గుహ ఏ దుష్టుల స్వాధీన మందుండెను వీరిచే నివి నాశనము చేయఁ బడెను. పోర్చుగీసు ఏ విశాల మంటపములతోఁ దమ పశువులను మేపుకొను చుండిరి. ఈ సిపాయి రిచటి ప్రతిధ్వనును బరీక్షింప నెంచి తమ ఫిరంగులతో నీ యాల యమును, గాల్చిరి కాన ననేక విగ్రహములును స్తంభములును గూలి పోయెను ఈ బుడతకీచులకు విగ్రహము లసహ్యముగా నుండెను కావున వారు ప్రత్యేక ముగా శ్రమించి ఈ విగ్రహములను తుపాకులతోడను ఫిరంగులతోడను పగులఁ గొట్టిరి హిందువుల శిల్ప కళకును, నీ పరంగీ జాతి ఫిరంగుల శిల్ప కళకును నెంతటి భార తారతమ్య మున్నదో కనుఁడు

మన దొరలగు నింగ్లీషువారి హస్తగతమైన తర్వాత కూడ 1885 నుండి 1888 వరకు నీ గుహల వినాశన కార్యమందు నింగ్లీషు వారు పోర్చుగీసుల పోటికి నిలచిన వారై 19వ శతాబ్దము లిది బ్రిటిషువారి సైన్య విశ్రామ స్థలముగా

నుండెను సర్వ లలిత కళలకు విరోధులైన సైనికులు నాశనము చేయుటకుఁగాక  
యింకేమి చేయ సమర్థులు తుదకు 1909 వ సంవత్సరమునుండి యీ గుహలను  
బ్రిటిషు ప్రభుత్వమువారు సంరక్షింపఁ బూనుకొనిరి

## గుహ శిల్పము

హిందూస్థానములో క్రీ పూ 300 సంవత్సరముల నుండి (అనగా నేటికి  
2200 సం॥ముల క్రితము) పర్వతములలో, గుట్టలలో పెద్ద సురంగములు చేసి  
వానిని చైత్యములుగను, విహారములుగను, దేవాలయములుగను, హిందూ బౌద్ధు  
లుపయోగించినట్లు తెలియుచున్నది మొట్టమొదలు ఆశోక చక్రవర్తి యీ పద్ధతి  
నవలంబించినట్లు ఫర్ఘానా గారు వ్రాసియున్నారు “గుహ శిల్ప నిర్మాణములో  
బౌద్ధులే నిస్సంశయముగా మొదటి వారు” అని ఫర్ఘానా గారు సెలవిచ్చినారు  
పిమ్మట కైనను, హిందువులు (సాధారణముగా క్రీ శ 8 వ శతాబ్దము నుండి)  
గుహ శిల్పములకుఁ గడంగిరి ఉత్తర హిందూస్థానములోని బారబన్ గుహలును,  
ఒరిస్సాలోని కారక్ గుహలును, నిజాము రాష్ట్రములోని ఎల్లోరా, అజంతా  
గుహలును, మహారాష్ట్ర దేశములో కార్లా, జోగేశ్వరి, ఎలిఫెంటా గుహలును  
సుప్రసిద్ధములైనవైయున్నవి

## ఎలిఫెంటా గుహలు

ఈ గుహలు క్రీ శ. 8 వ శతాబ్దముందు నిర్మింపఁబడెనని యింతవరకే  
నివేదించి యుంటిని ఇందు శైవ సాంప్రదాయపు గాథలే చిత్రింపఁబడినవి. ఇచ్చట  
ప్రధానమైనవి మూడు గుహలు. ఇయ్యవి దూరము నుండి చూచినపై న మూడు  
గొప్ప సురంగముల వలె గనఁబడును (చూడుడు 2 వ పటము)

ఈ గుహలలో ప్రధానమైనది మధ్యన నుండు గుహయే ఇది 133  
అడుగుల పొడవును, 130 అడుగుల వెడల్పును — ఇంచుమించు చోకముగా  
నున్నది

అందు 10 మాత్రమే మంచి స్థితిలోనున్నవి ఇందు 26 స్తంభములున్నవి.  
ఈ గుహను 17 అడుగుల లోతుగా రాతినుండి తొలిచినప్పుడా రాతిలోనే నీ స్తంభ  
ములను వదలి యున్నారు వీనిని నేర్పుతో నేర్పాటు చేసియున్నారు ప్రేక్షకుఁడు

గుహయెదుట నిలిచినంతనే తనయెదుట దూరమందు (133 ఆడుగులు) త్రిమూర్తి విగ్రహము కనబడును ఉభయ పార్శ్వములందు నందేడేడు స్తంభముల ఎరుస యున్నది మధ్యగుహ ముఖమున నిలిచినంతనే నీ యుభయ పార్శ్వముల స్తంభముల మధ్య త్రిమూర్తి విగ్రహము ప్రేక్షకుని కగపడును

## విగ్రహములు

ఇప్పటి శిల్పకారులనేకులు తమ పూర్వుల విద్యలన్నింటిని మరచి యడ్డా దిడ్డి యిండ్లను గట్టు విధానము మాత్రము తమ జీవనార్థముగా నుంచుకొని పూర్వ శిల్ప వైభవమును గుఱించి ముచ్చటించిన నా కాలము వారొక పసరును దెచ్చి శిలలపై రుద్దిన శిలలన్నియు మైనమువలె నగుచుండెననియు నప్పుడు తాము కోరి నట్టి రూపములఁ దీర్చు చుండిరనియుఁ జెప్పుదురు నేటికిని కంచి మున్నగు ప్రదేశములందుఁ జరుగుచున్న శిల్ప నిర్మాణములఁ జూచువారికి విషయమబద్ధమని తోపకపోదు. అయినను నీ ఎలిఫెంటా గుహలలోని యత్యంతోన్నత విగ్రహములను దిలకించు నతనికిఁ బైకథలు నిజమో యేమోయను భ్రమజనించును. ప్రప్రథమమనకు గోచరించు నీ త్రిమూర్తి విగ్రహము సగము మాత్రమే (bust) చెక్కఁబడి యున్నది ఇది సుమారు 14 ఆడుగుల యెత్తున్నది. ఈ విగ్రహమందుండు మధ్య శిరస్సు బ్రహ్మ, వానికి కుడిప్రక్క విష్ణు శిరస్సును, నెడమ ప్రక్క రుద్ర శిరస్సును నున్నవి. ఈ త్రిమూర్తి విగ్రహము యొక్క శిరస్సులు కిరీటముల చేతను, కంఠములనేర హారములచేతను, కర్ణములు కుండలముల చేతను నలంకరింపఁబడి యున్నవి. ఇందలి మూడు వదనములు మూడు విధములగు కళలచే నొప్పురు చున్నవి. (చూడుడు 3 వ పటము)

## అర్ధనారీశ్వర

త్రిమూర్తి విగ్రహము ప్రక్క కెడమ ప్రక్క అర్ధనారీశ్వర విగ్రహ మున్నది. ఈ విగ్రహమున కిరుపార్శ్వములందు బ్రహ్మ, విష్ణు, కుబేరేంద్రాది దేవతలున్నారు. ఈ విగ్రహములోని ఎడమ భాగము శ్రీ భాగమని చూపరులకు వెంటనే స్పరించును ఈ భాగమందలి యొక స్తనమును, కర్ణభూషణములును, సన్నని మధ్య భాగమును, నెత్తైన పిఱుఁదును, నతి సుందరముగా శిల్పకారుని

సామర్థ్యమును వెలిబుచ్చుచున్నవి ఈ విశేషములు విగ్రహములే యొక్క కుడి భాగమునచూడుడు (4 వ గపు. పటము)

## పార్వతీ పరిణయము

త్రిమూర్తికి దక్షిణ భాగమందించుక దూరముగా పార్వతీ పరమేశ్వరుల వివాహ ఘట్టము నిరూపింపఁబడి యున్నది ఇందు నీర్వరుని కుడి ప్రక్కనఁ జార్వతీ నమ్ర వదనయై యున్నది ఆమె వెనుక కన్యా దాతలగు మేనకా హిమ వంతులున్నారు. మేనక వెనుక చంద్రుడు అమృత కుంభమును బట్టుకొని నిలిచి యున్నాడు ఈశ్వరుని పాదముల దగ్గల పురోహితుఁడగు బ్రహ్మ యున్నాడు పై భాగమందుఁ బెండ్లికిఁ జుట్టములుగాఁ బ్రేక్షకులుగా వచ్చిన దేవతలున్నారు. ఇందు ముఖ్య పాత్రములైన పార్వతీ పరమేశ్వరుల విగ్రహములలి సుందరముగా వినయ గాంభీర్య గుణ యుక్తముగా నున్నవి. కాని బుడుతరీచులిచట మన శిల్ప నైపుణ్యమును మాపి తమ శతఘ్నికా శిల్పాధిక్యమును శాశ్వతముగాఁ జాటి యుండుటచేఁ బ్రేక్షకులకుఁ జాల విషాదము సంఘటించుచున్నది (వివాహ కాలములందు నాశ్వలాయన శాఖీయులలో భార్య పురుషుని కుడిప్రక్క నుండును. తర్వాతి కాలములందు నాశ్వలాయనులలో నాపస్తంబీయులందువలె భార్య భర్త కెడమ ప్రక్కనే యుండును. ఈ పటమందు భార్య భర్తకుఁ గుడి ప్రక్కనున్నది. (చూడుడు పటము 4.)

## ద్వారపాలకులు

త్రిమూర్తి విగ్రహమునకు సుమారు 90 అడుగుల దూరమున గుహయందే యొక గుడి నిర్మించి యున్నారు. అందొక లింగమున్నది. ఆ గుడి నాలుగు ప్రక్కలలో నిద్దఱిద్దరు ద్వారపాలకులున్నారు ఈ ద్వారపాలక విగ్రహము లొక్కొక్కటి రమారమి 19 అడుగుల యెత్తున్నవి ఇంత ఎత్తుండినను విగ్రహముల యొక్క యవయవముల పరిమితి [Proportion] చెడకుండ యున్నది, (చూడుడు 6, 7, పటములు) ఇందలి విగ్రహములలో సాధారణముగా ద్వార పాలకులకుండునని భావింపఁబడు గర్వక్రొరావి చిహ్నము లేమియులేవు. ముఖములపై సౌకుమార్యము, మార్దవము విశేషముగాఁ గనపడుచున్నవి. ఇందలి విగ్రహములు కూడా నితర విగ్రహములవలెఁ బ్రయత్న పూర్వకముగా పోర్చుగీసు దుండగీలచే రూపుఘాయంపబడినవి.

## గంగావతరణము

ఈ విగ్రహములో నీశ్వరుడు పార్వతిప్రక్కకును, పార్వతి యీశ్వరుని ప్రక్కకును వ్రాలి యున్నారు చుట్టును దేవతలున్నారు ఈ ఘట్టముకూడఁ జాల శిథిలమై పోయినది. (చూడుడు 8 వ పటము)

ఈ గుహలో శివలీలా కథలొకను ననేకములు నిరూపింపఁబడినవి సతీ దేవియొక్కసిర్యాజానంతర మీశ్వరుడు యోగియై తపస్సు చేసినదియు, బార్వతీ దేవి నాహ్లాదింపఁ దాండవమాడుటయు, రుద్రావతారియై దక్షాధ్వరధ్వంస మొన రించుటయు, ప్రణయ ప్రకోపముచేఁ బార్వతీపరమేశ్వరులు కలహించుకొనుటయు రావణుడఖిల జగద్రావణుండైన పిమ్మట తనచేతులతీట వోగైలాసగిరి నెత్తుయు నఖిల ప్రపంచ నేతయైన హైమవతీ నాథుఁడు లీలగా నాతని గర్వ నిర్వాపణ మొనర్చుటయునగు నీ శైవ సాంప్రదాయపుఁ గాథలందుఁ జెక్కఁబడి యున్నవి.

ఇంతవఱకు నివేదింపబడిన విషయములన్నియు మధ్యదియుఁ బెద్దదియు నగు గుహ సంబంధములు. ఈ గుహకిరు పార్వ్యములందును రెండు గుహలున్నవి. పెద్ద గుహకును పీనికిని మార్గములున్నవి ఈ రెంటును బేర్కొనదగిన వస్తువులు లేవు కుడి ప్రక్కననుండు గుహలో నొక చిన్న పుష్కరిణికలదు అందు నిరం తరము పానయె గ్యమగు జలముండును ఎడమప్రక్కన నుండు గుహయొక్క ముంగలి భాగమున నొక యంగణమున్నది. దాని యెదుట శివాలయ మున్నది.

ఈ రెండు గుహలుగాక పీనికి తూర్పు దిక్కున నాలుగు గుహలున్నవి. ఇందు కొంత శిథిలతములును గొంత పరిపూర్తికానివి యునునున్నవి.

సముద్ర పరివృత ద్వీపమందుండుటచేత నేమి మార్క, రాష్ట్ర కూటాది హిందూ రాజ్య పరిపాలన స్థానముగా నుండినవగుటచేతనేమి, సుందర తర విగ్రహములచే బ్రాచీనార్య శిల్ప కళావైదుష్య ప్రకటనము చేతనేమి, తదకు బుడతకీచులవలని దుండగములచేతనేమి యీ గిరిపుర గుహలు చారిత్రికములై, యానందదాయకములై దర్శన యోగ్యములై యున్నవి.

ఈ గుహలందొక కాలమున నజంటాలోవలెఁ గొంతవఱకు చిత్రములు గూడలిఖించి యుండిరని చెప్పుదురు. కాని యవి యిప్పుడు కానరావు.

ఈ గుహలను గుఱించి 1539 క్రీ.శ నాటికేడాంజోడికాస్టో<sup>9</sup> యను నతడివి మనుష్య మూత్రులు నెక్కించినవే యై యుండిన నింత సుందరముగా నుండుటెట్లు సాధ్యమని శంకించెను ఇంచుమించాకాలము వాడేయగు లి<sup>10</sup>షో<sup>11</sup>బె<sup>12</sup> వీసిని హిందు పుల యొన్నత్య నూచకములుగా భావించెను.



## తెలంగాణ చరిత్రము

హైదరాబాదు రాష్ట్రములో తెలంగాణమనియు, మరాట్వాడా యనియు రెండు ముఖ్య భాగములున్నవి. తెలంగాణములో తెనుగు మాట్లాడువారు యెక్కువ. మరాట్వాడీలో మహారాష్ట్రులును కర్ణాటకులును చేరియున్నారు. ఎప్పుడు తెలంగాణాలో 9 జిల్లాలు క్రిందివి కలవు <sup>1</sup>

1. మహిబూబనగరం, 2. అత్రాకుబద్లా, 3. నల్లగొండ, 4. కరీంనగరు, 5. మెదకు, 6. వరంగల్, 7. బాగాత్, 8. ఆదిలాబాదు, 9. నిజామాబాదు. ఇవి గాక రాయచూరు జిల్లాలోని ఆలంపూరు, గద్వాల, రాయచూరు తాలుకాలున్నూ మరి యిట్టి వందందును తెనుగు తాలుకాలై యున్నవి. హైదరాబాదు రాష్ట్ర వైశాల్యములో సగమువరకు తెలంగాణా వైశాల్యమున్నది అనగా ఇంచుమించు 40 వేల చదరపు మైళ్లు మరియు జనసంఖ్య 80 లక్షలవరకున్నది. అనగా రాష్ట్రమందు సగము సంఖ్య ఆంధ్రులదైయున్నది. ప్రధాన నగరమగు హైదరాబాదు తెనుగు సీమయే. అది తెలంగాణాలో చేరినట్టిదే.

తెలంగాణమును పేరు ఈ జిల్లాలకెప్పుడు వచ్చినదోయేమో సరియగు ఆధారములు కానవచ్చుటలేదు. కాకతీయుల అనంతరము గోలకొండ రాజ్యస్థాపన కాలములో ఈ పేరు ఏర్పడినట్లుపాంపదగును. తెనుగు వారి నుండి యీ పద మేర్పడినదనుట స్పష్టము తెలుగు ఆణెము అని పద విభాగము. ఆణెము అనగా దేశము “ఆణెమందనగ దేశహ్వయంబు” అని ఆంధ్ర భాషార్థవ నిఘంటులో వ్రాసియుండిరి కాని వ్యవహారములో తెలంగాణను తప్ప వేరే ఆణెము తెనుగు దేశములో మనకు కానవచ్చుటలేదు.

తెనుగు బ్రాహ్మణులలో తెలంగాణులు అను శాఖవారు కలరు. వారు సంపూర్ణముగా తెలంగాణ బ్రాహ్మణులే. తెనుగు దేశములో బ్రాహ్మణులలో

---

1. ఇవి పూర్వపు హైదరాబాదు రాష్ట్రములోని భాగములు.

పాకనాటివారు, వెలనాటివారు, నందనరీకులు గోలకొండ వ్యాపారులు, ములికినాటి వారు అను బహు శాఖ లేర్పడెను. గోలకొండ వ్యాపారులు గోలకొండ రాజ్య కాలములో ఏర్పడిన నియోగి శాఖవారు, నందనరీకులు కర్నూలు జిల్లాలోని నందవరము నుండి ఏర్పడినవారు. పాకనాటివారు కృష్ణా జిల్లావారు, ములికినాటి వారు మహబూబునగరము జిల్లా వారు ఒక గోలకొండ వ్యాపారి శాఖ తప్పితే తక్కిన శాఖలు ఇంచుమించు కాకతీయుల రాజ్యకాలములో ఏర్పడినట్లు కానవచ్చుచున్నది. ఈ లెక్క ప్రకారము తెలంగాణ్యులనుమాటప్పడే ఏర్పడియుండవలెను. ఇవన్నీ యూహలే. చారిత్రకాధారములు నాకు కానరాలేదు.

కీ శే. చిల్లరిగె శ్రీనివాసరావుగారు తమ ఆంధ్రప్రదేశ్ చరిత్రములో ఇట్లు వ్రాసినారు “అరవలును, కన్నడీలును, మళయాలును మనలను తెలుగులు అనియే పిలుచుచున్నారు. బర్మాలోని వారును తెలింగులే, తెలుగు పేరనే తెలంగాణా మున్నగు రాష్ట్రములు ప్రాచీన కాలమునుండియు చరిత్రకెక్కినవి.

బర్మాలో తెలింగులు అనువారున్నారు. వారు ప్రాచీన మందలి మన తెలుగువారే - వారు వంగ దేశమును జయించి బర్మాను ఆక్రమించుకొని అంధు నిలిచిపోయిరి - బర్మా తెలింగులను గూర్చి హర్రీ Harvey అను చరిత్రకారు డిట్లు వ్రాసెను.

“Indeed the Talinga is Probably derived from Telingana, a region on the Madras East whence so many of them Came”

మద్రాసు తీరమందలి తెలంగాణమునుండి బర్మాకు వచ్చిన తెలుగువారే బర్మాలో తెలింగులైరి అను అతని అభిప్రాయమును శ్రీనివాసరావు గారుదాహరించిరి.

ఈ తెలంగాణా చరిత్రము మనకు శాతవాహనుల కాలమునుండియు లభించుచున్నది. క్రీస్తుశకంలో శాతవాహనులు ప్రతిష్టాపురమును (పైరన్) రాజధానిగా చేసుకొని తమ రాజ్యములో ఇప్పటి తెలంగాణమును, రాయలసీమకు చేర్చుకొని

పాలించిరి వారికాలములో మన తెలంగాణమునకు ముళరసీమ లేక మూలక దేశము అను వ్యవహారముండెను. శాలివాహనుల శాసనములో తమ దేశములో ముళక దేశముండినట్లు వ్రాసినారు నేటికిని మహిబూబునగరు జిల్లాను “ములక సీమ” అని అలంపూరు, గద్వాల వారనుచున్నారు. ఆంధ్రకులు, మౌళికులు, ఆళ్ళకులు, భోగర్థనులు, కుంతలులు దక్షిణాంధ్ర మందలి జాతులని మార్కండేయ పురాణములో వ్రాసినారు అందలి మౌళికులే ఈ మళక సీమవారు.

దక్షిణ దేశములో తెలంగాణముండినట్లును అందలి వారిని తెలింగులు అని వ్యవహరించినట్లును “అథ పార్శ్వే తలంగాశ్చా” అని వాయు పురాణములో నున్నదని బిమలా చరణలాగారు Tribes in Ancient India ప్రాచీన భారతదేశ మందలి జాతులు అను గ్రంథములో వ్రాసిరి.

ఇదే తెలంగాణలో ఆంధ్రుల నగరాలలో కొన్ని నగరాలుండి నట్లును ప్లినీ గ్రీకు చరిత్రకారుడు ప్రాచీనమందు వ్రాసినట్టి ఒక ఆంధ్ర నగరము క్రీస్తుశక ప్రథమ ద్వితీయ శతాబ్దాలందు హైదరాబాదు నగరమునకు 40 మైళ్ళ దూరము లోని కొండాపుర గ్రామము వద్ద వెలసి యుండినట్లును రెండేండ్లనాడు ప్రభుత్వము వారు త్రవ్వించిన ప్రాచీనపు దిబ్బలనుండి వెల్లడి అయ్యెను. మరియు ఆ దిబ్బలలో ప్రాచీనాంధ్ర రాజుల సీసపు నాణెములు కొల్లలుగా లభించెను. కొన్ని నెలల క్రిందటనే నల్లగొండ వద్ద మరొక ప్రాచీనాంధ్ర నగరము బయట పడినది

మార్కండేయ పురాణములో మూచికులు అను ఒక జాతి వర్ణింపబడినది. అది మూసీనదీ తీరాలలోను చుట్టు పట్టలలోను, వెలసి యుండి మూసీక జాతియై యుండునని రాయే చోదరిగారు ఊహించినారు. మూసీ ఇంచుమించు 150 మైళ్ళ పొడవున వికారాబాదు నుండి హైదరాబాదు నగరం మీదుగా ప్రవహించునట్టి తెలంగాణం లోని ఒక యుపనది మార్కండేయ వాయు పురాణములలోని చర్చలు వ్యాస ప్రోక్తములనియు, యుగాంతర విషయాలనియు, అతి ప్రాచీనములనియు భ్రమ పడరాదు క్రీస్తు శకము దశమ శతాబ్దము వరకు కూడా యీ పురాణాలను కల్పించి పెంచుతూ వచ్చిరని యెరుగవలెను.

శాతవాహనుల సామ్రాజ్యము క్రీ.శ మూడవ శతాబ్దిలో క్షీణించుచు వచ్చెను. అటు తర్వాత తెలంగాణ చరిత్ర సరిగా లభించుట లేదు. ఉత్తర దేశ మందు హర్షుడు రాజ్యము చేసిన కాలములో దక్షిణమున వాతాపిని రాజధానిగా చేసుకొని పులకేశి రాజ్యము చేసెను. అతని యధీనములో తెలంగాణ ముండెను. అతడు చాలా ప్రబలడగు దక్కన్ మహారాజు అతని వద్దకు ఈరాన్ రాయ బారులు వచ్చిరి. అతని తర్వాత పులకేశి రాజులు ఈ ప్రాంతాన్ని రాజ్యము చేసిరి. చాళుక్యులు తర్వాత ప్రభువులైరి. వారికిని పల్లవులకును కొంత కాలము యుద్ధములు జరిగెను పల్లవులే జయించిరి. మరికొంత కాలానికి రాష్ట్ర కూటలు మాన్య భేటమును రాజధానిగా చేసుకొని స్థిరపడి పోయిరి వారే తుదకు రెడ్డి జాతిగా పరిణమించిరి మరికొంత కాలానికి పశ్చిమ చాళుక్యు లొక దిక్కు, చోళులొక దిక్కు విజృంభించిరి. తెలంగాణా ప్రాంతాన్ని పశ్చిమ చాళుక్యులే విశేష కాలముగా రాజ్యము చేసిరి తెలంగాణ మంతటను చాళుక్యులు కట్టించిన శైవాలయములు కలవు అందు వారి కన్నడ శాసనాలు కొల్లలుగా కనబడు చున్నవి.

చాళుక్యుల బలము క్షీణించిన తర్వాత కాకతీయులు విజృంభించిరి. కాకతీయుల కాలము నుండి మనకు తెలంగాణ చరిత్రము సమగ్రము గాను, విపులముగాను లభించుచున్నది. కాకతీయ రాజులు తెలంగాణాలోని ఓరుగల్లు నగరమును రాజధానిగా చేసుకొని ఇతర ప్రాంతాలను గూడ జయించి గొప్ప సామ్రాజ్యము స్థాపించి క్రీ.శ 1350 వరకు రాజ్యము చేసిరి వారి శాసనములు తెలంగాణ మంతటను లభించు చున్నవి అవన్నియు తెనుగులోనే వ్రాయబడినవి. కొన్ని సంస్కృతమందును కలవు. కాకతీయుల చరిత్రను వివరించుట కిది సమయము కాదు - ఢిల్లీ రాజులకును, కాకతీయులకును పలుమారు యుద్ధాలు జరిగెను. తుదకు రెడ్డి వెలమలయొక్క ద్వేషాల వల్లను ఆంధ్రులలోని పరస్పర కలహాలవల్లను, జైన శైవ మత సంఘర్షణములందు జైనల రాజ్య ద్రోహము వల్లను, కుల విద్వేషాల వల్లను కాకతీయ సామ్రాజ్యము విద్వస్తమయ్యెను.

వారి యనంతరము దక్కన్ లో బహమనీ రాజ్యమేర్పడెను బహమనీ సుల్తానులకు తెలంగాణ లోబడి యుండెను. కాని ఒక నూరు సంవత్సరాలకే బహమనీ రాజ్యము అయిదు తునకలై పోయెను అందుక శకలము గోలకొండ

రాజ్యము. అది పూర్తిగా తెనుగు రాజ్యమై యుండెను తెలంగాణాలోనే గోలకొండ కోట, కుతుబ్షాహీల ముఖ్యస్థాన ముండెను తెలంగాణములో కుతుబ్షాహీల సరిహద్దు భిల్లారుండెను కుతుబ్షాహీల రాజ్యము క్రీ. శ. 1518 నుండి క్రీ.శ. 1687 వరకుండెను. ఆ 170 ఏండ్ల కాలములో గోలకొండ సుల్తానులు తెనుగువారికి ఉద్యోగాలు యిచ్చి తెనుగు సనదులిచ్చి, తెనుగుభాషను ప్రోత్సహించి, తెనుగు సేనానులను, తెనుగు సిపాయిలను ఏర్పాటుచేసి, రాజ్యమును తెలుగు రాజులవలె పాలించిరి. మత పక్ష తప్పనిదైనను సమకాలీనులైన ఇతరుల వలె వారు దురాగ్రహమును ప్రదర్శించి యుండలేదు

కుతుబ్షాహీల యనంతరము ఆసఫ్ జాహీ ప్రభువులు ఈ తెలంగాణము నకు ప్రభులైరి. ఇంచుమించు 280 ఏండ్ల నుండి ఆసఫ్ జాహీ వంశము వారు తెలంగాణాతోపాటు మరాట్వాడాను పరిపాలించుచు వచ్చినారు.

ఈ విధముగా మనకు 2000 ఏండ్ల నుండి తెలంగాణ చరిత్రము కొద్దిగనో గొప్పగనో లభించుచున్నది. ఇప్పుడు పరిపాలనా సౌకర్యము కొరకై తెలంగాణము మరాట్వాడా నుండి విభిన్న మొనర్చబడినది. కాని ప్రాచీన మందట్టి విభిన్నత కాని, ప్రత్యేకత కాని ఈ తెలంగాణమని కాని లేకుండెనని యెరుగవలెను. వివిధ రాజులు, సుల్తానులు తెలంగాణముతో పాటు ఇతర ప్రాంతాలను కూడా జయించి రాజ్యము చేయుచుండిరి. ఇప్పుడు హైదరాబాదు రాష్ట్రములో ఆసఫ్ జాహీ ప్రభువుల పరిపాలన క్రింద తెలంగాణకు విశిష్టత ఏర్పడినందున ఈ భాగములోని చరిత్రను తెలంగాణ వాసులు యెరిగి యుండుటవసరమని తెల్పనైనది.

# హైదరాబాదు రాష్ట్రములోని చారిత్రక స్థలములు

హైదరాబాదు రాష్ట్రములో అనేక రాజ్యాలు సామ్రాజ్యాలు ఏర్పడి అంత రించెను అనేక మతాలిందే విజృంభించెను. అందుచేత చారిత్రకులకు ఇది ముఖ్య స్థానమని చెప్పవచ్చును. ప్రాచీన రాజులు కట్టిన కోటలు వారి రాజ్య చిహ్నములు గాను, రాజులు ధనిక భక్తులు కట్టించిన పూజాలయములు మత చిహ్నములుగాను, నేటికిని ఈ రాష్ట్రమందు ప్రతి తాలూకాలో కూడ చూచి ఆనందింప వచ్చును. చారిత్రకులకు నెత్తినొప్పిని, ఆయాసమును, పరిశోధన పటిమను, కల్పించునట్టి తామ్రశిలా శాసనములు వందలు కాదు కదా వేలకొలది లభించు చున్నవి. అముద్రిత తాళపత్ర గ్రంథములు కూడా వందల కొలదిగా, వేలకొలదిగా లభించినవి. ఇంకను లభించుచున్నవి. ప్రాచీన నాణెములు పలాతావుల జనులకు దొరకుచుండును.

ఈ రాష్ట్రములోనే ఆంధ్ర శాతవాహనులు, యాదవులు, చాళుక్యులు, రాష్ట్ర కూటులు, కాకతీయులు, పంచ సుల్తానులలో ముగ్గురు సుల్తానులు తమ రాజధానులను స్థాపించుకొని రాజ్యము చేసిరి. ఈ రాష్ట్రమందలి భాగములను ఐయటి ప్రాంతముల నుండి ఆంధ్రులు, మహారాష్ట్రీలు, ఓడ్రులు, రెడ్లు రాజ్యము చేసిరి ఈ రాష్ట్రములోనే జైన, బౌద్ధ, వీరశైవ, శ్రీవైష్ణవ మతములకు సంబంధించిన ప్రసిద్ధాలయములు కలవు. సీకులకు కూడా నాందేడు పవిత్రమైనది గుల్బర్గా, గోలకొండ, సుల్తాను లీ రాష్ట్రములోనే పరిపాలనము చేసియుండిన వారగుట చేత చాలా మసీదులు దర్గాలు నిర్మాణమయ్యెను. ఆసఫ్ జాహి వంశ ప్రభువుల కాలములో పై నిర్మాణములను కాపాడుటయేగాక కొత్త నిర్మాణములను కూడా కావించిరి

హైదరాబాదు రాష్ట్రములోని పాత దిబ్బలను త్రవ్వించినచో మరికొన్ని చారిత్రక విశేషములు లభ్యమగును. ఇటీవలనే హైదరాబాదునకు 40 మైళ్ళ

దూరములో నున్న కొండాపురము అను స్థలము వద్ద కొన్ని ప్రాచీన ఆంధ్ర నాణెములు లభించెను వాటి ఆధారముచే అచ్చట త్రవించగా 1800 సంవత్సరముల క్రిందటి ఆంధ్ర నగర మొకటి బయటపడెను ఈ రాష్ట్రములోని రాయచూరు జిల్లాలోని మస్కి వద్ద అశోక చక్రవర్తి శాసనములు లభించినవి అవి 2200 ఏండ్లకు పూర్వము నాటివి రాష్ట్రములోని అతి ప్రాచీన చారిత్రక చిహ్నములలో ఇది ముఖ్యమైనదని చెప్పవచ్చును అటు ఉత్తర దిశయందుండు ఔరంగాబాదు జిల్లా చాలా ముఖ్యమైన చారిత్రక మండలమై యున్నది ప్రాచీన మందు దేవగిరి రాజ్యమిందే యుండెను అంతకన్న ప్రాచీనములో శాలివాహన రాజులు ప్రతిష్ఠాపురమును (నేటి పైరాన్) రాజధానిగా చేసుకొని ఇప్పడు ఆంధ్ర మహారాష్ట్ర కర్ణాటకము లనబడు భాగాలను ఏకచ్ఛత్రాధిపత్యముగా పరిపాలించిరి. ఔరంగాబాదుకు 12 మైళ్ళ దూరములో హిందూ స్థానమందలి అగ్రశ్రేణిలో చేరిన కోటలలో నొకటగు దేవగిరి (దొలతాబాదు) జిల్లాయున్నది అచ్చటనే ఔరంగ జేబు యొక్కయు, అసఫ్ జాహి యొక్కయు గోరీలున్నవి అచ్చటకి 2 మైళ్ళ దూరములో జగద్విఖ్యాతిమైపోయిన ఏల్లోరాగుహలున్నవి మూడు మైళ్ళ పొడవున గట్టులలోనే గుహలను తొలచి ఆలయములను విహారములను నిర్మించినారు. అందు జైన, బౌద్ధ హిందూ శిల్పములున్నవి. క్రీస్తుశక పూర్వము 200 ఏండ్ల నాటినుండి క్రీస్తు తర్వాత 900 ఏండ్ల వరకు ఈ గుహలు నిర్మాణమై యుండెను అందలి శిల్పాలు అద్వితీయమైనవి ఆశిల్పాలలో కైలాసం అను పేరుతో నున్న శిల్పరాజము నిజముగా భూలోక శిల్పములలో కైలాసము వంటిది. ఔరంగాబాదులో బీబీకా మఖ్బరా అనునది తాజుమహల్ యొక్క నఖల్. అదే నగరములో పూర్వల చుట్టు నుండు గట్ల నుండి భూమిలోకి కాలువలు నిర్మించి నగరమంతటను నిరంతరము ఊట గొట్టముల ద్వారా నీరు సప్లయ యగునట్లు చేసినది నేటికిని అనుభవములో నున్నది ఔరంగాబాదునకు 80 మైళ్ళదూరములో అజంతాగుహలున్నవి అవి రాతిలో కవితను ప్రదర్శించు తావులు గట్లును వాటిపై నుండు చెట్లును ఆ గట్ల నుండి నిరంతరము ప్రవహించు దివ్యప్రవాహ మున్ను అరసికుని రసికునిగా క్షణ మాత్రమున జేసివేయును ఇంచు మించు 2000 ఏండ్ల క్రిందట అచ్చటి గుహలలోని గోడలపైన గచ్చువేసి వాటిపై రంగులతో చిత్రించిన చిత్రాలను నేల నాలుగు చెరగుల వారును అదే పనిగా వచ్చి చూచి ముగ్ధులై పోవుచున్నారు. కామధేవు వంటి మహాత్ములను గన్న ఔరంగాబాదు జిల్లా పవిత్రమైనది.

ఔరంగాబాదు తర్వాత ప్రసిద్ధమైనట్టిది ఒరంగల్ జిల్లా. అది ఆంధ్రులకు ప్రాముఖ్యమైనట్టిది అందు కాకతీయ రాజుల కోటలు గలవు వారిచేతను వారి సామంత దండ నాయకులచేతను నిర్మింపబడిన జైన దేవాలయములచ్చట సర్వ వైభవమును ప్రకటించుచున్నవి ఓరుగంటికి 40 మైళ్ళ దూరములో రామప్ప గుళ్ళును పాఖాల చెరువును అవశ్య దర్శనీయములైయున్నవి రామప్పగుళ్ళ గోపురములకు వినియోగించిన ఇటికలు చాలా పెద్దవైనను అవి నీటిపై తేలియాడుటను నేటి ఇంజనీరులు చూచి ఆశ్చర్య బాధితులగుచున్నారు రామప్ప గుళ్ళలోని నల్లరాతి విగ్రహాలను పూర్వమెవ్వడో ఒక తాలూకారు మోపించి యుండెనను కథను విన్నచో వాటిశిల్ప సౌందర్యమెట్టిదో ఊహించు కొనవచ్చును. రామదాసు భక్తిని చాటిన భద్రాచల శ్రేత్ర మీ జిల్లాలోనిదే

ఒరంగల్ తర్వాత చరిత్ర పరికరాలకు ప్రసిద్ధమైనది నల్లగొండజిల్లా. నల్లగొండ పట్టణానికి 4 మైళ్ళ దూరములోనే పానగల్లు కలదు అందలి 1000 ఏండ్లనాటి దేవాలయము శిథిలమైపోయినను మిగిలిన శకలములు కూడ తమ శోచనీయ స్థితిని కరుణరసయుక్తముగా మనకు తెలుపుచున్నవి సూర్యాపేటకు 12 మైళ్ళ దూరములోని పిల్లల మర్రి వెలమదొరల చరిత్రకును సుందర దేవాలయ శిల్పమునకు ప్రసిద్ధి నల్లగొండ జిల్లాలో దేవరకొండ రాచకొండ అను పెద్ద దుర్గాలు కలవు. అవి వెలమరాజుల రాజధానులు. వాటిలో నిప్పుడు నీటు ఏమన్నీ లేకున్నను వైరుల పోటును మాత్రము అవి బాగుగా ప్రదర్శించుచున్నవి. ఇదే జిల్లాలోని భువనగిరి దుర్గము కాకతీయుల నాటిదైనను చూచుట కందమైన దైనను ఎక్కువ చరిత్రను కాంచ నట్టిది దానికి కొన్ని మైళ్ళ దూరములో కొంనుపాక కలదు. అది సుప్రసిద్ధ జైన శ్రేత్రము

ప్రాముఖ్యతలో నాల్గవ స్థానము వహించునది రాయచూరు జిల్లా అందలి గోన బుద్ధారెడ్డి కోట దక్కను సుల్తానులకును విజయనగర చక్రవర్తులకును నిరంతరము యుద్ధాలు చేయించినట్టిది ఇదే జిల్లాలోని కొప్పలుకు 15 మైళ్ళ దూరములోని ఇటుగిలో చక్కని శిల్పములతో కూడిన ప్రాచీన దేవాలయము లున్నవి. అలంపూరులోని నవబ్రహ్మ దేవాలయాలు ఇంచుమించు 2000 ఏండ్ల నాటివి రాష్ట్ర శిల్పములలోని దేవాలయాల శిల్పము విశిష్టతతో కూడినట్టిది ఈ రాయచూరులోనిదే గద్వాల సంస్థానం ఇది 800 ఏండ్ల చరిత్ర కలిగిన సంస్థానం



దీనికి గొప్ప మట్టికోట గలదు. కాని అది రాతి కోటలను మించినట్టిది. అందలి ఫిరంగీల వంటివి రాష్ట్రములోను రెండును ఉన్నవో లేవో అనిపించును

అయిదవ స్థానము మహబూబునగరం జిల్లాకు చెందును అందు వనపర్తి, కొల్లాపుర సంస్థానములును వాటిలోని కోటలకు పేర్కొనదగినవి కొల్లాపుర సంస్థానములోని జటప్రోలు దేవాలయము ప్రాచీనమైనది దాని శిల్పము ఇతరోత్కృష్ట శిల్పముల కేమాత్రమున్నూ తీసిపోదు. ఇదే సంస్థానములో కృష్ణా తీరమందు మల్లేశ్వరము సోమేశ్వరము అను 1200 ఏండ్ల నాటి వీరశైవ శ్మేతాలు కలవు. నది కవతలి యెడ్డుననే శైవ శ్మేత రాజ్యమైన సంగమేశ్వరము కలదు. నాగరుకర్నూలు తాలూకాలోని పానుగల్లు కోట ఇంచు మించు 800 ఏండ్ల నాటిది. అచ్చంపేటలోని ఉమామహేశ్వరం అమరాబాదులోని మున్నూరు మంచి శైవ శ్మేతములు. ఆత్మకూరు సంస్థానములోని, కురుమూర్తి శైలము రెండవ వెంకటాచలమని ప్రతీతి.

హైదరాబాదు నగరము దాని పరిసరములు అడుగడుగునకు చరిత్రతో కూడినట్టివి. సమీపమందలి గోలకొండదుర్గము, నగరము చుట్టునుండు చెరువులు, చారుమినారు, మక్కామసీదు వంటి విఖ్యాత స్థలములు ఇట్టి వెన్నియో స్మరింప దగినవి కలవు.

బిదరుకోట ఈ రాష్ట్రములోని ఖిల్లాలో గణతక్కినది అచటి గావాన్ విద్యాలయము సుప్రసిద్ధమైనది. బిదరు పాదుషాల గోరీ భవనములు చూడదగినవి. బిదరు సమీపములోనే నరసింహాలయము ఒక విచిత్రమగు స్థలము. ఒక ఫర్లాంగు వరకు గుట్టలో గుహమార్గ మేర్పడినది అందు నడుము లోతువరకెల్లప్పుడును నీరు ప్రవహించుచుండెను. అట్టి గుహలో ఆ దేవాలయమున్నది. గుల్బర్గాలోని మసీదులు చాలా గొప్పవై అందమైనవై ప్రసిద్ధి నొందినవి. అందలి కోట, గోరీలు చూడదగినవి. ఆ జిల్లాలోని కళ్యాణి పూర్వమందు వీరశైవ కేంద్రమై యుండెను అదే జిల్లాలోని మాన్యభేటము (ఇప్పటి మలిభేడు) రాష్ట్ర కూటుల రాజధాని. వాతాపి గణపతి అని ప్రసిద్ధి నొందిన దేవుడు ఇప్పటి బాదామిలో వెలసినాడు.

కరీంనగరములోని ఎల్లందు కోట, మహబూబ్ నగర జిల్లాలోని కోయిల కొండ కోట వంటివి రాష్ట్రములో అనేక స్థలములందు కానవచ్చుచున్నవి. అజ్ఞాత వాసములో నున్న శిల్పము లెన్నియో కలవు రాజ్యాలతో పాటు ఆలయా లెన్ని భాగర్చమందు అణగిపోయెనో యేమో. వీలైనంతవరకు ప్రభుత్వదృష్టికి వచ్చిన ప్రాచీన స్థలముల నన్నింటిని కాపాడుటకై ఏటేట కొన్ని లక్షలను మ ఘ. వ. నిజాం ప్రభుత్వము వారు ఉదారతతో వ్యయము చేసి ధన్యవాదములకు పాత్రులైనారు గద్వాలలోని పూడూరులో జైన శాసనాలున్నవి ఇట్టి వెన్నియో వందల కొలది స్థలములున్నవి సుప్రసిద్ధములైన వానినే ఇప్పుడు పేర్కొని యున్నాను.

ఈ రాష్ట్రములో పశ్చిమ చాళుక్యుల యొక్కయు, కాకతీయుల యొక్కయు శాసనములే యెందు చూచినను కానవచ్చుచున్నవి అనేక స్థలములందు నాణెములు నేటికిని దొరుకుచున్నవి అముద్రిత గ్రంథాలు దొరుకుచున్నవి. ఈ రాష్ట్ర మింకను చారిత్రక పరిశోధకులకు గనియై యున్నది ఉపయోగించుకొనువారే పరిశోధింపదగిన వారై యున్నారు.

# హైద్రాబాదు నగర ప్రాచీన స్థలాలు

## హుసేన్ సాగరు :

హైద్రాబాదుకును సికింద్రాబాదుకును మధ్య ఉన్న హుసేను సాగరు చెరువును గురించి లోకులు ఒక వినోదమగు కథ చెప్పుకుంటారు అదేమన - మీర్ ఆలం మంత్రిగా ఉండే కాలములో ఈ చెరువును కట్టించెనట. కాని తన పేరుతో ప్రచార మందుండుటకు మారుగా దానిని జనులు హుసేనుసాగరు అనిరట. ఎందుకింటే హుసేను సాబ్ అను “మేస్త్రీ” చెరువు కట్టిన కూలీలకు దినమూ సాయంత్రము కూలీల బట్వాడా చేయూత ఉండెనట అప్పుడు మీరు ఆలం వేరే ఒక చెరువు నిర్మాణాన్ని యేర్పాటుచేసి తానే కూలీ యిచ్చుచు వచ్చెనట. అందుచేత వేరే మీరాలం చెరువు ఏర్పడెనట. ఇదంతా పుక్కిటి పురాణం నిజమే మంటే ఇబ్రహీం ఖతుబుషా 957 హిజరీలో గోల్కొండ నవాబయ్యెను అతడు రైతు లోకాన్ని ఉద్ధరించి రాజ్యాదాయం ఎక్కువ చేసే నిమిత్తం చాలా చెరువులు కట్టించెను ఇప్పటి ఇబ్రహీం పటం చెరువు మరియు కంకూరు బుద్వేలిలోను అతడే చెరువులు కట్టించెను. హుసేను సాగరు చెరువు కూడా అతడే కట్టించెను దానికి రెండు లక్షల హాన్నులు ఖర్చయ్యెను ఆ చెరువు నిర్మాణాన్ని హుసేనుషా అను నొక వలీ విచారించు కొనుదండెను అందుచేత అతని పేర ఈ చెరువు ప్రసిద్ధికి వచ్చెను.

## పాత వారధి :

నగరములోని మూసీనదిపై కట్టబడిన పాత వారధి యొక్క నిర్మాణము రసికత్వముతో కూడినదై యున్నది ఇబ్రహీం ఖతుబీషా కుమారుడైన మహమ్మదు ఖలీ అనువాడు “భాగమతి” అను భోగము దాని నుంచుకొని యుండెను ఇప్పుడు చారుమినారుండు ప్రాంతాన “చచ్చం” అను గ్రామం ఉండెను. అచ్చట ఆ భోగముది ఉండెను దాని యింటికి యవరాజు వచ్చి పోవుచుండెడి వాడు ఒకనాడు తన అలవాటు ప్రకారము గోలకొండ భిల్లానుండి బయలుదేరి దాని యింటికి పోవువాడై మూసీనదీ వరకు వచ్చెను. వర్షకాల మగుటచేత నది

అప్పుడే చిండి పారుచుండెను ప్రేమ శక్తి బువత్తరమైనది. ప్రవాహాన్ని జయించునట్టిది యువరాజు గుర్రాన్ని ప్రవాహములోనికి దింపి ఇవతలి నుండి అవతలికిదించి భాగమతి యిల్లు చేరుకున్నాడు. ఈ వార్తచారులు పాదుషాకు తెలిపినారు తక్షణమే మూసీపై వారధి కట్టవలెనని ఆజ్ఞాపించినాడు మరొక వర్షపు వచ్చే లోపల అది సిద్ధమయి పోయెను. దానికి రెండు లక్షల (బంగారు హూన్నులు నాణెములు వ్యయమయ్యెను ) ఈ వారధి 881 హీజ్రీలో కట్టబడెను దీనినే ఇప్పటికిని పురానాపుల్ అని వ్యవహరింతురు

## మౌలాళీ ఉరుసు :

హైదరాబాదులో ఏటేట మౌలాళీ గుట్టపై ఒక గొప్ప ఉరుసు జరుగును. దానికి గాను స్థానికముగా రెండు దినాలు కచ్చేరీలకు సెలవు కూడా ఇయ్యబడును. ముసల్మానులే కాక హిందువులును వేలకొలది ఆ గుట్టకు పోయి ఫాలుహాలు చదివించి మ్రొక్కులు చెల్లించుకొని వత్తురు. బీదలే కాక మ ఘ. న నిజాం ప్రభువుగారును మౌలాళీ సేవచేసుకొని వత్తురు ఈ మౌలాళీ గురించి జనులు నానా కథలు అట్లుకొని చెప్పుకొందురు నిజమైన సంగతి ఇట్లున్నది

ఇదే ఇబ్రహీం కుతుబుషా కాలములో గోలకొండకు సమీపములో నుండు నొక గుట్టపై ఒక దేవాలయ ముండెను. ఒకనాడు వెన్నెల రాత్రిలో పాదుషా గోలకొండ పై భాగమందలి “బాలాహిసార్” అను సౌధముపై ఆనందముతో అటు నిటు ప్రచారు చేయుచు ఉండెను అట్టి సమయములో అతనికి ఉత్తరపు దిక్కున ఒక పెద్ద వెలుతురు కానవచ్చెను ఆ సమయములో రాయరావు అను పేరుగల బ్రాహ్మణుడు పాదుషా వెనుక నిలచి యుండెను. ఆ వెలుతురేమిటి? అని రాయరావును పాదుషా విచారించెను

“సర్కార్ ఆ గుట్టపై మౌలాళీ అనే ఫకీరు యొక్క జండా యున్నది అందుచేత షియాలు అచ్చట అఖండ దీపములు పెట్టినారు” అని చెప్పినాడు “అట్లయితే మనము కూడ రేపు గురువారము నాడు పోయి దర్శనము చేసుకొని వత్తము” అని పాదుషా సెలవిచ్చినాడు. బ్రాహ్మణుడు, యజమాని సంతోష పడుటకై ఏదో ఒక తప్పుడు కూత కూసి యుండెను. పరిహాసవిజల్పితము తుదకు పరమార్థముగా గ్రహించబడెను తనమాట దక్కించుకొనవలెను. లేకున్న

తన తలకూడ పోవచ్చును మరునాడే ఆ గుట్టకు పోయి గుడిలోని హిందూ దేవత విగ్రహాన్ని ఎత్తి పారవేయించి మసీదువలె మార్పించి ఒక జెండా పాతించి దాని చుట్టును ఒక ఆకు పచ్చని బట్ట కట్టించి అంతయు సర్వ సిద్ధము చేయించినాడు - గురువాశము రానే వచ్చెను. ఆనాడు హజరత్ అలీగారి 18 వ రజత్ దినము కావున గుట్ట వద్ద పాదుషా బీదలకు అన్నదానము బాగుగా చేయించినాడు ఈ విధంగా అది ఏర్పడెను. ఆనాటి నుండియు మౌలాలీ ఉరుసు అను పేర సుప్రసిద్ధముగా అదే స్థలములో జరుగుచున్నది, కారణం తెలియకున్నా హిందువులును అచ్చట సేవ చేసుకొని పోవుచుండుటయు ఒక చిశేషము

### భాగ్యనగరము :

మన ఆంధ్రులు చాలా మంది ప్రౌఢరాబాదును “భాగ్యనగర”మని కూడా ఇప్పటికి వ్యవహరించుచున్నారు బహుశ చాలా మందికి దాని కారణము తెలియక పోవచ్చును. 988 హిజ్రీలో ఇబ్రహీం ఖుతుబుషా చనిపోయెను అతని కుమారుడు అనగా భాగమతి అను బోగము దాన్ని ఉంచుకున్న మహమ్మదు ఖులీ ఖుతుబుషా అనువాడు రాజయ్యెను భాగమతికి తానున్న చోటనే నగరము నిర్మించవలెనని కోరిక పుట్టెను. మహా సౌందర్యవతి, పాదుషాగారు చేపట్టిన యువతి, బోగముది కోరికలు వృథా పోవు పాదుషాగారిట్లా జ్ఞాపించినారు “గోలకొండ ఇరుకటంగా ఉంది. మా దర్జాకు తగినటుగా లేదు. ఆమీర్లకు ఇబ్బందిగా వుంది నదికి అవతలి భాగంలో నగర నిర్మాణం చేయవలసింది నాలుగు బాటలు నాలుగు వీధులుండవలెను నాలుగు కమానులు నాలుగు దిక్కుల కట్టవలెను 14000 దుకాణాలుండవలెను. 12000 మొహల్లాలు (వాడలు) ఉండవలెను” అని ఆజ్ఞాపించెను నగరము సిద్ధమయ్యెను. రెండు కోట్లకన్న యెక్కువగా రూపాయల వ్యయమయ్యెను

### చార్ కమాను :

పై విధముగా సిద్ధమైన నాలుగు బజారులలోని నాలుగు కమానులనే ఇప్పటికిని చార్ కమాన్ అని వ్యవహరించు చున్నారు. ఇందలి ఉత్తర దిక్కున కమాను వద్ద ఒక వైద్యాలయమును నిర్మించిరి పశ్చిమ దిశలో హుజూరు వారి భవనాలు నిర్మించిరి. ఈ నాలుగు కమానుల మధ్య విశాల స్థలమును నందలి

ఒక “హాజును” కట్టిరి అందు నీరు విడిచి రమ్య దృశ్యముగా నేర్పాటు చేసిరి తర్వాతి కాలములో అందు నీరు విడుచుట లేనందున దానికి “సూఖా హౌస్” అను పేరు వచ్చి ఇప్పటికిని అచే పేరుతో వ్యవహరింపబడుచున్నది.

### అషుర్ ఖానా :

వీటి సమీపంలోని జామె వస్టిద్ కట్టిరి. దీని నిర్మాణానికి 2 లక్షల రూపాయలు ఖర్చయ్యెను. నదీ ఓరమున నదీ మహలునన్ను నబీ బాగునున్ను కట్టిరి 1008 హిజ్రీలో 60 వేలు పెట్టి “ఇమాంబాదా”ను కట్టిరి దానినే యిప్పుడు బాదుషాహి అషుర్ఖానా అని యందు దాని సమీపంలోనే మోతీమసీదును కట్టించిరి

### చార్ మినార్ :

మొత్తానికి ఈ భాగ్య నగరాన్ని మక్కా శ్రేత్రమవలె నిర్మించవలెనని పాదుషాకు కోరిక జనించి యుండెను అందుచేతనే యీ విధముగా నూతన నగర ములో కమానులు, హాజు, వీధులు, మసీదు, బంగ్లాలు నిర్మించెను అచ్చట మక్కా శ్రేత్రములో హజరత్ ఇమాంగాలి రోజూ ఉన్నది దానికి ప్రత్యామ్నాయ ముగా ఇచ్చట చార్ మినార్ కట్టించెను దాని నిర్మాణానికి ఇంచుమించు రెండు లక్షల బంగారు హోన్నులు ఖర్చయ్యెను ఈ చార్ మినార్ 1000 హిజ్రీలో నిర్మింపబడెను

### నగర వ్యాప్తి :

యథా పాషాతదా ప్రజా పాషాను జూచి అమీర్లు కూడా పెద్ద పెద్ద బంగ్లాలు తోటలు, బాటలు కట్టించి వేయించిరి నూతన నగరమునకు ఇవి వ్యాప్తి నొందుచు పోయెను అందుచేత రఖోడా, ఇబహింపట్నం, బోనగిరి, పటన్ చెరువు నకు అమీర్లు బంగ్లాలు తోటలు నిర్మించిరి ఇట్లు నూతనముగా నిర్మాణమై చార్ కమానుల మధ్యనున్న నగరానికి భాగమతి జ్ఞాపకార్థము “భాగ్యనగరము” అను నామకరణము కావింపబడెను ఈ నగరములో పట్టిలు ఏటేట నాలుగు లక్షల హోన్నులవరకు వసూలు కావచ్చెను ఈ పన్నుల నుండియే బీదలకు అన్న దానమునకై 12 వేల హోన్నులను 60 హోన్నులంగరు ఖర్చుకును, తక్కిన

మొత్తము మౌల్వీలకును పంచి పెట్టబడుచుండెను గోలకొండ పాదుషాలు షియ్యూ మతస్థులు అట్లున్నను ఈ పాదుషా ఎవరైతే హజరత్ పైగంబర్ మహమ్మద్ రసూలుగారి ముగ్గురు అనుయాయులను (తబ్రాపాడి)నిందింతురో వారి నాలుకలను కోయింతునని ఆజ్ఞ యిచ్చెను.

అయితే యీ ఆజ్ఞను తనకే మనసుకు వచ్చి చేయలేదు అప్పుడు డిల్లీలో చక్రవర్తి యైన జహంగీరు ఇచ్చటి షియ్యాల ఆచారాలను విని వెంటనే తబ్రాను మాన్పింతువా లేదా అని బెదిరించెను అందుచేత తబ్రా నిలచి పోయెను. జహంగీరు కోప శాంతికై మంచి మంచి నిజరానాలు కూడా పంపు కోబడెను

### మక్కామసీదు :

భాగమతీ ప్రియుడు చనిపోయెను. అతని కుమారుడు సుల్తాన్ మహమ్మదు ఖుతుబుషా రాజయ్యెను. ఆతడు తన కాలములో చారుమీనారు సమీపంలో మక్కామసీదును కట్టించెను. దీని శంఖుస్థాపన కథ చాల రమ్యముగానున్నది 1027 హిజరీలో రాష్ట్రములోని మౌల్వీలను, ఫకీర్లను, ఆరబి పండితులను పిలిపించి వారి సమక్షములో నిట్లు సెలవిచ్చెను. “మీలో ఎవరైతే ఎన్నడుగాని తప్పకుండా దినమూ అయిదు మారులు నమాజు చేసినారో అట్టివారు దీని శంఖుస్థాపన చేయ వలసినది” అందరూ ఒకరి మొగము ఒకరు చూచుకొన్నారు అప్పుడు పాదుషా తానే శంఖుస్థాపనకై మొదటి రాతినీ పాదుకొలిపినాడు అంటే ఆయన నమాజు తప్పని మతాభిమాని అని తేలిపోయింది ఆయన కాలములో ఈ మసీదుకు గాను 30 వేల హొన్నులు వ్యయము జేసినాడు. పని చాలా తిన్నగా సాగుతూ వచ్చింది. ఆయన కాలములో అది పూర్తి కాలేదు తర్వాత అబుల్ హసన్ తానాషా కాలములో కూడ నిర్మాణము జరుగుతూవచ్చెను అప్పటికిని పైకప్పు పూర్తి అయ్యేనే కాని దానిపై మీనారలు ప్రారంభమేకాలేదు తర్వాత అతనికి పతనము కలిగెను అలంగీరు పాదుషా గోలకొండ రాజ్యాన్ని వశపరచుకొనెను అతడును ఇంత గొప్ప మసీదుకు మీనారలు మున్నగునవి కట్టించుట సాధ్యము కాదని అక్కడికిక్కడికే పూర్తిచేయించి ముగించెను. ఇట్లు 1047 హిజరీలో మొదలైన యీ మక్కామసీదు 1104 హిజరీలో పూర్తియయ్యెను అనగా ఇంచు మించు ఒక శతాబ్దము పట్టెను అప్పటికిని మొదరాబాదు రాష్ట్రములో మక్కామసీదును మించిన మసీదు లేనేలేదు.

## లింగంపల్లి బాగ్ :

సుల్తాన్ మహమ్మదు ఖుతుబ్షా వచ్చెను అతని కుమారుడు అబ్దుల్లా ఖుతుబ్షా అనువాడు రాజ్యానికి వచ్చెను అతడు రంగీలారాజు విలాస పురుషుడు, స్త్రీ లోలుడు, విషయాసక్తుడు. అందుచేతనే అతడు తన వాహ్యాళి విహారాలకుగాను లింగంపల్లిలో పెద్ద ఉద్యాన వనమును పెంచెను. దానినే యిప్పటికిని “బాగెలింగంపల్లి” అని అందురు.

## గోషామహల్ :

అతడే తన వినోదాలకు తాను నిర్మించిన నట్టితో తృప్తి పడక “గోషామహల్” కట్టించెను అచ్చట ఒక పెద్దహాజు కట్టించెను దాని చిహ్నలిప్పటికిని గోషామహల్లో కలవు దాని చుట్టును ఒక వేయి పెద్ద గదులు కట్టించెను ఈ పాదుషా చీనా దేశము నుండి చిత్రకారులను పిలిపించి షాహీ ఆపుర్ఖానాలో రంగుల చిత్రాలు వ్రాయించెను. ఇతడు తన కాలములో ఒక ఆజ్ఞను తన రాజ్యములో కావించెను ‘పిర్ల పిండుగ’ కాలములో ఒక రాజ్యమందెచ్చటను దేవిడిలలో నగారాలు మ్రోయించ కూడదనినీ, తమలపాకులు, మాంసము ఎవ్వరునూ తినకూడదనినీ ఆమీరుకానీ, ఫకీరుకానీ ఆనందాల నన్నింటిని కట్టిపెట్టవలెననినీ హిందువులకును, ముసల్మానులకును ఈ యాజ్ఞ వర్తించుననినీ ఫర్మానాను ఇచ్చెను

## లంగర్ :

మొహర్రం (పీర్ల) పండుగలో 20 ఏండ్ల క్రిందటివరకు అయిదవ దినము నాడు హైదరాబాదు నగరములో “లంగర్” అను ఉత్సవము ప్రచండవైభవముతో జరుగుచుండెను దీని ఉత్పత్తి క్రమము రమ్యముగా నున్నది సుల్తాన్ అబ్దుల్లా ఖుతుబ్షా ఒకనాడు ఏనుగుపై ఎక్కి వాహ్యాళి వెళ్ళుచుండెను అంతలో ఏనుగుకు మదమెక్కిన అది చుట్టుపట్టు వారిని చెదరగొట్టి ఒకే పరుగున అడవి మార్గము పట్టెను ఈ వార్త సుల్తాను తల్లియైన హయాతు బక్షీ బేగంకు తెలియగానే ఆమె ఎడ్చుచూ కూర్చుని తుదకు ‘హజరత్ ఇమాం హుసేను’ని పిలుచుకొని నాకొడుకు శ్రేయముగా తిరిగి వచ్చినట్లయితే బంగారు గొలుసును సిద్ధము చేయించి నాకొడుకు నడుముకు చుట్టి ‘లంగర్’కు వెళ్ళి తను తర్వాత దానిని ఫకీర్లకు పంచి పెట్టుదును అని మ్రొక్కు కొనెను దైవము ఆమె ప్రార్థనను వినెనో ఏమో అన్నట్లుగానే ఏనుగు పట్టుకొనెను.



పాదుషా షేమముగా దేవిడికి వచ్చి చేరెను అదే క్షణమందు రాత్రియనక, పగలనక కంసాలులను పిలిపించి, బేగం గారు 12 మణుగుల బంగారు గొలుసును సిద్ధము చేయించి, పాదుషా నడుమునకు చుట్టి జూలూను జెల్పించి హుసేనీ ఆలం వద్దకు పంపెను అప్పటినుండియు ఈ లంగరు ఏదేట చేయుట పరిపాటి అయ్యెను

### మీరాలం చెరువు :

హైద్రాబాదు నగరంలో హుసేన్ సాగరు తర్వాత (ఉస్మాన్ సాగరు కట్టక పూర్వము వరకు) మీరాలం చెరువు చాలా ప్రసిద్ధి నొంది నట్టిది.

నవాబ్ సికందర్ జా (ఆసఫ్ జాహీ వంశపు వవాబు) 1187 హిజరీలో హైద్రాబాదు రాజ్యానికి వచ్చెను 1219 హిజరీలో మీరాలం అతని మంత్రియయ్యెను అతడు నాలుగేండ్లు మంత్రిత్వము నిర్వహించి మరణించెను అతని కాలములోనే అతని పేరిట మీరాలం చెరువు కట్టబడెను దానికిగాను మూడు లక్షల రూపాయలు ఖర్చు పెట్టెను. మూసీ నదీ తీరములో బారాదరీ తోట కూడ అతడే వేయించెను మీరాలం మండి (దీనినే పామరులు 'మిరియాల మండి' అని అందురు) అను నదియు వీరే ఏర్పాటు చేయించిరి. ఇప్పటికిని అచ్చట కూరగాయలు అమ్మబడుచుండును

### చాదర్ ఘాట్ వారధి :

1246 హిజరీలో నవాబు నాసిరుద్దౌల కాలములో చాదర్ ఘాట్ వారధి కట్టబడెను దానికై సుమారు 50 వేల రూపాయలు వ్యయమయ్యెను

మూసీ నది క్రి శ 1912 లో గట్టు తెగి పారి నగరములో గొప్ప నష్టము కలిగించినది యిప్పటి కాలము వారి కందరికిని తెలియును. పూర్వము 1246 హిజరీలో అనగా 113 ఏండ్లక్రిందట ఒక మారిత్రే మూసీనది ప్రవహించి యుండెను అప్పుడు పూరాన్ పుల్ కొంత భాగము ఎగిరి పోయెను ఘాసిమియా బజారున్ను, సిద్ధి అంబరు బజారున్ను, దీని పరిసర ప్రదేశాలును నదిలోని నీటిచే మునిగిపోయి చాలా నష్టమయ్యెను.

ఈ విధముగా హైద్రాబాదు నగరములో ప్రసిద్ధమైన స్థలము లేర్పడుచూ వచ్చెను.

## గొల్లకొండయే గోలకొండ

ఇది గోలకొండకు సంబంధించిన శాసనము. గోలకొండకు సమీపములో రోజా అను గ్రామములో ఉన్న ఒక గొల్లవద్ద అతని పూర్వీకుల కిచ్చిన సనదు కలదు ఆ సనదు ఫార్మీలోను తెనుగులోను ఉన్నది రెండును ఒకే సమయములో గోలకొండ బాదుషాచేత వ్రాయించి యియ్యబడినవి భాషను ఉన్నదున్నట్లుగా ఉంచినాము. ఈ సనదులోని కొన్ని విశేషాలను మరొకమారు విశదపరుతుము ఇవి గోలకొండ చరిత్రకు చాల అనుకూలించునని నా అభిప్రాయము

ఖిలే మానుగల్ ఉర్వగోలుకొండ మహమ్మదునగరు సూబేపరు కుంద బున్యాదుపర్గణే హవేలి బాగానగరం మస్తూరువుదరే దనుగరు కొండయ్య సాకిన్ గోలకొండ రేపల్లెవాడ వలదు కొండయ్య, బినుకొండయ్య, ఇబ్బను కొండయ్య పరుమానియ బజానానే కారుకూనాసె వకానుగోయాసె వదేశముఖానే వదేశపాండ్యానే వపచేలియాసెవ, కులకర్ణియాసె వరాయాసె, సుల్తాన్ అబ్దుల్లా బాదుషాకు తువుషాగారు 1086 సంవత్సరముల క్రిందట ఖిల్జా కట్టటమునకు ప్రయత్నం చేస్తే కుదురనందున బాదుషాతనము రువతైన సయ్యదు షాముస్తఫా సాహెబు కాదరీ సాకిన్ ఔరంగాబాదు హాలు మొకాం గుల్బర్గాగారితో బాదుషాచేసే బయాన్ ఏమనగా మా పెద్దలైన పెద్ద మూలకు కుతుబుషా బాదుషాగారు 964 సం॥రముల క్రిందట (భాగానగరము) దాబానగరము అను పేరు పెట్టి ఖిల్జా కట్టడమునకు ప్రయత్నముచేస్తే కుదురలేదు సీసుమ్మగుట్టల మీద కిలా కట్టడమునకు పుంగం పోస్తే అది కుదురలేదు ఈ ఖిల్జా కుదురలేదు ఇప్పుడు మనము పులుగంపోసినా కుదురలేదని ఆలోచనచేస్తే ఆ కురుషతు బాదుషాతో చేసిన బయాన్ ఏమనగా (1) వరంగల్ ప్రతాపరుద్ర మహారాజుగారికి దనుగరు కొండయ్య చాలా కరామతును చూయించి బొనగిరి ఖిల్జా కూడా వరంగల్ ఖిల్జా కూడా ఈ దనుగరు కొండయ్య పరంపర తయారు చేయించినట్లుగ మర దగ్గర కొండయ్య - సనదులు ఉన్నవి కదా! అందును గురించి అదే పరంపర అంఖిల్జా గోత్రం సూర్యవంశ

గురు బసవేశ్వరుని శిష్యుడైన ఈ కొండయ్యను పిలిపించి నేను విచారించునని చెప్పి కొండయ్యను నాగజ్జరి రేపల్లె వాడనుంచి పిలిపించుకోని వందనాది క్రియలచే పూజించి మేము ఖిల్లా కట్టటమునకు పులగంపోసి ప్రయత్నం చేస్తే కుదురలేదు, ఎందునిమిత్తార్థం? పూర్వము మీ పరంపర వారు భోసగిరిఖిల్లా వరంగల్ ఖిల్లా కట్టివున్నారు మీరు అదే సంతతి కాబట్టి ఇదీ కూడా మీవల్లనే కావలెను గాని ఇప్పుడు ఎవరినుంచికాదని అడిగి చాలా మనవి చేసినందున కొండయ్య సమ్మతించి అక్కడ వీరు అడుగక మునుపే తాను చేసియుంచిన యావత్తు కరామతు బయానుచేసి దొలతు చూపించి సాదుగోకల్ దాసుభావిలో బంగారి పుతులీ అయివున్న రామతు చెప్పి ఆస్థానమహత్తు అంత్ చూపించి ఇదే కొండయ్య పేరు తోటి 1087 సం॥రములకు సరి అయ్యి ఖరనామ సంవత్సర భాద్రపద శు॥ 5 శుక్రవారము 13 పదమాడు ఘడియల రాత్రికి పులగం పోసినాడు తర్వాత ఖిల్లా యావత్తు తయారు చేయించినాడు. ఈ కొండయ్య చూపించిన దొలతు తోటి ఖిల్లా తయారు అయివున్నది. ఖిల్లా తయారు అయిన పిమ్మట సుల్తాను అబ్దుల్లా కుతుబుషాగారు బాదుషా తమ మురుషులతో బయాన్ చేసినది ఏమనగా (2) ఈ దనుగరు కొండయ్య దేవ కల్యాణమునుండి వచ్చి మన స్థానమందు రేపల్లెవాడ కట్టుక నాగజ్జిర తోడుకొని మర్రిమాత యల్లమ్మను నిలబెట్టుకొని మల్లన్న మరము కట్టుకొని యాదవ పీఠము సమేతముగా ఇంత మహత్తు జరుపుతున్నాడు, మనకు తెలియలేదు, మనము పిలిపించి విచారించితే బహుకరామతు చూపించి బావిలో బంగారు పుతిలీనివ దొలతు చూపించినాడు వీరు లక్ష్మీప్రసన్నులు కనుక మన కోరి లు ఈడేర్చి మనల కృతార్థులచేసినాడు వీరితోనే మన గడ్డినిచ్చియున్నది కనుక ఈ కొండయ్యకు ఏమి కావలెనో ఏమి అడుగుతాడో విచారించమని చెప్పిన సయ్యదుషా ముస్తఫా మురుషులు కాదరీగారు కొండయ్యతో చేసిన మారాజా ఏమనగా! (3), ఏ-కొండయ్య బాదుషాగారు ఏమి కావలెనో ఏమి అడుగుతాడో మిమ్ముల విచారించమని అన్నాడు కనుక మీరు పెద్దలు కనుక నీకు ఏమి కోరిక వుంటే ఆ కోరిక అడుగుమని విచారించగా మురుషులతో కొండయ్య చేసె మారాజా ఇదికదా! పన్నెండు గొల్ల కులాలకు రెండు కురుమ కులాలకు నేను గురువును యాదవ పీఠానికిని అధికారివలె మానగలుగు ఎప్పటికీ గోలకొండ అనే పేరు వుంచేది గొల్లకొండ అని అనవలసినది. మా పరంపర రాబడిన 1465 సంవత్సరముల నుండి జరుగుకుంటు పచ్చిన వరంగల్

ప్రతాపరుద్ర మహారాజు ఇచ్చిన సనదు చూచుక అదే ముతాబకు మొహరు దస్త కతుతో మాకు సనదు ఇచ్చేది ఇదికార గొల్లవాండ్రకు కురుమవాండ్రకు కూని చేయకూడదు అగరు కూని చేసినట్టు అవుతె గద్దికి హతకు వస్తాది అదే తక్షణం లక్ష్మి వెళ్ళిపోతుంది ఇదిగాక కిలాలోపట యున్న యల్లమ్మ ఒకటి కిలా బయట యున్న మల్లన్న మరము ఇవి యావత్తు వున్నంత దూరము దోషావరు జమీను ఇవి మావిగా వుండె అట్టి హుకుం ఇవ్వవలసినది ఇదిగాక ప్రతాపరుద్ర మహారాజు ఇచ్చిన 1465 బిరుదావళి మర్తబా కితాబు ఏమనగా మా యాదవ పీఠము వెంట యాదవూన్న యెలిగొలచి మహమ్మదీయున్న స్వామి కార్య దురంధ రున్న దేవబ్రాహ్మణ భయభక్తి పరులున్న పదునూట సహోదర రాజులున్న బిరుదు అంబారి చెంద్రా యుధము మకర తోరణాలు పగటి దివిటిలు నెమిలి పించాలు భుజకీర్తులు, కిరీటము, భూచక్ర గొడుగు, అప్రాగిరి పాతీక నగుబోతు, నగారాధముకా నిషానీ, హనుమంతు నిషానీ, ఏనుగుమీద ధముకా ఒంటెమీద ధముకా రణభేరి సింహమూతి కడియాలు మకర కుండనాలు సింహతలాట అంబారి మహిమా రుతబా గరుడ పడిగెలున్న హనుమంత చక్రములున్న అల్లా పద్మము లున్నా శంఖాలున్నా వీరణమ్ములున్నా శ్రీరామ కొణితలున్నా సమస్త రాగా లున్నా బసువ చెక్రపు గొడుగులున్నా చుట్టు పీఠెలున్నా జంగపు గొడుగులున్నా శ్రీరామ కాని యాదవపీఠము నిర్ణయంబైన తారీకు 5002 అక్షయ సంవత్సర సృష్ట్యాది శతాబ్దం 1955 & 5002 రాజాధిరాజ ప్రతాపరుద్ర మహారాజు యాజ్ఞేయారు రాజ్యములకు ఇచ్చిన సనదు ముతాబికు మరిమాత రేపెల్లెవాడ మసీదువ మల్లన్న మరం దీనిక్రింద వూదుగుల్ వ చిరాగువ, మరమ్మతు హషేషా దుచావరుజమాను సఫీలు బయటము, గూమవరము, మర్లగడ్డ మక్తా 305 బిగాలు రామస్వామి గుట్టవద్ది మక్తా 325 బిగాలు తోకపుట్టి చరాయవట్టి, వజా తల్లు మల్లన్న జాచర్లు వజీర్ష జాచరు వగొలల కురుమల దగ్గర రుసూంసాలు బసాలు రుసూం జారిచేసిసందున సనదులు తాబికువ కొండయ్య అరజుముతాబికు సర్కారు సర్కారుముతాబికు ఒరుపవలసినది ఈ సనదు యందున్న దానిలో సర్కారికి ఏమి హక్కులేదు ఈ కార్యం సరుహర్ మాకు సర్కారు సదా మదతు ఇచ్చి హమేశా ఊడగుల్ చిరాబు మరమ్మతు చేయించవలసినది పుత్ర పౌత్ర పారంపర్యాయం హరిచంద్ర హరుకంగ వారి ఆయి అవులాదు సూర్య చంద్రులు ఉన్నంత పర్యంతము ఏ బాదషా గద్దె ఏలిరా సుఖంగా రాజ్యములో

జరిపించవలసినది సమస్త రాగాలున్నా శ్రీరామ కొలనులున్నా పడిగనాదములున్నా యడమ కుడి శంఖములున్నా ఏకముఖరుద్రాక్షయున్నా శంఖచామరాలున్నా బసువశంఖుబిరుదులున్నా సంగడి తోరణాలున్నా ఛాయఛాయ గొల్లెండ్లున్నా నవవన్నె గొల్లెండ్లున్నా బల్లనదట్టిలున్నా పట్టదట్టిలున్నా పట్టు హారాలున్నా గంటల వడ్యాలమున్నా తరుట వీరబంబులున్నా ఆశ్వము మొగ గుర్రములున్నా వివహము మురుమలతోటి ద్వాదేశమున్నా భారత భాగవతము . యావత్తు బిరుదావళి ప్రతాపరుద్రుడు ఇచ్చిన ముతాబికు మీరు పుకుం ఇచ్చి దొరామీద రవాణా చేస్తూ వుండవలసినది గోలకొండ గడ్డి ఏ బాదుషా ఏలినప్పటికైన మా నిలసిలా వాండ్లతో ఆశీర్వచనములు సాలు సాలుకు తీసుకొనుచుండవలెను. ఏ బాదుషా అయిన తప్పినట్టు అయితే గడ్డికి హతకు రాగలదు. తురకలేగాని, తెలుగలేకాని సాలుసాలుకు ఆశీర్వచనములు తీసుకుంటూ పుత్ర పౌత్రాభివృద్ధిగా హరిచంద్రార్కముగా సూర్య చంద్రాదులు వున్నంత పర్యంతరము సుఖముగా రాజ్యమేలుచుండవలసినది. బాదుషా గొడుగు తిరిగిన పరియంతరము మా పరంపర వాండ్లను సురుబరాయి చేసి దొరామీద హరియేకు పరుగజాకు రావాణా చేసేది ఏ గ్రామమే కాని ఏ సర్కారే గాని ఎక్కిసు సర్కారు అనగా ఇరవై ఒకటి సర్కారు ముమాలకె సర్కారిఅలి మానిలసిలా వారికి హమేషా మదతు ఇచ్చుకుంటా వుండవలసినది అట్లు మదతు వుండనట్టు అవుతె మా సంతతివాండ్లు ఏమన్నప్పటికైనా హతకు కాగలదు మా సంతతివాండ్లు కన్నీరు నించితే ఇచ్చటినుంచి లక్ష్మి కన్నీరు నించుకొని వెళ్ళి పోవును గడ్డి పరరాజుల పాలుగాగలదు ఇదిగాక మా యాదవ కులములో ఒక చోరి మొకద్దమాకు మినహా తతిమ్మ మొకద్దమా ఏదైనా మేము విచారణ చేసి పైసలా చేసుకోగలము కాని సర్కారువారు విచారించుటమునకు బిల్ కూలు అక్కరలేదు ఇదిగాక ఈ గోలకొండ గడ్డికింద ఎన్ని రాజ్యములుంటే అన్ని రాజ్యములలో యున్న మల్లన్న జాతరాలు, బీరప్ప జాతర, మల్లన్న మ్యాళ్ళాలు, బీరప్ప మ్యాళ్ళాలు, చౌడమ్మ మ్యాళ్ళాలు, తెల్ల చెరల మ్యాళ్ళాలు, కొమ్మోణి మ్యాళ్ళాలు, యగరజోగోని మ్యాళము కుల్లు యాభై యారు రాజ్యాలలో వుండే పన్నెండు గొల్లకులాలు రెండు కురుమ కులాలు సాలుసాలుకు మాకు రుసుం కట్టె అట్లు మీరుసనదు మొహమదస్కతుచేసి ఇవ్వమని కొండయ్య విచారించి సయ్యదుషా ముస్తపా సాపాబు కాదరీగారు సమ్మతించి ఈ కొండయ్య చేసిన

యావత్తు మారూజాను సుల్తానుఅబ్దుల్లా బాదుషాకు చెప్పితేవారు సమ్మతించి ముందు ప్రతాపరుద్రుడు ఇవ్వబడిన సనదు యాభై ఆరు రాజ్యములకు వుండె కనుక తమచే సూబేదకన్కు సుల్తాను అబదుల్లాబాదు బాదుషా ఇచ్చే హుకుం మాచే సూబేదక్కన్ వాండ్లు వుండె కుల్లు యావత్తు మరాలలో వసూలు చేసుకొనేది పన్నెండు గొల్లకులాలు రెండు కురుమ కులాలదగ్గర ఇల్లువకటికి ఒక్క రూపాయి భత్యంమ్యాకలువున్న వాండ్లతావున ఒక్క మ్యాకభత్యం తీసుకునేది. గొడ్డువున్న వాండ్ల తన ఒక్క గొర్రె భత్యం తీసుకోవలసినది ఆవులువున్నవాండ్ల తన వక్క రూపాయి భత్యం తరుపు తీసుకోవలసినది. మొగ్గాలు వున్నవాండ్ల వద్ద ఒక్క రూపాయి భత్యం తీసుకొనేది. చీర్ల వాండ్ల మేళమువద్ద అయిదురూపాయల భత్యం తీసుకునేది మల్లన్న మరాలలో మల్లన్న మ్యాళ్ళాల్లో మరం వక్కంటికి మ్యాళ్ళం వక్కంటికి అయిదు రూపాయల భత్యం తీసుకోవలసినది తెల్ల చీరల మ్యాళ్ళం వాళ్ళవద్ద అయిదు రూపాయల భత్యం తీసుకోవలసినది. మందుచొచ్చని మ్యాళ్ళం వద్ద అయిదు రూపాయలు తీసుకునేది కొమ్మువాండ్ల మ్యాళ్ళం వద్ద అయిదు రూపాయల భత్యం తీసుకోవలసినది, తగరుజోగోని వద్ద అయిదు రూపాయల భత్యం తీసుకొనేది దక్షిణ కాశీ కొలను ప్యాకలో కాటకోటయ్యను వుంచిన మరములో అయిదురూపాయలు భత్యం తీసుకునేది. సిద్దేశ్వర సిద్దయ్యను వుంచిన మరములో అయిదు రూపాయలు భత్యం తీసుకునేది. ఈ రెండు దక్షిణ కాశీ కొలను ప్యాకలో గొల్లకురుమ వాండ్ల మరాలు చౌడమ్మ మ్యాళ్ళం వాండ్లవద్ద అయిదు రూపాయల భత్యం తీసుకోవలసినది, కుల్లు యాభై ఆరు రాజ్యములలో వుండె జాతరుల హక్కు రుసుం సదరు యాదవ పీఠము క్రింద వున్న కుల్లు జాతరాల వాండ్లు సాలుసాలుకు యాదవ పీఠానికి రుసుం కట్టవలెను మా ఇక్కి దారిప్రకారం శిషించి భూదానగోదాన సవేతముగా తీసుకొనేది ఇందుకు సర్కారు వారు మద్దతు ఇచ్చి దౌరామీదా హాజరువుండి వసూలుచేసి ఇవ్వవలసినది. ఇది సుల్తాను అబ్దుల్లా బాదుషా కుతుబుషా సమ్మతమున వ్రాసి ఇచ్చిన మొహరు దస్తకతు సనదు, పర్మాను ప్రతాపరుద్ర మహారాజుగారి ఇచ్చిన సనదుమీద దస్తకతులు చేసిన పీఠముల తపిసీల పేర్లు -

### పీఠములు :

- 1 శృంగేరి పీఠము, 2 పుష్పగిరి పీఠము, 3 విరూపాక్ష పీఠము,
4. కనకమ్మ పీఠము, 5 మాధవాచార్యుల పీఠము, 6 విప్రోదివారిపీఠము,
7. కనుపర్తి వారి పీఠము, 8 వీరభోజన పీఠము, 9 రామానుజ పీఠము,
10. అయ్యాశం పీఠము, 11. ఈరమాతిగరాయుని పీఠము, సాకిన్ హస్తినా పురము.

### పన్నెండు గొల్ల కులాలు :

- 1 యెర్రగొల్ల, 2 ముష్టిగొల్ల, 3, కరిణిగొల్ల, 4 పాకనాటిగొల్ల,
5. పూజగొల్ల, 6. మొదటిట గొల్ల, 7 నల్లసదనపు గొల్ల, 8 గుజరాతి గొల్ల,
- 9 గంపగొల్ల, 10 పెయ్యగొల్ల, 11 వెయ్యగొల్ల, 12 సిద్ధగొల్ల

### కురుమ కులాలు :

- 1 పత్తికంకణము, 2 ఉన్ని కంకణము

ఇట్లు, విధేయుడు యాదవ దాసుడు దస్తూరి సింగభూపాల్ రావు సా, రాబెల్లగారు, అని వున్నది

9-1-41 నాటి గోలకొండ పత్రికలో గొల్లకొండయే గోలకొండ అయ్యెనని నిరూపించు సనదును ప్రకటించి యుంటిని అందలి విశేషాలను తెలుపుటకు ముందు ఆ సనదులోని కొన్ని పదాలకర్థములు వ్రాయుదును. హైదరాబాదు రాష్ట్రములో ఉర్దూ తెలిసిన తెలుగువారి కందలి చాలా పదాలర్థమగును ఉర్దూ తెలియని వారికొరకు కొన్ని పదాల అర్థమును వ్రాయుదును.

ఈ సనదు ఇప్పుడు ముద్దము మల్లయ్య అను గొల్లవద్ద ఉన్నది. పూర్వము ఈ మల్లయ్య ఇంటి పేరు కొండవాళ్ళు అని యుండెను అనగా కొండయ్య ఇంటి వారు అని యర్థము ఇతని గోత్రము పేరు అంకిళ్ళ గోత్రము. దీనినే సనదులో ఆంఖిల్లా గోత్రము అని వ్రాసినారు ఇతని నివాస స్థలము గోలకొండ ఖిల్లాకు అరకోసు దూరము లో ఉన్న "దర్గా" అను గ్రామము. ఇతని పూర్వీకుడే సనదు పొందిన కొండయ్య అతనిని దనుగరు కొండయ్య అన్నారే. దనగరు అనగా గొల్ల (దధికార తదృవము) బిను లేక బిన్ లేక ఇబ్బను లేక ఇబున్ అను పదాలు అరబీ పదాలు, కుమారుడు అని అర్థమిచ్చునవి

ఇక సనదులోని పదాల వివరణమును తెలుపుదును. గోలకొండకు పూర్వము పేరు మానుగల్ కోట అని యుండెనని మొట్టమొదటి వాక్యమే స్పష్టము చేయుచున్నది. ఈ పేరు చరిత్రకారు లెవ్వరు పేర్కొనలేదు ఈ సనదులోనే మనకు మొదటి పర్యాయము కనబడుచున్నది భాగా నగరము లేక భాగ్యనగరము ఇప్పటి వైదరాబాదే రేపల్లె వాడ గోలకొండ కోట ప్రక్క భాగముననే పడమటి దిక్కున ఉన్నది ఇప్పుడది పాడుపడినది ఈ సనదులో చూపించబడిన మల్లిన్న మతము, మసీదు, మర్రిమాత నాగయ్యరి ఈ రేపల్లె వాడలో ఉన్నవి సనదులో 1088 సంవత్సరము క్రిందట అనిన్ని 984 సంవత్సరాల క్రిందట అనిన్ని వ్రాసినారు, అనగా అవి హిజ్రీ తేదీలు, 1088 హిజ్రీలోను, 984 హిజ్రీలోను అవి జరిగెనన అర్థము పార్సీ సనదులో సీస కమ్మల గుట్టవద్ద కోట కట్టుటకు 1027 హిజ్రీలో ప్రారంభించిరి అని వ్రాసినారు

సీసకమ్మ గుట్టలు గోలకొండకు ఉత్తర దిశలో ఇప్పటి హకింపేట అను గ్రామము వద్ద ఉన్నవి. వాటి పైన గూడ కోట కట్టదలచిరి కాని అచ్చట అది కుదరలేదు. ఔరంగజేబు గోలకొండను ముట్టడించినపుడు ఈ సీసకమ్మల గుట్ట వద్దనే డేరాలు వేసి విడిది చేసెను.

ఈ సనదును ఇచ్చివాడు సుల్తాన్ అబ్దుల్లా కుతుబుషా ఇతని గురువునే మురుషతు అని పేర్కొన్నారు పెద్ద మూలకు కుతుబుషాగారు అనగా ఇబ్రహీం ఘోరికుడగు 984 హిజ్రీలో గల గోలకొండ రాజ్యమును పాలించిన కుతుబుషా యని అర్థము. అతని కాలములో గోలకొండ కోట కట్టబడెను అది బాగా కుదర లేదు. దానినింకను దృఢపరుపదలచిరి, అందులకీ కొండయ్య సహాయపడినాడు

“పులగం పోయుట” అనగా కోటలకు పునాది వేసినప్పుడు అన్నమును మేకలను బలిగా యిత్తురు దానినే పులగం పోయుట అని యందురు.

నాగయ్యరి :- ఇది గోలకొండకు పశ్చిమ దిశన నుండు గుట్టలలో ఉన్నది కోటకు అర్థమైలు లోనే ఉంది. ఇది నాగయ్యరి సుమారు 50 అడుగుల ఎత్తు రెండు గట్లున్నవి. వాటి సమీపములో భూమిలో 3 అడుగుల లోతున గుంత కలదు. అందు సదా ఊట వచ్చుచుండును. ఎండాకాలములో కూడ ఒకే విధముగా



నీరు వచ్చుచుండును ఇప్పటికిని ఆ గట్లలో పశువుల వేపుకొని పశువులకు ఈ నాగర్పురీ వద్దనే నీరు త్రావుదురు

సాధుగోకుల్ దాసు బావి :- ఇది గోలకొండ కోటలోనే కలదు దీని కథ రమ్యముగా ఉన్నది ముందు విమర్శలో వ్రాయుదును

బంగారు పుతులీ - బంగారు బొమ్మ ఈ బొమ్మ కథపై గోకుల్ దాసుతో సంబంధించినది

మర్రిమాత ఎల్లమ్మ :- ఇది నాగర్పురి వద్దనే 100 అడుగుల దూరాన కలదు ఒక పెద్ద గుండునకు పెద్దైలు వేసి దానిని పూజింతురు దాని నిప్పటికిని అచ్చటి హిందువులు పూజింతురు. ఏటేట ఉత్సవము చేయుదురు మానుగల్లును గోలకొండ అని పిలువవలెనని ఇందు కొండయ్య కోరెను అదే అప్రభంశమై గోలకొండ అయినది గొల్లవాండ్లలో 12 శాఖలును వారికన్న కొంచెము తక్కువగా చూడదడు కరుమవారితో 2 శాఖలును కలవు వాటి పేరులు ఈ సనదులో కలవు ఇప్పటికిని ఈ శాఖలు కలవు.

ఎల్లమ్మ :- ఈ దేవత ఖిల్లా లోపల కలదని ఈ సనదులో కలదు ఇప్పటికిని కలదు. కట్టకడపటి భాగమగు బాలాహిసారును ఎక్కు ఆవరణము ప్రక్కన ఉన్నది ఈ ఎల్లమ్మ గుడివద్దనే ఒక ఫీరంగి కలదు ఇప్పటికిని గోలకొండలోని హిందువులు ఈ ఎల్లమ్మకు ఏటేట కొలుపులు చేయుదురు

మల్లన్న మరము :- నాగర్పురికి పోవు మార్గములో దానికి ఫర్లాంగు దూరములో ఒక చిన్న ప్రాత మసీదు కలదు దానికి సమీపములో ఒక చిన్న సమాధి కలదు దానిపై మూడు అడుగుల చౌకము 8 అడుగుల ఎత్తును పైన చిన్న గుంబదువంటి కలదియును శిథిలావస్థలోను నున్న గది కలదు. అదే మల్లన్న మరము దానినిప్పుడు గుర్తుపట్టువారు లేకున్నారు. దానిని గుర్తుపట్టుటకు పరిశోధన చేయవలసి వచ్చెను.

దోషావరు జమీను :- జమీను అనగా భూమి దోషావరు, లేక దోభావధు అనునది ఒక కొంత రెండు గొర్రల వైశాల్యము కలదిగా ఉండెను. ఇది పార్శ్వ

పదముగా కనిపించుచున్నది అందున ఇప్పుడు మిలిటిరీకిగాను బుర్రాదులు తీసి బంగ్లాలు కట్టచున్నారు ఆ భాగమంతయు దోషావరు జమీనే- అది కొండయ్య కీచ్చిన ఇనాము భూమి దాని వారసుడు యా సనదుకల మల్లన్నయే యితని అజ్ఞానముచేత దారిద్ర్యముచేత ఈ జమీను సర్కారుకు చెందిపోయినదను కొనవలెను

సనదుపోయిన కొండయ్య ఎఱ్ఱగొల్లకాదు, వెఱ్ఱిగొల్ల అతడంతటి సహాయ కారియుండిన అబ్దుల్లా ఖుతుబుషా అంతటివాడు ప్రసన్నుడై ఉండిన ఆ పాదుషా వద్ద ఒక సంస్థానమును కోరియుండరాదా? దానికి బదులుగా తిక్కి బిరుదు, గొర్రెలు, రూపాయలు, టప్పుములు కోరుకొన్నాడు ఆ బిరుదుల పట్టిక యిందు కలదు

అప్రాగిరి .- పార్శ్వలో అప్రాబ్ గిరి అనగా ఎండను ఆపు చక్రి.

పాలీక - పల్లకి

నగుబొతు .- నౌబత్ - నగారా జాతి దముకా - డంకా.

అల్లా పద్మములు - ఇస్లాం మత చిహ్నముగా అల్లా పదములు చేసుకొని కొలుచుట గొల్లలలో కొందరికి వాడుకగా ఉండినట్లున్నది

రామకొణితలు - కొణితలనగా సొమ్ములు శ్రీరామ విగ్రహానికి పెట్టిన సొమ్ములు ఇప్పుడవి జనగామ తాలూకాలో కొమర వెల్లి గ్రామములోని శ్రీరాముని విగ్రహముపై ఉన్నవందురు

సింహముతికడియాలు - మణికట్లకు పెట్టుకొను సింహముతిగల బంగారు కడియాలు

గరుడపడిగెలు - పట్టుదారాలతో అల్లిన పట్టి - నాల్గవేళ్ళ వెడల్పుదిగా ఉండును దానిని నడుమున బిగింతురు శవమువచ్చువారే దీనిని టట్టుకొందురు

శ్రీరామకొని - శ్రీరాములవారి కాలమునుండి మొదలుకొని అని అర్థము

పూదుగుల్ చిరాగు - పూదు అనగా అగరు ధూపము గుల్ అనగా పూలు, చిరాగు అనగా దీపము.

వీరప్ప జాతర - వీరప్ప లేక వీరప్ప అనుదేవత గొల్లలకు ముఖ్య దేవత ఆ దేవత కొలువులో సుమారు 4 అడుగుల యెత్తుగల పెద్ద డోలును వాయింతురు - ఇప్పటికిని దానిని వీరప్పడోలు అని యందురు

హరిచంద్రహరుకం - ఆ చంద్రతారార్కం అనుమాట

అలుఅవులాదు :- అరబ్బీ పదము - పుత్ర పౌత్రపరంపర అని అర్థము.

రామకొలనులు :- అగ్నిగుండము ముందు మల్లన్న మరముపెట్టి ఒళ్ళు నిండినవారు అగ్నిగుండములో దుముకుదురు - ఆ గుండమునే రామకొలను అని యందురు

గంటల వడ్డాలము :- చిరుగంటలుకల వడ్డాణము, నడుము వట్టి

గొద్దువున్నవాండ్ర తన - తన అనగా తావున వద్ద అని అర్థము.

అశ్వము మొగము గుర్రము :- అశ్వము మగ గుర్రము అని చదువుకొన వలెను - మగ గుర్రమని యెందుకన్నారనగా గొల్లవారు పెంటిగుర్రాన్ని యిప్పటికీన్ని ఎక్కరు - పెంటిగుర్రమెక్కితే వారికి కులం తప్పు - అయితే వారికి వివాహాలలో గుర్రముపై మెరిమెన చేయు హక్కు లేదు.

మ్యాళ్ళము - మేళము - భజంత్రీతోటి ఉత్సవము

సాధు గోకుల్ దాసు బావి :- కొండయ్య బాను చేసియుంచిన యావత్తు కరామతు బహును చేసి దొలతు చూయించి సాధు గోకుల్ దాసు బావిలో బంగారి పుత్తి అయి ఉన్న కరామతు చెప్పి ఆ స్థల మహత్తు అంతా చూపించెనని సనదులో కలదు దీని కథ ఏమనగా !

గోలకొండ కోట కిట్టిన కాలములో తత్పరిసర ప్రాంతాలలోని చిన్నచిన్న గట్టలో సాధు గోకుల్ దాసు అనువాడు నివాసము చేసియుండెను అదే ప్రాంతాలలో కొండయ్య మేకలమేపుతూ గోకుల్ దాసునకు దినమున్నూ మేకపాలనిచ్చునూ వచ్చెను కొంతకాలమిట్లు ఉభయులకు మైత్రి కుదిరింది ఒకనాడు సాధువు ఒక పెద్ద ఇనుపకాగు పెట్టి, దానిలో నూనె పోసి సలసల కాచుచూ ఉండినాడు. కొండయ్య వెంటులో పాలు తెచ్చి సాధువుకిచ్చినాడు సాధువు వాటిని త్రాగి “అరె కొండయ్య నీకు ప్రత్యుపకారం చేయవలెనని బుద్ధిపుట్టింది ఇట్లురా, ఈ

కాగుచుట్టును ప్రదక్షణము మూడు మారులు చెయ్యి” అన్నాడు అమాయకుడగు కొండయ్య అట్లే చేసినాడు మూడవ ప్రదక్షణం చేయుచుండగా సాధువు కొండయ్యను అమాంతముగా ఎత్తి కాగులో వేయబోయినాడు కాని కొండయ్య సాధువు కంటే బలాద్యుడగుటచేత పట్టు తప్పించుకొని ప్రక్కకు దుమికినాడు ఇదేనా నీ ప్రత్యుపకారం అని మహత్తరమైన కోపంతో సాధువునే తటాలున ఎత్తి కాగులో పారవేసినాడు అంతలోనే ఆశ్చర్యమగు పరిణామము సంభవించెను సాధువు మాయ మయ్యెను అతని స్థానములో ఆ కాగుచున్న నూనెలో ఒక పెద్ద బంగారు విగ్రహము కనబడెను కొండయ్య భయపడి ఆ విగ్రహాన్ని సమీపమందు గల ఒక భావిలో పారవేసిపోయెను ఆ భావినే ఇప్పటికిని గోకుల్ దాసు భావి అని యందురు ఆ విగ్రహమునే తర్వాత కొండయ్య ఇబ్రహీం కుతుబుషా కిచ్చెను ఆ విగ్రహములోని విశేషమేమనగా దినము ఒక అంగముగ చేధించితే మరునాటి వరకు మరల ఆ యంగము యధాప్రకారముగ పెరుగుచుండెనట అట్టి అక్షయ విగ్రహము నుండి వచ్చిన బంగారుతో కోట కట్టించబడెనట ఇది బంగారు (పులిలీ) బొమ్మ కరామతు (మహత్తు) యొక్క కథ

ఈ కథ నిజమో కాదో మనము చెప్పజాలము ఇట్టి కథయే కొండవీటి కైఫియత్తులో కలదు దాని నిందు ఉదాహరించుచున్నాను

“అనిపోతయ వేమారెడ్డిగారు ప్రభుత్వమునకు వచ్చిన సమయమందు ఒక గొల్లవాడు మేకలుగాసే నిమిత్తము బొల్లుమూరు వేంకటేశ్వర స్వామి వారు వున్న కొండకుపోయి మేకల చేపుతూ వుండి వుండగా ఒక సిద్ధపురుషుడు కామ్యార్థియై వేంకటేశ్వర ఆలయంవద్ద తపస్సు చేసుకుంటూ వుండగా యీ గొల్లవాడు ఆయన యోగక్షేమము అడిగినాడు “నాకు నిత్యమున్నూ క్షీరములు ఇవ్వవలెను” అని సాధువు అడిగినాడు నన్నాసి ఒకనాడు గొల్లవాన్ని చూచి నీవు నిత్యమున్నూ ఎక్కడెక్కడవుంటే చెట్ల అకులు, మేకలు మేపుతుంటావుగదా, ఏ వృక్షాన్ని అయినా మేకలు మేయగానే తిరిగి వెంటనే అకు పుట్టునట్లు దృశ్యమైతే నాకు చెప్ప మన్నాడు ఆ గొల్లవాడు కొన్ని దినములు శోధనచేయగా దృష్టమైనందున సన్నాసికి చెప్పగా ఒక దిన శుద్ధి చూచి ఆ చెట్టును తగుల బెట్టించి వృక్షము దగ్గమయ్యే సయయములో గోపకురి చెయ్యిబట్టి ప్రదక్షణచేస్తూ వానిని యేమరించి మంటలో పడిదొయ్యి పోతే వాడు పుష్టికలిగినవాడు కనుక గొల్లలోబడక బహు

దినాలనుంచి నా మేకల పాలుతాగి నాకు ఉపకారం చేస్తానని నమ్మించి నన్ను అగ్నిలోవేసి చంపజూచినావా అని సన్యాసిని బట్టి జ్వాలలోపడదోసి తన ఇంటికి వచ్చి మరునాడు తిరిగి మేకలు తోలుకొని ఆ స్థలానికి చెళ్ళిచూచేవరకు బంగారు ప్రతిమయై మనుష్య ప్రమాణపు, విగ్రహముగా నిలిచియున్నందున గొల్లవాడు పూర్వ వైషమ్యముచేత తన గొడ్డలి తీసుకొని ఆ విగ్రహము యొక్క హస్తమును చేధించేవరకు యథా ప్రకారం హస్తమావిర్భవించె, వాడు ఆశ్చర్యపడి వాడు బంగారం తీసుకొని సెట్టికిచ్చి తనకు కావలసిన పొగాకు తమలపాకులు యీ వరస ప్రవర్తిస్తూండగా ఆ కోమటి ధనికుడైసెందున, మీ సంగతి చారుల వల్ల అనపోతయరెడ్డిగారు విని వైశ్యుని పిలిపించి దండించి అడిగి నంతలో వున్న స్థితి మనవి చేసెను గొల్లవానిద్వార సువర్ణప్రతిమను తీసుకొని దానిద్వారా రాజ్య విస్తీర్ణము చేసెను తదనంతరము కొమగిరి వేమారెడ్డి ప్రభుత్వమునకు వచ్చి ధర్మ కర్తను డయ్యెను. ఈ దినములో వరస చెడి సువర్ణ విగ్రహమున్ను మాయం అయినది ”

మరి ఈ కొండవీటి “కరామతు”లో ఎంత సత్యమున్నదో, కొండవీటి కరామతుకు కై ఫీయతు ప్రమాణము “గోకుల్ దాసు పులి”కి ఈ గోలకొండ సనదే ప్రమాణం అటైతే యీ సనదు కూడా అబద్ధపు సనదుగా ఉండవచ్చును ఇదియు కల్పన యేమో అను సంశయములు కలుగకపోవు

### సనదుయొక్క ప్రామాణ్యత :

ఈసనదు పుట్టినది నిజమైనదిగా కనబడుచున్నది ఏలనన తెనుగులో సనదును మొదలు వ్రాయించి తర్వాత దానినే ఫార్సీలో వ్రాయించినారు అయితే ఈ రెండును కల్పనలుగా ఉండగూడదా యనిన తర్వాతి కాలంలో సనదులో కనబరచిన హక్కులు కొండయ్య వంశమువారికి వర్తించుచు వచ్చినట్టు దాఖలాలు నేటి వరకు కలవు పైగా ఆ సఫ్ జాహి వంశపు నిజామైన నిజాముద్దౌలా సనదు ఒకటి కొండయ్య వంశము వారి వద్దకలదు అది 1249 హిజ్రీలో ఇయ్యబడినట్టిది. అనగా సరిగా 111 ఏండ్లక్రిందటిది. అప్పుడు మహారాజ చందూలాల్ మంత్రిగా ఉండెను ఆ సనదులో ఇట్లు వ్రాసినారు

“గోలకొండ ఖిల్లావద్ద దోషావర్ జమీనున్న కోటలోని యెల్లమ్మయన్నూ, కోటబయటి రేపల్లెవాడలోని మర్రిమాత నాగర్జుని మల్లన్న మరణం’ యాదవ పీఠమయొక్క అధికారమును పూర్వము ప్రభువులు అనగా ఖుతుబ్షాహీలు దస్తర్ కిష్టయ్య పూర్వకులకు ఇచ్చినారు కనుక మొత్తం రాష్ట్రములో జాతరులా, సంతలు మున్నగునవి జరిగింపుడు దస్తర్ కిష్టయ్యకు 12 గొల్లకలాల పైనను యాజమాన్యము కలదనియు, కిష్టయ్య పోయిన తావుందెల్లను సర్కారి అధికారులు అతనికి అతని హక్కులను వసూలు చేసుకొనుటలో సాగుపడవలెను పైగా గోమరం మర్లగూడెంలో 800 భోగాల మత్రాయున్నా రామస్వామి గుట్టవద్ద 825 భోగాల భూమియున్నా అతనిదే అయియున్నది.”

పైనదేకాక వీరివద్ద మరియొక సనదు కలదు అది కూడ 1071 హిజ్రీలో అబ్దుల్లా ఖుతుబ్షాచేత కొండయ్య పేర ఇయ్యబడినది. అందులోను కొండయ్య కిచ్చిన హక్కులు పాలింపబడునని వివరింపబడియున్నది

ఇంకొక సనదు కూడ ఈ వంశము వారి వద్ద కలదు అది ముఖ్తారుర్ ముల్కుసర్ సాలారుజంగు మొహరుత్ 1278 హిజ్రీలో ఇయ్యబడినది అందలి ముఖ్యవిశేషాలేమనగా సనదు కొండ బాలయ్యపేరట ఇయ్యబడినది (ఇతడు కొండయ్య వంశమువాడు) “పూర్వసుల్తానులనగా సుల్తాను అబ్దుల్లా ఖుతుబ్షా యొక్కయు నిజామలీఖాన్ యొక్కయు సనదును బట్టియు రాజాచందూలాలు యొక్క ఫహిమాయిషును బట్టియు ఈ బాలయ్య కరేలీ, అయినూరు, మేలారం, అయ్యారం, మలీగాపూ, ఖండబా మున్నగు స్థలాలలో జరుగు జాతరలలో ఏయే హక్కులు వీరికికలవో అవన్నియు అనుభవించుటకు అధికారము కలిగియున్నాడు

దీనివలన తెలియునదేమనగా! అబ్దుల్లా ఖుతుబ్షా ఇచ్చిన సనదు నవాబు నిజామలీఖానున్నూ, చందులాల్ మంత్రియున్నూ, సర్ సాలార్ జంగు మంత్రి యున్నూ నమ్మినారు సత్యమని నిర్ణయించినారు తామున్నూ సనదుల నిచ్చినారు

ఇతర సనదులో కొన్ని గ్రామాల పేరులు కలవు. అందు గోమవరం అనునది మెదకు తాలూకాలో ఉన్నది. మర్లగడ్డ అనునది గోమవరంలోని పౌలము

పేరు రామస్వామి గట్టు అనునది గోమవరం ఎద్ద నుండు గట్టు అచ్చట రామ స్వామి దేవాలయం కలదు కొమర వెల్లి గ్రామము అనగామ తాయాకాలో ఉన్న, ఐనూరు, మేలారం, అయారం మాలెగాం వద్దనున్నవి

### మరికొన్ని పదాలు :

కొండయ్య సనదులో 'తగరుజోగోడు' అను పదము కలదు తగరుజోగు వారు అనునదొక జాతి పేరు డమరువంటి ఢక్కిని వాయించు ఈ జాతి వారు బిచ్చమెత్తుదురు

### కాట కోటయ్య :

12 గొల్ల, 2 కురువ మరాలకు పెద్ద అయిన బలిజ కీ పేరు.

### మందుబోడు :

బిచ్చముతో బ్రతుకు ఒక జాతి. వీరు మంటి చేరను, పేడ చేతను, చేసిన 200 వరకు సంఖ్యగల చొమ్మలను ఒక పెద్ద పెట్టెలో పెట్టుకొని వత్తురు వీరు గొల్లం వద్దనే వారి కులగోత్రాలు చెప్పుకొనుచు బిచ్చమెత్తుదురు

సనదు ఇచ్చిన అబ్దుల్లా ఖుతుబుషా అయిల్ హసన్ తానీషా కన్న ముందు వాడు అతడు క్రీ శ 1828 నుండి 1872 వరకు గోలకొండ రాజ్యమును పాలించెను ఈ కొండయ్య సనదు పుట్టిన కాలం 1071 హిజ్రీకి అనగా 289 ఏండ్ల క్రిందట, ఈ లెక్కచొప్పున ఈ సనదు క్రీ.శ. 1852 లో ఇయ్యబడినదని స్పష్టమగుచున్నది అనగా అబ్దుల్లా రాజ్యకాలంలోనే ఇయ్యబడినది.

ఇవి యీ కొండయ్య సనదులోని విశేషాలు.

## పంచేశ్వరము

హైదరాబాదు రాష్ట్రములో చూడదగిన హిందూ క్షేత్రాలు చాలా కలవు మత సాంప్రదాయిక దృష్టితో చూడదగిన వానిని గురించి యిప్పుడు వ్రాయుట లేదు చారిత్రిక దృష్టితోను శిల్ప దృష్టితోను చూడదగినవాని ప్రశంసయే చేయుచున్నాను అట్టివానిలో “పంచేశ్వరము” అను క్షేత్ర పంచకము చేరినది. దానిలో ఒక విశిష్టత కలదు అది నిజము బ్రహ్మ సంది క్షేత్రమున్ను అయియున్నది కృష్ణానది రెండు తీరాల్లో ఆ క్షేత్రాలు వెలసియున్నవి “గంగకిర్దరి మేలద్దరి కిడునుంగలదే” అన్నట్లుగా ఉన్నవి కృష్ణ కిటు కొల్లాపురము సంస్థానమున్నది అటు దక్షిణమున కర్నూలు జిల్లాలో నందికొట్కూరు తాలుకాయున్నది కొల్లాపుర సంస్థానమందలి కృష్ణా తీరములో పంచేశ్వరములోని మల్లేశ్వరము అను శైవ క్షేత్రమున్నది సోమేశ్వరము నాగరురన్నాలు తాలూకాలోని దైనను మల్లేశ్వరము ప్రక్కననే కలదు ఆ రెంటికెదుటి దిక్కున చూపుమేరలోనే కృష్ణ కావలి యెడ్డున సిద్ధేశ్వరము, సంగమేశ్వరము, కపిలేశ్వరము అను మరి మూడు శైవ క్షేత్రాలున్నవి ఆ యెదింటిని పంచేశ్వరమందురు అవి యుండు స్థానమందు నది కిరు ప్రక్కలలో ఎత్తయిన గట్టు కలవు కృష్ణను ఎండ కాలములో దాటుట కష్టము. వాన కాలములో దాటుట సుఖము ఎందుకనగా ఎండ కాలములో తొడల లోతు నీళ్ళుండును అడుగున జానెడు మూరెడు గుండ్లు నిండుగా పరిచినట్లుగా నుండును కాలుపెట్టగానే జారుట సంభవించును ఒడుపు తప్పినచో ప్రవాహములో పడుదురు ఈదుటకును వీలులేదు, కొన్ని గుండ్లు మోకాళ్ళతో దీకొనును ఇట్టి గ్రహచారమునకు బద్ధులై అవతలి క్షేత్రాలను చూచి రావలసి యుండును వానకాలములో నిండు ప్రవాహ ముండుటచే అరిగిలి లేక వుట్టి అను వానిపై సుఖముగా దాటవచ్చును నది ప్రవాహ మహాధ్వానము, అయిదు క్షేత్రాలు, వాటి నాశ్రయించిన గ్రామాలు, దేవాలయ శిఖరాలు, చుట్టునుండు గట్లు, వాటిపైనుండు చెట్లు ఇవన్నియు ఒక చక్కని దృశ్యమును కలిగించి మరుపురాని స్మృతిగా మనస్సులో నిలిచిపోవును.



ఇదే స్థలమందే నిజాం ఇంగ్లీషు ప్రభుత్వాలు చేతులు కలిపి నది కడ్డముగా ఆనకట్టవేసి కాలువలను తీయుటకై సంఘిల్పించినారు పది పదిహేను ఏండ్లనాడే ప్లానులన్నీ సిద్ధముచేసి యుంచినారు. యుద్ధానంతరము చేయుచున్న కార్యాలలో ఇచ్చటి ఆనకట్ట యొకటియై యున్నది ఈ పంచేశ్వరములోని ఒక శ్రేత్రముగు సోమేశ్వరమును సోమశిల అనియు అందురు అచ్చట ప్రాచీనాచార వారి సుంకము రాజా మొకటి కలదు సోమశిల మల్లేశ్వరానికి ఒక మైలు దూరములో కలదు మల్లేశ్వరము కొల్లాపురము వారిది సోమేశ్వరము నాగర కిర్నాలు తాలూకా లోనిది ఈ రెండును కొల్లాపురానికి 7 మైళ్ళ దూరములోను కొల్లాపుర సంస్థాన ములోని దగు పెంట్ల పెల్లికి 8 మైళ్ళ దూరములోను కలవు బాటలు మాత్రము చాలా అధ్వాన్నముగా ఉన్నవి ఆ ప్రాచీన శ్రేత్రాలకు పెంట్లపల్లి నుండి పోవు దారి నైనను బాగు చేయించుట సంస్థానం వారికి తప్పని ధర్మమని తలంతును

ఒక శ్రేత్ర ఒకేషాలను గూర్చి వ్రాయుచును ఎనవరి రోడ్డు స్టేషనులో దిగవలెను అక్కడినుండి కొల్లాపురం పోవు బస్సులో వెళ్ళి పెంట్లపల్లి స్టేషన్లో దిగవలెను అక్కడ బాడుగ ఒడ్డు దొరుకును అక్కడి నుండి 8 మైళ్ళ దూరాన నున్న మల్లేశ్వరములో ప్రధాన దేవాలయము యేటి గట్టుననే కలదు దానిలో మూడు శాసనాలున్నవి ఒక శాసనముపై రైల్వేకులు చెట్టి నూరు కొంటూ వచ్చినందున అది ముప్పాతిక అరిగిపోయినది అక్కిన రెండున్ను అరిగినవి మట్టితో నిండినవి కానవచ్చు లివి స్వరూపాన్ని బట్టి అవి చాళుక్యుల శాసనాలని స్పష్టమగును ఇంతవరచి శాసనాల ప్రతులును దీసి ప్రకటించినట్లు కానరాలేదు. అతివృష్టి కాలములందు కృష్ణదేవరాయుడూ ఈ దేవాలయావరణము లోనికి వచ్చి శివుని పలుకరించి పోవును ఆమె ఆగమన ఫలితముగా దేవాలయము ఒక గజము లోతు వుండుటచే నిండినది అందందు పగుళ్ళు మొదలై ఆలయ భాగాలు పడిపోవు చున్నవి కొన్ని ఆవరణ విగ్రహాలు సుందరముగా నున్నవి. దేవాలయమునకు కొద్ది దూరమందే రెండు చిన్న గుళ్ళు మిట్టపై నున్నవి. అదొక చాళుగో శేషశాయి కలదు శివశ్రేత్రము లో వీరిట్లు ప్రవేశము కల్పించు కొని తిష్ఠ వెసిననిన తర్వాతి వారెవ్వరో లింగ స్థానములో శ్రీ వారిని ప్రతిష్ఠించి నారసుని యొప్పున విగ్రహము పెద్దది చాలా సుందరమైనది సన్నపని చూపదు నాగ్నిమను ఒకటి కండు ఆంగాలను మప్పులెని వారెవ్వరో చెక్కి-

వేసినారు ఈ దేవాలయమును సంస్థానమువారు కాపాడవలెను శాసనాల ప్రతులను ఆర్షశాఖ వారు తీయించవలెను తైర్థికులకు చెట్టి రోళ్ళను సమకూర్చి శాసనాలను కాపాడవలెను పూడికను కూడా తీయించవలెను.

మల్లేశ్వరము నుండి సోమేశ్వరము పోవలెను బండినాట్లకున్నూ ఆంగ భంగాలకున్నూ భయపడకుంటే బండ్లలో పోవలెను లేకున్న నడకయే రమ్యము సోమేశ్వరములో ఏటిగట్టున 200 ఏండ్ల నాటి మసీదు కలదు అందొక గోరీ కలదు దానిపై ఒక ఫార్మీ లిపి శాసన కలదు పాముల పిల్లలవలె అక్షరాలను పెనవేసి వ్రాసినారు వాటిని మల్లాలే చదువగలరు ఏటి యొడ్డుననే ఊరున్నది ఇండ్ల వెనుక భాగములో పెద్ద ప్రాచీన దేవాలయమున్నది దానిలో నుగ్గు లెండించు కొందురు. ఈ కాలానికంత మాత్రమైనా ఉపయోగ పడుచున్నది మరికొంత కాలానికట్లు పనికిరాదు. దేవాలయములో శిల్పాలేవియు లేవు. లోపలి కప్పులో దశావతారాల సుందర విగ్రహాలు చూడదగినవి ఒకచోట ఒక స్తంభముపై శాసన భాగమున్నది అది అచ్చటిది కాదు శిథిల భాగానికి పోటీ పెట్టి ఒక శాసనాన్ని స్తంభముగా చేసి అచ్చట నిలిపినారు అది కాకతీయుల నాటి శాసనమని జ్ఞాపకమున్నది

ఏటిలోనికి దిగుచోట రాణా ముందరి మెట్టువద్ద కొన్ని దేవాలయ స్తంభాలు అందందు పూడగా మిగిలినవి కానవచ్చుచున్నవి అందొక దానిపై నాగర లిపి శాసనమున్నది ఆ స్థలములోని శాసనాలను కూడా ఎవ్వరునూ సేకరించి ప్రచు రించలేదు సోమేశ్వరమువద్ద ఎండకాలములో నదిని దాటవలెను వానకాలములో మల్లేశ్వరమువద్ద దాటవలెను నదినిదాటిన వెంటనే అచ్చటి గట్టుపై సిద్ధేశ్వరము కలదు అచట ఒక ప్రాచీన దేవాలయ మున్నది కాని అందేదియు చూడదగిన శిల్పము లేదు

సిద్ధేశ్వరమునుండి రెండు మైళ్ళు నడచి శివున సంగమేశ్వరము వచ్చును. మధ్యర చిన్నగట్టు తగులును అందొక గుహకలదు ఇప్పుడు విశాలమగు రెండు గదులందు కానవచ్చును లోపలి గదిలో చీకటితో నిండిన పెద్ద గుహలము కలదు అది యెంతో దూరము వరకున్నదని స్థానికు లేమేమో చెప్పుదురు కొన్ని యేండ్ల కిందట ఒక సాధువు అచ్చట బహుకాలము నివసించెను అతనికి భక్తులు

ప్రబలిరి వారందరున్నూ సిద్ధేశ్వరమునకును, సంగమేశ్వరమునకును మధ్య నుండే నదీ తీరమార్గము చాల ప్రమాదకరముగా నుండుటచే అచ్చట నొక గోడను కట్టించినారు

సంగమేశ్వరము ఈ పంచేశ్వరములలో తలమానికము అది సప్త నదీ సంగమము తుంగభద్రము దాని పంచోపనదులున్నూ అలంపూరు వద్ద కృష్ణలో కలియును అందుచే దానిని చిన్న సంగమందురు ఆ పంచ నదీ ప్రవాహము కృష్ణలో కలియును ఈ సంగమేశ్వరమువద్ద భవనాశి అను పెద్దవాగు (ఆ నది ఉపనదంతటిది కాకున్నను దానిని నది యందురు ) కృష్ణలో కలియును ఇట్లు ఆ స్థానము సప్త నదీ సంగమ మగుటచేత దానిని పెద్ద సంగమని యందురు

బ్రిటిషీలాకావారు ఆ దేవాలయము మంచి స్థితిలో నుంతురని తలచితినికాని దాని నేమాత్రమున్నూ విచారించక చాలా అన్యాయము చేసినందునను అచ్చటి శిల్పము ఉత్తమశ్రేణిలో చేరినదై నందున దానిని శైథిల్యమునుండి ఏమాత్రమున్నూ రక్షింపక పోయినందునను చాల విచారము కలిగినది అచ్చట ఆయిదు శాసనాలు కలవు ఒక శాసనమును దేవాలయపు బయటిభాగములో అరుగుపై కూర్చుంటు కై ఆమర్చినారు అది చాళుక్యుల కన్నడ శాసనము ఇంచుమించు 900 ఏండ్లనాటిది. ఆ శాసనము కూడ సంపూర్ణముగా లేదు. కట్టడానికి వాడి నందున కావలసినంత షరతుంచి మిగతా దానిని పగులగొట్టి పారవేసినట్లున్నది దేవాలయ మందు ఒక చిన్న శాసనమున్నది. అదియు చాళుక్యులదే దేవాలయము వెనుక దిక్కు ఒక యిసుక రాశిపై శాసనము కలదు. దానిపై సున్నము చుక్కలు నిండుగా గలవు అవి కడిగినను పోవు ఆ శాసనమును చదువుటకు వీలు లేదు దేవాలయములో రెండు స్తంభాలపై రెండు శాసనాలు కలవు. అవి 1050 ప్రాంతము శాలివాహన శక కాలపు శాసనాలు బ్రాహ్మణులకు భూదానాలు గ్రహణ కాలములో దనికు లెవ్వరో చేసిన ముచ్చట అందు కలదు అవి 400 ఏండ్ల నాటివి. దైవ భక్తులు దేవాలయము ముందు భాగాన్ని విస్తరించి కట్టించుచున్నారు పాత కట్టడమునకు కొత్త కట్టడమునకు పోతరాజుకు, భోజరాజుకును ఉండు అంతరాయ మున్నది. నదీ తీరములోనున్న దేవాలయమునకు 200 గజాల దూరములో గ్రామమున్నది. గ్రామములో ఒక దేవాలయ మున్నది దాని చుట్టును ఏమిన్నీ నందు లేకుండా గుడిసెలు, ఇండ్లు పెరిగి పోయినవి. ఆ దేవాలయ సౌందర్యమును చూచిన చూపు

తోనే, ఆ యింద్రుని చూచిన 'స్వర్గ నరక' లెట్టివో యూహించు కొనవచ్చును. ఆ దేవాలయాన్ని 'రథము' యని అందరు దేవతలు రథాల్ని నిర్మించి అందే వదలి పోయిరని స్థానిక జ్ఞాను లందురు అది దివ్యశిల్పమనియైనా వారు గ్రహించి నారు కదా ! అది శివాలయము తప్ప మరేదియు కాదు. దేవాలయము గోడల చుట్టును అడుగడుగునకు శిల్పములే ఆ శిల్పాలను గ్రామము వారు మెచ్చుకొను నట్లులేదు చేపల బుట్టలు, వలలు, జల్లలు, గంపలు తుదకు కద్దెల మోపులు సుందర విగ్రహములుండు గోడలోని పెద్ద గూళ్ళలో నింపినారు దేవాలయానికి చక్కని ఆకర్షణీయమగు శిలా గోపురము కలదు ఆ గోపురము నిండుగా విగ్రహాలను చెక్కినారు. అవన్నియు అతి రమణీయములు దేవాలయ ప్రధాన ద్వారమందు కొన్ని విగ్రహాలు విరుగ గొట్టబడినవి. సంగమేశ్వరములోని "రథము"ను చూచి ఆనందించవలెను. దాని సౌందర్యాన్ని యెట్లు వర్ణించవలెనో తెలియదు మద్రాసు ప్రభుత్వము వారీ దేవాలయమునకు ఆవరణము కల్పించి చుట్టు నుండు యింద్రుని, వామలను, పశువుల కొట్టాలను తీసివేయించి రథాన్ని మంచి స్థితిలో నుంచవలసిన బాధ్యత తమపై కలదని యెరుగవలెను

సంగమేశ్వరము నుండి అరకొను దూరములో కపిలేశ్వరము నదీ తీరమున కలదు అందుకూడ ప్రాచీన దేవాలయాలు కలవు. కాని ప్రశంసింప దగిన శిల్పాలందు కానరావు ప్రకృతి రామణీయమునకు సుందర శిల్పముల జోడించి ఆ రెంటిలో మతాన్ని ముడిపెట్టి జనుల విశ్వాసాలను బంధించివేసిన వీర శైవులు గట్టి దిట్టలని ఈ పంచేశ్వరము చాటుచున్నది ఇప్పుడు శివరాత్రి కాలమందు శైవ భక్తులు కైలాస తృష్ణచే ఈ పంచేశ్వరమును సేవింపుచున్నారే కాని ప్రాచీనుల ౭ శా స్థిని వారు గమించిన వారు కారు- గమనించినచో వారు శాసనాలపై చిహ్నాల సూరి కళానాదము చేసియుండరు పైగా శివరాత్రి కాలములో ప్రాకార విగ్రహాలపై సున్నము ఎర్రమన్నుకొట్టి తమ కళాపాసనను వ్యక్తపరచు చున్నారు పంచేశ్వరముల ప్రాచీనముది చుట్టి దృశ్యము మరుపురానట్టిది. ఇప్పుడు శోచనీయ స్థితిలో నున్నట్టిది

## పానగల్లు కోట

నాగరకర్నూలు తాలూకాలో పానగల్లు కోట కలదు అది చాలా ప్రాచీనమై అనేక విధాలా ప్రాముఖ్యమును వహించినట్టిది ఆ కోటలో సంస్కృతాంధ్ర పాఠ్య శాసనాలున్నవి అది ఇందుమించు 4 సామ్రాజ్యాల వశమగుతూ వచ్చినట్టిది.

దానిలోని శాసనములను ఇంతవరకెవ్వరును ప్రకటించలేదు లక్ష్మణరాయ పరిశోధక మండలివారు తెలంగాణా శాసనాలలో ముద్రించలేదు. వారు ముద్రించక యుంచిన వాటిలో అవేమైనా సేకరింపబడినవో లేదో తెలియదు.

హైద్రాబాదు రాష్ట్రములో పానగల్లు పేరు కలవి రెండున్నవి. ఒకటి యీ నాగరు కర్నూలు తాలూకాలోనిది రెండవది నల్లగొండ పట్టణానికి 8 మైళ్ళ దూరములో నుండు నట్టిది పాఠకు లీ రెంటిని వేరుగా గ్రహించి యుండవలెను రెండును ప్రసిద్ధ స్థలాలు నాగర కర్నూలు పానగల్లు కోటలకు ప్రసిద్ధి నల్లగొండ పానగల్లు ప్రాచీన చాళుక్య దేవాలయాలకు ప్రసిద్ధి బాలనాగమ్మ కథ జరిగిన నల్లగొండ పానగంటిలో మాయల ఫక్కిరు గోరి కలదు నాగర కర్నూలు పానగల్లు వారను మాయల ఫక్కిరు అక్కడివాడే అని వాదింతురు కాని విశ్వాసార్హము కాదు నాగర కర్నూలు పానగల్లును గూర్చి యింతవరకెవ్వరున్నా వ్రాయనందునను వ్రాసినట్లు కానరానందునను యిందు కొంత వివరణ చేయుచున్నాను

ఈ కోట చిన్న చిన్న గట్ల మీద కలదు రెండు గట్లను కలిపి పూర్వ మందు కోట గట్టినారు గట్లపై శిఖరము లందిప్పటికిని కొన్ని బరజులును గోడ లను సుదూరము కానవచ్చు చున్నవి శ్రీరంగాపురమునకును; వనపర్తికిని; ఈ పానగల్లు 8 మైళ్ళ దూరములో నున్నది పూర్వము అనగా ఏడెనిమిది నూర్ల ఏండ్లకు పూర్వము కోట లోపలనే గ్రామము యుండిన జాడలున్నవి. ఇప్పుడు కోటలో ఒక యిల్లు కూడా లేదు కోటక్రింద యూరు వృద్ధియై ఇంచు

మించు అయిదారు నూర్ల యిండ్లున్నవి ఇప్పుడు కోటలో కొన్ని యెకరాల భూమి సేద్యమగుచున్నది ఈ గట్టు నాశ్రయించి యే గ్రామము కలదు కోటకు ముందు భాగము చాలా యెత్తు కలదు కాని దాని వెనుక భాగములో కోట మీదికి బండ్లు బాగా పోవు దారి కలదు వ్యవసాయ దారులు కూడా దారినే యుపయోగించుదురు

కోటకు మొత్తము 52 బురుజులుండె నందురు. మూడు అంతర్దుర్గాలు నిర్మించి వాటి చుట్టును కందకములు త్రవ్వి నీరు నించి యుండినట్లు శాసనవచ్చు చున్నది ఇప్పుడు పానగట్టు గ్రామములో ఒక నాకా యున్నది అక్కడ ఒక పోలీసు అమీనన్నాడు కోట కావలికి ఇద్దరు మగ్గురు కావలి వారు నియమితులైనారు వారు విశేషముగా రాత్రులందు కోటలో పండుకొందురని యందురు. ఇక కోట నెవరు నిర్మించిరి? దాని చరిత్ర యేమి? అను విషయము విచారణీయమగును. దానిని సరిగా తెలుపుటకు వీలులేకున్నది. వీలైనచో వరకు ఊహించి తెలుపవచ్చును.

ఈ కోట చరిత్ర కాధారములు దానిలో నుండు శాసనములే. కోటకు పై భాగములో ఒక శాసనము బయటి గుండుపై నున్నది అది సరిగా చదువుటకు వీలు లేదు. అక్షరాలు మాసిపోయినవి దాని ప్రక్కననే ప్రవేశద్వారము (గవిని వాకిలి) కలదు ఆ ద్వారములో కుడి ప్రక్కన అరుగులో నుండు పెద్ద ఇసుక రాతిపై నొక శాసనమున్నది బయటి శాసనానికిని దీనికిని భేదము కానరాదు రెండును సంస్కృత శాసనాలు ఈ శాసనమును చదువ వచ్చును కాని దాని వద్దనే కావలి కాయువారు నిరంతరము సెగడును (నిప్పు కొరవి) మండించుచుండుటచే శాసనము పొగచూరి నిలువున సగము పగిలినది అచ్చట మంట చేయుకుండుటకై అధికారులు వెంటనే ఆజ్ఞ యిచ్చి శాసనమును కడిగించి శుభ్రముగా నుంచునట్లు చేయవలెను అ శాసనములో తుది భాగమందు ఇమ్మడి బుక్కరాయలు అను అక్షరాలు కనిపించుచున్నవి అందుచేత అది విజయ నగర రాజుల కాలము నాటిదని ఊహింప వీలగుచున్నది కోట లోపల పెద్ద ఒయ్యన్నది అందొక చోట ఆరు స్తంభాలు వాటిపై అడ్డ దూలాలు నిలచినవి వాటి ముందు కొంత దూరములో రెండు స్తంభాలు కలవు వాటిపై బుద్ధుని విగ్రహము రెండు ప్రక్కల కడపరాయి కలదు. ఆ స్తంభాలను లంజ

ఉయ్యోల అని యందురు కారణమేమనగా పూర్వముక రాజు యొక్క లంజ ఆ స్తంభాలను ఉయ్యోలకై నిర్మింపజేసి యుండెనని జనులందురు అది అబద్ధము. అది దేవాలయ శిథిల శకలము అది బౌద్ధ దేవాలమై యుండును లేదా జైన దేవాలమై యుండును, అనగా అది కాకతీయుల ఆది కాలములో ఇంచుమించు క్రీ.శ. 1200 ప్రాంతమున కట్టబడినదై యుండును ఆ కోటలో దేవాలయ శిథిలముపై నుండు ఆ విగ్రహమొక్కటే అన్నిటికన్న ప్రాచీనమైనదిగా కనబడుచున్నది కోటలో మరొక భాగమందు ఒక మసీదు కలదు దాని వీపుననే కొన్ని దేవాలయ స్తంభాలు తమ పూర్వ కథను అవ్యక్తముగా చెప్పటకై అట్లే నిలిచినవి ఒక స్తంభముపై శాసనమున్నది. రామేశ్వర స్వామి దేవాలయము పేరు అందు కనబడుచున్నది. కామను తెలుపు భాగము చెడిపోయినది మసీదు లోనికి పోయిన అందు కూడా దేవాలయ చిహ్నములు కానవచ్చును అందు స్తంభాలపై గచ్చు వేసినారు. ఒక స్తంభము గచ్చు కొంత రాలిపోయినది పోయిన తావున నాగర లిపిలో ఒక శాసన పంక్తి కనిపించుచున్నది అందొక్కటే చాలును రాశ్వమేరాలయమును మసీదుగా మార్చినట్లు నిరూపింపటకు

రెండు ఖతుబ్బాహీ కాలపు శాసనాలున్నవి కొత్తబావి అను పూడినబావి వద్ద ఒక ఫార్సీ శాసనము అబ్దుల్లా ఖుతుబుషాహీది కలదు (అతడు 1828 నుండి క్రీ.శ. 1882 వరకు రాజ్యము చేసెను ) దాని యెదుటనే తెనుగులో అబ్దుల్లా ఖుతుబుషా శాసనమే కలదు కోట యొక్క ఉన్నతోన్నత శిఖరమందు ఒక శాసనము సగము ఫార్సీ సగము తెనుగులో కలదు అది మహమ్మద్ ఖలీ ఖుతుబుషా కాలములో (1550, 1590) భిరాట్ ఖాను అనువాడు “బాలా హిసారు”ను కట్టించినట్లు దానిలో వ్రాసినారు కాలము శాలివాహన శకము 1475 అని యుండినట్లు నాకు జ్ఞాపకము ఈ రెండు శాసనాలను ఒట్టి ఈ కోట విజయనగరము వారినుండి వారి పతనానంతరము గోలకొండ ఖుతుబు షాహీలు వశపరచుకొని దానినొక ముఖ్య దుర్గముగా కాపాడినట్లు విశదమగును.

ఈ పానగల్లు కోటపై రెండు బావులున్నవి ఒక దానిని రామగుండ మందురు అది చాలా పెద్దది అందు తియ్యని నీరు కలదు. నీటిలోను 150 అడుగులకు పైగా కలదనియు ఎవ్వడో ఒక తాలూకారు లోతును పరీక్షింప జేసి యుండెననియు స్థానికులందురు ఆ బావి గట్టుపై ఒక రాతిపై రామని పాదాలు

చెక్కినారు అది యిటీవల వారి పని తనమనుట స్పష్టము రెండవ బావిని సీత గుండ మందురు అది రామగుండము కన్న పై భాగములో కలదు మూడు గుండల సందున గజము లోతు మూడుగజాలు పొడవు కలిగిన గుంతలో తియ్యని నీరుకలదు ఈ రెండు గుండాలను గూర్చి కొన్ని చిత్రములు చెప్పుదురు రోగు లైనవారు కొన్ని దినాలు ఆ నీటిని త్రాగితే బాగు పడుదురట, వరిచేలకు రోగము తగిలినతే ఈ రెండు గుండాల నీటిని చెంచెడో కడవెడో మడితో తీసుకొని పోయి మోటనీరు లేక చెరువునీరు పొలములపై పారబోట గ్రుమ్మరించి, పొలానికి నీరు కట్టితే ఆ పూటనే రోగము కుదిరి పోవునని జనులు నమ్ము చున్నారు ఆ ప్రకారము చేసి లాభము పొందినామని అంటున్నారు అది నిజమైతే సైన్సు వేత్తలచే ఆ నీటిలోని రసాయన పదార్థాలను ప్రభుత్వము వారు పరీక్షింపజేసి ప్రజలకు యథార్థమును తెలియ జేయుదురు గాక !

ఈ పానగల్లు కోటలో ప్రాచీనమైన కోటలో ప్రాచీనమైన కోటగా కనబడు చున్నది అసఫజాహి ప్రభువులలో రెండవ వారగు నిజామలీఖాన్ ఈ కోటలో కొన్ని యేండ్లుండెనని దఖ్ఖబెనిజాం అను గ్రంథములో వ్రాసినారు మహారాష్ట్ర యొత్తిడినుండి వనపర్తి, గద్వాల, ఆత్మకూరు సంస్థానాల రెడ్డి ప్రభువులు వారిని రక్షించినట్లు జన ప్రవాదము బలీయముగా నున్నది. ఈ కోటపై నుండి చుట్టు మూడామడసరకు కనబడుచుండును చక్కని దృశ్యములు దాని నుండి కానవచ్చును మన పురాతత్వ శాఖవారు ఈ కోటలోని శాసనాలను ఒక ప్రత్యేక సంపుటముగా ప్రకటించవలెను. స్థల చరిత్రను కూడా వ్రాయించవలెను



## మా పూరు

కృష్ణా పత్రికలో “మా పూరు” అని కొందరు తమ తమ గ్రామాల మనతను గురించి వ్రాస్తూ ఉండినది చదివినప్పుడంతా మా పూరును గురించి కూడా ఎందుకు వ్రాయ గూడదు అని పలుమారు అనకొని తుదకీనాడు కృత నిశ్చయం దనై తదేక దీక్షతో వ్రాయనే వ్రాసినాను ఇందలి విషయాలను అపహాస్యానికై వ్రాసినానని కాని అబద్ధాలతో నింపినానని కాని ఎవ్వరున్నూ భావింపరాదు పదారణాలూ, 12 మాసాలు సత్యమని నమ్మండి ఇక మా పూరు చరిత్ర వినండి

మా పూరు పేరు ఇటిక్యాలపాడు ఇది రాయచూరు జిల్లాలో అలంపూరు తాలుకాలో ఉన్నది బ్రిటిషు సరిహద్దు కర్నూలు పట్టణానికి 10 మైళ్ళ దూరములో ఉన్నది పూర్వము అలంపూరు దేవాలయమునకు కావలసిన ఇటుక మా గ్రామము పొలాలోనే సిద్ధము చేసి తీసుకొనిపోయి యుండిరట అందుచేత 250 ఏండ్ల క్రిందట ఈ గ్రామాన్ని నిర్మించుకొన్న పిచ్చి పుల్లయ్యలు వెర్రివెంగళప్పలు దీనికి ఇటికెలపాడు అని పేరు పెట్టిరట సుమతి శతకములో ఒక పద్య మిట్లున్నది.

క॥ అప్పిచ్చువాడు వైద్యుడు  
నెప్పుడు నెడ తెగక పారు నేరును ద్విజుడున్  
జొప్పడిన నూర నుండుము  
చొప్పడకున్నట్టి యూరు జొరకుర సుమతీ॥

మా పూరును మొదట కట్టిన బేఖాబ్ మదర్సాబులు పై సుమతి పద్యాన్ని అయినా చదువుకొన్నవారు కారు నేటికిని మా పూరులో అప్పిచ్చేవారు అరుదు వైద్యుడు పోయిన నెలవరకు లేకుండెను కాని యిప్పుడు తెలుగు చిన్నయ్య రోగాలను మంత్రించి జలగం రమణయ్య మందిచ్చి బాగైనవని పిస్తున్నారు రమణయ్య చేతి వైద్యము సకలార్థి నివారక మగుటచేత అతని పేరులోని మొదటి రె డక్షరాలను తారుమారుచేసి అంటూ ఉంటూరు మా యూరులో పారే

నీరు లేదు కాని మూడుమైళ్ళ దూరాన ఆ నీరు దొరుకును. మాకు 10 మైళ్ళ దూరములో ఇటికేల అనే గ్రామమున్నది పొరపాటు పడకుండుటకై యా గ్రామాన్ని ఆకుచోట ఇటికేల అంటారు. మా గ్రామాన్ని నీళ్ళులేని ఇటికేల పాడు అంటారు. కారణమేమనగా మా గ్రామములో ఎంత ప్రయత్నము చేసినా ఊట బావి పడనేలేదు. తుదకు 150 ఏండ్ల క్రిందట గ్రామానికి రెండు ఫర్లంగుల దూరములో ప్రక్క గ్రామ మగు జల్లాపురంలోని ఎట్టేలవారు అనే కొమట్లు తిదేక దీక్షతో పాతాళం చూచేవరకు పడలకుండా త్రవ్వించగా అచ్చటవారికి పాతాళగంగాదేవి ఉగ్రరూపముతో పనుగుతో ప్రత్యక్షమయ్యెను. ఆట్టి బావికి లెక్కపెట్టగా 1౬0 మెట్లు కలవు. నీరు చాలా ఉప్పుగా నుండును. నీటిని బాగా కాచి ఆవిరిగా ఎగిరిపోవునటుల జేస్తే చక్కని తెల్లని ఉప్పు దొరకును. ఉప్పు సత్యాగ్రహం చేసేవారు మా బావి నీటిని కాస్తే శిక్షించేవారు. లేదు మా సర్కారు వారితో 40 ఏండ్ల నుండి లబలబ మొత్తుకొనగా రెండేండ్ల క్రిందట కాస్త వినిపించుకొని ఒక బోరింగు మిషను తెచ్చి 80 అడుగుల లోతు కొట్టితే అచ్చట అర్ధ గజం లోతుగల ఉప్పునీరు దొరికెను. ఇంకా లోతుగా కొట్టవలెనయ్యా అంటే వచ్చినవారు మాకు ఎక్కువ లోతు కొట్టే హుకుం లేదు అని 4 నెలలవరకు తమకు వెళ్ళి రమ్మను హుకుం వచ్చేవరకు ఈగల జనాభాను వ్రాసుకొని వెళ్ళిపోయిరి. వారు వెళ్ళిన వారం దినాలలో ఊరి పిల్లలు రాళ్ళువేసి ఆ కాస్త బోరింగును మూసి వేసిరి. మా గ్రామములో 400 హరిజనులు కలరు వారికి బావిలేదు. పై జాతులవారిని బావివద్ద ఎంతో ప్రాధేయపడగా హరిజనులకు తిరిపెముగా కాస్త నీరు పోస్తున్నారు.

మా యూరిలో ఎవరి పప్పు కూడా ఉడకదు. అందుచేత ఊరి బయట ఒక పెద్ద గురిచను గ్రామస్తులే చందాలు వేసుకొని సగటున ఏటేటా 500 రూ॥ వరకు వ్యయంచేసి అందు వాననీరాపుకొందురు. ఆ మురికి నీరే పప్పునకు, త్రాగుటకు, బట్టలురుడుటకును, స్నానమునకు అంట్లు కడుగుటకు వాడుకొందురు. మా ఉప్పు నీటిని త్రాగెనవారికి ఒక్కసారికాచేకాదు రెండి నుండి పది వరకు ప్రతివానికి నారి పుండ్లు ఏటేటా ౩ రూపుండును. ఎవరో కొందరు మూర్రమే అగస్త్యులవలె నారి పుండ్లను ఎవరికి వారినిచ్చుటకాదు. నీటిని బట్టేభవ అని ముత్రించు కొనేవారు.

మా యూరిలోనికి యెంతటి మహామహులై నా సరే, ఎంతటి అసూర్యం పశ్యలై న, అంతఃపుర కాంతామణులై నా సరే ఊరివాకిలి వద్ద బండిదిగి ఊరులోనికి పోవలసినదే. కారణమేమన మా గ్రామ మంతా బంకరేగడి భూమిలో కలదు వీధులలో చేలల్లో వానవస్త్రేమోకాటివరకు దిగబడును. అందుచేత ఊరి వీధులను నాలుగు అడుగుల వెడల్పుతో కట్టి బండలను పరిచినారు అట్టి యిరుకు వీధులలో బండ్లు పోజాలవు వానవస్త్రే బండల మధ్యన గుంతలలో మురికినీరు కొన్ని దినాల వరకు ఆగియుండును అందు దోమలు గ్రుడ్లు పెట్టి పిల్లలను లేపును ఇండ్లకు వెనుక భాగాలు లేవు కాని యండ్లముందే యింటి వారి పిల్లలంతా మల మూత్ర విసర్జనచేస్తూ ఉండురు ప్రతి వీధిలో కొన్ని పెంటలుండును ఊరు చుట్టూ కల్లాలుండుటచేత తూర్పువట్టిలే నుసి ఊరంతా నిండుకొని యుండును

మా ఊరిని పిండాఠీల కాలములో కట్టినారు అందుచేత ఊరికి నాలుగు బురుజులు నాలుగు ప్రాకారాలు కలవు మాదిగవాడవారు ఆ దిక్కున నున్న బాట లోనే శ్రీ శివ పురుషులంతా రాత్రి అనక పగలనక లఘు గురు శంకలను తీర్చు కొనుచుండుటచే ఊరివారా దిక్కు నడుచుట అరుదు కాని సర్కారీ అధికారులు వేరే గ్రామాలకు పోవువారు ముసులవలె ముక్కుపట్టుకొనియైన ఆమాతంగా గ్రామాన్ని దాటవలసి వస్తున్నది

ఇన్ని కారణాలచేత మా వూరిలో కిరీత్ దినాలు కూడా ఏకధాటిగా ఈగలు ఒక్కొక్క యింటిలో లక్షల కొలదిగా ఉండును గట్టిగా విసరినా పోవు అన్నములోపడి చచ్చును. నీటి స్థానీలలోపడి చచ్చును తేనీరు నోటివరకు పొయ్యే లోపలనే రెండైనా అందుపడును అనగా 'ప్రథమకబళే మక్షికాపాతః' అన్న గీర్వాణ భాణకము మా ఊరిలోనే ప్రారంభమైనదన్నమాట మా వూరికి పెద్ద మనుషులు కూడా వస్తారు మా వూరిలో పెద్ద మనుషులు కూడా పుట్టినారు కాబట్టి గత సంవత్సరము శ్రీ గాడిచర్ల హరిసర్వోత్తమరావుగారు దయచేసి ఒక దినముండి "ఈ ఊరిలో ఈగలు కూడా మంటలెత్తేటట్లు కరుస్తవే". అని అంతటి గొప్పవారు కూడా జడిసి పోయిరి

మా యూరి ఇండ్లన్ని పలకరాతి కట్టడములే గోడలకు గచ్చు కాని, మన్ను కాని మెత్తరు అందుచేత చలికాలములో నీలగిరిలో ఉన్నట్లు ఎండ

కాలములో సహారా ఎడారిలో ఉన్నట్లు ఉండును ఉప్పునీటి చౌట నేలలో చెట్లు కూడా వృద్ధికావు కాని అందందు తుమ్మచెట్లు మాత్రం పొంధులకు ఆశ్రయమిచ్చి పుణ్యము కట్టుకొని తమ లోక కటకత్వ నిందను బాపుకొనును ఎండకాలము రాత్రులందు రాళ్ళ గోడలలోని తాపమునకు తట్టుకొనలేక వీధులలో తేళ్ళు బ్లాకు మార్కెటులోని బేరగాండ్లవలె వాహ్యాళి చేయును లంచాలు తినే అధికారులవలె ఊరకుండె వారిని తమ జోలికి రానివారిని ఆ తేళ్ళు బాధించవు కాని తమకు త్రొక్కి అపచారము చేసిన వారిపై కొండెమీటి దెబ్బకొట్టి తీరును ప్రతి యిందిముందు చినం పది తేళ్ళయినా ఊరక పారజూస్తే లభించును వాటి అవసరముండే వారు మాగ్రామం దయచేసిన బాగా సహాయం చేస్తాము

ఏమైనా కాస్త విశాల స్థలం కలదంటే అది ఊరిముందు కలదు అచ్చట 600 చ గజాల స్థలం కలదు ఊరివారి యిండ్ల మరమ్మతు రాళ్ళ కుప్పలు సేద్యం పనిముట్లు వాడుకొనని బండ్లు రెండు కొత్తగా ఏర్పాడిన పెంటలు వడ్ల వాని చెట్టుకింది కార్థానా కూలికి వచ్చిన పర గ్రామాలవారి వంట పొయ్యి వరుసలు, బిచ్చగాండ్ర విడిది ఇవన్నీ అందే గారడీ బుట్టవలె యిమిడి యుండును

గ్రామం పుట్టిననాడు 200 మంది యుండిరేమో యిప్పుడు 1100 మంది కలరు. కాని పది మాదిగవారి కొత్తయిండ్లు తప్ప గ్రామమంతా మొదటి చెక్చందీ లోనే ఇరికి యున్నది గ్రామస్థులు ఆ జ్ఞాన సంపన్నులను అభిమాన ధనులును అగుటచే స్థలానికై అధికారుల నడుగరు అధికారులు లేవీలో మునిగిన వారగుటచేత ఈ అల్పపు ముచ్చట్లను వినిపించుకొనరు మా గ్రామములో కల్లు సారా త్రాగని యిండ్లు అయిదే అయిదు మా గ్రామంలో బ్రాహ్మణులు, బాతులు, నీరుకొళ్ళు కొంగలు ఆదినుండి నేటివరకు లేవు ఘోటక బ్రహ్మచారియగు కోమటి యొక డుండెను మొన్ననె కొంత అప్పును ఒక పాత బసివిని వదలి చచ్చిపోయెను ఒకే ఒక తురక కుటుంబమున్నందున పీర్లపండుగను హిందువులే చేస్తున్నారు గంటసేపు వర్షము గట్టగా కురిస్తే రెండు దినాలవరకు బండ్లు కదలవు. మొన్న మొన్ననె సర్కారీ పంతులిద్దరు మా గ్రామానికి వచ్చినారు కాని వారికి ఉప్పునీరు సరిపగడ నెలలో 20 దినాలు ఊరిలో ఉండరు ఉండిన పది దినాలు ఎవ్వరికి సందడరు మా పొలాసంపడే గోధుమలకు కన్నాలులో ఎక్కువధర యిచ్చి

కొంటారు మొత్తం హిందుస్థానంలో ఇంతమంచి గోధుమలు దొరకవన్నమాట మా గ్రామంలో ఒక వరిగింజ పండకున్నా ఊరంతా వరియన్నమే తింటుంది.

అధికారులు బియ్యం సప్లయికి సెలవియ్యకున్నా మా గ్రామానికి బియ్యం మెట్లు వచ్చెనో తెలియదు కానీ, మా యూరి నీటిలో తెల్లబట్టలు వేస్తే మైలపడును అందుచేత అధికారులు దొరాకురారు విధిలేక వస్తే అప్పుడే మరోక గ్రామానికి వెళ్ళుతారు ఇదొక్కటే ప్రశంసనీయమగు మా గ్రామ సులక్షణము.

మా గ్రామానికింతలో సర్వీస్ ఇస్మాయిల్ గారి నాహ్వానించి వారికి మా ఉప్పునీటి తీర్థమిచ్చి మా కప్పులేని చావడిలో బస యేర్పాటుచేసి మా ఊరి ముందటి ఫలేమైదానులో వారి వాహ్యాళికేర్పాటు చేసి మా స్థితి గతులను తెలుపుకో వలెనని మా గ్రామ యువకులు ఇస్పేట్ ఆటఆడని కాలములో అనుకొంటూ ఉంటారు

## హ జ ర త్ ఉ మ ర్

ఉమర్ భగవత్పాదుడు పైగంబర్ మహమ్మద్ ప్రవక్తగారి తర్వాత ఇస్లాం లోకములో అగ్రగణ్యుడు ఇస్లాం మతములో అంతటివాడు పుట్టలేదు. పుట్టబోడు (న భూతో న భవిష్యతి) అనవచ్చును. ఇస్లాం మత వ్యాప్తికి అతడే కారకుడు అతడు ముసల్మానులకు ఆదర్శ ప్రాయుడు అంతేకాదు అతని జీవిత విశిష్టతను, అతని న్యాయపద్ధతులను, అతని మత వ్యాప్తి రహస్యమును కనుగొన వలెనంటే ఇతర మతస్థులు కూడా అతని గురించి తెలుసుకొనవలెను అతని జీవిత చరిత్రలు కొన్ని ఉర్దూలోను, ఇంగ్లీషులోను రచింపబడినవి. ప్రపంచ మహా పురుషులలో అతడు గణనీయుడు. కాని మన హైదరాబాదు సారస్వత పరిషత్తు వారి కార్యమును చేయుట సమంజసము

హజరత్ ఉమర్, పైగంబర్ హజరత్ మహమ్మదు గారి సమకాలికుడు. అతడు మొదట ఇస్లాం మతమును ప్రతిఘటించిన వాడు బిగ్రహోదాధనతో కూడిన తన పాత మతమునే ప్రేమించినవాడు కొత్త మతమును తెచ్చినందుకు కంటగించు కొని ఒకనాడు కత్తిదూసి మహమ్మదుగారినే చంపుటకై ఆవేశపూరితుడై బయలు దేరెను దారిలో ఒక పెద్దమనిషి యెదురై “ని యింటిలో నీ సోదరిని ఆమె భర్తను ఇస్లాం నుండి తప్పించలేవు కాని ప్రవక్తపై దాడిచేయబూనితి వెందుకయ్యా” అని మందలించగా అగ్రహోదగ్రుడై అదే కత్తిని ఆమె పై వినియోగించుటకు మరలి పోయెను తన సోదరి నెత్తురు చూచువరకు కసిదీర్చు కానదలిచెను నీవు నన్ను చంపినను నా కొత్త మతమును వదలకొనను, అని ఆమె పలుకగా చకితుడై నీవు మెచ్చిన ఖురానును చదువు విందునుగాని అని ఆమెచే చదివించి విని దాని భాషకు దానిలోని భావాలకు ముగ్ధుడై దీర్ఘాలోచనా నిమగ్నుడై మూకీ భావముతో నిలువెడల పైగంబరుగారి వద్దకు వెళ్ళి తమదీక్ష నిచ్చుటకై ప్రార్థించెను. ఉమర్ ఇస్లాం పుచ్చుకొన్న సమయము ఆ మత విజ్ఞాంభణకు నాందీభూతమగు విజయ ఘటిక అతనికి అతినికి ఆల్ ఫారుఖ్ అరు బిరుదు వచ్చెను సత్యా సత్య విచక్షణ నెరిగిన వాడని దాని అర్థము

అరబి స్థానములో చాలా గోత్రముల ముండిరి హిందువులలో ఋషి గోత్రాల వారెటుల నేటికిని యున్నారో అటులే అరబులో పూర్వము ప్రతిపక్షము వారును తమ మూలపురుషుల (గోత్రవతుల) పేరుతో వర్గాలుగా ఏర్పడి యుండిరి అట్టి వర్గమును ఖబీలా యనిరి ఉమర్ ఖురేషీ అను ప్రసిద్ధ గోత్రము వాడు మన దేశములో నవ ముస్లిములు కూడా ఖురేషీ అను అర్థము లేని పేరును పెట్టుకొందురు అట్టి వారందరును ఈ ప్రసిద్ధ ఉమర్ వంశమువారనిన హాస్యాస్పదము. ఖురేషీ గోత్రము వారు అరబులోని ఖబీలాలలో ముఖ్యమైన వారు

ఉమర్ ప్రెగంబరు గారి కన్న 17 ఏండ్లు చిన్నవాడు చిన్న తనముతో ఇతడు ఒంటెల కాపరిగా ఉండెను ఇతని తండ్రి యీ పశుల కాపరితో పగలంతా మసలసీయక కరినంగా పని తీసుకొనుచుండెను ఇతని కొక ముతక బట్టను కట్టుకొనుట కిచ్చుచుండెను. ఈ కారణములచేత తర్వాత కాలములో హ॥ ఉమర్ తన విధులను నెరవేర్చుట లోను, ఇతరులతో పని తీసికొనుటలోను కఠినాతి కఠినడై యుండెను తాను సకల ఇస్లాం రాజ్యమునకు సర్వతంత్ర స్వతంత్రుడగు ఖలీఫా యయినను మోటు వస్త్రములనే కట్టుచుండెను సొంతముగా ఉష్టించి, సంపాదించి జీవించుచుండెనేకాని మతపీఠకోశమునుండి ఏమియు తీసికొనకుండెను చిన్నప్పుడు పొలాలలో తిరిగి పనుల మేపి, కర్కశ కాయుడైనందున అరి బలాఘ్యుడని పేరొందెను అరబ్బు దేశము గుర్రాలకు ప్రసిద్ధి ఇతడు గుర్రపు సవారీలో మహా నిపుణుడు ఆ కాలములో అరబ్బీ చదివిన కొలది మందిలో ఉమర్ ఒకడు. అతడు మంచి ఉపన్యాసకుడు బాగా వ్రాయగలడు ఇంతో అంతో కవితకూడా అల్లినవాడు వ్యాపారములో దక్షుడు.

ప్రెగంబర్ గారు ఈ లోకమును వదిలిరి ఆ దుర్భారైన విన్నవారందరును హాహాకారములతో రోదనము చేసిరి “ప్రెగంబర్ గారు గతించినారు అని అన్నవారి తల లెగరింతును ” అని ఉమర్ అసను ప్రెగంబర్ గారిపై అతని శక్తి యెంత గాఢమైనది.

ప్రెగంబర్ గారు ఇస్లాం వ్యాప్తికై ఈరాఖ్, మెసోపటేమియా దేశాలపై దండెత్త బూనినప్పుడు ముసల్మాను లందరును త్యాగము చేయవలెనని కోరెను. “నీవేమి తెచ్చినావు ఉమర్ ” అని యడుగగా నా ఆస్తిలో సగము తెచ్చిననెను.

“మరి నీవేమి తెచ్చినావు అబూబకర్” అని విచారించగా, నా ఆస్తి యంతయు తెచ్చిలిసని అబూబకర్ అనెను

పైగంబర్ అనంతరము అబూబ్ కర్ గారు మొదటి ఖలీఫా అయిరి వారు చనిపోవునప్పుడు అబ్దుల్ హిమాన్ అనునతనితో “ఉమర్ ను గూర్చి నీ అభిప్రాయవేమి” అని యడిగెను అతడు చాలా గొప్పవాడు, కాని చాలా కఠినుడు” అని యతడనెను. అబూబకర్ చనిపోవునపుడు తన తర్వాత పీరాధికారి (ఖలీఫా) హజరత్ ఉమర్ అని శాసించెను. అబూబకర్ కాలములో ముసల్మానులు సిరియా, ఈరాఖ్, పాలస్తీనులను జయించి యుండిరి ఉమర్ జరుసలేమను జయించుటకు సేననంపెను. ఆ నగర జనులు ముట్టడికి తాళజాలక తమ కోటను ఉమర్ గారికే యప్పగింతుమని చెప్పినంపిరి ఉమర్ ఒక ఒంటెతో ఒక బానిస వానితో చద్ది మూటతో బయలుదేరెను నీ వొక అంచె నేనొక అంచె వంతు ప్రకార మొంటెనెక్కి పోవలెనని అతడు బానిసతో చెప్పి ఆటలే జేసెను దారిలో చద్దిమూటను విప్పి ఇరువురును పొత్తుగడిచి మరల బాట పట్టిరి. జరుసలేమను సమీపించినప్పుడు ఒంటెపై నెక్కు వంతు బానిసకే వచ్చెను “ప్రభూ, ఇప్పుడు తామ దర్జాగా ఒంటెపై నెక్కుటయే నీలి” అని వాడు మనవి చేసుకొనెను “మరి మన ఒప్పుదం?” అని ఉమర్ తర్జించి వాని నెక్కించెను కోట వద్ద జరుసలేం ప్రజలు వేలువేలుగా గుమికూడి ఒంటెపై నున్న గూలామునే చూచి జోహారు లర్పించుకొనిరి. ఈ జోహారుల నందవలసిన భక్తజనాధిపతులగు ఖలీఫాగారిదిగో అని ఒంటె త్రాటినిబట్టి పాదచారియగు ఉమరును వాడు చూపగా అశ్చర్యచకితులై అతని నెగదిగ చూచిరి అతని అంగీకి కోరినన్ని అతుకులతుకులుండెను. అతని మోజాలకునూ అతుకులే యుండెను. జరుసలేం వారు అతనికి దివ్య వస్త్రాలను సమర్పించు కొనిరి ఇస్లా ఆలం కరణముతో నిండిన నాకు ఈ అలంకరణ లేమియు రుచించవు” అని మతాభినిష్ఠుడనెను

ఈరాన్, (పర్ష్యా) సామ్రాజ్యముతో అరబ్బులు తలపడిరి ప్రతిదినము యుద్ధ వార్తకై ఉమర్ ఊరు బయటకు పోయి వార్తా హరునికై యెదురు చూచు చుండెను. ఈరానును అరబ్బులు జయించిరను సువార్తను ఖలీఫాకు తెలుపుటకై ఒక నవాబు చుష్ము లేవుతూ దొడుతీయుచు వచ్చెను. దారిలో ఖలీఫా గారు ఏమి వార్త అని వాని నడిగెను “ఉండవయ్యా, నేను ఖలీఫాతోనే మొదలి వార్త



చెప్పవలెను” అని వాడు వేగాన్ని తగ్గించకుండా సవారి చేసెను ఉమర్ గుర్రము తోకను పట్టుకొనియే వెంట నురికెను

ఈరాన్ చక్రవర్తి ఉమర్ కు కానుక లంపి యుండెను అరబ్బుల దేశాలలో కానుకలు తెచ్చినవారు ఖలీఫా గారెక్కడ అని విచారించుచూ వెదుకుచుండిరి తుదకొక సాధారణమగు డేరా ముందొక ఖర్జూర వృక్షము క్రింద ఖలీఫాగారొక చినిగిన ఉడుపును కుట్టుకొనుచు కూర్చుని యుండిరి ఖలీఫా గారెక్కడ అని యతనితో వచ్చిన రాయబారులు ప్రశ్నించిరి “నేనే” అను మాటను విని అతడొనో కాదో యను విచికిత్సలో మునిగితేలిరి తెచ్చిన కానుకలన్నియు ప్రజాకోశము (ట్రెజురీ మార్) లో చేరిపోయెను.

ఒక యుద్ధము నుండి వార్తతెచ్చిన సేనానులు మంచి వెలగల యుడుపుల ధరించి యుండిరి “ఇది సిపాయీల వేషము కాదు” అని ఖలీఫా మందలించెను జలబియాలు కత్తులు నడుమన, చంకన కలవని వారు చూపించగా కొంత శాంతించెను

ఖలీఫా బహు రాజ్యాలను గెలిచి వాటిపై సుబేదారులనుగా పలువురిని నియమించెను. వారికిచ్చిన యాదేశము లెట్టివనగా “తుర్కీ పెద్ద గుర్రాలపై సవారి చేయరాదు విలువగల యుడుపు తొడగరాదు రుచిరాన్నముల తినరాదు నౌకర్లను పెట్టుకొనరాదు ప్రజలందరికి దర్శనమిచ్చుటకై దర్బారు తలపు లెప్పుడును తెరచి యుంచవలెను” ఈజిప్టు సుబేదారగు ఆయాజ్ అనునతడు తద్విరుద్ధముగా మహా వైవవముగా సుఖించుచుండుటను విని అతని పిలిపించెను. అతని మెరుగు బట్టలను స్వయముగా చించి పారవేసి మోటు బట్టలను కట్టించి మేకల గాయుటకై పంపెను కొన్నాళ్ళి పనిచేసిన తర్వాత అతనికి బుద్ధి వచ్చెను.

పూర్వము విక్రమాదిత్య చక్రవర్తి తన సామ్రాజ్యములో ప్రజల స్థితిగతు లెట్టివో కనుగొనుటకై రాత్రులందు మారు వేషాలతో తిరుగుచుండెనట అటులే హ॥ ఉమర్ గారున్నూ తిరిగెడివారు ఒక రాత్రి ఒక యింటిలో పిల్ల లేడ్చుటచే తలుపు తట్టి కారణమేమని విచారించగా ఆకలిచే వారేడ్చుచుండిరని తెలుసుకొనెను అయితే ఆ మూలలో ఉడుకేదేమి? అని యతడు విచారించెను. ఉత్త నీరు మాత్రమే కుత కుతమని యుడుకుచున్నది పిల్లల యోదార్పుటకై అటుల చేయుచున్నాను

అని రల్లి పలికెను ఉమర్ ఏమియు పలుకక మదీనాకు వెళ్ళి ఒక సంచి పిండిని తన వీపుపై మోసుకొని పోవుచుండెను “ప్రభూ నే నీ మూటను తెత్తునుండి-  
తమ చెందు కీ శ్రమ” అని బానిస యనెను “ఒరే ప్రళయ కాలమునాడు నీవు  
నా బరువు మోయుదువా? అని యతడనెను మరొక రాత్రి ఒక అరబు గుడార  
ములో ఆ కందనమును విని కారణమడుగగా అయ్యా నా భార్య ప్రసవ వేదనలో  
నున్నది. దాయిని తెచ్చుకొను శక్తి లేదు మరెవ్వరును నాకు దిక్కులేరు”  
అని భర్త యనెను ఉమర్ తన భార్యను కాన్పు చేయుటకై పంపెను మరొక  
రాత్రి ఒక స్త్రీ ఉమర్ పరిపాలనలో నాకు తిండి లేక పస్తుండవలసి వచ్చెనని  
తిట్టు కొనుచుండుటను ఖలీఫా విని ఆమెకు కడుపు నిండునటుల ఆన్నము తెచ్చి  
పెట్టెను ఆమె యన్నమును తిని యిట్లనెను “నీ వెంత మంచివాడవయ్యా నీవు  
ఖలీఫా కంటే మేలైనవాడవు నీవే ఖలీఫాగా నుండిన ఎంతో బాగుండునుకదా”

ఇస్లాం వ్యాప్తికి బైతుల్ మాల్ ఒక ముఖ్య కారణము, అది ప్రజల ధన  
కోశము గెలిచిన రాజ్యాల లూటి ధనములో అయిదవ పాలు బైతుల్ మాల్ లో  
చేరు చుండెను ప్రతి ముసల్మాను తన ఆదాయములో నూటికి రెండుపాళ్ళు  
బైతుల్ మాల్ కు చెల్లించు చుండెను దాని నుండి బీదలు వృద్ధులు వితంతువులు,  
అనాథులను పోషించు చుండిరి.

అంతేకాదు విద్యాలయములు వైద్యశాలలు పైకమునుండియే పోషింపబడు  
చుండెను ఒక ఆవశ్యత దేశపు లూటిలోని ధనము రాగా ఖలీఫా బిడ్డ కూడ  
అందు కొంత పైకము తన కిమ్మనెను అది జనుల పైకము, నాకు దానిపై  
యధికారము లేదు అని ఉమరనెను

ఒకనాడు ఖలీఫా కుమారుడు మద్యమును సేవించి అపరాధి యయ్యెను  
ఖురాన్ ప్రోక్త ప్రకారము వానికి 100 కొరడాదెల్పల శిక్ష విధించెను. ఖలీఫా  
కొడుకని సేవకులు మెల్లగా కొట్టుటచేత తానే కోరడా తీసుకొని శక్తి కొద్ది 100  
వరకు ఎంచి యెంచి దావ మోడెను

“నేను తప్పు చేస్తే దానిని చూపించి సవరింపుడు మీకు సౌఖ్యమును  
చేకూల్చు విధానములను నాకాదేశింపుడు” అని ఉమర్ పరమారు అను చుండగా  
ఒకనాడొక శ్రోత కత్తి నొరనుండి లాగి “నీవు పెదత్రోవ పట్టితే నీకు దీంతో

బుద్ధిచెప్పగలము” అని పలికెను “భేష్ నాకు నీవంటి ధీరులు అనుచరులై నారని నా యానందము పొరమందినది” అని ఉమర్ ప్రత్యుత్తర మిచ్చెను

ఇస్లాం కొరకై చేసిన యుద్ధాలలో శ్రీలు చాలా సహాయము చేయుచుండిరి వారు పురుషులకు జియోహమ్మైత్తర్వా-యుద్ధము చేయవలెనని పురికొల్పు చుండిరి, కొన్ని సమయములలో తమ పురుషులు చచ్చినప్పుడు వారి ఆయుధములను గొని తామును యుద్ధము చేసిరి

హజరత్ ఉమర్ గారి అంత్యదశ విషాదకరమైనది ఒక నాడొక ఈరానీ బానిస ఖలీఫాతో తన యజమాని తనపై భరింపరాని పన్ను వేసెనని మొరపెట్టు కొనను ఎంత పన్నుని విచారించగా రెండు దిరములనెను నీ వృత్తి యేమని యడిగెను నేనువద్ద పని కమ్మరిపని చేయుదుననెను. అట్లుంటే పన్నుధికము కాదు పొమ్మనెను మరునాడు వాడు మసీదులో దాగి ఖలీఫా నమాజు చేయునప్పుడు బాకుతో పొడిచెను.

నన్ను పొడిచిన దెవరు అని ఖలీఫా అడిగెను ఈరానీ గులామని చెప్పిరి ఇస్లాం భక్తుడు పొడువనందున ఆ దేవునికి ధన్యవాదాలు అని ఉమర్ పలికెను.

అతడు అతి మితజీవి మసీదులో దినము బీద ముస్లింవలె కూర్చుండు వాడు. న్యాయము చేయుటలో తనవారని పరులని విచక్షణ చేయలేదు పెద్ద చిన్నలని కాని, ధనిక దరిద్రులని కాని, బాల వృద్ధులని ఆత్మీయ పరికియులని కొని యెన్నడును భేదము చేయలేదు ఇస్లాముకై జీవించెను. దాని సేవలో చని పోయెను దానికై తన సర్వస్వమును త్యాగము చేసెను. ఇతరులకి మేలు చేయించెను ఈ గుణములు కలవాడగుటచే అతని నాయకత్వమున ఇస్లాం సామ్రాజ్యము అతివేగముగా నలుదిక్కుల వ్యాపించెను.

“హజరత్ ఉమర్ ఇస్లాము లోకములో ఉత్తమోత్తముడు.”

## రాజా జై సింగు

250 ఏండ్ల క్రిందట ఉత్తర హిందూస్థానములో నొక మహావ్యక్తి యుండెను అతడే రాజా జై సింగు అతడు జయపుర సన్ధానమున తన పేర నగరముకట్టి, వ్యాప్తినొందించి స్థాపించినట్టివాడు. “ఇదంబ్రాహ్మం ఇదంక్షాత్రం శాపాదపి శరాదపి” అనట్లుగా అతడు శస్త్రవిద్య యందేకాక శాస్త్ర విద్యయందును ఆరితేరినవాడు క్రీ.శ 1699లో సింహాసనాధిష్ఠుడయ్యెను ఔరంగజేబు చక్రవర్తి యొక్క సుబేదారులలో నొకడై యుండెను ఔరంగజేబు చనిపోయిన తర్వాత ఢిల్లీ సింహాసనానికై అన్నదమ్ములలో కలహములు జరుగగా అందొక పక్షమువహించి జయసింగు యుద్ధములు చేసియుండెను. తుదకు షా ఆలం చక్రవర్తి యైన వెంటనే తన కనిదీర్చుకొనుటకై జయసింగు రాజ్యమును లాగుకొనెను. జయసింగు మరల దానిని సంపాదించుకొనుటయే కాక తన రాజ్యాన్ని బాగా విస్తరింపజేసు కున్నాడు పూర్వము తన రాజ్యానికి ముఖ్యపట్టణము అంబరు అను నగరమై యుండెను అది తగినట్టిది కాదని ఇంకొక క్రొత్త నగరాన్ని తన పేరుతో జయ పురమని పేరుపెట్టి నిర్మించెను. ఈ నగర నిర్మాణమునకు స్థానులు వేసియిచ్చిన వాడు విద్యాధరుడు అను జైనుడు చక్కనివీధులను గట్టినాడు. దానిని చూచిన వారది ఈనాడు కట్టినారు అన్నట్లు కనిపించును.

ఇట్లు జయసింగురాజు గొప్పవీరుడనియు, రాజకీయ వేత్తయనియు ప్రసిద్ధి గాంచినను అతని జ్యోతిశ్శాస్త్రములోని ప్రఖ్యాతి ఖండ ఖండాంతరములలో వ్యాపించిపోయెను

జయసింగు రాజుకు నక్షత్ర శాస్త్రముపై చాల అభిమానము ఆ కాలములో మహమ్మద్ షా చక్రవర్తి ఢిల్లీ సింహాసనముపై నుండెను. ఆ చక్రవర్తి కొరిక ప్రకారము జయసింగు హిందూ పంచాంగమును సంస్కారము చేసెను. ఇందుకై అతడు ఢిల్లీ, ఉజ్జయిని కాశీ, వఘరా (మట్రా) జైపూరు నగరములలో నక్షత్ర వేదికలను నిర్మించెను ఆ వేదికలపై నక్షత్రములను పరీక్షించుటకై కొన్ని యంత్రములను సిద్ధము చేయించెను ఫారసీకుల యంత్రములు కొన్ని అలనికి

సహాయపడెను అయినను తన సొంత ఉపజ్ఞతో నూతన యంత్రములను సిద్ధము చేసినాడు మరియు నక్షత్ర శాస్త్రమందు కొన్ని లెక్కలను సిద్ధము చేసినాడు పోర్చుగల్ దేశములో జ్యోతి శాస్త్రము చాల వృద్ధి పొందినదని ఒక పోర్చుగీసు ఫ్యాదీవలన విని ఆ దేశ రాజుధాని యగు లిస్బన్ నగరానికి ఒక రాయబారి నంపినాడు పోర్చుగల్ రాజగు ఎమాన్యుయల్ రాజు, జేనియర్ డా సిల్వా అను పండితుని పంపెను అతడు 1702 లో ఆంధ్రప్రదేశ్ ముద్రితమైన పోర్చుగీసు భాషలోని జ్యోతి శాస్త్ర గ్రంథమును జైసింగుకు తెచ్చియిచ్చి విషయములను అవగాహనము చేసెను. జయసింగు ఆ శాస్త్రములను విమర్శించినాడు అందు కొన్ని తప్పులు కనిపెట్టినాడు తర్వాతి కాలములో ఇంగ్లాండు యొక్కయు యూరోపు ఖండమందలి యితర దేశముల యొక్కయు, మహా పండితులందరును జయసింగు యంత్రాలను పరీక్షించి వాటిలో ఒకటి రెండు షణ్ముల భేదములు తప్ప తక్కిన లోపములేమియు నిరూపింప జాలక ఆశ్చర్య యుక్తులైరి. జయసింగు తన శాస్త్ర గ్రంథమును జీజ్ మహమ్మద్ షాహీ అని పేరిడి తన చక్రవర్తికి అంకితమిచ్చినాడు ఇంతేకాక అతడు పండితులను ప్రోత్సహించి వారిచే గణిత శాస్త్రములను సంస్కృతములోనికి పరివర్తనము చేయించినాడు.

తన జయపురములో నిప్పటికి అతడు నిర్మించిన అనేక నక్షత్ర వేదికలు కనబడుచున్నవి అవన్నియు శిథిలమై పోయినవి చిత్ర విచిత్రములైన రూపములతో, అర్థ చంద్రాకృతిగా, త్రికోణాకారముగా నానారూపములుగా ఈ నిర్మాణములున్నవి వాటిపై తాను చూపించి చేయించిన చాల పెద్ద యంత్రములను సెక్కించి యుండెరి ఆ యంత్రములు రాగితో చేయబడి యుండెను. తర్వాతి రాజైన జగత్ సింగు యొక్క ఉంపుడు కత్తె యగు సన్కాపూర్ అను స్త్రీకి ఆ పెద్ద పెద్ద గాగి యంత్రములలో రాగి మాత్రమే కనిపించెను అవన్నియు అమ్మిన వేలకొలది ధనము వచ్చునని ఆ గణిక గుణించెను అప్పుడే ఆ యంత్రాల నన్నింటి లాగించి పాత్ర రాగికి మంచి ధర వచ్చుటను జేసి కరిగించి అమ్మించెను ఇట్లాక బోగము దాని మూలమున ప్రపంచానికి జైసింగు యొక్క అపూర్వ వేదస్సుచే కనిపెట్టబడిన శాస్త్రీయ యంత్రములు నష్టమయ్యెను తర్వాతి రాజులు అట్టి యంత్రాలను మరల సిద్ధము చేయించ ప్రయత్నించిరి కాని ఆ పద్ధతి వారికిగాని పండితులకు గాని తెలియనందున ప్రయత్నములన్నియు వ్యర్థమయ్యెను.

## దివాన్ బహద్దర్ వి. నాగమయ్య

ఆంధ్ర మహాపురుషుల జీవితములు పూర్వమందేమి యాధనికకాల మందేమి వ్రాయట యందు, పాశ్చాత్య సంపర్కము గల యిప్పటి కాలమందయిన నీ లోపమును బాపుకొనుటావశ్యకము ఇందు తిరువాన్కూరు రాజ్యములో నలుబది సంవత్సరములు రాజకీయోద్యమమందు గడిపి, హిందూస్థానమందే కాక ఇంగ్లీషు దీపులయందును ప్రఖ్యాతిగాంచిన యాంధ్ర బ్రాహ్మణుడైన నాగమయ్య జీవితమును సూక్ష్మముగా నివేదించెదను

దివాన్ బహద్దరు వి నాగమయ్య బి ఏ, యఫ్ ఆర్. హెచ్ యస్ తిరునల్వేరి జిల్లాలో తామ్రపర్ణ నదీతీరమునున్న పీఠరాఘవపురమును గ్రామమున 1850 వ సంవత్సరము డిసెంబరు నెలలో జన్మించెను ఇతడారువేల నియోగి. పీఠ పూర్వులు కృష్ణా జిల్లాలో బొంపూడి గ్రామమునుండి దక్షిణమునకు వెడలిరి. ఇతని మాతా పితరులితడు జన్మించిన మూడు సంవత్సరములకు తిరువనంతపురము (తిరువేండ్రము)లోఁబోయి చేరిరి. నాగమయ్య యచట మహారాజాగారి స్కూలు లోను కాలేజిలోను విద్యాభ్యాస మొందెను 1886 వ సంవత్సరములో మెట్రికు పరీక్షలో గడతేరి 1870 లో బి ఏ బిరుదమంది సర్ టి. మాధవరావు చేతి క్రింద సర్కూరీ గుమాస్తాగా నౌకరీ చేయ ప్రారంభించెను. 1890 వ సంవత్సరములో మన దేశమున ఇంగ్లీషు విద్యా చాలతక్కువ. అట్టి తరి యీతడే తిరువాన్కూరు స స్థానములో మొదటి బి ఏ. బిరుదమందినవాడు ఇతడు విద్యా భ్యాసము చేయుకాలమున పాఠశాల యందలి బాలురలలో నెల్లను బుద్ధి కౌశలమున మించి యుండెను ఇతడుద్యోగమున జేరిన రెండు సంవత్సరముల లోపలనే కొట్టయం, భాగమునకు తహసీలుదారుగా తిరువాన్కూరు సర్కారుచే నియోగింప బడెను. ఇతని పై యధికారులు - ఇంగ్లీషువారును, స్వదేశస్థులును - ఇతని చాతుర్యమునకు, గార్యనిర్వాహణమునకును, మెచ్చుకొని యతనిని బాల తహసీలు దారు అని పిలుచుచుండెడివారు గలించిన మహారాజు కూడ యతని జ్ఞాఫింప దొడగెను 1894 సంవత్సరమున తిరువాన్కూరు జనాభా (Census) పై నతడు సూఫరించెండెండుగా నుండుటకై యేర్పాటు చేయబడెను ఈ జనాభా లెక్కలు

ముగిసిన వెంటనే మహారాజు, మంత్రి మొదలుగ ఇంగ్లీషువారును, నితరులు నాగమయ్య శక్త్యుత్సాహములతో నొక లోపమైనను లేక నియుజ్య కార్యమును బూర్తి చేసినందులకు సతనిని బ్రశంసించిరి ఈ సందర్భమున ప్రాద్రాబాదులో మంత్రియైన సర్ సాలర్ జంగ్ నాగమయ్యకిట్లు వ్రాసెను “మీ ఖ్యాతి నేను విని నాడను మా రాజ్యపుబాలనా షడ్ధతులను మీకు స్వయముగా నివేదింప నిచ్చ గలదు.” 1880 వ సంవత్సరమున ప్రకృతపు మహారాజుగారు సింహాసనా రూఢులైరి మరుసటి యేటనే నాగమయ్యకు దివాన్ పేష్కారి పదవినిచ్చిరి తిరు వాన్కూరులో నిప్పుడు చాలవఱకు తగ్గినను, బ్రాహ్మణ సత్రములు ధారాశముగా జరుగుచుండును ప్రతి దివసమెందఱు వచ్చిన నందఱి బ్రాహ్మణులకు అనంత శయన పద్ధతినాభ దేవాలయములో భోజనము పెట్టబడును కాని ప్రతి సంవత్సరమును మూరజపతులాభారాద్యుత్సవ సమయములందు నాగమయ్య కార్య క్రమమును జరిపించుచుండెను ఈ సత్రముల విషయమై నాగమయ్య తన రిపోర్టులో నిట్లు వ్రాసెను

“మూరజపత్సవమున సుమారు 4000 బ్రాహ్మణులకు 80 వారముల వఱకు భోజనమిచ్చుచున్నారు కడపటి వారమున భుజించువారు 10,000 జనులు. ఇట్టి పద్ధతి ప్రపంచమ దెందును గమనింప జొరము.”

నాగమయ్య రెండవ తూరి సహితము జనాభా లెక్కలపై నేర్పాటు చేయ బడి యందఱి మెప్పువడసెను మహారాజుగారు హిందూస్థాన మందెప్పటికైన బయలుదేరు సమయమున వారి సౌకర్యములకై యేర్పాటు చేయుటకు నాగమయ్యనే కోరుచుండెను 1881 వ సంవత్సరమున మహారాజుగారు వీరి యేర్పాటులకు సంతసించి యుంగరమొకటి బహుమతిగా నిచ్చెను

1890 లో నితడు మూడవ తూరి జనాభాపై యధికారము వహించెను ఈ సందర్భమున నితనిని రిప్పన్, గ్రాంటుడఫ్ బార్పర్ వాచా మున్నగువారు ప్రశంసించుటయేకాక హిందూస్థాన ఇంగ్లీషు స్థానమందలి పత్రికలు బహువిధముల శ్లాఘింప దొడగెను 1892 లో నితడు రాయల్ హిస్టారికల్ సొసైటీలో నొక సభ్యుడుగా నెన్నబడెను.

ఇతడు పేష్కారిగా నుండిన కాలములో సత్రములను, బావులను, బాటలను, పాఠశాలలను దేవతాయతనములను కొన్నింటిని నూతనముగా నిర్మించి, యన్నిం

టిని బాగుచేయించి ప్రజలకేలాటి కష్టములుండిన నివారించు నుపాయములను జేయుచుండెను. ఇతడు మత సంబంధమైన ఏండ్తోమెంటు చట్టమును శాసన రూపము వహించునట్లు దీనికై యతడు తిరువాన్కూరు సభలో ఉపన్యాసములనిచ్చి యాక్షేపణముల కన్నింటికిని సమాధానముల నిచ్చి బహు ప్రయాసముతో సభ యొక్కయు రాజాగారి యొక్కయు అనుమతి బొందెను రమేశ చంద్రదత్తు నాగమయ్య కిట్లు వ్రాసెను “మీ గంభీరోపన్యాసములు జరిపితిని అందు మీరతి ప్రతిభాశక్తిని జూపించినారు. మా సంస్థానములో సహిత మిట్టి చట్టమును శాసించయోజించు తమరు నాకును జూపి సహాయపడినవారై యున్నారు” నాగమయ్య గంభీరోపన్యాసముల నిచ్చుటలో చాల ప్రవీణుడనుట కతని కంపెనీ లేఖలే నిదర్శనము టాస్మీనియా గవర్నరుగానుండిన సర్ ఆర్థర్ హార్లాడ్ ఇట్లు వ్రాసెను. “1897 లో నేను తిరువనంతపురము వచ్చినపుడు మీతో గలసిన సందర్శము నెప్పుడీకిని మఱచిపోను. దక్షిణ హిందూస్థానములోనే గలసిన దీ ప్రజ్ఞాశేఖరులలో మీరొకరని నా దృఢ విశ్వాసము”

1902 లో రాజాగారు మంత్రియు డిప్టీలో చక్రవర్తి పట్టాభిషేకోత్సవమున కరిగినపుడు నాగమయ్యను రెండు నెలలు “దివాను”గా నియోగించిరి. మరల 15 మాసముల తర్వాత రెండవ తూరి యితడు దివానయ్యను. పిమ్మట తిరువాన్కూరు నాణెముల యేర్పాటుకై నాగమయ్య “చక్రం కమిటీ కధ్యక్షుడయ్యెను ఇది ముగిసిన పిమ్మట నాగమయ్యను” తిరువాన్కూరు స్టేటు మాన్యుయల్ ను తయారు చేయుటకై మహారాజాగారు కోరిరి ఈ పని నాగమయ్యకే తగినట్టిది

ఇతడు చిన్న నాటను గోలె యనేక శాఖలందు బ్రవీణత నొంది నానావిధ శాస్త్రములను గ్రంథములను ప్రతిదినమెంతటి కార్యముండినను గొంతవఱ కవకాశము చేసుకొని యవలోకనము చేయుచుండెడివాడు సర్కారు భాండాగార మందల పుస్తకముల జదివినదే కాక తన సొంత లైబ్రరీలో 2500 యుత్కృష్ట పుస్తకముల గూర్చుకొనియుండెను తన తక్కిన రాజ్య కార్యముల నిర్వహించు చుండియు 2000 ముద్రిత పత్రముల విషయముల నీత దచికాలము లోపలనే ముగించి ప్రకటించెను. ఈ గ్రంథములందితడు తిరువాన్కూరులోని జనులకు విదితములైన వాని వెల్లడించుచు నవటి సర్వజనుల చారిత్రములను వృక్ష జంతులోహదుల విషయములను భాషా చరిత్ర దేశ చరిత్ర మున్నగు వానిని



సమగ్రముగా వ్రాసి శేషశీషావళిని బ్రకటించెను మత విషయముల వ్రాయుచో “హిందూ గృహము, ప్రపంచములో నుత్తమ నిర్మాణమని యభిప్రాయమిచ్చి ఫాద్రీలు యాక్షేపణముల ఖండించెను తిరువాన్కూరులో మెల్ల మెల్లన ప్రాకి దినదినము ప్రభలమైనట్టి క్రైస్తవ మతమును నిష్పక్షపాత బుద్ధితో బ్రశంసించుటచే ఫాద్రీలు సైతము మిక్కుటముగా హర్షించి చరిత్రకారుడైన “లేక్సీ” యరనిట్లు ప్రశంసించెను

“ఆల్ ఫ్రెడరుల్” మలబారు మంత్రవాదమును గురించి మాకు గొంత తెలిపెను కాని మీరు వ్రాసిన దానిలో ననేక నూతాంశములు దొఱకినవి, నాగమయ్య వ్రాసిన మాన్యులు నాధారముగా జేసికొనియే ఎన్ సైక్లోపీడియాలో మలబారు విషయము వ్రాయబడెననుట వీరి యిసమానబుద్ధి ప్రభావమును వేనోళ్ళ జాటుటయైనది

ఇవి మిగిసిన పిమ్మట నాగమయ్య 1904, 1905, 1907 సంవత్సరములలో వరుసగా మరల దివాను పదవి నందెను తుదకు 1907 లో తన యుద్యోగ పదవినుండి సెలవు తీసుకొనెను ఇతడు ముగ్గురు మహారాజుల రాజమునను, ఏడుగురి దివానుల దగ్గరనుద్యోగము చేసెను మొదటి నాలుగు సంవత్సరములు విద్యాశాఖయందును, 2 సంవత్సరములు దివాన్ కచ్చేరియందును, 2 యేండ్లు తహసీల్దారుగను, 12 యేండ్ల దివాన్ పేష్యారిగాను, 11 సంవత్సరములు రెవిన్యూ దివానుగాను, 5 మారులు దివానుగాను, మొత్తము, 42 సంవత్సరములు రాజాగారి యుద్యోగమునకు ధారపోసెను ఇట్లు ప్రపంచమందంతటను బ్రఖ్యాతి గాంచిన యా యారువేల నియోగి, నాగమయ్య 1916 ప్రాంతమందు పరమపశించెను ఇతని కుమారులిప్పుడు తిరువనంతపురము లో మహారాజుగారి యన్నతోద్యోగములందు బ్రసిద్ధి వహించి వర్ధిలుచున్నారు

## పండిత మాడపాటి హనుమంతరావుగారు

“గోలకొండ ప్రతిక మేనేజరుగారికి — అయ్యా నా యువన్యాస ప్రతు లలో 17 తక్కువగా వచ్చినవి మహిళా సభాధ్యక్షురాలివి 100 తక్కువగా నున్నవి. దయచేసి పంపగలరు”

మహిళా సభాధ్యక్షురాలు మాడపాటి హనుమంతరావుగారి భార్య నిజాం రాష్ట్ర చతుర్థాంధ్ర మహాసభకు అధ్యక్షులు శ్రీరావుగారే తమ తమ యువన్యాస ప్రతులను (200 లను) ఓపికతో స్వయముగా నెంచుకొనినారు ప్రతి చిన్న విషయములోను కట్టుబాటు అందు ఆవంత పొరపాటును గూడ గుమ్మడి కాయంతగా జూతురు సహింపనే సహింపరు తమ యింటి లెక్కయెట్లో ప్రజా నిధి లెక్కయనట్లే దమ్మిడి దమ్మిడి లెక్కపెట్టవలె ఆ లెక్కసరిగా కుమరవలె వీదన్న వ్యర్థముగా పోరాదు “అనెగొంది లెక్కలు” వారికి సరిపడనే సరిపడవు.

\*

\*

\*

ఇంచు మించు 17 సంవత్సరముల నాటి మాట ఆరాడు హైద్రాబాదులో తెనుగు వారికి సంస్థలు లేవు సంఘటన మంతకును తక్కువ మహారాష్ట్రుల సంఖ్యతక్కువైనను వారిదే ప్రాధాన్యము ఒక సభలో నొక తెనుగు పెద్దమనిషి సభావేదికపై నెక్కియుపన్యసింప బోయినాడు మహారాష్ట్రులు గోలపెట్టినారు ఆ పెద్దమనిషితోపాటు శ్రీ హనుమంతరావుగారున్నూ సభకు వదలి వెళ్ళినారు ఆ చిన్నఛట్టమే ఆంధ్రోద్యమ శంఖుస్థాపనకు కారణమైనది నేడు మహారాష్ట్రుల కన్న ముందంజ వేయుచున్నారు ఆంధ్రులు ఇదంతయు రావుగారి నిరంతర కృషి ఫలితమువారి యాంధ్రాభిమానమునకు నిదర్శనము.

వక్తృత్వ పరీక్షలో బహుమానం పొందిన వక్తకాడు గొప్పపంశితు డునుకాడు కవిత్వము చిన్నప్పడేవో గణబద్ధముగా వ్రాసిన కొన్నిపద్యములు కలవు పరిశోధకులకుల తప్పనితరుల కాసంగతి తెలియదు ఇంగ్లీషులో మెట్రిక్కు హద్దు ఫార్మీలో సాదీని సాధించెను ఉర్దూలో మంచి పాండిత్యము తెనుగులో గ్రాంథికవాది. కాని గ్రాంథిక వ్యావహారిక చర్యలో తమ చిలువవోటు నెవ్వరికి

ఎవ్వరు ఇతిహాసికుడు కాడు, పరిశోధకుడు మున్నేకాడు. అయితే యిన్ని “నజ్జ్” లతో ఒప్పియు వీరికి ప్రాముఖ్య మెట్లు వచ్చెను? అదియే వీరి జీవిత రహస్యము.

\*

\*

\*

శ్రీ పంతుల వారికి చేపట్టిన విషయములందెల్ల పట్టుదల మెండు కార్య సాధకుడు (ప్రజోపయోగార్థమై యా సాధన మరుదుగా యేనకేనా ప్యుపాయేన అయిననూ సాధారణముగా నియమోల్లంఘన మఖిలషించరు)

ఏ విషయమును గురించి ముచ్చటించినను - సభలో గాని, ఇంటిలోగాని- ఆ విషయమును విపులీకరించి, తిన్నగా, నెమ్మదిగా, కథా క్రమముగా, పూస గుచ్చినట్లు విషయము పెరిగినను సరే, శ్రోతల కానంద ముండునంతవరకు సాగ దీయును

\*

\*

\*

ఎవ్వరి మనస్సును గాని, ఏ కారణముననైన గాని, నొప్పింపగూడదనునది వారి నీతి మార్గములలో రాజ మార్గము “అన్యుల మనముల్ నొప్పింపక తా నొవ్వక తప్పించుక తిరుగువాడు” అని యీనాడే రాష్ట్ర కవియైన వ్రాసియుండిన అది వీరిని మనసులో నుంచుకొనియే వ్రాసినాడేమోయని మిత్రులందరిలో గుస గుసలు బయలుదేరి యుండును ఎవ్వరేని రావుగారి అభిప్రాయము గోరిన వారికి మనసిచ్చి చెప్పర “పుత్రోను పుత్రి”వంటి జోస్యముగా నుండును. అభిప్రాయ భేదమును విధిచేక ప్రకటింపవలసియే యుండిన అది ద్రావిడ ప్రాణాయామ న్యాయముచే నిర్దిష్ట జేతురు.

\*

\*

\*

నాయకుడైన వానికి ఒకానొక సమయములో శీఘ్ర నిర్ణయము (Quick decision) ఉండవలెను వీరు తరచుగా వికల్ప న్యాయములో జిక్కియుండురు.

నాయకుడు సమయమునకై పొంచియుండవలెను సమయము వచ్చినపుడు దానిని తటాలున గ్రహించి లాభము పొందవలెను.

అట్టి సాధనకు సహనము (Risk) కావలెను. రావుగారిలో (అవకాశము కలుగనందుననేమో) యీ గుణము వ్యక్తము కాలేదు.

\*

\*

\*

వీరిలో నొక గొప్పలక్షణము కలదు ప్రజాసేవకులను, వ్రాయసకాండను గుర్తించుటలో వీరికి పక్షి చూపు (Eagle eye) కలదు అట్టి వారిని జారి పోద మన్నును జారనీయక తమ దృక్పథమందే యుంచుకొని ప్రోత్సాహపరచి రంగము లోనికి సిద్ధము చేసుకొనుట నాయకుని లక్షణములలో నొకటి

ఎత్తైన వారుకారు స్థూల శరీరులు ఆ స్థూలత వారి నడకనెటులో నడవడి లను నెటులే నెమ్మదిగా సాగించును స్వీయప్రకటమును ఆత్మోత్కర్షను గోరరు ఆడుబరము లేదు.

ఉడుపులందు సాధారణత యెట్టో జీవన మందును నల్లే కళాపాసకులు కారు భావానుగుణ్యముగా నిందిగోడలు క్యాలెండరు అలంకారములనైన నోచుకొన లేదు

\*

\*

\*

సభా వేదికాలంకారకులు, వాగ్రంగసింహులు, స్వార్థ నిమిత్త కౌటిల్యులు, పత్రికా ప్రకటితులు, మతావేశోన్మాదులు, దాంభికోత్తంసులు, — నాయకులు పలు త్రగులవారై యుందురు మనరావుగారు పై తెరగులలో నొక్కదానికైనను చేరిన వారుకారు. తమ యదృష్ట ములమున జీవనోపాధియగు ప్రాక్తిసును నష్ట పరచుకొనినారు

ఉత్సాహవంతులను ముందునకు నడిపించుటలో నానందింతురు ఆంధ్రాభి మానము మెండు మనవారు - ఏ ప్రాంతియులైనను సరియే - పేరు ప్రతిష్ఠలు పొందుచున్నారనిన అది వారికి విందు ప్రాంతీయ దురభిమాన పిశాచబాధితులై యాత్మోత్కర్షతో తగుల్కొని యైకమత్య దూరులైన యాంధ్రులలో రావుగారి యీ గుణము అనుకరణీయము

\*

\*

\*

ఉత్సాహము, తాత్కాలికావేశము, ఉద్రేకము పొందకమున్నే శాంతించుట - ఇవి యాంధ్రునికి - పూర్వమందుగాని, పశ్చిమ మందుగాని వలసలోగాని - ప్రత్యేక లక్షణములని విశదములైన యంశములే వీరి ముఖ్యాంధ్ర లక్షణమునకు దూరులైనారు. మాటలందుగాని, కార్యములందుగాని ఆవేశము చూపరు శ్రద్ధను పూర్తిగా పూని యుందురు ఇదియే నిష్కామ కర్మ ప్రథమ సోపానము

\*

\*

\*

తమ ప్రథమ కళత్రమువలన నొకే కూతురు ఆ బాలికకు వివాహ మైనప్పుడు యువకులు తమ యసమ్మతిని రావుగారు తమ హృదయ దౌర్బల్య

మును ప్రకటింపవలసి వచ్చెను ఇప్పుడు సంఘ సంస్కారులు జిల్లాలలో ప్రచారార్థ మరిగినప్పుడు మాత్రము మడి పంచ తమ తోలు పెద్దెలో నుండి తీరును పంతులు గారికి వేరు సంతానము లేనందున పిల్లల సందడి యెరుగరు. అందుచే తమ బల్లపైని కాగిదములు కలము పుల్ల యథాప్రకార సిద్ధిలోనే యుండును.

\*

\*

\*

హిందూ సమిష్టి కుటుంబముల గందర గోళముల నెరుగరు. వీరి కన్నగారు కలరు వారిటీవలచే చనిపోయిరి. పేరునకు సమిష్టి కుటుంబమే కాని చిన్నప్పటి నుండియు వీరు బయట బయటనే పెరిగిన వారగుటచేత సమిష్టి కష్ట సుఖముల నంతగా నెరుగరు

“ఆరే” అను మిత్రులు వీరికి లేనే లేరు “ఓయ్” తెగ వారొకరిద్దరే! “ఆర్యవర్య” పరిచయస్థులే బహుళము.

\*

\*

\*

పంతులు గారింటిలో నొక పాత పటము కలదు బుర్ర మీసాలు, 24 అంగుళముల యెత్తుగల తుర్కిబోపీ, మోకాళ్ళపై చిందులాడు షేర్వానీ, పైజామా డిట్టమగు శరీర స్థౌల్యము - ఇవి ఆ పటమందలి విశేషాలు సుమారు 30 ఏండ్ల వయస్సును సూచించును. ఆ జమీరుషరీపు నుండి హైద్రాబాదుపై సవాలు వేయవచ్చిన పైల్వారును సూచించును ఆ పట మేమూలకో దాగియున్నది బయటి వారికి గోచరించదు

ఇప్పుడు రావుగారికి 52 సంవత్సరముల వయస్సు. ఈ 20 ఏండ్లలో నింత గొప్ప మార్పు

నిజాం రాష్ట్రములోని విద్యావంతులైన యాండ్రులలో నీ 10-15 ఏండ్ల నుండియు ఇట్టి మార్పులు జరుగుచున్నను “దొర” జాతివారు మాత్రము తమ “చిత్త నిత్య స్థితిని”ని నిరూపించుకొనినారు

రావుగారు మిత్ర జీవులు (నగనాగరికుల యభ్యాసములు ఫ్యాషన్, సిగరెట్. టాకీవగైరాలు బొత్తిగా లేవు) బెజవాడ సరిహద్దగు మధిర తాలూకా వారై ప్రాత ముల్కీ అయినను పూర్వాంధ్ర సంస్కారమే హెచ్చుగా కనబడు చున్నది ప్రతి ప్రజా సంస్థలోను సభ్యులై ఆలోచనలు చెప్పి శ్రద్ధతో పనిచేసి లోక సంగ్రహార్థమై తమ శక్తికొలది సేవజేయు హనుమంతరావు పంతులుగారు ఆంధ్ర మహా పురుషులలో ముఖ్యులనుటలో నేమియు సందేహము లేదు.

# శ్రీ రాజాబహద్దురు వేంకటరామారెడ్డిగారు

నిజాము రాష్ట్రములోని రాయచూరు పట్టణమున ఒకప్పుడు 18 ఏండ్ల రెడ్డి బాలుడొకడు తన మేనమామ చనిపోవుట వలన చాల చింతించు చుండెను. అతడు మిగుల బీద కుటుంబము లోనివాడు. మేనమామ జిల్లా పోలీసు సూపరెండెంటుగా నుండి అతనిని తన యింటనే యుంచుకొని చదివిండు చుండెను. ఆ పోలీసు అధికారి చనిపోగా అతని బంధువులు వచ్చి యిల్లు ఖాళీచేసి యీ బాలుని గూడ తమతో గొనిపోవ నుద్దేశములైరి.

బాలునకు విద్యాసక్తి యధికముగా నుండెను. గ్రామమునకు పోయిన వ్యవసాయమున ప్రవేశింపవలసి వచ్చును అది బాలున కెంత మాత్రము నిష్పము లేకుండెను

అతడుండిన యింటికి సమీపమున నొక మౌలీయి యుండెను. బాలు డాతని చెంతకు బోయి కూర్చుండి దుఃఖింపసాగెను. అది చూచి మౌలీయి “ఏం దుఃఖిం చెద”వని యడుగ బాలుడు సంగతి యంతయు చెప్పెను. దానిమీద మౌలీయి “దేవుడున్నాడులే. దుఃఖించకు” అని ఓదార్చెను.

కాని బాలుని దుఃఖము ఓదార్పులతో పోలేదు మరునాడు గూడ అతడు యథా ప్రకారముగ దుఃఖింపసాగెను. మౌలీయి మరల అది చూచి బాలుని సమీపమునకు బిలిచి “ఏమి ఫర్వాలేదు పో, నీకు మేలే కలుగును” అని దృఢముగా పలికి పంపివేసెను.

మరునాడు బండ్లు కదలుటకు సిద్ధముగా నుండెను. బాలుడేమియు తోచక బిక్కు మొగముతో నిలిచి యుండెను. ఒక క్షణమాలస్యమయిన ‘బండ్లు సాగియే’ పోవును. కాని ఉన్నట్లుండగా యీ బాలుని మేనమామ అనుగ్రహమున ఉన్నతికి వచ్చిన ఒక పరాను వచ్చి “ఈ బాలుని గూడ తీసుకొని పోయెదరా” అని అడిగెను.

“అవును?”

“తీసుకొని పోయి”,

“వ్యవసాయము చేయింతుము.”

“చదివించరా?”

“ఎవరు చదివించురు? ఖరెవ్వరు భరింతురు? అది మావల్ల కానిపని”

“సరే, మీరీ బాలుని నాకప్పచెప్పడు”

“పిలులేడు”

“అప్పు జెప్పవలసినదే. ఆ బాలుని ముట్టితిరా, ఖబ్తార్!”

బంధువులు అందుకు మారు చెప్పలేక, “వాని తిప్పలు దైవమెరుగు”నని పతానున కప్పగించి వెడలిపోయిరి.

బాలుడు బ్రహ్మానంద భరితుడయ్యెను.

మరునాడే పరాను బాలుని వెంటనిడుకొని హైదరాబాదు నగరమున కరిగి పెద్ద పెద్ద అధికారులవద్దకు పిలుచుకొనిపోయి “ఇతడు విలియం వహబు (పోలీసు మొహతెమీం) సూపరెండెంటు గారి మేనల్లుడు” అని చెప్పి పోలీసు శాఖలో ఆఫీస్ (సబిన్ స్పెక్టరు) పదవి నిప్పించెను.

విలియం వహబ్ అను పదమును విన్నంతనే యీ పురుషుడు ఇంగ్లీషు వాడా, ముసల్మానా, లేక ఉభయ సంబంధము కలవాడా అనే పొరకు లూహలకు పోవుదురు, కాని అతడు రెడ్డియే

క్రీ శ 1885 లో దివంగతులయిన వనపర్తి సంస్థానాధీశ్వరులు ప్రథమరామేశ్వర రాయలవారు గొప్ప సంఘసంస్కార పరులతో ఆత్మ్యత్తములు (ఈ మహారాజే ఆంధ్రులందరిలోను మొదటి సంస్కారి అని నేనిదివరలో గోల్కొండ పత్రికలో విపులముగా వ్రాసియున్నాను) తత్ఫలితముగా వారు తమ బంధువులలో ఏడుగురు బాలురను తమవద్దనే చేర్చికొని వారి పుట్టు పేరులను తుడిచివేసి ఇంగ్లీషువారి పేరు కొంత, ముసల్మానుల పేరు కొంత చొప్పున చేర్చి వారికి పేరులు పెట్టిరి. ఆ బాలురే విలియం వహబ్, చార్లెస్ వహబ్ హెన్రీ వహబ్ ఇత్యాదులు. ఈ వహబులందరును గొప్ప గొప్ప యుద్ధోగములు చేసిరి. ఆ వహబులలో నొకడయిన విలియంవహబ్ రామేశ్వరరాయల వారికి మేనల్లుడు. ఆ విలియం వహబు మేనల్లుడే యీ బాలుడు - అనగా వేంకట రామారెడ్డి.

రెడ్డిగారి బాల్య దశలోని యింకొక చిన్న ఘట్టము నిక్కడ చూపవలసి యున్నది రెడ్డిగారు సుమారు 12-13 ఏండ్ల వయస్సులో కొన్ని దినములు హైదరాబాదులో చదువుకొనిరి. ఆ రోజులలో నొకరాత్రి ఇంద్రసభ అనేది కాబోలు ఒక నాటకము ప్రదర్శింప బడినది దానిని చూడవలెనని రెడ్డిగారికి సరదా పుట్టినది కాని పెద్దలు పోసీయరు మానలేడు ఏమి చేయుట? తుదకు రెడ్డిగారిక యుక్తివచ్చిరి. మంచము మీద వారు దిండుపెట్టి దానిపై దుప్పటి కప్పిరి చూచు వారికి బాలడే పడుకొని యున్నట్టు తోచెటట్టు సరిగా సర్దిరి. తరువాత మిత్రులతో కలిసి నాటకమునకు వెడలిపోయిరి కొంతసేపయిన తరువాత యజమాని వచ్చి చూసి బాలుడే పడుకొనియున్నాడని వెడలిపోయెను కాని అక్కడ నాటకమయి పోయిన తరువాత కళ్లు నులుముకొనుచు బాలుడు తన మిత్రులతో బయలుదేరి వచ్చుచు ఉస్మాన్ గంజ్ నాకా (పోలీస్ షన్) వద్ద ఎవరో తగవులాడుకొనుచుండ తమాషా చూచుచు నిలువబడెను కొంతసేపటికి పోలీసులు వచ్చి “మాకి తగవుతో సంబంధములే”దని బాలుడును, మిత్రుడును ఎంత మొర పెట్టుకొనినను వినుపించు కొనక తగవుచాడుచుండిన వారితోపాటు వీరిని నాకాలో బంధించిరి తెల్లవారిన పిదప యజమాని బాలుని లేపవచ్చి, దిండుచూచి అదరిపడి బాలుడు రాత్రి మిత్రులతో గూడి, ఎక్కడికిపోయి యుండునని తహతహపడును. కొంతసేపటికి బాలుడు పోలీసులు విడిచిపెట్టగా యింటికి వచ్చి యజమానిచే ప్రాయశ్చిత్తము పొందెను. రెడ్డిగారు ఇప్పటికి కూడా యీ సంగతి మరువకపోవుటయే కాక అప్పుడప్పుడు అది యంతయు చెప్పుచు “ఇప్పటికిగూడ నేను ఆ నాకాను చూసి నప్పుడు చిన్నప్పటి ఆ ఘట్టము జ్ఞాపకము వచ్చు”ననుచుందురు.

పరాను అనుగ్రహము వలన అమీన్ పదవి దొరికినది, కాని తన్నిర్వహణ విధానము మాటయేమి? అప్పటికి వారి పాండిత్యము ఉర్దూలో 6వ వాచకము వరకు మాత్రమే తెనుగులో చదువుట, వ్రాయుట, కొంచము వడ్డీలెక్కలు కట్టుటవరకు మాత్రమే పార్శీలో ఇంతకు చాలాతక్కువ ప్రవేశము మాత్రమే పైగా ఉర్దూలోని నిశిందా వ్రాత చదువుటకే శక్తి చాలదయ్యెను ఇక పోలీసు వ్యవహారముల జ్ఞానమా? పూర్తిగా సున్న.

ఈ స్థితిలో ఒక తాలూకాలో పోలీసు ఉద్యోగిగా వెళ్లి ప్రవేశించినారు రెడ్డిగారు; కాని అదృష్టము బాగుగానుండెను. ఏమంటే? అక్కడి తహసీలుదారు



రెడ్డిగారి మేనమామ సిఫారసువలన ఉద్యోగము పొందినవాడు. ఇంక లోచేమి? దినదినమును పైనుండి వచ్చెడి ఆజ్ఞలతో రెడ్డిగారు ఏకాంతముగా తహస్సీలుదారు వద్ద కరిగి జవాబులు రాయించుకొని (ఈ సంగతి అక్కడి నొకర్లకును తెలియదు) వచ్చుచుండెడివారు.

ఇట్లు కొలది దినములే జరిగెను తరువాత రెడ్డిగారు స్వయముగా వ్యవహరించుటకు పూర్తిగా సమర్థులయిరి.

సుమారు 15 సంవత్సరముల క్రిందటి మాట వనపర్తిలో మహారాజా శ్రీ రామేశ్వరరావు ఒహద్దరువారి రెండవ కొమార్తెవివాహము జరుగుచుండెను. ఆ సందర్భమున మనరెడ్డిగారు “రెడ్డివిద్యార్థుల విషయమున శ్రద్ధచూపువారులే” రనియు, “వారికి సాయము చేయవలయుననే భావమే యెవరికినిలే” దనియు, “కాని ఇతరత్రా అనవసరవ్యయాలు చేయుటకు మాత్రము ఎవరూ జంక” రని ప్రసంగవశమున పలికిరి. అదివిని రాజులు మున్నగు పెద్దలు “మేము ద్రవ్యము ఇచ్చెదము, కాని దానిని సక్రమముగ వినియోగించు వారెవరు?” అనిరి. వెంటనే రెడ్డిగారు “నేనున్నా” నని ధైర్యముగా బదులుచెప్పిరి.

ఇంకేమి? వెంటనే పింగళి వెంకటరామారెడ్డి దేశముఖు గారు 10000-0-0, వనపర్తి మహారాజు 250000-0-0, గద్వాల మహారాజు 30000-0-0, ఇతరులు మరికొందరు తమ తమ శక్తికొలది చందాలు వాగ్దానము చేసిరి. జాపితా మొత్తము 8,00,000-0-0 అయ్యెను అందుకు చాలా సంతోషించి మన రెడ్డిగారు వెంటనే వసూళ్ళు ప్రారంభించి ప్రైదరాబాదు నగరమున “రెడ్డిహాస్టలు” అనే పేరితో నొక ప్రచండ రెడ్డిసంస్థను నెలకొలిపిరి అది నేటికిని మన రెడ్డిగారి పర్యవేక్షణము క్రిందనే చక్కగా నడుచుచున్నది. దినదినాభివృద్ధియు గాంచుచున్నది.

ఈ రెడ్డి హాస్టలు విశ్వరూపము తాల్చునప్పటికి మన వేంకటరామారెడ్డి గారు అమీన్ పదవినుండి సర్కిల్ ఇన్స్పెక్టర్, దానినుండి సూపరింటెండెంటు, దానినుండి నగరపు కొత్వాల్ గారి మదదార్ (first assistant) తర్వాత నగరపు కొత్వాలు (Commissioner of City Police) గను అభివృద్ధి బడసిరి. ఈ నగరపు కొత్వాలు పదవి పొందుటలో ప్రైదరాబాదు చరిత్రలో మొదటి హిందువు రెడ్డిగారే. (ముందు సంగతియేమో)

రెడ్డిగారు కొత్తలుగా నుండిన కాలములో నొకనాడు వీరి తల్లిగారి పుట్టింటి యూరగు (వనవర్తి సంస్థానము నందలి) రాయణిపేట గ్రామవాసి, వృద్ధుడైన యొక కాపు (రెడ్డి) నగరమున కేదోపని మీద వచ్చి రెడ్డిగారు తన గ్రామమున పుట్టి పెరిగినవారు గనుక చూచివత్తమని వీరి యింటికి వెళ్ళిరి ఆ సమయమున రెడ్డిగారు కొందరు నవాబులు, రాజులు, ఉన్నతోద్యోగులు దర్శనము కోరివచ్చియుండ వారితో మాట్లాడుచుండిరి కాని బైటనుండి చూచువారికి ప్రక్కల నున్న గొప్పవారు కనబడక ఎదుటనున్న రెడ్డిగారొక్కరును మాత్రమే కనబడుచుండిరి అందుచేత మన వృద్ధకాపురెడ్డిగారొక్కరే ఉన్నారని భావించి “ఏమిరా వేంకటరామూ బాగున్నావురా?” అని పలకరించుచు లోపల అడుగుబెట్టెను, కాని ఇంకేమున్నది? లోపల ఎందరో పెద్దలు, వారిమధ్య చుక్కలలో చంద్రునివలె రెడ్డిగారు! వృద్ధునకు వడకు ప్రారంభమైనది. మాట నిలిచిపోయినది. చూపులు చెదరిపోయినవి అయితే రెడ్డిగారు సంతోషముతో బదులుచెప్పిరి కుశల ప్రశ్న చేసిరి. ఒకటి రెండు నిమిషములు గడచినను వృద్ధుని భీతి ఇంకను అట్లేయుండుట చూచి “పనియున్నది, లోనికి పోవలయును” అని పెద్ద మనుష్యులను పంపివేసి, చేయిపట్టుకొని వృద్ధుని గృహంతర్భాగమునకు తోడుకొని వెళ్ళి కులాసాగా మాట్లాడసాగిరి. దానితో వృద్ధుడు కొంతవరకును దేరికొనెను, గాని రెడ్డిగారు తమ ప్రక్క గూర్చుండబెట్టుకొని సరాగములాడుచు భోజనము చేయించునంతవరకును అతడు పూర్తిగా కుదుటబడలేదు తరువాత రెడ్డిగారు అతని స్థిమితము గాంచి ఆనందించి సత్కరించి పంపివేసినారు.

హైదరాబాదులో కొత్తాల్ పదవీ అన్న అసిధారావ్రత మన్నమాట ఒక ప్రక్క మహామనత వహించిన నిజాము ప్రభువు ఒక ప్రక్క హిందువులు. మరొక ప్రక్క ముసల్మానులు, వేరొక ప్రక్క నవాబులు, రాజులును, అందరికిని పైని ఇంగ్లీషు ప్రభువులు ఇందరికి తృప్తి కలిగించవలెనన్న సామాన్యముకాదు, కాని యీయసామాన్యకార్యమును మన రెడ్డిగారు మాత్రము చాల కులాసాగా నెరవేర్చి అందరవలనను మెప్పుబడసిరి.

రెడ్డిగారు కొత్తలుగానున్న కాలమునందే మన హిందూ దేశమునకు వేల్పు యువరాజుగారు వచ్చిరి. అసహాయవాదులు దేశమందంతటను వారి రాకను నిరాకరించుచుండిరి. హైదరాబాదున నేమి చిక్కులు పచ్చునోయని ప్రభుత్వము

వారు తహతహలాడుచుండిరి అది చూచి రెడ్డిగారు “ఏమియు భయము వలదు. వారిని అహ్వనింపుడు, వారి క్షేమమునకు, వారి సంతృప్తికి నేను పూచీ” అని బాసయిచ్చినారు.

ఆ సమయమున ఏలాటి కల్లోలములును జరుగకుండునట్లు రెడ్డిగారు, కావించిన ఏర్పాటులు, రాత్రింబగళ్ళు వీరుపడిన శ్రమ చాలామందికి తెలియవు, కాని వేల్పుయువరాజు గమనము సక్రమముగను, దేవేంద్ర వైభవముగను జరిగి పోయినది

ఆ సమయమున రెడ్డిగారి శక్తిసామర్థ్యములను బాగుగా - పూర్తిగా గ్రహించిన వారిలో వేల్పు యువరాజుగారు ప్రముఖులు వారు నగరమునుండి వెళ్ళునపుడు గొప్ప గొప్ప అధికారుల కందరకును దర్శనమిచ్చి ప్రతివారికి నేదో బహుమానమిచ్చిరి

ఆ సందర్భమున వంతు ప్రకారము మన రెడ్డిగారికిని దర్శనము దొరకెను. వేల్పు యువరాజుగారు రెడ్డిగారితో చాలసేపు మాట్లాడివారికొక వెండి సిగరెట్ డబ్బీ బహుమానమిచ్చి పంపివేసినారు. (రెడ్డిగారికి సిగరెట్ అభ్యాసము ఏ మాత్రమును ఇప్పటికిని లేదు)

రెడ్డిగారు బయటికివచ్చిన తరువాత ప్రముఖులు చాలమంది వీరికి జరిగిన సత్కారమును వినగోరిరి “నన్ను తమ ప్రక్కన కూర్చుండబెట్టుకొని వేల్పు యువరాజుగారు “నీవు చేసిన యేర్పాటున్నియు నాకు మెప్పు కలిగించినవి” అని చెప్పినారు అని రెడ్డిగారు పలుకగా తక్కిన అధికారులందరును ఆశ్చర్యపడి ఏమీ వారి ప్రక్కన కూర్చుంటివా? మే మందరమును దూరమున నిలిచియే మాట్లాడితిమే? తెలియక నీవు వారి ప్రక్క కూర్చుంటి వేమో?” అని హేళనము చేసిరి దానికి రెడ్డిగారు “నేనట్లు తెలివి తక్కువ పనిచేసిన నాతల తీయించి యుండరా? వారు స్వయంగా పిలిచి నన్ను కూర్చుండబెట్టుకొనిరి” అని బదులు చెప్పి వారిని నివ్వెరపడునట్లు చేసిరి.

వేల్పుయువరాజుగారు చచ్చునప్పటికి రెడ్డిగారి వయస్సు సుమారు 55 సంవత్సరములు అప్పటి వరకును వారింగ్లిషు ఒక్క ముక్క అయిన నెరు

గరు. అట్టి రెడ్డిగారు వేల్పుయువరాజుగారు ఒక సంవత్సరములకు హిందూస్థాన మునకు వత్తురనగా “వారు హైదరాబాదుకు తప్పక వచ్చెదరు అప్పుడు నేను వారితో ఇంగ్లీషున మాట్లాడవలెను” అని దీక్ష పట్టిరి ఉపాధ్యాయుడు వచ్చి, ఏ.బి.సి డీలు ప్రారంభించెను.

అప్పుడు రెడ్డిగారు ప్రయిమరీ విద్యార్థికంఠెను ఎక్కువ భయము శ్రద్ధ చూపసాగిరి దినపాఠము తెల్లవారుజామున వల్లెవేయుట, రాత్రి పడుకొన బోవు టకు ముందు పాఠము గట్టిచేసుకొనుట, పాఠము నేర్చుకొనుటలో బిగ్గరగా చదు వుట, ఇది నిత్యకృత్యము. రెడ్డిగారి గదిముందే జవానులు పహరా యిచ్చు చుండిరి. “ఎన్నడును లేనిది యీ మధ్య నేమోమో యెవ్వరికిన దెలియని మాట లతో తమకు తామే ప్రతి రాత్రియు గొణుకు కొనుచున్నారు వీరు. ఏదో దయ్యమో భూతమో ఆవేశించినట్లున్నది ఇంకెట్లు?” అని జవాను లొక నాడు కూడ బలుకుకొని వేగమగ పోయి యొక పోలీసు అధికారితో చెప్పివేసిరి అంతట ఆ యధికారివచ్చి రెడ్డిగారితో మాట్లాడి యథార్థము నెరిగి జవానుల భీతిని రెడ్డిగారి కెరింగించెను దానిమీద ఇద్దరును చాలసేపు నవ్వుకొని జవానుల భీతి తొల గించిరి.

వేల్పుయువరాజుగారు రెడ్డిగారి వచ్చిరాసి ఇంగ్లీషు విని ముసిముసినవ్వులు నవ్విరట.

రెడ్డిగారికి బీదలనిన చాల ప్రీతి. సాధారణముగా పోలీసులు కరినులనియు, భయంకరులనియు జనుల అభిప్రాయము, కాని రెడ్డిగారు 40 ఏడ్లకుపైగా పోలీసు ఉన్నతోద్యోగము నిర్వహించినను మార్దవము, క్షమ, దయ, కరుణ తప్ప కారిన్యము, అగ్రహము, క్రోధము, ద్వేషము ఎంతమాత్రమును దగ్గరకు రానిచ్చి యెరుగరు. గొంగటివారిని (పేదరైతులను) జూచిన రెడ్డిగారికి ఎంతో ఆనందము. ఆదరమున్ను. బీదవిద్యార్థులకు సాయము చేయుటయన్న వీరికి పండుగ సంఘ సంస్కారమన్న వీరికి చాల యిష్టము, ముందడుగున్నా, పూర్వకాలపు మొగ లాయి మనిషివలే కనబడుదురు కాని నేటి సంస్కారి ప్రముఖులకంటె నెక్కువ సంస్కారులు

రెడ్డిగారికి మహాఘనత వహించిన శ్రీనిజాము ప్రభువువారు శ్రీరాజా బిరుదమును, బిటిషు ప్రభుత్వమువారు ఓ బి.ఇ. బిరుదమును ప్రసాదించి గౌరవించిరి.

రెడ్డిగారు కొత్తాలీ ఉద్యోగమునుండి గత సంవత్సరము నందే విరమించుకొనిరి పెన్షను సగము జీతము-అనగా 750-0-0 మాత్రమే ఏర్పడ వలసియుండ శ్రీనిజాము ప్రభువువారు సమర్థమైన వీరి సేవను గుర్తించి 1000-0-0 ఇచ్చునట్లు ఫర్మానురూపముగా అనుజ్ఞయిచ్చిరి. ఇంతేగాక ఒక ప్రక్క కొత్తాలీ ఉద్యోగము నుండి సెలవు పొందుచుండ శ్రీనిజాము ప్రభువు వారు తమ సొంత జిల్లాయగు అత్రాపు ఖల్తాజిల్లాలో రెడ్డిగారికి ఒక ప్రత్యేక పదవిని కల్పించి “స్పెషల్ ఆఫీసరుగా 500-0-0 వేతనముమీద (పెన్షను 1000-0-0లును గాక) నియమించినారు.

ఇప్పటికి రెడ్డిగారి వయసు సుమారు 82 సంవత్సరములు. ఇంకా వ్రాయవలసిన వీరి చారిత్రక విషయాలు ఎన్నో యున్నవి. ఇప్పటికి సెలవు.

## కొండా వెంకట రంగారెడ్డి గారు

ఆ కొండకు ఈ కొండకు ఏమైనా సంబంధం ఉందా అని అన్నాడు ఒకాయన కొండా వేంకటప్పయ్యగారు బ్రాహ్మణులు. కొండా వెంకటరంగారెడ్డి గారు బ్రాహ్మణేతరులు ఇంటిపేరు కుదిరింది అసలు పేరులో ముప్పాతిక కుదిరింది. నాయకత్వములోను సాటి పాటికి వచ్చింది గుణములోను తూకము సరాసరిగా ఉంది వయస్సులోనే కాస్త తేడా మరి వారుండేది బ్రిటిషాంధ్రము వీరిది నిజామాంధ్రము.

హైకోర్టు వకీలటగా! కాదయ్యా అడ్వకేటు!! ఆం.ఎల్.ఎల్.బీయా? కాదు. బి.యల్లా? కాదు. మరేమి? వారు ఇంగ్లీషును సాధించే దానికి మెక్మిలన్ రీడరును నాలుగు మార్లు చేపట్టి గురు శత్రుష కూడా సాగించినారు. కాని కార్య బాహుళ్యము చేత 'పి యూ టీ, ఫుల్' అని ఉచ్చరించి చాలించుకొన్నారు. ఇంగ్లీషు రానిది వకీలెట్లయ్యి రందురా? ఉర్దూలో ఖానుమ్ పరీక్ష యిస్తే హైద్రాబాదులో వకీళొతారు లెండి. అట్లయితే వారికి అరబ్బీ బాగా వచ్చునన్నమాట. లేదు వారికి అరబ్బీ, ఫార్సీరాదు ఉర్దూ మాత్రమే వచ్చు. బ్రిటిషీలాకా వారికి యిక్కడి పరిస్థితులు తెలియనందున ఇన్ని ప్రశ్నలు వేసి అవస్థ పెట్టుతారు. అయితే యీ "నైజాం"లో అంతా ఉల్టాగా ఉందే వ్యవహారం అబ్బే! అంత భయంకరంగా లేదులేండి.

కొండా వెంకట రంగారెడ్డిగారు తెనుగులో ఏమైనా గ్రంథాలు వ్రాసినారా? లేదు కాని వారు ఉర్దూలో ఫౌజ్దారీ సంబంధంలో గ్రంథాలు వ్రాసినారు వారు తొరక్యాంధ్రమం మాట్లాడుతారు. బ్రిటిషాంధ్రులు హొణ్ణ్యాంధ్రము మాట్లాడితే మేము తొరక్యాంధ్రము మాట్లాడుతాము వారిది ఇంగ్లీషు దడదడా, మాది ఉర్దూ గడబిడ.

బ్రిటిషాంధ్ర నాయకులు ఉపన్యాసాలిచ్చే దానిలో దక్షులు. తెనుగులోనైతే జీ.ఐ.పి వేగంతో రూపొందించుతారు. "నిజాం"లో అట్టి ఘనులు లేరు. ఆ పొట్టి బూర్గులవారు మంచివక్త అని అంటే దోషం లేదు. మాడపాటివారు ముద్దు ముద్దుగా

మాట్లాడుతారు ప్రతాపరెడ్డిగారు మీదికే ఉరికి వస్తారు రావి మిత్రము ఒకటి తలచి ఒకటి అంటాడు మందుమూల సోదరులు మూల్గుతారు వారికి ఎడమ చేయిగా కొండావారు ఉంటారు

ఇంతవరకు మదింపు చేస్తే ఏమి తేలినట్లు? కొండకు ఇంగ్లీషురాదు తెనుగు బాగారాదు. గొప్పవక్త కాడు అట్లయితే ఇంకెందున్నది ఆయన గొప్పతనం ఈ కాలంలో రంగం యెక్కి ఏకధాటిగా జడివానవలె ఉపన్యాసం వినరేవారే గొప్ప వారు ఏదో ఒకరాగం అలవాటు చేసుకొని గొంతెత్తి పాడేవారే కవిత్వ కోకిలు. చతురాంగ్లాక్షరాతీత బిరుదలాంగూల విభ్రాజమానులే పండితమానులు నేను సర్వ జ్ఞాన్ని అనే వాలకంతో నోరెత్తితినా జాగ్రత్త అనే బెదరింపుతో మాననష్టం దావాకు భయపడకుండా వాదాన్ని వదలి ప్రతిపక్షులను సంస్కృత వ్యంగ్యధ్వనులతో సత్కరించేవారే విమర్శ కాగ్రేసర చక్రవర్తులు. మరి వేంకటరంగారెడ్డి గారు ధ్వన్యాలోకం చదువుకొన్నారా? అదికూడా లేదా శాంతం పాపం వారికి “వ్రజోక్తి జీవితము” సరిపడనే సరిపడదు.

మరెందున్నదండి వారి గొప్పతనం. ఏదోవిసిగించకుండా రెండు ముక్కలతో చెప్పివేయండి అని అంటారా వినండి.

మా కొండా వేంకటరంగారెడ్డిగారి వంటి వక్తిళ్ళు మొత్తం హైద్రాబాదు రాజ్యంలో యిద్దరో ముగ్గురో అంతే! వారి కాదాయం నెలకు 1000 రూపాయలే. సర్ సప్తాకు నెలకు 20 వేలట, మోతీలాల్ నెహ్రూకు నెలకు 50 వేలు వచ్చేదట. 1000 రూ॥ వక్తిలు గొప్పవక్తిలెట్లామరి హైద్రాబాదులో నెల 10 వేలు సంపాదించే వక్తిళ్ళు కొందరున్నారు. కొందరు కక్షీదారులు న్యాయాదిపతిగారి అల్లుడు, చుట్టము, మిత్రుడు యెవరయ్యా అని విచారించుకొని ఆతనికి కోరిన ‘ఫీసు’ను ఇచ్చి కోర్టులో దిప్తిబొమ్మవలె నిలబెట్టుతారని వింటూ ఉంటాము తాలూకాలో కొత్త మున్సిపులను బండెడు పుస్తకాతో, మేకభేరూ మెడ పట్టిలతో, ‘అద్దం వాసుబద్ధం వాకుంటి పుత్రో వినాయకః’ అను దబాయిపు వైతండిక వాదముతో కేసులో గెలుపును పొందే వక్తిళ్ళు కొందరు, చీమతలంత అనుకూల్యము లేకున్నను ఫీసు నష్టం కాకుండా నీ కేసును గెలిపిస్తాను చూడు అని చిట్కెలు వేసేవారు కొందరు పండుగ దినాలలో ఈదెముబారక్ అని ఇగిలించుతూ అధికారుల యిండ్ల కెళ్ళి జీహజూర్ సలాములు వంగి వంగి బజాయించే వారు కొందరు. ఏజంటును పెట్టి కేసును సంపాదించే వారు కొండు. ఈ విధంగా ఎందరో

వకీళ్ళు కలరు కొండా వారు సెలవులువస్తే చక్కగా మంగళారం లేకుంటే ధర్మసాగరం లేకపోతే షారాజూ పేటకు వేంచేస్తారు బలహీనమైన కేసు వస్తే ఇందు నీకు బలం లేదు అని పుడక విరిచి కక్షిదారుని మొకం మీదనే అని వేస్తారు ఏదైనా చిక్కు చీకువస్తే నాకు బాగా బోధ కాలేదు, నా మిత్రులతో ఆలోచించు తానులే అని రహస్యం దాచుకోకుండా అంటారు. చాలా వేధించే కక్షిదారు దొరికితే నీకు తెలియదయ్యా నేను చెప్పినట్లు వింటావా లేదా అని గట్టిగా అంటారు ఫీసు విషయములో ఇంత ఇస్తేనే కాని వల్లకారు అని యెన్నడున్నూ సాధించిన వారు కారు తెలిసినవారు వెంటవెళ్ళితే వారెంత చెప్పితే అంతే అని తప్పిపడుతారు కొందరు వకీళ్ళు ఫీసు తక్కువ యిచ్చే కక్షిదారులను కూడ పోసీయరు ఆ వారసు వేరే రూపంగా ఖర్చుల పేరుతో తీర్చుకుంటారు కొండా వారు కేసు పట్టిన తర్వాత ఖర్చులు లెక్క ప్రకారం తీసుకుంటారు. కక్షిదారుకు ఏ విచారం కలుగకుండా చాలా శ్రద్ధ తీసుకొంటారు అన్యాయముగా ఒక పైసా కూడా లాగే ఆలోచన చేయరు అందుచేతనే వారు తమ వృత్తిలో విద్యలో గట్టి వారైన వారికి ఆదాయం మాత్రము తక్కువ వారికి బంధువులైన అధికారులు లేరు. అధికారుల స్నేహానికి ప్రయత్నమే చేయరు.

రెడ్డి గారిది ఆత్రాపుబట్టా జిల్లాలోని మంగళారం అనే గ్రామం వకీలు వృత్తి ప్రారంభించిన నాడు ఆ గ్రామం పటేలుగిరి, ఆ గ్రామంలో తగుపాటి సేద్యం ఉండింది వీరితో దానికి అయిదుగురు భాగస్తులు వీరు వకీలు వృత్తి ప్రారంభించిన తర్వాత వీరే నాలుగు గ్రామాలలో పటేలుగిరిని, భూములను సంపాదించిరి కాని 'అవన్నీ నావే' అన్నవారు కారు మూడేండ్ల క్రిందట సమిష్టి కుటుంబ విభజన జరిగెను మీరందరు మీ యిష్టం వచ్చిన భాగాలు తీసుకొనండి. అందరున్నూ పసందు చేసుకొని తీసుకొన్న తర్వాత 'మిగిలినదే నా భాగం' అని అన్నారు అట్లే తీసుకొన్నారు అట్లు జరిగినను, ఒక భాగస్తుడు నాకు భాగం న్యాయంగా రాలేదు అని వీరివద్దనే పేచీ పెట్టుకొని తుదకు రెడ్డిగారికి వచ్చిన భాగం నుండియే మరికొంత లాగుకొనెను

వీరు వకాలతును 30 ఏండ్లనుండి చేస్తున్నారు. అందరునూ కలసియుండిన కాలములో వీరి కుటుంబములో 22 వివాహాలైనవి ప్రతి వివాహానికి ఆయన వెండి, బంగారు, వస్త్రములకు వ్యయమును పూర్తిగా శ్రీ కొండా వేంకటరంగారెడ్డి గారే భరించిరి. అందులో వారి సొంత సంతానములో ఒక్కరికైనా వివాహం కాలేదు. విభాగమైన తర్వాతనే అయ్యెను.



ప్రైదరాబాదు నగరములోని ప్రతి ప్రజాహిత సంస్థ కూడా కొండ వారి నుండి విరాళాలు, నెల చందాలు, పొందుచూ వచ్చినవి వేమన గ్రంథాలయూనికి వారు ముఖ్యాధార భూతులు

ప్రైదరాబాదు నగరంలో రెడ్డి హాస్టల్ ఒకటి కలదు వీరి యిల్లు రెండవ రెడ్డి హాస్టలు వీరి బంధువుల పిల్లలు 20 మందికి పైగా ఎల్లప్పుటికిని, వీరి ఇంటిలో భోజన, వస్త్ర, గ్రంథాలను పొందుచూ వచ్చినారు అంతేకాదు, “వారికి ముక్కు నొచ్చిన వైద్యుని పిలిపించి చికిత్స చేయించుతారు చదువు వారికి బాగా వంట బట్టవలెనని ఇంగ్లీషు, తెలుగు, ఉర్దూ భాషలను బోధించే పంతుళ్ళను నియమించి, చదువు చెప్పింతురు అట్టి పిల్లలకు, తన పిల్లలకు తుదకు తనకు ఏమిన్నీ భేదము లేదు. అందరికినీ ఒకే విధమగు భోజన భాజనాదులు, అల్పుబుద్ధి, కుటిలత, కల వారిని పరిహరింతురు అభిప్రాయ భేదాన్ని దాచుకొనరు మొగమాట మెరుగరు. వారి యాదార్యాన్ని, సాదుత్వాన్ని పురస్కరించుకొని వేధించు వారికి ఏమిన్నీ యెప్పుడున్నూ కొడువ యుండదు కాని వారిలో ఓపిక అనుపమానముగా ఉండుటయే చాలా విచిత్రమగు విషయము

అయితే వారు జెయిలుకు వెళ్ళ లేదేమి ? జెయిలుకు వెళ్ళితే నాయకుడు, ఒక నెలపాటు జెయిలుకు వెళ్ళేవారు సాధారణముగా తాము మహా నాయకులమని అనుకొని పోనివారు నోరెత్తితే - ‘మూలన గూర్చున్న వారికి దేశ పరిస్థితు లేమి తెలుస్తవి’ అని యెద విరుచుకోని మాట్లాడే ధోరణి “నిజాం”లోకూడా మొదలైంది కదా ! మరి యీ రెడ్డిగారు జైలుకెందుకు వెళ్ళక పోయిరి జెయిలుకు పోవలసిన స్థితి వచ్చినదనియు అది నా ఆజ్ఞ అనియు చెప్పగలిగిన మహా నాయకుడు కానరా లేదని రెడ్డిగారను కున్నట్లున్నది జెయిలు అంటే ‘ఓ యబ్బా’యని దద్దరిల్లి బొబ్బ రించేవారు కారులెండి. నిజమైన అవసరం వచ్చిన నాడు వారు వెళ్ళక మానరు వారి వెంట వేలకొలది అనుసరించక మానరు వారిలో అంతటి విశ్వాసం జనులకు కలదు.

ఎద్దుంచ పోయంగ ఏరులై పారంగ

ఉంకించి ఉంకించి దుంకినాడు.

అన్న విధంగా ‘చూడు నా దెబ్బ’ అని మీసం పురిపెట్టి, భుజమెప్పళించి రంకె వేసి సవాల్ వేసేవారు కారు శ్రీ రెడ్డిగారు.

స్వయంకృషి వల్ల వృద్ధికి వచ్చినారు. ఒకరికి అపకారము చేసి ఎరుగరు. వివాదాలకు దిగరు. ఎంత అంటారో అంత చేస్తారు.



